
ଅଗ୍ରଲେଖ 

ସୀତାଦେବୀ ଖାଡ଼ଙ୍ଗା ( ୧୯୦ ୨/୦୪ - ୨ ୧.୬. ୧୯୮୩) ଏକାଧାରରେ 
ଜଣେ ଗାଳିକା, କବୀ, ଓପନ୍ୟାସିକା, ନାଟ୍ୟକାର, ଅନୁସୃଜନ ସ୍ବଷ୍ଠା ତଥା ଜୀବନୀକାର 
ଭାବରେ ଓଡ଼ିଆ ସାହିତ୍ୟରେ ପ୍ରସିବି ଅର୍ଜନ କରିଛନ୍ତି । ସେ ଗଞ୍ଜାମ ଜିଲ୍ଲାର ଘୁମୁସୁର 
ନିକଟବର୍ରୀ ମନ୍ଦାର ଗ୍ରାମରେ ପିତା ହରିହର ପଣ୍ଡା ଏବଂ ମାତା ସତ୍ୟଭାମା ପଣ୍ଡାଙ୍କ 
ରସରୁ ଜନ୍ମଲାଭ କରିଥଲେ | ବିଂଶ ଶତାଦ୍ଦୀର ଆଦ୍ୟକାଳରେ ଓଡ଼ିଶାର ରାଜନୈତିକ 
ପଟ୍ଟଭୂମି, ସାମାଜିକ ତଥା ସାଂସ୍କୃତିକ ଜୀବନଧାରା ଅତ୍ୟନ୍ତ ବିପର୍ଯ୍ୟସ୍ତ ଅବସ୍ଥାରେ 
ଥିଲା । ଦାରିଦ୍ର୍ୟ, ଜାତିଭେଦ ପ୍ରଥା, କୁସଂସ୍କାର, ନିରକ୍ଷରତା ଓ ଅନ୍ଧବିଶ୍ଵାସ ଆଦି 
ସମାଜକୁ ନାନାଭାବରେ କବଳିତ କରି ରଖୁଥଲା । ଏହିଭଳି ପରିସ୍ଥିତିରେ ଯେଉଁଠି 
ଶିକ୍ଷାର ଚିହ୍ବର୍ଣ୍ ନଥଲା, ସେଠି ନାରୀ ଶିକ୍ଷାର ସତ୍ତା କେତେ ଅବାସ୍ତବ ତାହା 
ସହଜରେ ଅନୁମେୟ କରାଯାଇପାରେ | ପ୍ରତିକୂଳ ପରିସ୍ଥିତିରେ କୌଣସି ବିଦ୍ୟାଳୟରୁ 
ଆନୁଷ୍ଠାନିକ ଶିକ୍ଷା ଗ୍ରହଣ ନକରି ମଧ୍ଯ ସୀତାଦେବୀ ଲେଖନୀ ଚାଳନୀ ଆରମ୍ଭ କରିଥଲେ 
ଓଡ଼ିଆ କଥା ସାହିତ୍ୟରୁ । ୧୯୩୯ ମସିହାରେ ତାଙ୍କର ପ୍ରଥମ ଗଳ୍ପ ' ଅଜଣାରୋଗ' 
ସେତେବେଳର ପ୍ରତିଷ୍ଠିତ ସାହିତ୍ୟ ପତ୍ରିକା “ ସହକାର”ରେ ପ୍ରକାଶିତ ହୋଇ ସେ 
କାଳର ସାହିତ୍ୟକମାନଙ୍କ ଦୃଷ୍ଟି ଆକର୍ଷିତ କରିପାରିଥିଲା । ଜଣେ ପ୍ରଗତିଶୀଳ ନାରୀ 
ଲେଖକା ଭାବରେ ତତ୍କାଳିନ ସମାଜର ସାମାଜିକ ସମସ୍ୟା, ନାରୀ ଜାତିର ସ୍ବାଭିମାନ 
ସମ୍ପର୍କରେ ସେ ଲେଖନାୀଚାଳନା କରି କୁସଂସ୍କାର ଓ ଅନ୍ଧବିଶ୍ବାସ ବିରୁଦ୍ଧରେ 
ଜନସଚେତନତା ସୃଷ୍ି କରିବାରେ ସମର୍ଥ ହୋଇଥଲେ । ବିଭିନ୍ନ ପ୍ରତିକୂଳ ପରିବେଶ 
ମଧ୍ଯ ଦେଇ ସୀତାଦେବୀ ଯେଉଁଭଳି ଭାବରେ ନାରୀର ସ୍ଵାଧୀନତା ପାଇଁ ସଂଗ୍ରାମ 
କରିଥଲେ ତା'ର ପଟାନ୍ତର ନାହିଁ । ତାଙ୍କର ସାରସ୍ବତ ସ୍ପଷ୍ପି ଓଡ଼ିଆ ବାଣୀଭଣ୍ଡାରକୁ 
ବହୁ ଭାବରେ ରବଵିମନ୍ତ କରିଛି । ଏହିଭଳି ଜଣେ ସାହିତ୍ୟକାଙ୍କ ଜୀବନ, ସାରସ୍ଵତ 
ସୃଷ୍ଟି ସମ୍ପଦକୁ ସଂକ୍ଷିପ୍ତ ଭାବରେ ଗୋଟିଏ କ୍ଷୁଦ୍ର ପୁସ୍ତିକା ଆକାରରେ ପ୍ରକାଶ କରି 
ଆଗାମୀ] ଛପି ଢ଼ିର ଲେଖକମାନଙ୍କ ନିକଟରେ ପହଞ୍ଚାଇବାର ନୈତିକ 

ଦାୟିତ୍ଵ ଏକାଡେମୀର ରହିଥିବା ଦୃଷ୍ଟିରୁ ଏ ଦିଗରେ ଗତ କିଛି ବର୍ଷ ତଳୁ ଉଦ୍ୟମ 
ଆରମ୍ଭ ହୋଇଥଲା | 

ଓଡ଼ିଆ ସାହିତ୍ୟର ଲବ୍ଧ ପ୍ରତିଷ୍ଠ ବରେଣ୍ୟ ସାରସ୍ବତ ସାଧକମାନଙ୍କ ଜୀବନୀ 
ଓ କୃତି ସଂବଳିତ କ୍ଷୁଦ୍ରପୁସ୍ତିକା ପ୍ରକାଶନ ଓଡ଼ିଶା ସାହିତ୍ୟ ଏକାଡେମୀର ଏକ ଲୋକପ୍ରିୟ 
ପ୍ରକାଶନ କାର୍ଯ୍ୟକ୍ରମ ରୂପେ ଗୃହୀତ ଏବଂ ସେହି କ୍ରମରେ “ ସୀତାଦେବୀ ଖାଡ଼ଙ୍ଗା' 
ଶୀର୍ଷକ ପୂସ୍ିକାଟି ପ୍ରସ୍ତୁତ ନିମନ୍ତେ ଏକାଡେମୀ ପକ୍ଷରୁ ପ୍ରୟାସ କରାଯାଇଥୁଲା | ଏହି 
କ୍ଷୁଦ୍ର ପୁସ୍ତିକାଟିର ପ୍ରଣୟନ ଦାୟିତ୍‌ ବ୍ରହ୍ମପୁର ବିଶ୍ବବିଦ୍ୟାଳୟ ସ୍ଵାତକୋତ୍ତର ଓଡ଼ିଆ 
ଭାଷା ଓ ସାହିତ୍ୟ ବିଭାଗର ପ୍ରାଧ୍ୟାପକ ଡକ୍ଟର କୃଷ୍ଣଚନ୍ଦ୍ର ପ୍ରଧାନଙ୍କୁ ଅର୍ପଣ 
କରାଯାଇଥଲା । ସେ ମହାଶୟ ଏକାଡେମୀର ସାଗ୍ରହ ଅନୁରୋଧକୁ ସାଦରରେ 
ଗ୍ରହଣ କରି ଏହି ଅନନ୍ୟ ସାଧୂକା ସୀତାଦେବୀଙ୍କ ବହୁମୁଖୁ ପ୍ରତିଭା ସମ୍ପର୍କରେ ପାଣୁଲିପି 
ପ୍ରସ୍ତୁତ କରିଥିଲେ । ଉକ୍ତ ପାଣ୍ଡୁଲିପିରେ ଲୋଚରାକାଙ୍କୁ ସେ ଯେଉଁଭଳି ଭାବରେ 
ଆକଳନ କରି ଓଡ଼ିଆ ପାଠକ ପାଠିକାମାନଙ୍କ ନିକଟରେ ଉପସ୍ଥାପନ କରିଛନ୍ତି, 
ସେଥପାଇଁ ତାଙ୍କୁ ସାଧୁବାଦ ଅର୍ପଣ କରୁଅଛି । ସୀତାଦେବୀଙ୍କ ପରି ଜଣେ ପ୍ରଗତିଶୀଳ 
ନାରୀ ଲେଖୁକାଙ୍କ ସାହିତ୍ୟ ସମ୍ପର୍କରେ ଏହା ଏକ କ୍ଷୁଦ୍ରପୁସ୍ତିକା ହୋଇଥଲେ ସୁଦ୍ଧା ଏହା 
ଏକ ପୂର୍ଣ୍ଣାଙ୍ଗ ସମୀକ୍ଷା ଗ୍ରନ୍ଧ ଭାବେ ଆଗାମୀ ଦିନମାନଙ୍କରେ ଆଦୃତ ହେବ ଏହି 
ବିଶ୍ଵାସ ମୋର ରହିଛି । 

ଓଡ଼ିଶା ସାହିତ୍ୟ ଏକାଡେମୀ ପ୍ରତିଷ୍ଠାର ପଚାଶ ବର୍ଷ ପୂରି ସୁବର୍ଣ ଜୟନ୍ତୀ 
ପାଳନ ଅବକାଶରେ ଏହି ମନୋଗ୍ରାଫ୍‌ଟି ପ୍ରକାଶ ପାଉଥବା ଅତି ଆନନ୍ଦର ବିଷୟ । 
ଉକ୍ତ କ୍ଷୁଦ୍ର ପୁସ୍ତିକାଟି ଆମ ସାହିତ୍ୟର ଅନନ୍ୟ ସାଧ୍ବକା ସୀତାଦେବୀଙ୍କ ସମ୍ପର୍କରେ 
କେତେକ ନିର୍ଭରଯୋଗ୍ୟ ତଥ୍ୟ ଜାଣିବାରେ ଲେଖକ, ପାଠକ ଓ ଗବେଷକମାନଙ୍କ 
ସାହାଯ୍ୟ କରିବ ବୋଲି ଆଶା କରାଯାଏ । ଓଡ଼ିଆ ସାହିତ୍ୟରେ ରୁଚି ରଖୁଥିବା 
ଲେଖକ, ଗବେଷକ ପାଠକ ଓ ପାଠିକାମାନଙ୍କ ଦ୍ଵାରା ଏକାଡେମୀର ଅନ୍ଯାନ୍ଯ 
ଗ୍ରନ୍ଧମାନଙ୍କ ଭଳି ଏହି ଗ୍ରନ୍ଧଟି ଆଦର ଲାଭ କଲେ ଏକାଡେମାର ଶ୍ରମ ସାର୍ଥକ ହେବ 
ବୋଲି ଆଶା କରୁଅଛି । 


ତା ୧୪/୬/୨୦୦୮ ହରପ୍ରସାଦ ପରିଛା ପଟନାୟକ 
ଭୁବନେଶ୍ବର ସଚିବ 

ମୁଖବନ୍ଧ 


ସୀତାଦେବୀ ଖାଡଙ୍ଗା ଓଡିଆ ସାହିତ୍ୟ ଜଗତର ଅନିର୍ବାଣ ଦୀପଶିଖା । ଓଡିଶାର 
ସମାଜ, ସଂସ୍କୃତି, ସାହିତ୍ୟ ଓ ରାଜନୀତି ସହିତ ଥଲା ତାଙ୍କର ଗଭୀର ସଂପୃକ୍ତି । ପ୍ରତିକୂଳ 
ପରିବେଶରେ କିପରି ପ୍ରତିଷ୍ଠା ଅର୍ଜନ କରାଯାଇପାରେ, ସୀତାଦେବୀଙ୍କ ଜୀବନୀ ହେଉଛି 
ତା'ର ଏକ ଡ୍ଵକନ୍ତ ଦୃଷ୍ଟାନ୍ତ | ଦୁଃଖର କଥା ଓଡ଼ିଶାର ସାହିତ୍ୟ ଓ ସମାଜ ପ୍ରତି ତାଙ୍କର 
ଅବଦାନ ଅତୁଳନୀୟ ହୋଇ ଅଲେ ହେଁ, ସୀତାଦେବୀଙ୍କ ସଂପର୍କରେ ଓଡ଼ିଆ ସାହିତ୍ୟ 
ସମାଜରେ ଯେତିକି ଚର୍ଚ୍ଚା ହେବା କଥା, ଏଯାବତ୍‌ ତାହା ହୋଇପାରି ନାହିଁ । ଏହା 
ନିଶ୍ଚିତ ଭାବରେ ସମଗ୍ର ଓଡ଼ିଆ ସାହିତ୍ୟ ଓ ଓଡ଼ିଆ ଢାତି ପାଇଁ ଗଭୀର ପରିତାପର 
ବିଷୟ । 

ସାରସ୍ବତ ସାଧ୍ବକା ସୀତାଦେବୀ ଖାତଙ୍ଗା” ପୁସ୍ତକରେ ସୀତାଦେବୀଙ୍କ ଢୀବନୀ 
ଓ ସୃଷ୍ଟି ସଂପର୍କରେ ବିହଙ୍ଗାବଲୋକନ କରାଯାଇଛି । ଓଡ଼ିଆ ସାହିତ୍ଯ ଓ ଓଡ଼ିଶାର 
ସାମାଜିକ ଜୀବନ ପ୍ରତି ତାଙ୍କର ଅବଦାନକୁ ସୂଚନାମ୍ବକ ଭାବରେ ପ୍ରକାଶ କରାଯାଇଛି । 
ଆଶା, ସୀତାଦେବୀଙ୍କ ସଂପର୍କରେ ସାମଗ୍ରିକ ପରିଚୟଟି ସୃଷ୍ଟି କରିବାକୁ ଏହି ଗ୍ରନ୍ଧଟି 
ସମର୍ଥ ହୋଇ ପାରିବ ଏବଂ ପରବର୍ଭୀ ସମୟରେ ତାଙ୍କ ସଂବନ୍ଧରେ ଅଧକ ଆଲୋଚନା, 
ଗବେଷଣା ନିମିତ୍ତ ଓଡ଼ିଶାର ବରେଣ୍ୟ ଆଲୋଚକଙ୍କୁ ଏହା ପ୍ରେରଣା ଦେଇ ପାରିବ । 

ଓଡ଼ିଶା ସାହିତ୍ୟ ଏକାଡେମୀ ଏପରି ଏକ ଜାତୀୟ କାର୍ଯ୍ୟ ସଂପାଦନ ନିମିର 
ମୋ ଉପରେ ଦାୟିତ୍ବ ନ୍ଯସ୍ତ କରିଥିବାରୁ ଏକାଡେମୀର ସଭାପତି, ସଚିବ ଓ ଅନ୍ୟାନ୍ୟ 
ବରେଣ୍ୟ କର୍ମକର୍ରାଙ୍କୁ ମୋର ଗଭୀର କୃତଜ୍ଞତା ଜ୍ଞାପନ କରୁଛି ଏବଂ ଏକାଡେମୀର ଏହି 
ସାଧୁ ଉଦ୍ୟମକୁ ଉଚ୍ଚ ପ୍ରଶଂସା କରୁଛି । ଏହି କ୍ଷୁଦ୍ର ପୁସ୍ତକଟିରୁ ଓଡିଆ ଭାଷା ଓ ସାହିତ୍ୟର 
ବିଦଗ୍ଧ ପାଠକ, ଆଲୋଚକ ଓ ଗବେଷକମାନେ କିଛି ପରିମାଣରେ ଉପକୃତ ହୋଇ 
ପାରିଲେ, ନିଜକୁ ଧନ୍ୟ ମନେ କରିବି । ଶେଷରେ ଗବେଷିକା ସନ୍ଧ୍ୟାରାଣୀ ପଟ୍ଟନାୟକଙ୍କ 
ଗବେଷଣା ନିବନ୍ଧ ମୋତେ ଏହି କାର୍ଯ୍ୟରେ ବହୁ ପରିମାଣର ସହାୟତା କରିପାରିଥୁବାରୁ 
ତାଙ୍କ ନିକଟରେ ମୁଁ କୃତଜ୍ଞ । 


କୃଷ୍ଣଚନ୍ଦ୍ର ପ୍ରଧାନ 
ଲେଖକ 

ସୂଚୀପତ୍ର 
ପୃଷ୍ଠା 


ପ୍ରଥମ ପରିଛେଦ - ୧-୨୪ 
ସୀତାଦେବୀ : ଜନ୍ମ ଜୀବନୀ ଓ ସାଧନା 
ଜନ୍ମ ଓ ଗିକ୍ଷା / ୧୯ ବୈବାହିକ ଜୀବନ /୭- ପ୍ରତିଭାର ଆଦ୍ୟ ଉନ୍ନେଷ / ୧୧ 
- ଅନନ୍ୟ ଅନୁଭୂତି / ୧ ୪- ସମାଳ ସେଦା ଓ ରାଜନୀତିକ ଜୀବନ / ୧୬ 
- ପାରିବାରିକ ଜୀବନରେ କେତେକ ସମସ୍ୟା / ୧୬ - ସାମଗ୍ରିକ ସାହିତ୍ୟ 
କୃତିର ପରିଚୟ / ୧୮ - ପ୍ରକାଗିତ ଓ ଅପ୍ରକାଗିତ ରଚନାବଳୀ / ୧୮ 
- ଉପସଂହାର / ୨୪ 
ଦ୍ଵିତୀୟ ପରିଚେଦ- ୨୫-୪୬ 
ଗାଛିକା ସୀତାଦେବୀ ଖାଡ଼ଙ୍ଗା 
ସୀତାଦେବୀଙ୍କ ଗଳ୍ପର ସାମଗ୍ରିକ ପରିଚୟା ୨ ୫ - ସୀତାଦେବୀଙ୍କ ଗଳ୍ପର ବୈଶିଷ୍ଟ୍ୟ /୪ ୪ 
- ଉପସଂହାର / ୪୬ 
ତୃତୀୟ ପରିଛେଦ - ୪୭-୬୯ 
ସୀତାଦେବୀଙ୍କ ନାଟ୍ୟ ପ୍ରତିଭା 
ସୀତାଦେବୀଙ୍କ ନାଟକର ପରିଚୟ /୪୭- ନାଟଜ ବିଚାର /୫ ୧ 
-ସୀତାଦେବୀଙ୍କ ନାଟକର ଆଙ୍ଗିଜ ଓ ଆମ୍ବିକ ଦିଗ / ୫ ୯- ଚରିତ / ୫ ୯ 
- ସଂଳାପ / ୬୧ - ସଙ୍ଗୀତ / ୬୩ - ନାଟକୀୟ ଦୃ ଓ ଉନ୍ମଣ୍ଠା / ୬୫ 
- ମଃମୁଲ୍ୟ / ୬୬ - ସୀତାଦେବୀଙ୍କ କେତେକ ଅପ୍ରକାଶିତ ନାଟକ ସଂପର୍କରେ /୬୬ 
¬ ଉପସଂହାର / ୬୯ 
ଚତୁର୍ଥ ପରିଛେଦଙ- ୭୦-୯୨ 
ସୀତାଦେବୀଙ୍କ କବି ପ୍ରତିଭା 
ଆଧ୍ଯାମ୍ବିକ ଭାବନା ମୁଳକ କବିତା /୭ ୨ - ଢାତୀୟ ଚେତନା ମୂଳକ କବିତା /୭ ୬ 
-ଶିଶୁ କବିତା / ୭ ୯ -ବ୍ୟକ୍ତିଗତ ଚିନ୍ତାମୁନକ କବିତା /୮୩ -ପୂଜ୍ୟପୂଜାମୂଳକ କବିତା /୮୬ 
-ଅନ୍ୟାନ୍ୟ / ୯ ୧ -ଉପସଂହାର / ୯ ୨ 
ପଞ୍ଚମ ପରିଳେଦ - ୯୪-୧୨୪ 
ଓୀପନ୍ୟାସିକା ସୀତାଦେବୀ 
ସୀତାଦେବୀଙ୍କ ଉପନ୍ୟାସ / ୯ ୬ - ସୀତାଦେବୀଙ୍କ ଉପନ୍ୟାସର ବିଷୟ ବିନ୍ୟାସ / ୯୭ 
- ସାତାଦେବୀଙ୍କ ଅନୁଦିତ ଉପନ୍ୟାସ / ୧୦୯ - ସାତାଦେବୀଙ୍କ ଉପନ୍ୟାସର 
କଳାମୂବକ ଦିଗ / ୧୧୧ - ଭାଷା ଓ ଗଷୈଳୀ / ୧୧ ୨- ଚାରିତିକ ବିଶେଷତୃ / ୧୧୭ 
- ସାମାଜିକତାର ସ୍ଵରୂପ / ୧୨୦ - ଭପସଂହାର / ୧୨୩ 
ଷଷ୍ଠ ପରିଛେଦ - ୧୨୫-୧୩୬ 
ସୀତାଦେବୀଙ୍କ ଅନ୍ୟାନ୍ୟ କୃତି ଓ କୂତିତ୍ସ 
ଆମ୍ବଜୀବନୀ / ୧୨୫ - ଏକାଙ୍କିକା / ୧୨୯ - ପ୍ରବନ୍ଧ /୧୩୨ 
- ଅଭିଭାଷଣ ଓ ପତ୍ରାବଳୀ / ୧୩୪ - ରପସଂହାର / ୧୩୬ 
ଉପସଂହାର - ୧୩୭-୧୪୦ 

ପ୍ରଥମ ପରିଚ୍ଛେଦ 


ସୀତାବଦେବୀ : କନ୍ଧୁ ଜୀବନୀ ଓ ସାଧନା 

ବିଂଶ ଶତାଦ୍ଦୀ ବହୁ ଦୃଷ୍ଟିକୋଣରୁ ସମଗ୍ର ବିଶ୍ଵପାଇଁ ଅଭୂତପୂର୍ବ । ଏହି 
ଶତାଦ୍ଦୀରେ ବିଜ୍ଞାନ ଜ୍ଞାନର ଅତଳ ଗହ୍ଵରକୁ ସ୍ପର୍ଶ କରିଛି । ମଣିଷ ପାଇଁ ସୃଷ୍ଟି କରିଛି 
ବହୁ ସମ୍ଭାବନା ପୁଣି ଆତଙ୍କ । ବିଜ୍ଞାନର ନୂତନ ଉତ୍ତାବନ ମଣିଷର ଜୀବନକୁ 
ଯେପରି କରିଛି ବିଳାସମୟ; ସେହିପରି ତା'ର ଧ୍ଵଂସକାରୀ ରୂପ ପ୍ରଦର୍ଶନ କରି ସମଗ୍ର 
ମାନବସଭ୍ୟତା ପାଇଁ ସୃଷ୍ଟି କରିଛି ଅସଂଖ୍ୟ ପ୍ରଶ୍ନବାଚୀ । ବିଜ୍ଞାନ, ସମାଜତର୍ତ, ମନସ୍ତର୍ନ 
ଆଦି ଜ୍ଞାନର ବିଭିନ୍ନ ଦିଗନ୍ତକୁ ସ୍ପର୍ଶ କରିଛି । ସାହିତ୍ୟ ମଧ୍ୟ ଏ କ୍ଷେତ୍ରରେ ପଛରେ 
ପଡ଼ିଯାଇ ନାହିଁ । ସମୟ ସହିତ ପାଦ ମିଳାଇ ନିଜ ରୂପ ଓ ରଙ୍ଗରେ ଆଣିଛି 
ପରିବର୍ରନ । ବିଶ୍ବଵକବି ରବୀନ୍ଦ୍ରନାଥ “ ଗୀତାଞ୍ଜଳି ନିମିର ନୋବେଲ ପୁରସ୍କାର ପାଇବା 
ଦ୍ଵାରା ଭାରତୀୟ ସାହିତ୍ୟର ମର୍ଯ୍ୟାଦା ବିଶ୍ଵ ଦରବାରରେ ବୃଦ୍ଧି ପାଇଛି । ଜୀବନ ଓ 
ଜଗତ ପ୍ରତି ଏକ ବିସ୍ତାରିତ ଦୃଷ୍ଟି ଭଙ୍ଗୀ ପ୍ରକାଶ ପାଇଛି ସ୍ରଷ୍ଟାର ଏହି ଶତକରେ । ସବୁ 
ଦୃଷ୍ଟିରୁ ଦେଖୁଲେ ବିଂଶ ଶତାଦ୍ଦୀ ସମଗ୍ର ମାନବ ସମାଜ ପାଇଁ ଆମ୍ମ-ପ୍ରତ୍ୟୟ, ଆମୂ- 
ବିଶ୍ଲେଷଣ ଓ ଆମ୍ବ-ପ୍ରଚାରର ସମୟ । 

ବିଜ୍ଞାନର କ୍ରାନ୍ତିକାରିତା ସତ୍ତ୍ଵେ ତଥାପି ଭାରତୀୟ ଜନ ମାନସ ପାରଂପରିକ 
ମୂଲ୍ୟବୋଧ ଓ ବିଶ୍ଵାସଠାରୁ ଦୂରେଇ ଯାଇପାରି ନାହିଁ । କୂସଂସ୍କାର ଏବଂ ଅନ୍ଧ 
ବିଶ୍ଵାସ ତଥାପି ଅବଶିଷ୍ଟ ରହି ଯାଇଛି ତା'ର ରକ୍ତ ଓ ମାଂସରେ । କେବଳ ଅଶିକ୍ଷିତ 
ବା ଅର୍ଵ ଶିକ୍ଷିତ ନୂହଁନ୍ତିୟ ଉ୍ଟ ଶିକ୍ଷିତ ବ୍ୟକ୍ତି ମଧ୍ୟ ଏହି କୁସଂସ୍କାରରୁ ମୁକ୍ତ ହୋଇପାରି 
ନାହାନ୍ତି । ବାସ୍ତବରେ କହିଲେ ବିଂଶ ଶତାବ୍ଦୀ ହେଉଛି ଭାରତୀୟମାନଙ୍କ ପ୍ରତି ସତେ 
ଯେପରି ପ୍ରାଚୀନତା ଓ ଆଧୁନିକତାର ଏକ ସଂଘର୍ଷମୟ ସମୟ । 

ସର୍ବ ଭାରତୀୟ ସ୍ତରରେ ଯେଉଁ ମାନସିକ ସଂଘର୍ଷ ଦେଖା ଦେଇଥୁଲା ଏହି 
ଶତକରେ, ଓଡ଼ିଶା ମଧ୍ୟ ସେଥରୁ ମୁକ୍ତି ପାଇପାରିନଥଲା | ଏହିପରି ଏକ ସନ୍ଧିକ୍ଷଣରେ 
ଜନ୍ମଲାଭ କରନ୍ତି ସୀତାଦେବୀ ଖାଡ଼ଙ୍ଗା । ସୀତାଦେବୀଙ୍କ ଗ୍ରନ୍ଧାବଳୀରେ ତାଙ୍କର 
ଜନ୍ମ ବର୍ଷ ୧୯୦୨ ମସିହା ବୋଲି ସୂଚିତ ହୋଇଥିବା ସମୟରେ ଅନ୍ୟ କେହି, 

ସାରସ୍ବତ ସାଧୂକା ସୀତାଦେବୀ ଖାଢଡଢ଼ରଙୀ ... ୧ 

୧୯ ୦୪ ମସିହା ବୋଲି ମତ ଦେଇଥଅନ୍ତି | ଏହି କାରଣରୁ ତାଙ୍କ ଜନ୍ମର ସଠିକ୍‌ ତିଥ 
ଏଯାବତ୍‌ ନିର୍ଦିଷ୍ଟ ହୋଇପାରି ନାହିଁ । ବିଂଶ ଶତକର ଆଦ୍ୟ ଦଶକରେ ଯେ ସେ 
ଜନ୍ମଲାଭ କରିଥିଲେ, ଏ ସଂପର୍କରେ ପ୍ରାୟ ସମସ୍ତେ ଏକମତ । ସୀତାଦେବୀଙ୍କ ଜନ୍ମ 
ସମୟକୁ ଓଡ଼ିଶା ତଥାପି ଥୁଲା ବିଭିନ୍ନ କୁସଂସ୍କାର ଓ ଅନ୍ଧ ବିଶ୍ବାସରେ ପରିପୂର୍ଣ୍ଣ । 
ନାରୀର ସ୍ପିତି ପ୍ରତି ସମାଜ ବିଶେଷ ଗୁରୁତ୍ଵ ଦେଉ ନଥୁଲା | ନାରୀର ଦୁଃସ୍ଥିତି ପ୍ରତି 
ମଧ୍ଯ ପୁରୁଷ ସମାଜ ନଥୂଲେ ସମ୍ବେଦନଶୀଳ । ନାରୀମାନଙ୍କ ପ୍ରତି ସାମାଜିକ 
ଦୃଷ୍ଟିଭଙ୍ଗୀରେ ବିଶେଷ କିଛି ପରିବର୍ଭନ ଆସିନଥୁଲା | ଗୁହର ଚତୁଷ୍ଠୋଣ ମଧ୍ଯରେ 
ଆବଦ୍ଧ ରହି ‘ ଗୃହାଙ୍ଗନା' ଶବ୍ଦଟିର ଆଳଂକାରିକ ମହତ୍ତ୍ବ ବଢ଼ାଇ ଚାଲିଥୁଲା । 
ସୀତାଦେବୀ ସ୍ଵୟଂ ଥଲେ ଏହିପରି ସାମାଜିକ ବିଚାରଧାରର ଶିକାର । 

ଦକ୍ଷିଣ ଓଡ଼ିଶାର ଗଞ୍ଜାମ ଅନ୍ତର୍ଗତ ଘୁମୁସର ତାଲୁକର ମନ୍ଦାର ଗ୍ରାମରେ 
ହରିହର ପଣ୍ଡା ଏବଂ ସତ୍ୟଭାମାଙ୍କ ଣରସରୁ ସୀତାଦେବୀଙ୍କର ଜନ୍ମ । ସେ ସମୟରେ 
ହରିହର ପଣ୍ଡା ଥିଲେ ଉଚ୍ଚ ଶିକ୍ଷିତ | କୃତିତ୍ଵର ସହିତ ସ୍ଵାତକ ଶିକ୍ଷାଲାଭ ପରେ 
ମାନ୍ଦ୍ରାଜରୁ ଆଇନ୍‌ ଉପାଧବପ୍ରାପ୍ତ ହୋଇଥିଲେ । ଦେଶ ମିଶ୍ରଣ ଆନ୍ଦୋଳନରେ ତାଙ୍କର 
ରହିଥଲା ପ୍ରତ୍ୟକ୍ଷ ଭୂମିକା । ଜଣେ ଖ୍ୟାତନାମା ଓକିଲ ଭାବରେ ସମଗ୍ର ଗଞ୍ଜାମ 
ଅଞ୍ଚଳରେ ହରିହରଙ୍କର ସୁଖ୍ୟାତି ରହିଥିଲା । ନିଜ ଅଞ୍ଚଳରେ ଶିକ୍ଷାର ପ୍ରସାର ନିମିତ 
ବହୁବିଧ ପଦକ୍ଷେପ ଗ୍ରହଣ କରି ପ୍ରଶଂସାର ପାତ୍ର ହୋଇଥୂଲେ । ଏହା ସର୍ତେ ସେ 
ଥିଲେ ସଂପୂର୍ଣ୍ଣ ରୂଢ଼ିବାଦୀ ! ପ୍ରାଚୀନ ଚିନ୍ତାଧାରର ବଶବର୍ଭୀ ହୋଇଥିବାରୁ ନାରୀ 
ଶିକ୍ଷା ପ୍ରତି ସେ ଆଦୌ ସମ୍ଭେଦନଶୀଳ ନଥୁଲେ । ନାରୀଶିକ୍ଷା, ନାରୀ ସ୍ଵାଧୀନତା, 
ନାରୀ ଜାଗରଣ, ବିଧବା ବିବାହ ପ୍ରତି ସେ କେବଳ ଉଦାସୀନ ନଥିଲେ, ତା'ର 
ସଂପୂର୍ଣ୍ଣ ବିରୋଧ କରୁଥିଲେ । ବଙ୍ଗ ଦେଶରେ ରାଜା ରାମମୋହନ ରାୟ ବିଧବା 
ବିବାହ ସପକ୍ଷରେ ଆନ୍ଦୋଳନ କରି ସଫଳ ହୋଇଥଲେ ହେଁ ଓଡ଼ିଶାରେ ତା'ର 
ସାମାନ୍ୟତମ ପ୍ରଭାବ ଅନୁଭୂତ ହେଉନଥଲା । ଉଚ୍ଚ ଶିକ୍ଷିତ ହରିହରଙ୍କର ଚାରି 
ଭଉଣୀ - ସମସ୍ତେ ଥିଲେ ବିଧବା | ଏହି କାରଣରୁ ନିଜ କନ୍ୟା ସୀତାଦେବୀଙ୍କ ଶିକ୍ଷା 
ପ୍ରତି ସେ ସଂପୂର୍ଣ ଭାବରେ ଥିଲେ ବୀତସ୍ପହ | ଗୋଟିଏ ମାତ୍ର କନ୍ୟା ହୋଇଥିଲେ 
ହେଁ ବିଦ୍ୟାଳୟ ଯାଇ ପାଠ ପଢ଼ିବାର ସୁଯୋଗ ତାଙ୍କ ପାଇଁ ନଥୁଲା | କାରଣ ଉଚ୍ଚ 
ଶିକ୍ଷିତ ହରିହର ପ୍ରଥମରୁହିଁ ନାରୀଶିକ୍ଷାର ବିରୋଧ କରୁଥିଲେ । ପ୍ରଚୁର ସଂପରିର 
ଅଧୂକାରୀ ହୋଇଥୁଲେ ହେଁ ନାରୀ ଶିକ୍ଷା ଓ ନାରୀ ସ୍ଵାଧୀନତା ପାଇଁ ସାମାନ୍ୟ ଅର୍ଥ 

ବ୍ୟୟ କରିବାକୁ କୁଣ୍ଠିତ ଥିଲେ | ତେଣୁ ସୀତାଦେବୀ ବାଲ୍ୟକାଳରୁ ହିଁ ପ୍ରତିକୂଳ 
ପରିବେଶ ମଧ୍ଯ ଦେଇ ଗତି କରିବାକୁ ବାଧ ହୋଇଥିଲେ । 

ସୀତାଦେବୀ ବାଲ୍ୟକାଳରୁ ପ୍ରତ୍ୟକ୍ଷ କରିଥିଲେ ସାମସମୟିକ ସମାଜରେ 
ନାରାର ସ୍ପିତି ଓ ଦୁଃସ୍ଥିତି । ତାଙ୍କର ଚାରି ପିଉସୀଙ୍କର ବୈଧବ୍ୟ ଜୀବନର ଦୁଃଖକୁ 
ସେ ପିଲାଟିବେଳୁ ମର୍ମେ ମର୍ମେ ଉପଲବ୍ଧ କରିଥଲେ । ପିଉସୀମାନଙ୍କର ମାନସିକ 
ଯନ୍ତ୍ରଣା ତାଙ୍କ କୋମଳ ହୃଦୟକୁ ଗଭୀର ଭାବରେ ବ୍ଯଥତ କରିଥଲା । ଏକ 
ରକ୍ଷଣଶୀଳ ପରିବାରରେ ଜନ୍ମଗ୍ରହଣ କରିଥିବାରୁ ସେ ତାଙ୍କର ରୁଦ୍ଧ ଆବେଗ ଓ 
ଅସନ୍ତୋଷକୁ ହୃଦୟ ଭିତରେ ଚାପି ରଖ୍ୁବାକୁ ବାଧ୍ଯ ହେଉଥଲେ । ପ୍ରତିଭାଧାରିଣୀ 
ସୀତାଦେବୀ ନିଜର ପରିବାରଠାରୁ କୌଣସି ସହଯୋଗ ପାଇ ପାରିନଥୁଲେ । ପ୍ରାଚୁର୍ଯ୍ୟ 
ଭିତରେ ବି ସେ ଥଲେ ନିଃସଙ୍ଗ । ନାରୀର ପରାଧୀନ ଜୀବନ ଓ ଚାରିକାନ୍ସର 
ବନ୍ଦିନୀ ଜୀବନରେ ସେ ଅନେକବାର ଅଣନିଃଶ୍ଵାସୀ ହୋଇ ପଡ଼ୁଥିଲେ । ପାରିବାରିକ 
ସ୍ବେହ, ପିତା ମାତାଙ୍କର ଶ୍ରଦ୍ଧା ଓ ସୈୌହାର୍ଦ୍ୟ ପାଇବା ସତେ ଯେପରି ତାଙ୍କ ଭାଗ୍ୟରେ 
ନଥୁଲା । 

ବିଧବା ପିଉସୀମାନେ ଯେଉଁ ନିର୍ଯ୍ୟାତୀତା ଜୀବନ ଅତିବାହିତ କରୁଥିଲେ 
ତା'ର ଚମଜ୍ରାର ବର୍ଣ୍ଣନା ଅନେକତ୍ର ଦେଇଛନ୍ତି ସୀତାଦେବୀ ତାଙ୍କର ‘ମୋର ଜୀବନ 
ସ୍ଵତି'ରେ । କେବଳ ସୀତାଦେବୀଙ୍କ ପିଉସୀ ନୁହନ୍ତି ସେ ସମୟରେ ଅଧ୍ବକାଂଶ 
ନାରୀଙ୍କ ଜୀବନ ଥଲା ସମାଜରେ ଅବହେଳିତା । ସୀତାଦେବୀଙ୍କ ମତରେ - “ସେ 
ଯୁଗରେ ସ୍ତୀମାନେ ଯେଉଁ ଅବସ୍ଥାରେ ଥଲେ, ବର୍ରମାନ ବଡ଼ ବଡ଼ ଧନୀ ସମ୍ଭାନ୍ତ 
ଘରମାନଙ୍କର ଜର୍ସି, ହରିୟାନା ଗାରମାନଙ୍କୁ ସେମାନଙ୍କଠାରୁ ଅଧକ ଯତ୍ନ ସେବା 
ଶୁଶୁଷା ଇତ୍ୟାଦି କରାଯାଉଛି । ” (ପୃ-୭) ପାଶ୍ଚାତ୍ୟ ଶିକ୍ଷା-ଦୀକ୍ଷାର ପ୍ରଚାର ସତ୍ତ୍ବେ 
ତଥାପି ସମାଜରୁ ରୂଢ଼ିବାଦୀ ଚିନ୍ତାଧାରର ବିଲୋପ ଘଟିନଥଲା । ବିଶେଷଭାବରେ 
ପୁରୁଷ ସମାଜ ଥଲେ ନାରୀ ସ୍ଵାଧୀନତାର ସଂପୂର୍ଣ ପରିପନ୍ଛୀ ! 

ଏହା ସନ୍ଗେ ସେତେବେଳେ ସମାଜରେ ଜଣେ ଜଣେ ପ୍ରଗତିବାଦୀ ଓ 
ଦୂରଦୃଷ୍ଟି ସଂପନ୍ନ ପୁରୁଷ ଯେ ଜନ୍ମ ହୋଇନଥଲେ, ତା’ ନୁହେଁ । ମାତ୍ର ଏମାନଙ୍କର 
ସଂଖ୍ୟା ଥଲା ଅତ୍ୟନ୍ତ ସ୍ଵ । ଏହିପରି ଜଣେ ବ୍ୟତିକ୍ରମ ପୁରୁଷ ଥଲେ ସୀତାଦେବୀଙ୍କ 
କକେଇ ଶ୍ରୀବତ୍ସ ପଣ୍ଡା । ପରବର୍ରୀ ସମୟରେ ସେ “ସଂସ୍କାରକ ଶ୍ରୀବସ ପଣ୍ଡା' 
ନାମରେ ପରିଚିତ ହୋଇଥିଲେ । ନାରୀ ସ୍ଵାଧୀନତା, ନାରୀଶିକ୍ଷା ଏବଂ ବିଧବା 

ବିବାହକୁ ସେ ସଂପୂର୍ଣଣରାବରେ ସମର୍ଥନ କରୁଥିଲେ । କକେଇ ଶ୍ରୀବତ୍ସ ପଣ୍ଡାଙ୍କ 
ଚରିତ୍ର ଥଲା ସୀତାଦେବୀଙ୍କ ପିତା ହରିହର ପଣ୍ଡାଙ୍କ ଚରିତ୍ରର ବିପରୀତଧର୍ମୀ । 
ଶ୍ରୀବସ ପଣ୍ଡାଙ୍କ ସଂପର୍କରେ ସୀତାଦେବୀ “ ମୋର ଜୀବନ ସୃତି'ରେ ଲେଖୁଛନ୍ତି - 
“ ଶୁଣିଛି ଶ୍ରୀବସ କକେଇ ବାଲ୍ୟକାଳରୁ ସମାଜ ସଂସ୍କାର ପ୍ରୟାସୀ । କର୍ମକ୍ଷେତ୍ରରେ 
ପ୍ରବେଶ କରି ଘରର ଏବଂ ଗାଁର ସ୍ତ୍ରୀମାନଙ୍କର ଜୀବନ ଯାପନ ସମ୍ବନ୍ଧରେ ସେ 
ଗଭୀର ସହାନୂଭୂତିର ସହିତ ନାଟକ, ସଙ୍ଗୀତ, ପ୍ରବନ୍ଧ ଲେଖ ପ୍ରଚାର କରୁଥିଲେ । 
ଓଡ଼ିଶା ବାହାରେ ଅଧ୍ୟୟନ କରି ସେ ପ୍ରଦେଶର ନାରୀମାନଙ୍କର ଜୀବନଯାପନର 
ଧରଣ ଧାରଣ ସମ୍ବନ୍ଧରେ ତାଙ୍କର ଉଚ୍ଚ ଅଭିମତ ପ୍ରକାଶ କରନ୍ତି । ” (ପୃ- ୧୨) 
ଶ୍ରୀବତ୍ସ ପଣ୍ଡାଙ୍କ ଆଭିମୁଖ୍ୟ ସଂପର୍କରେ ସୂଚନା ଦେଇ ସେ ଅନ୍ୟତ୍ର କହିଛନ୍ତି - 
“ ଆହୁରି ମଧ୍ୟ ଘରେ ଘରେ ନାରୀମାନେ ଯେଉଁ ସବୁ କୁସଂସ୍କାରର ବଶବର୍ରିନୀ 
ହୋଇ ଆପଣା ଜନ୍ମ ଏବଂ ଜୀବନକୁ ତୁଛ ଜ୍ଞାନ କରୁଥିଲେ, ସେମାନଙ୍କୁ ଶିକ୍ଷା ଦୀକ୍ଷା 
ଦେଇ ଉନ୍ନତି ପଥରେ ଗତି କରାଇବାକୁ ଅନବରତ କର୍ମ କରୁଥିଲେ | ସେ ସମୟରେ 
ବ୍ରାହ୍ମଣ ସମାଜରେ ବାଲ୍ୟ-ବିବାହ ବାଧ୍ୟତାମୂଳକ ଥିବା ଯୋଗୁଁ ବିବାହ କ'ଣ ଆଉ 
କାହିଁକି କରାଯାଉଛି ଜାଣିବା ଆଗରୁ ଶତ ଶତ ବାଳିକା ବିଧବା ହୋଇ ବୈଧବ୍ୟ ବ୍ରତ 
ପାଳନ କରିବାକୁ ବାଧ୍ଯ ହେଉଥଲେ । ଏହି ବାଲ୍ଯବିବାହର ବୟସ ବୃଦ୍ଧି କରିବା 
ଏବଂ ବିଧବାମାନଙ୍କୁ ବିବାହ କରାଇବା ବିଷୟରେ ସେ ପ୍ରାଚୀନ ପ୍ରଥା ଏବଂ ଶ୍ାସ୍ତ 
ପୁରାଣମାନଙ୍କରୁ ନିଦର୍ଶନ ଗୁଡ଼ିକ ଦର୍ଶାଉଥ୍‌ଲେ । ବାଳ ବିଧବାମାନଙ୍କୁ ବିବାହ 
କରାଇବା ଓଚିତ୍ୟ ଏବଂ ଆବଶ୍ଯକତା ନେଇ ସେ “ଶଶିକଳା ପରିଣୟ” ନାମକ 
ଗୋଟିଏ ନାଟକ ଲେଖୁ ଅଭିନୟ କରାଇ ସମାଜ ପତିମାନଙ୍କ ହୃଦୟ ପରିବର୍ଭନ 
ସକାଶେ ପ୍ରୟାସ କରିଥିଲେ | ସେ ସମୟ ସମାଜର ରକ୍ଷଣଶୀଳ ଅବସ୍ଥାରେ ସେ 
ସ୍ବୟଂ ଉଦ୍ଯମ କରି ଜଣେ ବାଳବିଧବାର ବିବାହ କରାଇଥଲେ । ସେ ସମୟର 
ଜନ-ସମାଜର ମାନସିକ ଅବସ୍ଥା ଯାହା ଥଲା, ସେଥିରେ ଅନେକ ଶିକ୍ଷିତ ବ୍ୟକ୍ତି ମଧ୍ଯ 
ଶ୍ରୀବସ କକେଇଙ୍କର ସମାଜ ସଂସ୍କାର ଚିନ୍ତାକୁ ଉଚ୍ଚସ୍ଥାନ ଦେଉନଥଲେ । ନାରୀ 
ଜାତି ପ୍ରତି ଶ୍ରୀବସ କକେଇଙ୍କର ଏକାନ୍ତ ଶ୍ରଦ୍ଧା ସହାନୁଭୂତି ଦୂଇଭାଇଙ୍କ ଭିତରେ 
ବ୍ୟବଧାନ ସୃଷ୍ଟି କରିଥଲା । ଦୁହିଁଙ୍କର ବିଚାରଧାରା ସଂପୂର୍ଣ ସ୍ଵତନ୍ତ୍ର ଥଲା” (ମୋର 
ଜୀବନ ସୃତି - ସୀତାଦେବାୀ ଗ୍ରନ୍ଧାବଳୀ ପ୍ରଥମ ଖଣ୍ଡ- ପପ. ୧୨-୧୩) । ଶ୍ରୀବସଥ 
ପଣ୍ଡା ତାଙ୍କର ଏକମାତ୍ର କନ୍ୟା ମାଳତୀ ପାଇଁ ଶିକ୍ଷାର ସମସ୍ତ ସୁବନ୍ଦୋବସ୍ତ କରିଥଲେ । 


ସାରସ୍ଵତ ସାଧକ ସୀତାଦେବୀ ଖାଡ଼ଙ୍ଗା ... ୪ 


Digitized by srujanika@gmail.com 


ତାଙ୍କ ଦୃଷ୍ଟିରେ ପୁତ୍ର ଓ କନ୍ୟା ମଧ୍ୟରେ କୌଣସି ପାର୍ଥକ୍ୟ ନଥଲା । ଏଥୁପାଇଁ 
କୌଣସି ସାମାଜିକ କଟକଣାକୁ ସେ ଭୁକ୍ଷେପ କରୁନଥିଲେ । ମାତ୍ର ସୀତାଦେବୀଙ୍କ 
ପରିବାରରେ କନ୍ୟା ସନ୍ତାନ ଓ ପୁତ୍ର ସନ୍ତାନ ମଧ୍ଯରେ ପାଥକ୍ୟ ରେଖା ସ୍ପଷ୍ଟ ଥଲା | 
ପୁତ୍ରମାନେ ପାଠ ପଢ଼ିବାର ସମସ୍ତ ସୁଯୋଗ ପାଉଥିବା ସମୟରେ କଳନ୍ଯାମାନେ 
ଥିଲେ ଏଥରୁ ବଞ୍ଚତ । ଶ୍ରୀବସ ପଣ୍ଡାଙ୍କ କନ୍ୟାର ପାଠପଢ଼ା ଦେଖୁ ସୀତାଦେବୀଙ୍କ 
ମାତା ସତ୍ୟଭାମା ଦେବୀ ନିଜ କନ୍ୟାକୁ ଅକ୍ଷର ଶିକ୍ଷାା ଗୋପୀଭାଷା ଓ ଗୁଣସାଗର 
ଆଦି ପଢ଼ାଇ ଦେଇଥୁଲେ । ଏହା ବ୍ୟତୀତ ସୀତାଦେବୀ ନିଜ ଚେଷ୍ଟାରେ ପଣିକିଆ, 
ବାଳବୋଧ, ବର୍ଣ୍ଣବୋଧ, ଶିଶୁବୋଧ ଓ ଅଛ କିଛି ଗଣିତ ଶିକ୍ଷାଲାଭ କରିବାକୁ ସମର୍ଥା 
ହୋଇଥିଲେ । ପାଠ ପଢ଼ିବା ପାଇଁ ପିଲାଟି ଦିନରୁ ତାଙ୍କର ବିଶେଷ ରୁଚି ରହିଥିବାରୁ 
ଯେତେବେଳେ ଯେଉଁ ଓଡ଼ିଆ ବହି ବା ପତ୍ର ପତ୍ରିକା ହାତରେ ପାଉଥିଲେ, ତାହାକୁ 
ସେ ଆଗ୍ରହର ସହିତ ପଢୁଥିଲେ । କୌଣସି ଆନୁଷ୍ଠାନିକ ଶିକ୍ଷା ପାଇବାରେ ସେ 
ବଞ୍ଚତା ହୋଇଥିଲେ କେବଳ ନିଜ ପରିବାରର ପ୍ରତିକୂଳ ପରିବେଶପାଇଁ | କୁହାଯାଏ 
ପ୍ରତିଭା ଦୈବୀ ଦତ୍ତ । ଏହାର ସତ୍ଯତା ଅକ୍ଷରେ ଅକ୍ଷରେ ପ୍ରମାଣିତ ହୋଇଥଲା 
ସୀତାଦେବୀଙ୍କ ଜୀବନରେ । ପିତା ହରିହର ପଞ୍ଡା ଶିକ୍ଷାର ବିକାଶ ପାଇଁ ବହୁବିଧ 
ପଦକ୍ଷେପ ଗ୍ରହଣ କରିଥଲେ ହେଁ ନିଜ କନ୍ୟାର ଶିକ୍ଷା ପାଇଁ ଆଦୌ ଦୃଷ୍ଟି ଦେଇ 
ନଥଲେ । ନିଜ ଅଞ୍ଚଳରେ ମେକ୍‌ ମାଇକେଲ ସଂସ୍କୃତ ଟୋଲ ପ୍ରତିଷ୍ଠା କରି ତା'ର 
ସେକ୍ରେଟାରୀ ଥଲେ । ନିଜ ବ୍ୟସ୍ତ ବହୂଳ ଜୀବନରୁ ସମୟ ବାହାର କରି ଛାତ୍ରମାନଙ୍କୁ 
ଇଂରାଜୀ ଶିକ୍ଷା ଦେଉଥିଲେ । ତାଙ୍କ ଘରକୁ ବିଭିନ୍ନ ପତ୍ରପତ୍ରିକା ଆସୁଥଲା । 
ସେତେବେଳେ ପ୍ରତିଷ୍ଠା ଅର୍ଜନ କରିଥବା “ ଉତ୍କଳ ସାହିତ୍ୟ” ଓ “ମୁକୁର” ଆଦି 
ପତ୍ରିକାଗୁଡ଼ିକ ତାଙ୍କ ଘରକୁ ନିୟମିତ ଭାବରେ ଆସୁଥବାରୁ ସୀତାଦେବୀ ବେଶ୍‌ 
ଧ୍ୟାନର ସହିତ ସେଗୁଡ଼ିକୁ ପାଠ କରୁଥଲେ | ତାଙ୍କ ବଡ଼ ଭାଇଙ୍କ ଓଡ଼ିଆ ବହିଗୁଡ଼ିକୁ 
ଗଭୀର ମନୋନିବେଶର ସହିତ ଅଧ୍ୟୟନ କରୁଥିଲେ | ଉତ୍କଳ ପ୍ରଦେଶ ଗଠନ ତଥା 
ସ୍ଵାଧୀନତା ଆନ୍ଦୋଳନ କ୍ଷେତ୍ରରେ ତାଙ୍କ ପରିବାରର ଭୂମିକା ବିଶେଷ ଗୁରୁତ୍ଵପୂର୍ଣ 
ଥଲା |! ତତକାଳୀନ ଓଡ଼ିଶାର ବହୁ ବିଦ୍ଵାନ, ପଶ୍ତିତ, ଦେଶ ସେବକ, ସ୍ଵାଧୀନତା 
ସଂଗ୍ରାମୀ ସେଠାକୁ ଯିବା ଆସିବା କରୁଥିଲେ । ତନ୍ମଧ୍ୟରୁ ଅନେକ ନାରୀ ଶିକ୍ଷା ଓ 
ବିଧବା ବିବାହର ସମର୍ଥକ ହୋଇଥଲେ ହେଁ, ହରିହର ପଣ୍ଡା ସେପରି ଚିନ୍ତାଧାରାର 
ଥିଲେ ସଂପୂର୍ଣ ବିରୋଧୀ । ସମସ୍ତ ପ୍ରତିକୂଳ ପରିବେଶ ସତ୍ତ୍ବେ ସୀତାଦେବୀ ମାନସିକ 

ସ୍ତରରେ ଥିଲେ ବେଶ୍‌ ଦୃଢ଼ । କୌଣସି ଅନ୍ୟାୟ ବା ନାରୀ ବିରୋଧୀ ଭାବଧାରର 
ପ୍ରତିବାଦ କରୁନଥିଲେ ହେଁ, ନିଜ ଚେଷ୍ଟାରେ ସେ ନିଜର ଅନ୍ତର୍ନିହିତ ଶକ୍ତିକୁ ଉଦ୍‌ବୋଧୂତ 
କରିପାରିଥୂଲେ | ତାଙ୍କର ଏହି ପଠନ ସ୍ପୃହା ମୃତ୍ୟୁ ପର୍ଯ୍ୟନ୍ତ ଅପ୍ରତିହତ ରହି ପାରିଥଲା । 
ଆଶାପର୍ଣ୍ୀ ଦେବୀଙ୍କ ପରି ଏକ ରକ୍ଷଣଶୀଳ ପରିବାରରେ ଜନ୍ମ ହୋଇଥୁଲେ ହେଁ ନିଜ 
ଚେଷ୍ଟାରେ ଞ୍ଞାନର ବିଭିନ୍ନ ଦିଗନ୍ତକୁ ସ୍ପର୍ଶ କରି ପାରିଥିଲେ । କେବଳ ଓଡ଼ିଆ ନୁହେଁ, 
ଇଂରାଜୀ, ବଙ୍ଗଳା, ହିନ୍ଦୀ ଆଦି ବହୁଭାଷାର ପୁସ୍ତକ ପାଠକରି ତା'ର ରସ ଆସ୍ଵାଦନ 
କରିପାରୁଥିଲେ | ବାସ୍ତବରେ ସମସ୍ତ ପ୍ରତିକୂଳ ପରିବେଶ ସତ୍ତେ ଜଣେ ନାରୀର 
ଏପରି ମାନସିକ ଦୃଢ଼ତା ଦେଖୁଲେ ବିସ୍ପିତ ନହୋଇ ରହି ହୁଏ ନାହିଁ । 


ବୈବାହିକ ଜୀବନ 


ବିଂଶ ଶତକର ଆଦ୍ଯପାଦର ଓଡ଼ିଶାରେ ବାଲ୍ୟବିବାହ ପ୍ରଥାର ବିଶେଷ 
ପ୍ରଚଳନ ଥଲା । ବିଶେଷ କରି ବ୍ରାହ୍ମଣ ପରିବାରମାନଙ୍କରେ ଏହା ଥଲା ଏକ 
ସାଧାରଣ ପ୍ରଥା ! ମାତ୍ର ସେତେବେଳେ ଏହି ବିବାହ କ୍ଷେତ୍ରରେ କନ୍ୟାର ବୟସ ଓ 
ମତାମତ ଉପରେ କୌଣସି ଗୁରୁତ୍ଵ ଦିଆଯାଉ ନଥୁଲା | ଯେ କୌଣସି ବୃଦ୍ଧ ହାତରେ 
କମ୍‌ ବୟସର କନ୍ୟାଟିକୁ ମଧ୍ଯ ତୋଳି ଦିଆଯାଉଥୁଲା । ଏହି କାରଣରୁ ସମାଜରେ 
ବାଲ୍ୟ ବିଧବାମାନଙ୍କର ସଂଖ୍ୟା ବଢ଼ି ବଢ଼ି ଚାଲିଥଲା । ପିତାଙ୍କ ଘରେ କନ୍ଯା 
ରଜସ୍ବଳା ହେବା ଏକ ପାପ କାର୍ଯ୍ୟ ରୂପେ ପରିଗଣିତ ହେଉଥଲା | ଯେ କୌଣସି 
ଉପାୟରେ ଦଶବର୍ଷ ହେବା ପୂର୍ବରୁ କନ୍ୟାଟିର ବିବାହ କାର୍ଯ୍ୟ ସଂଶାଧ୍ୂତ ହେଉଥଲା । 
ଶ୍ରୀବତ୍ସ ପଣ୍ଡାଙ୍କ ପରି ସଂସ୍କାରକ ଓ ବାଲ୍ୟବିବାହ ବିରୋଧୀ ବ୍ୟକ୍ତି ମଧ୍ଯ ତାଙ୍କ କନ୍ୟାକୁ 
ବାଲ୍ୟବିବାହ କରାଇବାକୁ ବାଧ୍ୟ ହୋଇଥିଲେ । 
ସୀତାଦେବୀ ଆଠବର୍ଷ ବୟସରେ ପଦାର୍ପଣ କରିବା ସଙ୍ଗେ ସଙ୍ଗେ ତାଙ୍କ 
ମା” ବିବାହ ପାଇଁ ବ୍ୟସ୍ତ ହୋଇପଡ଼ିଲେ | ନିଜର ବନ୍ଧୁବାନ୍ଧବ, ଆମ୍ବୀୟ-ସ୍ବଜନଙ୍କ 
ମାଧ୍ୟମରେ ବରପାତ୍ର ଅନ୍ତେଷଣ କରିବାକୁ ଲାଗିଲେ । ସୀତାଦେବୀକୁ ଦଶବର୍ଷ 
ବୟସ ହୋଇଥିବା ସମୟରେ ତାଙ୍କର ବିବାହ ଗଞ୍ଜାମ ଜିଲ୍ଲାର ସୋରଡ଼ା ନିକଟସ୍ଥ 
ଗୋପାଳପୁର ଶାସନର ବାଞ୍ଚାନିଧବ ଖାଡ଼ଙ୍ଗାଙ୍କ ସହିତ ଠିକ ହୋଇଗଲା |! ଆଷାଢ଼ 
ମାସରେ ବିବାହ ତିଥ୍‌ ସ୍ଥିର ହୋଇଥଲା | ବିବାହ ଲଗ୍ନର ମାତ୍ର ତିନିଦିନ ପୂର୍ବରୁ 
ଖବର ଆସି ପହଞ୍ଚଲା ଯେ ବର ବଂଶର କାହାଘରେ ପୁତ୍ର ସନ୍ତାନଟିଏ ଜନ୍ମ ହୋଇଛି । 

ଅଶୌଚ ଦୋଷରେ ବିବାହ କାର୍ଯ୍ୟ ସମ୍ଭବ ନୁହେଁ । ଆଷାଢ଼ ପରେ ବର୍ଷା କାଳ, 
ଚତୁର୍ମାସ୍ୟା, ଶୁଭକାର୍ଯ୍ୟ ନିଷେଧ । ତେଣୁ ମାର୍ଗଶିର ମାସରେ ବିବାହ କାର୍ଯ୍ୟ ହେବ । 
ଏଣୁ ପ୍ରାୟ ୫/ ୬ ମାସ ବିବାହ ଘୁଞ୍ଚଯିବାରୁ ସମସ୍ତଙ୍କର ମନ ଦୁଃଖ | ଇତି ମଧ୍ଯରେ 
କନ୍ୟା ଗୃହଯୋଗ୍ୟା ହୋଇଗଲେ ଅସୁବିଧା । ମାଉସୀ, ପିଉସୀମାନଙ୍କର ପରାମର୍ଶକ୍ରମେ 
ସୀତାଦେବୀଙ୍କର ଖାଦ୍ୟ ଉପରେ ଅଙ୍କଶ ଲଗାଇ ଦିଆଗଲା । ସୀତାଦେବୀ ଏ 
ସଂପର୍କରେ ‘ମୋର ଜୀବନ ସୃତି'ରେ ଲେଖୁଛନ୍ତି - “ସେ ସମୟରେ କୌଣସି 
ପିତାମାତା ଆପଣା ଅବିବାହିତା କନ୍ୟାର ରଜୋଦର୍ଶନରେ ତାକୁ ସମୁଦ୍ରରେ ଫିଙ୍ଗି 
ଦେବା କଥାଟି କେବଳ ମୋ ମାଉସୀ ପିଉସୀଙ୍କ ମୁହଁର କଥା ହୋଇଥାଇପାରେ । 
ଯେହେତୁ ଅବିବାହିତା କନ୍ୟାର ରତୁ ହୋଇଗଲେ, ସାତ ପୁରୁଷ ନର୍କରେ ପଡିଯାଆନ୍ତି । 
ନର୍କରେ ପଡ଼ିବା ଭୟରେହିଁ ସେମାନେ କ୍ଷୁଧା, ତୃଷା ସହ୍ୟକରି ଉପବାସ, ବ୍ରତ 
ପାଳନ କରନ୍ତି । ନର୍କ ଭୟରେ ବୋଉ ମୋର ସକାଳ ଖୁଆଟା ବନ୍ଦ କରିଦେଲା । 
ମୋତେ ଶୁଖ, ପାଚି ହାଡ଼ ଦି' ଖଣ୍ଡ ହୋଇ ରହିବାକୁ ହେବ । ” (ପୃ- ୨୧ ) ଯେଉଁଥୂପାଇଁ 
ଭୟ ଥୁଲା, ସେପରି କିଛି ହେଲା ନାହିଁ । ପୁଣି ଶୁଭଦିନ ଧାର୍ଯ୍ୟ କରାଯାଇ ବାଞ୍ଚାନିଧ୍‌ 
ବାବୁଙ୍କ ସହିତ ବିବାହ କାର୍ଯ୍ୟ ସମାପନ ହୋଇଗଲା । ବିବାହ ସମୟରେ 
ସୀତାଦେବୀଙ୍କ ସ୍ବାମୀ ରସୁଲକୋଣ୍ଡା ହାଇସ୍କୁଲରେ ଦଶମ ଶ୍ରେଣୀରେ ଅଧ୍ୟୟନରତ 
ଥିଲେ । ମାଟ୍ରିକ ପରୀକ୍ଷାରେ ବାଞ୍ଚାନିଧ ବାବୁ ଅକୃତକାର୍ଯ୍ୟ ହେବାପରେ କଟକ 
ଯାଇ ଭିକ୍ଟୋରିଆ ସ୍କୁଲରେ ପଢ଼ିଲେ । ସେଠାରୁ ମାଟ୍ରିକ ପରୀକ୍ଷାରେ ଉତ୍ତୀର୍ଣ୍ 
ହେବାପରେ ରେଭେନସା କଲେଜରେ ଆଇ.ଏସ୍‌ସି. ପଢ଼ିଲେ | ସ୍ବାମୀଙ୍କର ମଙ୍ଗଳ 
ଉଦ୍ଦେଶ୍ୟରେ ସୀତାଦେବୀ ତେତିଶକୋଟି ଦେବତାଙ୍କୁ ପୂଜାର୍ଚନା କରୁଥିଲେ । 
ରେଭେନ୍‌ସା କଲେଜରେ ପଢୁଥିବା ସମୟରେ ବାଞ୍ଚାନିଧ୍ୂ ବାବୁ ରୋଗଗ୍ରସ୍ତ ହୋଇ 
ପଡିଲେ । ତାଙ୍କ ରୋଗ ସମ୍ବନ୍ଧରେ ହରିହର ବାବୁ କେଉଁଠାରୁ କ”ଣ ଶୁଣି ଆସି 
ଘରେ ବିରକ୍ତି ହୁଅନ୍ତି । ସୀତାଦେବୀଙ୍କୁ ଏହା ଆଘାତ ଦେଉଥିଲେ ହେଁ ନୀରବରେ 
ସବୁ କିଛି ସହିଯିବାକୁ ବାଧ ହେଉଥଲେ । ପରେ ତାହା ବାତରୋଗ ବୋଲି 
ଜଣାପଡ଼ିବାରୁ ସେ ଆଶ୍ବସ୍ତ ହୋଇଥଲେ । ହରିହର ବାବୁ ନିଜ ଜ୍ଵାଇଁଙ୍କୁ ନିଜ ଘରେ 
ନରଖୁ ବିରକ୍ତରେ ସଂସ୍କୃତ ଟୋଲରେ ରଖାଇଥଲେ । ସୀତାଦେବୀ ପଥ୍ୟ ସହିତ 
ବୈଦ୍ୟ ଦେଇଥବା ଚେରମୂଳିକା ସିଝାଇ ପାଠନ କରି ପଠାନ୍ତି । 

ନିଜ ପତ୍ନୀଙ୍କ ଅଧ୍ୟୟନ ସ୍ପୃହା ଜାଣି ବାଞ୍ଚାନିଧବବାବୁ ତାଙ୍କ ନିକଟକୁ ଖଣ୍ଡିଏ 
ତ୍ରିଭାଷୀ ବହି ପଠାଇ ଦେଇଥିଲେ । ସୀତାଦେବୀ ନିଜ ଚେଷ୍ଟାରେ ତ୍ରିଭାଷୀ ଆୟତ୍ତ 
କରିଥଲେ । ବଙ୍ଗଳା ଭାଷାକୁ ଆୟତ୍ତ କରିବାପରେ ସଂସ୍କୃତ ଭାଷା ମଧ୍ଯ ଶିଖୁଥଲେ । 
ବଙ୍ଗଳା ଅକ୍ଷର ଶିଖୁ କବିରାଜ ସେନଟଗୁପ୍ତଙ୍କ ‘ ପାଚନ ଓ ମୁଷ୍ଟିଯୋଗ” ବହି ପଢ଼ି 
ବିଭିନ୍ନ ରୋଗର ନିଦାନ, ଲକ୍ଷଣ, ଥିଷଧ ଓ ପାଚନ ବିଧ୍‌ ସମ୍ବନ୍ଧରେ ଜ୍ଞାନ ଆହରଣ 
କରିଥଲେ । ବଡ଼ ଭାଇ ରଘୁନାଥ ବ୍ରହ୍ମପୁର କଲେଜରେ ଏଫ୍‌.ଏ. ପଢୁଥିବା ସମୟରେ 
ଅସୁସ୍ଥ ହୋଇ ପଡିଲେ । ଆଙ୍ୋ ସଂସ୍କୃତ ସ୍କୁଲର ପ୍ରଧାନ ଶିକ୍ଷକ ସେତେବେଳେ 
ଥିଲେ ପଶ୍ତିତ ବ୍ରଜବନ୍ଧୁ ତ୍ରିପାଠୀ | ଆୟୁର୍ବେଦରେ ତାଙ୍କର ରହିଥିଲା ଉତ୍ତମ ଧାରଣା । 
କିନ୍ତୁ ଚିକିତ୍ସା କରନ୍ତି ଅତ୍ୟନ୍ତ ତୀବ୍ର ଷଷଧ ଦେଇ । ସେହି ଚିକିତ୍ସା ଦ୍ଵାରା ରଘୁନାଥଙ୍କ 
ଯନ୍ତ୍ରଣା ବଢ଼ିବାରୁ ସୀତାଦେବୀ ନିଜେ “ ପାଚନ ଓ ମୁଷ୍ଟିଯୋଗ ” ବହି ଦେଖୁ ପାଚନ 
ପ୍ରସ୍ତୁତ କରି ଦେବାରୁ ଭାଇଙ୍କର ଯନ୍ତ୍ରଣା ଉପଶମ ହୋଇ ଥଲା । ବାପଘରେ ଥିବା 
ସମୟରେ ସୀତାଦେବୀଙ୍କ ପଠନ ସ୍ପୃହା ଦେଖୁ ଭାଇ ରଘୁନାଥ ଅନେକ ବହି କିଣି 
ଦେଇଥିଲେ । ଏହି ସମୟରେ ବାଲ୍ଲୀକି ରାମାୟଣ, ଭାଗବତ ଆଦି ଅନେକ ବହି 
ପଢ଼ିବାର ସୁଯୋଗ ପାଇଥଲେ ! 

ବିବାହ ପରେ ସୀତାଦେବୀଙ୍କ ଜୀବନର ଗତି ସଂପୂର୍ଣ୍ଣ ବଦଳି ଯାଇଥଲା । 
ନିଜ ଘରେ ସେ ଯେଉଁ ଟିକେ ସ୍ବେହ ଓ ଶ୍ରଦ୍ଧା ଖୋଜି ଖୋଜି ହତାଶ ହୋଇପଡିଥଲେ, 
ଶଶୁର ଘରେ ତାଙ୍କ ପାଇଁ ସ୍ବେହ-ଶ୍ରବାର ଆଦୌ ଅଭାବ ନଥୁଲା | ପତିଙ୍କ ସାହଚର୍ଯ୍ୟ 
ଓ ଉତ୍ସାହ ପାଇ ସେ ତାଙ୍କ ଜୀବନର ବହୁ ମହତ୍‌ ଉଦ୍ଦେଶ୍ୟ ସାର୍ଥକ କରିବାକୁ ସମର୍ଥା 
ହୋଇଥିଲେ । ଘରଯୋଗ୍ୟା ହେବାପରେ ଆରମ୍ଭ ହୋଇଥଲା ତାଙ୍କ ଜୀବନର ଦ୍ଵିତୀୟ 
ପର୍ଯ୍ୟାୟ । ଶ୍ଵଶୁର ଘରେ ସେ ତାଙ୍କ ପ୍ରତିଭା ବିକାଶର ଯଥାର୍ଥ ସୁଯୋଗ ଓ ସ୍ଵାଧୀନତା 
ପାଇଲେ ।! ନିଜ ପିତା ଘରେ ସେ ପାରିବାରିକ ସ୍ବେହ-ସୌହାର୍ଦ୍ୟରୁ ବଞ୍ଚତ 
ହୋଇଥୂଲେ । ମାତ୍ର ଶ୍ଵଶୁର ଘର ସାଧାରଣ ଗରିବ ମଧ୍ଯବିତ୍ତ ପରିବାରର ହୋଇଥଲେ 
ହେଁ ସ୍ବେହ, ପ୍ରେମ, ସୌହାର୍ଦ୍ୟର ବାତାବରଣର ଅଭାବ ନଥୁଲା | ସେ ତାଙ୍କ ସମସ୍ତ 
ସ୍ବପ୍ନକୁ ସାକାର କରିଥଲେ ପତି ଘରର ମଧୁମୟ ବାତାବରଣ ମଧ୍ଯରେ | ସେଠାକାର 
ସଂସ୍କାର ମନୋବୃତ୍ତି ତାଙ୍କ ପ୍ରତିଭାର ବିକାଶ ନିମିତ୍ତ ଉପଯୁକ୍ତ ସୁଯୋଗ ଯୋଗାଇ 
ଦେଇଥିଲା । 

ଶାଶୁ ଘରର ସ୍ବେହ-ପ୍ରେମ ସୀତାଦେବୀଙ୍କୁ ନିଜ ବାପଘରର ତିକ୍ତତାକୁ 
ଭୁଲାଇ ଦେଇଥଲା । ଏ ସଂପର୍କରେ ସେ ତାଙ୍କର ‘ମୋର ଜୀବନ ସୃତି'ରେ 
ଲେଖୁଛନ୍ତି - “ ଶାଶୁଙ୍କ ଘରକୁ ଯାଇ ସବୁ ଦୁଃଖ ବିଷାଦ ଭୁଲିଗଲି | ନବବଧୂ ହୋଇ 
କେବଳ ବସି ବସି ଶୋଇ ଶୋଇ ଦିନ କଟି ଯାଉଥାଏ ¦ ସେଇ ଶୋଇବା ଭିତରେ 
ମୁଁ ଗୋଟିଏ ଧ୍ଵନି ଶୁଣିବାକୁ ପାଏ ! ନୂଆବୋହୂ ଖାଇ ପିଇ ଶୋଇବ | ପ୍ରଥମଥର 
କୌଣସି କାର୍ଯ୍ୟରେ ଲାଗିବ ନାହିଁ । ମୁଁ ସକାଳ ଭୋଜନ କରି ଶୋଇ ପଡ଼େ । 
× × × ସେ ଘରେ ଶିକ୍ଷା ସଂସ୍କୃତି ମୂଳକ ଚିନ୍ତାଧାରା କଳ କଳ ଧ୍ଵନି କରି ବହି 
ଯାଉଥଲା ପରି ମୋର ମନେ ହୁଏ । ମୋ ସ୍ଵାମୀ ଥିଲେ ସଂପୂର୍ଣ୍ଣ ସଂସ୍କାର ମନୋବୃତ୍ତିର 
ବ୍ୟକ୍ତି ।” (ପୃ-୩୫) 

ବି.ଏସ୍‌ସି. ପରେ ବାଞ୍ଚାନିଧବବାବୁ ବ୍ରହ୍ମପୁର ଖଲିକୋଟ କଲେଜର ଫୋର୍ଥ 
ଫାରମର ଶିକ୍ଷକ ହେବା ସହିତ ଆଇ.ଏ.ର ଓଡ଼ିଆ ଛାତ୍ରକୁ ଓଡ଼ିଆ ପଢ଼ାଉଥଲେ । 
ସେଠାରେ ସେ ଗୋଟିଏ ବର୍ଷ ରହିଥିଲେ । ସୀତାଦେବୀ ପ୍ରାୟ ୮/୯ ମାସ ସ୍ଵାମୀଙ୍କ 
ସହିତ ରହିଥଲେ । ବ୍ରହ୍ମପୁରରେ ଅବସ୍ଥାନ କାଳରେ ସେ ବିଭିନ୍ନ ପୁସ୍ତକ ଓ ପତ୍ର- 
ପତ୍ରିକା ପଢ଼ିବାର ସୁଯୋଗ ପାଇଥଲେ । ଏହାଦ୍ଵାରା ଅନୁପ୍ରେରିତ ହୋଇ ସେ ଗୋଟିଏ 
ଉପନ୍ୟାସ ଲେଖୁବା ଆରମ୍ଭ କରିଥଲେ ।| ଗ୍ରୀଷ୍ମ ଛୁଟି ପରେ ବାଞ୍ଚାନିଧବ ବାବୁ ସୋରଡ଼ା 
ହାଇସ୍କୁଲରେ ପ୍ରଧାନ ଶିକ୍ଷକ ଭାବରେ ଯୋଗଦେବାରୁ ସୀତାଦେବୀଙ୍କୁ ଗୋପାଳପୁର 
ଶାସନକୁ ଲେଉଟି ଯିବାକୁ ହେଲା । ଇତି ମଧ୍ଯରେ ତାଙ୍କର ପ୍ରଥମ କନ୍ୟା ସନ୍ତାନ 
କମଳା ଜନ୍ମ ଲାଭ କରି ସାରିଥିଲା | ଗୋପାଳପୁର ଶାସନରେ ଅବସ୍ଥାନ ସମୟରେ 
ମ୍ୟାଲେରିଆରେ ପୀଡ଼ିତ ହେବାରୁ ରଘୁନାଥଙ୍କ ପରାମର୍ଶ କ୍ରମେ ବ୍ୟବସାୟ ଉଦ୍ଦେଶ୍ୟରେ 
ସେମାନେ ଆସିକାରେ ରହିବାକୁ ମନସ୍ଥ କଲେ । ଏହିଠାରୁ ଆରମ୍ଭ ହେଲା ସେମାନଙ୍କର 
ସ୍ବତନ୍ତ୍ର ପାରିବାରିକ ଜୀବନ । 

ବିଭିନ୍ନ କ୍ଷେତ୍ରରେ ସ୍ବାମୀଙ୍କର ଉତ୍ସାହ ଓ ପ୍ରେରଣା, ସଦିଛାମୟ ପାରିବାରିକ 
ବାତାବରଣ ମଧ୍ଯରେ ସୀତାଦେବୀଙ୍କ ସୁପ୍ତ ପ୍ରତିଭା ଜାଗ୍ରତ ହେବାକୁ ଲାଗିଲା । 
ପ୍ରଥମ କନ୍ଯା ସନ୍ତାନ ଜନ୍ଧର ପାଞ୍ଚ ବର୍ଷ ପରେ ତାଙ୍କର ପୁତ୍ର ସନ୍ତାନଟିଏ ଜନ୍ମ 
ହୋଇଥଲା । ଶ୍ରଦ୍ଧାରେ ତାର ନାମକରଣ କରାଯାଇଥଲା ମଧୁ । ଏହି ସମୟ 
ମଧ୍ଯରେ ସୀତାଦେବୀା ବିଭିନ୍ନ ରୋଗରେ ପୀଡ଼ିତା ହୋଇଥଲେ ହେଁ, ପୁସ୍ତକ ପଠନ 
କାର୍ଯ୍ୟ ରୀତିମତ ଚାଲିଥୂଲା ! ସନ୍ତାନମାନଙ୍କ ପ୍ରତି ଦୃଷ୍ଟି ଦେଇ ସେମାନଙ୍କୁ ଉପଯୁକ୍ତ 

ମଣିଷ ପରି ମଣିଷ କରି ଗଢ଼ି ତୋଳିବାରେ ଆଦୌ କାର୍ପଣ୍ୟ କରି ନଥିଲେ । 
ଅନେକ ସମୟରେ ଆର୍ଥିକ ସଂକଟର ସମ୍ମୁଖୀନ ହେଉଥିଲେ ହେଁ, ସେ କେବେ ସୃଚଛନ୍ଦ 
ଓ ପ୍ରାଚୂର୍ଯ୍ୟମୟ ଜୀବନ ଅତିବାହିତ କରୁଥିବା ବାପ ଭାଇଙ୍କ ନିକଟରେ ହାତ ପତାଇ 
ନଥୁଲେ । ନିଜର ସ୍ବାଭିମାନ ନେଇ ବଞ୍ଚବାକୁ ସେ ପସନ୍ଦ କରୁଥିଲେ । ଦାରିଦ୍ର୍ୟ 
ବରଣ କରିଥଲେ, ମାତ୍ର କଦାପି ନିଜର ସ୍ଵାଭିମାନକୁ ବଳି ଦେଇନଥୂଲେ । 
ପ୍ରତିଭାର ଆଦ୍ୟ ଉନ୍ମେଷ 
ପ୍ରତିଭା ସର୍ବଦା ଜନ୍ମଗତ । ପରିବେଶ ପ୍ରତିଭାର ବିକାଶରେ ସହାୟତା 

କରିଥାଏ । ସୀତାଦେବୀ ଆନୁଷ୍ଠାନିକ ଶିକ୍ଷାରୁ ବଞ୍ଚତ ହୋଇଥିଲେ ହେଁ, ସେ ଥଲେ 
ପ୍ରତିଭାଶାଳିନୀ । ସ୍ଵାମୀଙ୍କ ଘରର ପରିବେଶ ଓ ସର୍ବୋପରି ପତି ବାଞ୍ଚାନିଧ ବାବୁଙ୍କ 
ଉତ୍ସାହ ଏବଂ ପ୍ରେରଣା ତାଙ୍କ ସୁପ୍ତ ପ୍ରତିଭାର ବିକାଶରେ ସହାୟତା ପ୍ରଦାନ କରିଥିଲା ! 
ଅଭାବ ଓ ଅନଟନ ମଧ୍ଯରେ ଅନେକ ସମୟରେ ସେ ରୁନ୍ଧି ହୋଇପଡ଼ୁଥଲେ ହେଁ 
କୌଣସି ସମୟରେ ନିଜ ପିଲାଙ୍କ ଉପରେ ଏହାର ଛାପ ପଡିବାକୁ ଦେଇ ନାହାନ୍ତି । 
ଜଣେ ସନ୍ତାନ ବସ୍ସଳା ଜନନୀ ଭାବରେ ଯଥାସାଧ ଚେଷ୍ଟା କରିଛନ୍ତି ସୀମିତ ସମ୍ବଳ 
ମଧ୍ଯରେ ପିଲାମାନଙ୍କର ଅଭାବ ପୂରଣ ପାଇଁ | ନିଜେ ଅଭାବ ମଧ୍ଯରେ ରହିଥିଲେ 
ହେଁ କନ୍ୟା କମଳାକୁ ଉପଯୁକ୍ତ ଶିକ୍ଷା ଦେବା ଉଦ୍ଦେଶ୍ୟରେ ସେ ତାକୁ କଟକରେ 
ଛାଡିଥିଲେ | ସ୍ବେହର କନ୍ୟା କମଳାର ଅନ୍ୟତ୍ର ଅବସ୍ଥାନ ତାଙ୍କ ମାତୃ ହୃଦୟକୁ 
ବ୍ୟଥତ କରିଥିଲା । ଏକ ବର୍ଷଣ ମୁଖର ରାତ୍ରି । ଚାରିଆଡ଼ ଖା ଖା ଲାଗୁଥାଏ । 
ସେହିପରି ନିର୍ଜନ ପରିବେଶରେ ଦୂରରେ ରହିଥିବା କନ୍ୟା କମଳାର ସୃତି ବାରମ୍ବାର 
ତାଙ୍କୁ ଅଥୟ କଲା । ଭାବାବେଗରେ ରୁନ୍ଧି ହୋଇ ଯାଉଥିଲା ପ୍ରାଣ । ସେଦିନ 
କୃଷ୍ଣଙ୍କର ବିଚଛଛେଦରେ ମାତା ଯଶୋଦାଙ୍କ ପ୍ରାଣରେ ଯେଉଁ ବ୍ୟଥା ସୃଷ୍ଟି ହୋଇଥିଲା, 
ମାର୍କଣ୍ଡ ଦାସ “ କେଶବ କୋଇଲି ରେ ତାର ଚମଜ୍କାର ପରିପ୍ରକାଶ ଘଟାଇଥଲେ । 
ସୀତାଦେବୀ ଅନୁରୂପ ଭାବରେ ନିଜ କନ୍ୟା ବିଛେଦରେ “କ' ଠାରୁ ‘କ୍ଷ? ପର୍ଯ୍ୟନ୍ତ 
ଅକ୍ଷର ନିୟମରେ ଲେଖୁଥଲେ “ବିରହ କୋଇଲି” | ସେହି କବିତାଟିର ପ୍ରଥମ ପଦ 
ହେଉଛି — 

“ କୋଇଲି ! କଟକକୁ ଯିବି କି ମୁଁ ଧାଇଁ 

କୋଳ କରି କମଳାକୁ ଆଣିବି ଫେରାଇ 

ଲୋ କୋଇଲି । ” 

ନିଜ ଜୀବନର ଏହି ବିଚିତ୍ର ଅନୁଭବ ସଂପର୍କରେ ସୀତାଦେବୀ କୁହନ୍ତି - 
“ ବର୍ଷାରତୁ, ଶ୍ରାବଣ ମାସ । ଆକାଶରୁ ଝରିପଡୁଥିବା ପାଣି, ପବନକୁ କମଳା ବଡ଼ 
ଭଲପାଏ । ଶୋଇବା ଘର ଝରକା ପଥରେ ଜଳ ମିଶା ସମୀରଣ ଆସି ମୋର 
ବିରହ ପୀଡ଼ିତ ଦେହରେ ସ୍ପର୍ଶ ଦେଇ ଯାଉଥାଏ ବାରମ୍ବାର । ସେଇ ଅଭାବବୋଧରୁ 
ହେଲା ଭାବର ସଞ୍ଚାର | କେଉଁ ଯୁଗରେ, କେତେ ଶହ ବର୍ଷ ପୂର୍ବେ ମାର୍କଣ୍ଡ ଦାସ 
ଯେଉଁ ସ୍ବରରେ କୋଇଲିକୁ ଡାକିଡାକି ପୁତ୍ର ବିଚ୍ଛେଦ ଦୁଃଖ ସ୍ଵରଧରି ଗାଇଥିଲେ, ମୋ 
କଣ୍ଠରୁ ପୁଣି ସେଇ ସ୍ଵର ଉଠିଲା ବହୁ ଯୁଗ ପରେ | × × × ମାର୍କଣ୍ଡ ଦାସ କବିଆସି 
ମୋ ହୃଦୟ ପଦ୍ଧରେ ବସି ଯାଇଥଲେ ସେ ଦିନ । ତାଙ୍କ ପରି କୋଇଲି ପକ୍ଷୀକୁ ଡାକି 
ଡାକି ଲେଖୁଗଲି “କ” ଠାରୁ “ କ୍ଷ? ପର୍ଯ୍ୟନ୍ତ ।” (ମୋର ଜୀବନ ସତି - ପୃ-୪୫) 
କବି ହେବା ପ୍ରୟାସରେ ସେ କେବେ କବିତା ରଚନା କରି ନଥଲେ । ନିଜ 
ହୃଦୟାବେଗକୁ ସେ ଏଥୁରେ ଢାଳି ଦେଇଥଲେ । ମାତ୍ର ସୌଭାଗ୍ୟକୁ ସେହି କାଗଜ 
ଖଶ୍ତିକ ପଡ଼ିଗଲା ତତ୍କାଳୀନ ଆସିକାର ତହସିଲଦାର ଗୁଣଗ୍ରାହୀ ସୁ-ସାହିତ୍ୟିକ ଶ୍ରୀ 
ଅନନ୍ତ ପ୍ରସାଦ ପଣ୍ଡାଙ୍କ ହାତରେ । କବିତାର ଭାବଧାରା ଦ୍ଵାରା ଅଭିଭୂତ ହୋଇ 
ବଣର ମାଳତୀ” ଶୀର୍ଷକ ଏକ ଲେଖା ସହିତ ସେହି କବିତାଟିକୁ ' ନବୀନ ପତ୍ରିକାରେ 
ପ୍ରକାଶ କରାଇ ଦେଇଥୂଲେ | ୧୯୩୯ ମସିହା ଅକ୍ଟୋବର ମାସ ୨ ୪ତାରିଖ ଦିନ 
ଏହି କବିତାଟି ସଂପୃକ୍ତ ପତ୍ରିକାରେ ପ୍ରକାଶ ପାଇଥଲା । ଜୀବନର ପ୍ରଥମ ମାନସ 
ସନ୍ତାନଙ୍କର ଛାପାରୂପ ଦେଖୁ ସୀତାଦେବୀ ବେଶ୍‌ ଉତ୍ସାହିତ ହୋଇ ପଡ଼ିଥିଲେ । 
ସାହିତ୍ୟିକ ଅନନ୍ତ ପ୍ରସାଦ ପଣ୍ଡାଙ୍କ ପ୍ରେରଣା ଓ ଉତ୍ସାହ ପାଇ ସେ କ୍ଷୁଦ୍ରଗଳ୍ପ ରଚନା 
କରିବାକୁ ଲାଗିଲେ । ତାଙ୍କ ଗଛ ପାଠ କରି ଅନନ୍ତବାବୁ ‘ ନିପୁଣ ହାତର ନିଖୁଣ 
ଛବି” ବୋଲି ଚିଠି ଖଣ୍ଡିଏ ଲେଖୁ ପଠାଇ ଦିଅନ୍ତି । ସୀତାଦେବୀଙ୍କ ପ୍ରାଥମିକ ଲେଖା 
ଗୁଡ଼ିକୁ ଶ୍ରୀଯୁକ୍ତ ପଣ୍ଡା ସେତେବେଳେ ପ୍ରକାଶ ପାଉଥିବା “ନବୀନ” ଓ “ସହକାର!” 
ପତ୍ରିକାରେ ପ୍ରକାଶ କରାଇ ଦେଇଥିଲେ । ଏତଦବ୍ୟତୀତ ତାଙ୍କ ସହିତ ସାହିତ୍ୟିକ 
ଆଳାପ ଦ୍ଵାରା ସୀତାଦେବୀ ବିଶେଷ ଭାବରେ ଉତ୍ସାହିତ ହୋଇଥଲେ । 

ସୀତାଦେବୀଙ୍କ ପ୍ରତିଭା ଧୀରେ ଧୀରେ ବିକଶିତ ହେବାକୁ ଲାଗିଲା । 
ସନ୍ଧ୍ୟା ସମୟରେ ତାଙ୍କ ଗୃହରେ ସାହିତ୍ୟର ଆସର ବସିଲା । ସେହି ଅଞ୍ଚଳର ବିଶିଷ୍ଟ 
ସାହିତ୍ୟିକ ଆସରରେ ଯୋଗଦେଇ ସାହିତ୍ୟ ସଂପର୍କରେ ଆଲୋଚନା କରିବାକୁ 
ଲାଗିଲେ । ସାହିତ୍ୟ ସମ୍ବନ୍ଧରେ ସୀତାଦେବୀଙ୍କ ଧାରଣା ପରିପୁଷ୍ଠ ହେବାକୁ ଲାଗିଲା । 

ବାଞ୍ଚାନିଧଵବାବୁ ନିଜେ ଜଣେ ସାହିତ୍ୟିକ ବା ଲେଖକ ନ ହେଲେ ହେ, ସାହିତ୍ୟ ପ୍ରତି 
ରହିଥିଲା ତାଙ୍କର ଗଭୀର ଶ୍ରଦ୍ଧା । ଆଲୋଚନାକୁ ସେ ମନୋନିବେଶ ପୂର୍ବକ ଶୁଣୁଥୂଲେ 
ଓ ସୀତାଦେବୀଙ୍କୁ ଲେଖାଲେଖ କରିବାକୁ ଉତ୍ସାହିତ କରୁଥିଲେ ! ମାତ୍ର ଗୋଟିଏ ବର୍ଷ 
ମଧ୍ଯରେ ସୀତାଦେବୀଙ୍କ ବହୁତ ରଚନା ପତ୍ର ପତ୍ରିକାମାନଙ୍କରେ ପ୍ରକାଶ ପାଇବାରୁ 
ଓଡ଼ିଶାର ସୁଧୀମଣ୍ଡଳୀ ତାଙ୍କର ପରିଚୟ ଲାଭ କରିବାକୁ ସମର୍ଥ ହେଲେ । ତାଙ୍କ 
ପ୍ରେରଣାର ଉସ ଶ୍ରୀଯୁକ୍ତ ଅନନ୍ତ ପ୍ରସାଦ ପଣ୍ଡାଙ୍କର ହଠାତ୍‌ ବରଗଡ଼ ବଦଳି ହୋଇଯିବାରୁ 
ସେ ଭରସା ଶୂନ୍ୟ ହୋଇ ପଡ଼ିଲେ । ଗଳ୍ପ ଲେଖୁବାର ପରିମାଣ ମଧ୍ଯ ଧୀରେ ଧୀରେ 
କମି ଆସିଲା । I 

୧୯୪୨ ମସିହା ବେଳକୁ ସେ ନାଟକ ରଚନା ଦିଗରେ ମନୋନିବେଶ 
କଲେ । ସେତେବେଳେ ତାଙ୍କର ସନ୍ତାନ ଦୂଇ ଜଣ ଦୂର ପ୍ରବାସରେ ରହି ପାଠ 
ପଢୁଥିଲେ । ହାତରେ ପ୍ରଚୂର ସମୟ ରହିଥିଲା | ଏହି ସମୟକୁ ନାଟକ ରଚନା 
ଦିଗରେ ଉପଯୋଗ କରିବାକୁ ସ୍ଥିର କରି ସହୋଦର” ରଚନା କରିଥିଲେ । ଏହି 
ନାଟକରେ ତାଙ୍କ ଜୀବନର ଛାପ ରହିଛି ବୋଲି ଲେଖ୍ବା ନିଜେ ‘ମୋର ଜୀବନ 
ସୃତି'ରେ ସ୍ଵୀକାର କରିଛନ୍ତି । ତାଙ୍କ ଦ୍ଵାରା ରଚିତ “ନାରୀ” ନାଟକର ଅଭିନୟ 
ଦେଖୁ ହରେକୃଷ୍ଣ ମହତାବ ଉଚ୍ଚ ପ୍ରଶଂସା କରିଥିଲେ | ଏହାପରେ ସେ ' ପୋଷ୍ୟପୁତ୍ର , 
' ନୈଷ୍ଠିକ' , ' ନିଷ୍ପରି' , ' ପୁାଚୀନପନ୍ତୀ' , ' ଧାର ପୀଡ଼ା” , ମାତୃହୀନା' ଆଦି ନାଟକ 
ରଚନା କରିଥିବା ବିଷୟ ନିଜ ଜୀବନୀରେ ଲେଖୁଛନ୍ତି । ନାଟକ ସଦାବେଳେ ମଞ୍ଚକୁ 
ଅପେକ୍ଷା ରଖେ । ନିଜ ନାଟକକୁ ମଞ୍ଚସ୍ଥ କରାଇବା ପାଇଁ ଗଢ଼ାଯାଇଥୁଲା ˆ ହରିହର 
ନାଟ୍ୟ ମନ୍ଦିର” । ଏ କ୍ଷେତ୍ରରେ ସ୍ଵାମୀ ବାଞ୍ଚାନିଧବବାବୁ ତାଙ୍କ ଅକୁଣ୍ଠ ସାହାଯ୍ଯ ଓ 
ସହଯୋଗ ପ୍ରଦାନ କରିଥିଲେ । ନିଜ ନାଟକର ପ୍ରଚାର ଓ ପ୍ରସାର ଉଦ୍ଦେଶ୍ୟରେ ସେ 
ବ୍ରହ୍ମପୁର ଯାଇଥିଲେ । ସେଠାରେ ଆଶାନୁରୂପ ସଫଳତା ନପାଇବାରୁ ହତାଶ ହୋଇ 
ପଡ଼ିଥିଲେ । ମାତ୍ର ସ୍ବାମୀଙ୍କର ପ୍ରେରଣା ତାଙ୍କ ପୁଣି ନବ ଉତ୍ସାହରେ ଉସାହିତ 
କରିଥଲା | ଏହାପରେ ଭଞ୍ଜନଗର ( ରସୁଲକୋଣ୍ଡା) ଯାଇ ସେ ନାଟକଗୁଡ଼ିକୁ ଅଭିନୀତ 
କରାଇ ଉଚ୍ଚ ପ୍ରଶଂସିତା ହୋଇଥଲେ | ସେଠାକାର ଅନୁଭବ ସଂପର୍କରେ ଜୀବନୀରେ 
ଲେଖୁଛନ୍ତି - “ ଶେଷଦିନ ସେଠାରେ ବିଦ୍ଵାନ ବ୍ୟକ୍ତିବନ୍ଦ ସଭା କରି ମୋତେ ଗୋଟିଏ 
ଅଭିନନ୍ଦନ ପତ୍ର ଦେଇଥିଲେ । ଏଡ଼େ ସୁନ୍ଦର କରି ସହଜ ହୃଦୟସ୍ପର୍ଶୀ ଭାଷାରେ ସେ 
ମାନପତ୍ର ଲେଖା ହୋଇଥଲା, ତାକୁ ଛାପାଯାଇ ବନ୍ଧେଇ କରାଯାଇଥୁଲା । ସେ 

ଅଭିନନ୍ଦନର ଉତ୍ତର ଦେବା ସମୟରେ ଆବେଗ ଉଲ୍ଲାସର ସୀମା ନଥଲା । ” (ପୃ- 
୫୮) ଭଞ୍ଜନଗର ପରେ ସୋରଡ଼ା ଯାଇ ନିଜ ନାଟକ ମଞ୍ଚସ୍ଥ କରି ପ୍ରଶଂସା ଅର୍ଜ୍ଚନ 
କରିଥିଲେ । ସୀତାଦେବୀଙ୍କ ନାଟକ ରଚନା, ମଞ୍ଚନିର୍ମାଣ ଓ ପରିଚାଳନା କ୍ଷେତ୍ରରେ 
ସ୍ବାମୀ ବାଞ୍ଚାନିଧ୍ୂ ବାବୁ, ତାଙ୍କର ଦୂଇ ଭାଇ ରଘୁନାଥ ଓ ରାମନାଥ, ଏଲିମେଷ୍ଟାରି 
ସ୍କୁଲର ଶିକ୍ଷକ କଳାକାର, ଆସିକା ବୋର୍ଡ଼ ହାଇସ୍କୁଲର ସଙ୍ଗୀତ ଶିକ୍ଷକ ଓ ଅନେକ 
ଉତ୍ସାହୀ ଯୁବ କଳାକାର ବିଶେଷ ଭାବରେ ସହାୟତା କରିଥଲେ । 


ଅନନ୍ୟ ଅନୁଭୂତି 


ସୀତାଦେବୀଙ୍କ ଜୀବନ କେବଳ ଗ୍ଧହର ଚତୁଷ୍ଟୋଣ ମଧ୍ଯରେ ଆବଦ୍ଧ ନଥୁଲା । 
ଜନହିତକର କାର୍ଯ୍ୟ ଉଦ୍ଦେଶ୍ୟରେ ସେ ବିଭିନ୍ନ ସାମାଜିକ କ୍ରିୟା4କଳାପ ସହିତ ଜଡ଼ିତ 
ହୋଇ ପଡ଼ିବାରୁ ତାଙ୍କ ନାଟ୍ୟଦଳ ଭାଙ୍ଗି ପଡିଲା । ଅବଶ୍ଯ ଏହା ତାଙ୍କୁ କମ୍‌ 
ମାନସିକ ଆଘାତ ଦେଇନଥୂଲା । ଏହି ସମୟରେ ବାଞ୍ଚାନିଧ୍ବ ବାବୁ ତାଙ୍କୁ ଅନ୍ୟ କିଛି 
ରଚନାରେ ଲେଖନୀ ଚାଳନା କରିବାକୁ ପରାମର୍ଶ ଦେଇଥ୍‌ଲେ | ସ୍ଵାମୀଙ୍କ ଉତ୍ସାହ ଓ 
ପ୍ରେରଣା ଲାଭ କରି ନାଟକ ପରିବର୍୍େ ସୀତାଦେବୀ ପୁଣି ଗଳ ରଚନା କରିବାକୁ 
ମନସ୍ଥ କରିଥିଲେ । ସେ ସମୟରେ ନାରୀ ଲେଖୁକା ଓ ସମାଜସେବୀ ସରଳାଦେବୀ 
ସୀତାଦେବୀଙ୍କ ସଂପର୍କରେ ବେଶ୍‌ ପ୍ରଶଂସାମୂଳକ ବାକ୍ୟ ବ୍ୟବହାର କରିଥୁଲେ । 
ତାଙ୍କ ପ୍ରଶଂସା ଦ୍ଵାରା ସୀତାଦେବୀ ଉତ୍ସାହିତ ହୋଇ ପଡ଼ିଥିଲେ । ଏହି ସମୟରେ 
ଆସିକା ଉଚ୍ଚ ବିଦ୍ୟାଳୟର ପ୍ରଧାନ ଶିକ୍ଷକ ଶ୍ରୀ ହରିହର ପଣ୍ଡା, ଆର.ଆଇ. ଶ୍ରୀ 
କୁଞ୍ଜବିହାରୀ ନାୟକ ଏବଂ ଆସିକାର ଜଣେ ଓକିଲ ନାରାୟଣ ସାମଲଙ୍କ ପ୍ରତ୍ୟକ୍ଷ 
ଉଦ୍ୟମରେ “ କୃଷ୍ଣ ସିଂହ ସାହିତ୍ୟ ପରିଷଦ” ଗଠନ କରାଯାଇଥୁଲା | ଏହି ସାହିତ୍ୟ 
ପରିଷଦର ବିଭିନ୍ନ ବୈଠକରେ ବିଶିଷ୍ଟ ଲେଖକମାନେ ଯୋଗ ଦେଉଥୂଲେ । 
ପରିଷଦର ଚତୁର୍ଥ ବୈଠକରେ ଯୋଗଦେବାପାଇଁ କୁଞ୍ଜଞବାବୁ ଏବଂ ହରିହରବାବୁ 
ସୀତାଦେବୀଙ୍କୁ ଅନୁରୋଧ କଲେ । ସ୍ୀତାଦେବୀଙ୍କ ସହିତ ବହୁ ମାନ୍ୟଗଣ୍ୟ ବ୍ୟକ୍ତି 
ଉକ୍ତ ବୈଠକରେ ଯୋଗ ଦେଇଥଲେ । ପରିଷଦର ସ୍ଵତନ୍ତ୍ର ଗୃହ ନଥବାରୁ ବିଭିନ୍ନ 
ସ୍ଥାନରେ ଏହାର ବୈଠକ ବସୁଥଲା । “ କୃଷ୍ଣ ସିଂହ ସାହିତ୍ୟ ପରିଷଦ ' ନିମିତ୍ତ ସ୍ଵତନ୍ତ୍ର 
ଗ୍ହଟିଏ ନିର୍ମାଣ ପାଇଁ ସୀତଦେେବୀ ସ୍ଵାମୀଙ୍କ ସହିତ ପରାମର୍ଶ କଲେ ! ବାଞ୍ଚାନିଧବ 


NY ~~ ~~ ~ 


ବାବୁ ଏଥ୍‌ପାଇଁ ବିଭିନ୍ନ ବ୍ୟକ୍ତିଙ୍କ ସହିତ ପରାମର୍ଶ କରିବାକୁ ଲାଗିଲେ । ସେତେବେଳର 
ସାରସ୍ବତ ସାଧୂକା ସୀତାଦେବୀ ଖାଡ଼ଟା ... ୧୩ 

ମୁନସିଫ୍‌ ବାଳକୃଷ୍ଣ ପାତ୍ର ଓ ରାଜା ପଦ୍ଧନାଭ ସିଂହ ଦେବଙ୍କ ଗୃହ ଚିକିସ୍ଥକଙ୍କ 
ପରାମର୍ଶ ଅନୁଯାୟୀ ସେମାନେ ଧରାକୋଟର ରାଜାଙ୍କୁ ସାକ୍ଷାତ କଲେ । 
ସୀତାଦେବୀଙ୍କ ଅନୁରୋଧ କ୍ରମେ ପଦ୍ଧନାଭ ସିଂହ ଦେବ ପାଞ୍ଚ ହଜାର ଟଙ୍କା ସହିତ 
କୃଷ୍ଣ ସିଂହ ପାଠାଗାର ନିକଟରେ ରହିଥିବା ଜମିଦେବାକୁ ସମ୍ମତି ପ୍ରଦାନ କରିଥିଲେ | 


ରାଜାଙ୍କ ଦ୍ଵାରା ପ୍ରଦତ୍ତ ଅର୍ଥରେ ବାଞ୍ଚାନିଧ ବାବୁ ତଥା ଅନ୍ୟମାନଙ୍କ ସକ୍ରିୟ 
ସହଯୋଗରେ ଗୃହ ନିର୍ମାଣ କାର୍ଯ୍ୟ ଆରମ୍ଭ ହେଲା | ଜଣେ ସାଧାରଣ ସ୍ତ୍ରୀ ଲୋକଟିଏ 
ଏପରି କାର୍ଯ୍ୟ କରି ପାରୁଥିବାରୁ ସୀଦାଦେବୀ ଶରର୍ଷାର ପାତ୍ରୀ ହେବା ସଙ୍ଗେ ସଙ୍ଗେ 
ଅସହଯୋଗର ସାମନା କରିଥଲେ । ଅନ୍ୟମାନଙ୍କର ଅସହଯୋଗ ମନୋବୃରିକୁ 
ଖାତିର ନ କରି ନିଜ ଗଠନାମ୍ବକ କାର୍ଯ୍ୟରେ ଆଗେଇ ଚାଲିଥିଲେ । କାର୍ଯ୍ୟ ବ୍ୟସ୍ତତା 
ସର୍ତଵେ ଅଧ୍ୟୟନ ପିପାସା କମି ନଥୁଲା | ଅନ୍ୟାନ୍ୟ ଭାଷା ସଂପର୍କରେ ଅଧୂକ ଜ୍ଞାନ 
ଲାଭ କରିବା ଉଦ୍ଦେଶ୍ୟରେ ସେ ଶ୍ରୀ ସତ୍ୟବାଦୀ ଗନ୍ତାୟତଙ୍କଠାରୁ ଇଂରାଜୀ ଏବଂ ଶ୍ରୀ 
ଦେବରାଜ ପାଠୀଙ୍କଠାରୁ ସଂସ୍କୃତ ଶିକ୍ଷା କରିବାକୁ ଲାଗିଲେ । ସୌଭାଗ୍ଯକୁ ଏହି 
ସମୟରେ ତାଙ୍କର “‘ ମନ୍ଦିର ପ୍ରବେଶ” ନାଟକ ଏବଂ “ ପୋଷ୍ୟପୁତ୍ର” ଉପନ୍ୟାସ 
ପ୍ରକାଶ ପାଇବାରୁ ତାଙ୍କର ଖ୍ୟାତି ଧୀରେ ଧୀରେ ବ୍ୟାପିବାକୁ ଲାଗିଲା । 


ସୌଭାଗ୍ୟକ୍ରମେ ଶେରଗଡ଼ ଉଚ୍ଟ ବିଦ୍ୟାଳୟ ଉଦ୍‌ଘାଟନ୍‌ ଉଦ୍ଦେଶ୍ୟରେ 
ସେଦିନ ଆସିଥିଲେ ତତ୍କାଳୀନ ଓଡ଼ିଶାର ପ୍ରଧାନମନ୍ତ୍ରୀ ଶ୍ରୀ ହରେକ୍ଷ୍ଣ ମହତାବ । 
ଅପୂର୍ଣ ରହିଥୁବା ସାହିତ୍ୟ ସଦନ ସମ୍ବନ୍ଧରେ ସୀତାଦେବୀ ତାଙ୍କୁ ଅବଗତ କରାଇବାରୁ 
ସେ ଓଡ଼ିଶା ସରକାରଙ୍କ ତରଫରୁ ତିନି ହଜାର ଟଙ୍କା ପ୍ରଦାନ କରିଥିଲେ । ସେହି 
ଅର୍ଥରେ ଗୃହ କାର୍ଯ୍ୟ ସମାପନ ହୋଇ ତା. ୨୩. ୧.୧୯ ୪୯ରେ ଉଦ୍ଘାଟିତ 
ହୋଇଥିଲା । ଗୃହ ନିର୍ମାଣ ଏବଂ ଉଦ୍ଘାଟନ କାର୍ଯ୍ୟ ଶେଷ ହେବାପରେ ସେଠାରେ 
ବିଭିନ୍ନ ଲେଖକମାନଙ୍କର ଜୟନ୍ତୀ ଓ ସାହିତ୍ୟ ଚର୍୍ଟା ଚାଲିଲା । କିଛି ବ୍ଯକ୍ତି ଏହା 
ଦ୍ଵାରା ଭର୍ଷା ପରାୟଣ ହୋଇ ସୀତାଦେବୀଙ୍କର ସାହିତ୍ୟିକ ରୁଚିଜ୍ଞାନ ନାହିଁ ବୋଲି 
କୁସାରଟନା କଲେ । ଏହାଦ୍ଵାରା ସେ ଗଭୀର ବ୍ୟଥତା ହୋଇଥଲେ । ଠିକ୍‌ ଏହି 
ସମୟରେ ବାଞ୍ଚାନିଧୁ ବାବୁଙ୍କ ସ୍ବାସ୍ଥ୍ୁରେ ଅବନତି ଘଟିବାରୁ ସାହିତ୍ଯ ଚର୍ଚା ଅପେକ୍ଷା 
ପତିଙ୍କ ସେବା ଅଧୁକ ଗୁରୁତ୍ଵପୂର୍ଣ ମନେକରି ନିଜକୁ ସେଥରୁ ଦୂରେଇ ଆଣିଲେ | 


ସାରସ୍ବତ ସାଧୂକା ସୀତାଦେବୀ ଖାଡ଼ଙ୍ଗ। ... ୧୪ 

ସମାଜ ସେବା ଓ ରାଜନୀତିକ ଜୀବନ 


ସୀତାଦେବୀ କୌଣସି ଆନୁଷ୍ଠାନିକ ଶିକ୍ଷାନୁଷ୍ଠାନରୁ ଶିକ୍ଷା ଲାଭ କରି ନଥିଲେ 
ହେଁ, ସେ ନିଜ ଜୀବନରୁ ଯାହା ଶିକ୍ଷା ଲାଭ କରିଥଲେ ତାହା ତାଙ୍କୁ ବିଭିନ୍ନ ସାମାଜିକ 
କାର୍ଯ୍ୟପାଇଁ ପ୍ରେରିତ କରିଥଲା । ସେ ଥୁଲେ ଜଣେ ଦୂରଦୃଷ୍ଟି ସଂପନ୍ନା ନାରୀ । 
ସମାଜକୁ ପ୍ରକୃତ ନେତୃତ୍ଵ ଦେବାର କ୍ଷମତା ତାଙ୍କର ଆସି ଯାଇଥଲା | ସେତେବେଳେକୁ 
ତାଙ୍କର ପ୍ରତିଭା ସମଗ୍ର ଓଡ଼ିଶାରେ ପ୍ରସାରିତ ହୋଇଯାଇଥିବାରୁ ଅନେକ ଲୋକ 
ତାଙ୍କ ବ୍ୟକ୍ତିତ୍ଵ ସଂପର୍କରେ ପରିଚୟ ପାଇ ସାରିଥିଲେ । ତାଙ୍କର ଉତ୍ସର୍ଗିତ ଜୀବନ, 
କର୍ରବ୍ୟନିଷ୍ଠାହ ମହାନୁଭବତା ଦ୍ଵାରା ଅନେକ ଅନୁପ୍ରାଣିତ ହୋଇଥୂଲେ । 
ସମାଜସେବାପାଇଁ ତାଙ୍କ ପରି ଜଣେ ବ୍ୟକ୍ତିତୃଙ୍କର ଆବଶ୍ଯକତା ରହିଛି ବୋଲି 
ଅନ୍ୟମାନେ ଖୋଲା ଖୋଲି ମତପ୍ରକାଶ କରୁଥିଲେ । ଭାଷଣ ଦେବାର କଳା ସେ 
ଏପରି ଆୟତ୍ତ କରିଥିଲେ ଯେ, ଥରେ ଯିଏ ତାଙ୍କ ଭାଷଣ ଶୁଣୁଥିଲା ସେ ପ୍ରଭାବିତ 
ନ ହୋଇ ରହିପାରୁ ନଥିଲା । ବିଭିନ୍ନ ସଭା ସମିତିରେ ସେ ଅକୁଣ୍ଠ ଜନ ସମର୍ଥନ 
ଲାଭ କରୁଥିଲେ | ଏହି ଲୋକପ୍ରିୟତାକୁ ପାଥେୟ କରି ସେ କିଲ୍ଲା ବୋର୍ଡ଼ ନିର୍ବାଚନରେ 
ଅବତୀର୍ଣ୍ଣ ହୋଇ ୧୯୪୫ ଓ ୧୯୫୪ ମସିହାରେ ଜୟଯୁକ୍ତ ହୋଇଥିଲେ । 
ସୀତାଦେବୀଙ୍କ ରାଜନୀତିକ ଆଦର୍ଶ ଥଲେ ମହାମ୍ବା ଗାନ୍ଧୀ । ଜନସେବା ହିଁ ପ୍ରକୃତ 
ସେବା - ଏହି ମହାନ୍‌ ଆଦର୍ଶ ସେ ଶିକ୍ଷା କରିଥିଲେ ମହାମ୍ବା ଗାନ୍ଧୀଙ୍କ ଜୀବନରୁ । 
୧୯୫୭ ମସିହାରେ ସେ କଂଗ୍ରେସ ପାଇଁ ପ୍ରଚାର କରିଥଲେ । ଏହି ସମୟରେ 
ତାଙ୍କ ଦ୍ଵାରା ରଚିତ କେତେଗୁଡ଼ିଏ କବିତା ବିଭିନ୍ନ ନିର୍ବାଚନ ସଭାରେ ଗାନ 
କରାଯାଉଥଲା । ସେହି କବିତାଗୁଡ଼ିକର ଭାବଧାରା ଦ୍ଵାରା ବହୁ ଲୋକ ଆକୃଷ୍ଟ 
ହୋଇ ପଡ଼ିଥିଲେ । 


ପାରିବାରିକ ଜୀବନରେ କେତେକ ସମସ୍ୟା 


ସୀତାଦେବୀଙ୍କ ଜୀବନରେ ଅନେକ ସମସ୍ୟା ଆସିଛି । ମାତ୍ର କୌଣସି 
ସମସ୍ୟାକୁ ସେ ବିଶେଷ ଗୁରୁତ୍ଵ ଦେଇ ନାହାନ୍ତି । ଜନ୍ମ ହେବାଠାରୁ ସେ ବିଭିନ୍ନ 
ସମସ୍ୟାର ମୁକାବିଲା କରିଥିଲେ । ସେ ନିଜେ ବାଲ୍ୟ ବିବାହର ବିରୋଧୀ ଥଲେ 
ହେଁ, ସାମାଜିକ ନୀତି ନିୟମକୁ ଭାଙ୍ଗିବା ତାଙ୍କ ସାମର୍ଥ୍ୟର ବାହାରେ ଥଲା | ସେଥୁପାଇଁ 
ନିଜ କନ୍ୟା କମଳାକୁ ସାମାଜିକ ଆଚାର ଅନୁଯାୟୀ ବାଲ୍ୟ ବିବାହ ଦେଇଥ୍‌ଲେ । 
ସାରସ୍ପତ ସାଧୁକା ସୀତାଦେବୀ ଖାଡ଼ଙ୍ଗା ... ୧୫ 

ଡାକ୍ତରୀ ପଢ଼ିବା ପାଇଁ ପାଟନା ଯିବାରୁ ବରପାତ୍ର ଅନ୍ୟତ୍ର ବିବାହ କରିଯାଇଥିଲେ । 
ପାଟନାର ଶିକ୍ଷା ସମାପ୍ତି ପରେ ଏମ୍‌.ଆର. ସି.ଓ.ଜି. କରିଥିଲେ । ପି.ଏସ୍‌.ସି. ପାଇ 
ପାଟନା ସରକାରୀ ଡାକ୍ତରଖାନାରେ ଯୋଗ ଦେଇଥଲେ । ପୁନରାୟ ବିବାହ 
କରିବାକୁ ସେ ସଂପୂର୍ଣ୍ଣ ଅରାଜି ଥଲେ । ଶେଷରେ ବାଧ୍ୟ ବାଧକତାରେ ସେହି ମେଡ଼ିକାଲ 
କଲେଜର ପ୍ରଫେସର ଡଃ ଗୋବିନ୍ଦ ଆଚାରିକୁ ବିବାହ କରିଥିଲେ ଏବଂ ଏକ ପୁତ୍ର 
ସନ୍ତାନର ଜନନୀ ହୋଇଥୂଲେ | ପୁତ୍ର ମଧୁସୂଦନ ଖାଡ଼ଙ୍ଗା ୧୯ ୫ ୪ ମସିହାରେ 
ବିଲାତରୁ ଡାକ୍ତରୀ ପଢ଼ି ଫେରିବା ପରେ ସରକାରୀ ଡାକ୍ତର ଭାବରେ ଯୋଗ ଦେଇଥିଲେ 
ଓ ଜଣେ ଅଣ ଓଡ଼ିଆ ଝିଅକୁ ବିବାହ କରିଥିଲେ | ୧୯ ୫୮ ମସିହାରେ ଶ୍ରୀରାମ ଚନ୍ଦ୍ର 
ମେଡିକାଲ କଲେଜ, କଟକରେ ଯୋଗ ଦେବା ପରେ ପିତାମାତାଙ୍କୁ ଅନୁରୋଧ 
କରିଥିଲେ ନିଜ ପାଖରେ ରହିବାକୁ । ତେଣୁ ବାଞ୍ଚାନିଧୁ ବାବୁ ଏବଂ ସୀତାଦେବୀ 
ଆସିକାର ସମସ୍ତ ସଂପରି ବିକ୍ରୟ କରି ସେହି ଅର୍ଥରେ କଟକର ତୁଳସୀପୁରଠାରେ 
ଗୋଟିଏ କୋଠା ସହିତ ବଡ଼ ଜାଗାଟି କ୍ରୟ କରିଥିଲେ । ପ୍ରଥମେ ସେମାନେ ପୁଅର 
ସରକାରୀ ବାସଭବନରେ ରହିଥୁଲେ । ମାତ୍ର ବୋହୂ (ରାଣୀ ନାମ୍ବୀ ଶିଖ୍‌ କନ୍ୟା)ର 
ଅଶୋଭନୀୟ ବ୍ୟବହାରରେ କ୍ଷୁବଧ ହୋଇ କନ୍ଯା କମଳା ନିକଟକୁ ପାଟନା ଚାଲି 
ଯାଇଥିଲେ ! ଅବଶ୍ୟ ଏହି କାରଣରୁ ପୁତ୍ର ଓ ପୁତ୍ରବଧୂଙ୍କ ମଧ୍ୟରେ ମନାନ୍ତର ସୃଷ୍ଟି 
ହୋଇଥଲା । 


ଏହିପରି କେତେକ କାରଣରୁ ସୀତାଦେବୀ ଆଉ ସାହିତ୍ଯ ଚର୍ଚା ପ୍ରତି 
ମନୋନିବେଶ କରିପାରି ନଥଲେ । ବାଞ୍ଚାନିଧୂ ବାବୁ ଚାହୁଁନଥିଲେ, ସୀତାଦେବୀ 
ନିଜକୁ ସାହିତ୍ୟ ଚ୍ଟାଠାରୁ ସଂପୂର୍ଣ ଦୂରେଇ ନିଅନ୍ତୁ । ତେଣୁ ସ୍ଵାମୀଙ୍କ ପ୍ରୋତ୍ସାହନରେ 
ସେ ' ଜନ୍ନତିଥ' ନାଟକ ଏବଂ ତାଙ୍କର ସବୁଠାରୁ ପ୍ରିୟ କବି ରବୀନ୍ଦ୍ରନାଥ ଠାକୂରଙ୍କର 
କିଛି ସୃଷ୍ଟିକୁ ଓଡ଼ିଆରେ ଅନୁବାଦ କରିଥଲେ | ପାଟନାରେ ନାତିର ଦାୟିତ୍ଵ ନେଉଥୁବା 
ବେଳେ କେତେକ ଶିଶୁ କବିତା ରଚନା କରିଥିଲେ ଏବଂ “ ଅଗ୍ରଜ' ଓ  ପ୍ରତ୍ୟାବର୍ଭନ 
ଉପନ୍ୟାସ ତଥା ରବାନ୍ଦ୍ରନାଥଙ୍କ ' ଘର ବାଇରେ” ଉପନ୍ୟାସ ଏବଂ “ ଶେଷେର କବିତା 
ଅନୁବାଦ କରିଥିଲେ । ଏହିଠାରେ ସେ ନିଜର ଆମ୍ବଜୀବନୀ ଲେଖ୍ବାକୂ ଆରମ୍ଭ 
କରିଥୁଲେ । ଶେଷବେଳକୁୂ ସେ ଗଭୀର ଆଧ୍ଯାମ୍ବିକବାଦୀ ହୋଇ ପଡ଼ିଥିଲେ । 
ସୀତାଦେବୀଙ୍କ ପ୍ରେରଣାର ଉସ ସ୍ବାମୀ ବାଞ୍ଚାନିଧ୍ବ ବାବୁ ହଠାତ୍‌ ପକ୍ଷାଘାତ ରୋଗରେ 

ପୀଡ଼ିତ ହେବାରୁ ସେ ନିଜର ସମସ୍ତ କାର୍ଯ୍ୟ ତ୍ୟାଗ କରି ତାଙ୍କର ସେବା କରିବାକୁ 
ଲାଗିଲେ । ମାତ୍ର ତାଙ୍କର ସମସ୍ତ ସେବା ବିଫଳ ହୋଇଥଲା । ୧୯୮୦ ମସିହା 
ଡିସେମ୍ବର ମାସ ୧୬ ତାରିଖରେ ସେ ଇହଲୀଳା ସମ୍ବରଣ କଲେ । ସ୍ଵାମୀଙ୍କ 
ମୃତ୍ୟୁପରେ ତାଙ୍କର ସମସ୍ତ ଆଶା-ଭରସା ତୁଟିଗଲା । ଜୀବନ ମନେହେଲା ତାଙ୍କର 
ନିଃସଙ୍ଗ ଶେଷରେ ୧୯୮୩ ମସିହା ଜୁନ୍‌ ୨୧ ତାରିଖରେ କନ୍ୟା କମଳାର 
ବାସଭବନରେ ଶେଷ ନିଃଶ୍ବାସ ତ୍ୟାଗ କଲେ । ବିଭିନ୍ନ ପ୍ରତିକୂଳ ପରିବେଶ ମଧ୍ୟଦେଇ 
ସେ ଯେପରି ନାରୀ ଜାତିର ସ୍ଵାଭିମାନକୁ ବଞ୍ଚାଇ ରଖୁପାରିଥିଲେ, ସେଥୁପାଇଁ ସେ 
ସ୍ମରଣୀୟ ରହିବେ । ତାଙ୍କର ବିୟୋଗ ଓଡ଼ିଆ ଭାଷା ଓ ସାହିତ୍ୟ ପାଇଁ ଏକ ଅପୂରଣୀୟ 
କ୍ଷତି । 
ସାହିତ୍ୟ କୃତି 

ସୀତାଦେବୀଙ୍କ ସୃଷ୍ଟି ଜଗତ ବୈଚିତ୍ର୍ୟମୟ । ଗଳ୍ପ କବିତା, ନାଟକ, 
ଉପନ୍ୟାସ, ପ୍ରବନ୍ଧ ସମାଲୋଚନା, ଶିଶୁ କବିତା, ଆମ ଜୀବନୀ ଆଦି ସାହିତ୍ୟର 
ବିଭିନ୍ନ ବିଭାଗରେ ଲେଖନୀ ଚାଳନା କରି ସିଦ୍ଧହସ୍ତତାର ପରିଚୟ ପ୍ରଦାନ 
କରିପାରିଛନ୍ତି । ତାଙ୍କର ଅନେକ ସୃଷ୍ଟି ଏବେ ମଧ୍ଯ ପ୍ରକାଶନର ଆଲୋକ ଦେଖୁ ପାରି 
ନାହିଁ । ନିମ୍ନରେ ତାଙ୍କ ସୃଷ୍ଟିଗୁଡ଼ିକ ( ପ୍ରକାଶିତ ଓ ଅପ୍ରକାଶିତ) ସଂପର୍କରେ ସଂକ୍ଷିପ୍ତ 
ପରିଚୟ ପ୍ରଦାନ କରାଗଲା :- 
ପ୍ରକାଶିତ ରଚନାବଳୀ 


ଗଳ୍ପର ନାମ ପତ୍ରିକା ପ୍ରକାଶିତ ସମୟ 
କ୍ଷୁଦ୍ର ଗଳ୍ପ : 
୧. ଅଜଣା ରୋଗ ସହକାର ନଭେମ୍ବର ୧ ୯୩୯ 
୨. ଦାସୀର ଭାଗ୍ଯ ନବୀନ ତା. ୫/୧ ୨/୧ ୯୩୯ 
୩. ରତନୀର ସ୍ତେହ ନବୀନ ତା. ୧୯/୧ ୨/୧୯୩୯ 
୪. କାରିକ ଫଳ ନବୀନ ତା. ୧୬/୧/୧୯୪୦ 
୫. ସଂସ୍କାରକ ସହକାର ଫେବୃଆରୀ ୧୯୪୦ 
୬. ବୂଥା ଗର୍ବ ନବୀନ ତା. ୨୭/୨/୧୯୪୦ 
୭. ଭୁଲ ସହକାର ଅଗଷ୍ଟ ୧ ୯୪୦ 


ot 

ଅନୁତପ୍ତ 
ଦୁଃଖୀ 


. ନିସ୍ତଳ 

. ସନ୍ଧ୍ଯାସୀର ସ୍ଵପ୍ନ 

. ବେସୁରା ବେହେଲା 
. ଗୋଟିଏ ସନ୍ଧ୍ୟାର ସୃତି 
. ସାଗର ତଳେ 

. ଅପରାଜିତା 

. ନିରାଶ୍ରିତ 

. ଦୁଇଟି ଦିନର ମୋହ 
. ବର୍ଷକରେ ଦିନେ 

. ଶ୍ବଶୁରଙ୍କ ଶ୍ରାଦ୍ଧ 

. ଶ୍ରାଦ୍ଧ ଦିବସ 

. ଅସମାପ୍ତ 


ବିରହ କୋଇଲି 
ଯାତ୍ରା ପଥେ 
ଆଦିକବି 
ପଚିଶି ବୈଶାଖ 
ସମର୍ପଣ 


ନିଃସଂଶୟ 


ରାଷ୍ଟ୍ରପତି ରାଧାକୃଷ୍ଣନ୍‌ଙ୍କ 
ବିଦାୟ ଅବସରରେ 


ସହକାର 
ନବୀନ 
ନବୀନ 
ନବୀନ 
ନବୀନ 
ନବୀନ 
ନବୀନ 
ନବୀନ 
ନବୀନ 
ନବୀନ 
ନବୀନ 
ନବୀନ 

ଆଲୋକ 

ଆଲୋକ 


ନବୀନ 
ନବୀନ 
ନବୀନ 
ପ୍ରଜାତନ୍ତ୍ର 


ବଂଶଧାରା 
ସାହିତ୍ୟ ସମାଜ 


ଆଲୋକ 


ଆଲୋକ 


ଅକ୍ଟୋବର- ୧୯୪୦ 
ତା. ୨୯/୧୦/୧୯୪୦ 
ତା.୪/ ୨/୧୯୪୧ 
ତା.୧ ୨/୧/୧୯୪୩ 
ତା. ୨୯/୬/୧୯୪୩ 
ତା. ୨/୧୧/୧୯୪୩ 
ତା. ୧୫/୨/୧୯୪୪ 
ତା. ୧୩/୬/୧୯୪୪ 
ତା. ୨ ୨/୧୧/୧୯୪୪ 
ତା.୧୪/୧/୧୯୪୭ 
ତା. ୨/୧ ୨/୧୯୪୭ 
ଡା. ୨୪/୨/୧୯୪୮ 
ଜୁନ୍‌ - ୧୯୬୭ 
ସେପ୍ଟେମ୍ବର - ୧୯୬୮ 


ତା. ୨୪/୧ ୦/୧୯୩୯ 
ତା. ୨୭/୧/୧୯୪୮ 
ତା. ୬/୯/୧୯୪୮ 
ତା.୮/୫/୧ ୯୬୯ 


୧୯୭୫/୭୬ 
ଅକ୍ଟୋବର/ ନଭେମ୍ବର - 
୧୯୬୭ 


ମେ ୧୯୬୭ 

ନାଟକ: 


୧. ମନ୍ଦିର ପ୍ରବେଶ ଷ୍ଟୁଡେଣ୍ଟର ଷ୍ଟୋର, 
ବ୍ରହ୍ମପୁର, କଟକ 
୨. ଜନ୍ମତିଥ ଦାସ ବ୍ରଦର୍ସ, 
ବ୍ରହ୍ମପୁର, କଟକ 
୩. ନିଷ୍ଠର୍ର ସ୍ବେହ ପ୍ରିଣ୍ଡିଂ ପ୍ରେସ୍‌, 
କଟକ 
ଏକାଙ୍କିକା : 
୧. ଏଇତ ସଂସାର ଆଲୋକ 
ଉପନ୍ୟାସ : 
୧. ପୋଷ୍ୟପୁତ୍ର ଓଡ଼ିଆ ପ୍ରିଣ୍ଟିଂ ୱାର୍କସ, 
ବ୍ରହ୍ମପୁର 
୨. ଅଗ୍ରଜ ଦାସ ବ୍ରଦର୍ସ, 
ବ୍ରହ୍ମପୁର, କଟକ 
୩. ଘରେ ବାହାରେ(ଅନୃ) ଦାସ ବ୍ରଦର୍ସ, 
ବ୍ରହ୍ମପୁର, କଟକ 
୪. ପ୍ରତ୍ଯାବର୍ଭନ ଉର୍ଜ୍ଚନି ପ୍ରେସ, 
କଟକ 
୫. ଶେଷେର କବିତା(ଅନ୍) ଝୁଡେଣ୍ଡସ୍‌ 
ଷ୍ଟୋର, କଟକ 
ପ୍ରବନ୍ଧ : 
୧. ଭିକ୍ଷୁକର ସମସ୍ୟା ନବୀନ 
ସମାଲୋଚନା : 
୧. ସମାଲୋଚନା ନବୀନ 


୧୯୪୭ 


୧୯୬୪ 


୧୯୭୧ 


୧ ମଭାଗ, 
୫ମ ସଂଖ୍ୟା- ୧୯୫୩ 


୧୯୪୮ 


୧୯୬୭ 


୧୯୬୮ 


୧୯୬୯ 


୧୯୭୪ 


ତା.୧ ୧/୧/୧୯୪୪ 


ତା. ୧୬/୧ ୧/୧୯୪୮ 

ଅଭିଭାଷଣ : 


୧. ଗଞ୍ଜାମ ସାହିତ୍ଯ 
ସମ୍ମେଳନରେ ଦେଇଥିବା 
ଭାଷଣର ସାରାଂଶ ଆଲୋକ ଜୁଲାଇ, ଅଗଷ୍ଟ- ୧୯୬୭ 


ଆମ୍ବଜୀବନୀ : 


୧. ମୋର ଜୀବନ ସୃତି 
ସୀତାଦେବୀ ଗ୍ରନ୍ଧାବଳୀ, ଷୁଡେଣ୍ଟସ୍‌ ଷ୍ଟୋର, କଟକ, ୧୯୭୮ 


ଅପ୍ରକାଶିତ ରଚନାବଳୀ : 


କବିତା : 


— ଶାରି ନିକେତନ : 


ପ୍ରଥମ କବିତା, ଦ୍ଵିତୀୟ କବିତା, ତୃତୀୟ କବିତା 

ତ୍ରୈଲୋକ୍ୟନାଥ ମନ୍ଦିର : 

ପାନ୍ସଶାଳା : 

ପାନ୍ସଶାଳା, ଅର୍ପଣ, ସାନ୍ତ୍ବନା, ନିଶିଅ ଚିନ୍ତା, ବୈଶାଖ ପୂର୍ଣ୍ଣିମା, କାଳର 
ବାଉ, ଅନନ୍ତ ଇଟ୍ଗିତ, ମହାମ୍ବା ସ୍ଵରଣେ, ବର୍ଷଣ ସନ୍ଧ୍ୟା, ଆହୁରି କିଛି 
ଦିଅ, ପୂଜା ହେଲେ ସମାପନ, ଧନ୍ୟ ହେଲା ଜନମ ମୋର, ମହା କବି 
କାଳିଦାସ, କେବେ କେଉଁଦିନ, ପଦତଳ ଧୂଳି ନେବି କେବେ ମୁଁ ଉଠାଇ, 
ଆସିଅଛି ଆଜି ଦୂର ପ୍ରବାସରୁ, ହେ ବଂଧୁ ଆଜିକ ପାଇଁ ନକର ଛଳନା, 
ବିନିଦ୍ର ରଜନୀ ମୋର, ଭାଦ୍ର ମାସର ସକାଳ ଆଜି, ପ୍ରଭୁ ତୁମେ ମୋର, 
ଆରାଧ୍ୟ ମୋହର ଆସିଛନ୍ତି ଆଜି, କାହିଁକି କବି ହେ ବସିଛ ବିଷାଦେ, 
ଭିକ୍ଷା, ଦୁଃସହ ଦୁଃଖର ନିବିଡ଼ ଜାଲରେ, ଦାରୁଣ ରୂପରେ ପରିତାପ 
ଯଦି, ବିରହ ଦୁଃଖ ଭାରରେ ମୋର, କୃଷ୍ଣ ଜନ୍ମ ଭାଦ୍ର ମାସର ଦିନ 
ଦିପହର, ନିବେଦନ, ଯିବା ପଛେ ଆମେ ମରି | 

ନୈବେଦ୍ଯ : 

(ମୂଳରଚନା- ରବାନ୍ଦ୍ର ନାଥ ଠାକୁର) ୧ ୦ ୦ଟି ଅନୁଦିତ କବିତା । 

ଆଠଟି କବିତା : 

ଆଗମନୀ, ଅର୍ଚନା, ନିବେଦନ, ଗୋପନ ଆବାହନ, ଅମୃତ ସନ୍ତାନ, 
ମାନସ ହଂସ, ମୁଗ୍ଧ କବି, ବସନ୍ତ | 

ରାମ ଚରିତ : ଶିଶୁ କବିତା 

ବିନିଦ୍ର ରାତ୍ରିର ଚିନ୍ତା : 


ଅନ୍ୟାନ୍ୟ କବିତା : 


ଦୁଃଖର ମାଧୁର୍ଯ୍ୟ ଦାରୁଣ ରୂପରେ ପରିତାପ, କାହୁଁ ଆସିଲା ଅଳୀକ, 
ପ୍ରଭାତରୁ ଏକ ଅପରୂପ, ଗୀତାମନ୍ତ୍ର ଧ୍ଵନି, ଏ ସଂପଦ କେହ୍ନେ ଲଭିଲି, 
ଥରକୁ ଥର ଦୁଆରେ ମୋର, ଭାବରସ ପାନ କରି ନିଶିଦିନ, ଆନନ୍ଦମୟ 
ଭୁବନ, ଉଠିବି ନାହିଁ ମୁଁ ପୂଜାର ଆସନ, ଉଠୁଅଛି କେତେ ବିଳାପ 
ସଂଗୀତ, ଅସୀମ ଆନନ୍ଦେ ଅନ୍ତର ମୋହର, ତୁମେ ଥିବ ପ୍ରଭୁ ସମୁଖ 
ଆସନେ, ଏ ଦୂଃସହ ଦୁଃଖ ଦେଇଅଛ ତୁମେ, ସମ୍ମୁଖକୁ ତବ ଆସି, ଆସ 
ଶ୍ୟାମଘନ ଆସ ପ୍ରିୟତମ, ଅଳପ ଧନରେ ଚଳୁ ନାହିଁ ପ୍ରଭୁ, ପୋଷିଥ୍‌ଲି 
ଶ୍ଵାନଟିଏ, କିଏ ତୁମେ, ବାଲ୍ୟ କାଳରେ ବୂଢ଼ୀ ପିୟୁସୀ, ପ୍ରଭାତ ଅରୁଣ 
ଆନନ୍ଦ କିରଣ, ଆଜି ନବବର୍ଷେ ନଭ ଭଚ୍ତି ଭାରେ, ସଖୀ ଗୋ ମୋର 
ତୋର ଯାତନା, ଉତ୍ଥାନ ପତନ କେତେ, କାହିଁ ରହିଅଛ, ହେ ଜଗତ 
ବ୍ୟାପୀ, ଅରୂପ ମୋର, ଜ୍ଞାନର ଅଞ୍ଜନ, ହେ ମହାବୈରାଗୀ, କରୁଣାମୟୀ 
ଗୋ, ଭକ୍ତର ବାସନା, ଜୀବନ ଚିନ୍ତା, ଜ୍ଞାନର ଅର୍ଚ୍ଚନା, ବିଭୁ ପ୍ରସାଦ, 
ମହାଜନୋ ଯେନ ଗତଃ ସ ପନ୍ଛା, କବି ପ୍ରତି, ଭକ୍ତର ଭାବନା, ଅଶ୍ରୁ, 
କବିର କାମନା, ବାଣୀ ସ୍କରଣେ, ସଂସ୍କାରକ ଶ୍ରୀବସ ପଣ୍ଡା, ମୁଠାଏ 
ପଦଧୂଳି, ଭାବନା, କୃତଜ୍ଞତା, କବି କଳନା, ଅଭାବ, ସ୍ତି, ମହାମାନବ 
ମହାତ୍ମା ଗାନ୍ଧୀ ବେଦନା, ବିଶ୍ଵାସ, କଥାକାର କମଳାକାନ୍ତ, ବିଶ୍ଵରୂପ, 
ଆଶିଷମୟୀ ପ୍ରତିମା, ଶ୍ରୀ ବ୍ରଜମୋହନ ପାଢ଼ିଙ୍କ କନ୍ୟା ପ୍ରତିମାର ବିବାହ 
ଉପଲକ୍ଷ୍ୟରେ, ବନ୍ଧୁ ଦର୍ଶନନ ହେ ମୋର ପରମଶାନ୍ତିୟ ବାଳକ ବନ୍ଧୁ 
ଦୁଃଖୁଶ୍ୟାମ, ଅନ୍ଧକାର ଭେଦ କରି, ବାଗ୍ଧୀ ପ୍ରବର ଗୌରୀ କୁମାର, 
ମାତୃଭାବନା, ବିଭାବନା, ଅନନ୍ତ ଇଙ୍ଗିତ, ପ୍ରାର୍ଥନା, ମୋ କାମନା, ଭଞ୍ଜ 

ସ୍ଵୃତି, ମଥାଟି ଦେଲ ସ୍ପର୍ଶି ବିରହ ବେଦନା, ହେ ଅନ୍ଧ ମନୂଷ୍ୟ, ଅସୀମ, 
ଜୀବନୀ, ବିଶ୍ଵର ସୌନ୍ଦର୍ଯ୍ୟ ବଢ଼ାଇ ଦିଅ ପୟର, ମାନବ ଜୀବନ, ଗୁରୁ 
ସ୍ମରଣେ, ଧାରଣା, ସଳୁାର, ଆଚାର୍ଯ୍ୟ ଶଙ୍କର, ହେ ! ଜଗତନାଥ, ଶଙ୍କର 
ସ୍ମରଣେ, ପଚିଶ ବୈଶାଖ, ମୋର ପ୍ରାଣନାଥ, ବିଭୂତି ଯୋଗ, ସ୍ତି, ହେ 
ଉପେନ୍ଦ୍ର ଭଞ୍ଜ, ଅଭ୍ୟର୍ଥନା, କବି କୃଷ୍ଣ ଦ୍ବୈପାୟନ, ଜୀବନ ସନ୍ଧ୍ୟା, ଦୃଷ୍ି, 
ନାଟ୍ୟକାର ମୋହନ ଗୋସ୍ଵାମୀ; ଅନ୍ଵେଷଣ, ବିଳାପ, ଚିନ୍ତନ, ମହିମାମୟ, 
କବି ଗୋକୁଳ ଚନ୍ଦ୍ର ଶତପଥ, ମୋ ବିଶ୍ଵାସ, ଉତ୍କଳ ମଣିଙ୍କ ସ୍ମରଣେ, 
ବିଭୁପ୍ରେମ, ଉପହାର, ସ୍ବପ୍ନରେ ଗୁରୁଦର୍ଶନ, କହ ଗୋ ପ୍ରଭୁ କହ, ଜୀବନ 
ଦର୍ଶନ, ଭକ୍ତ ଶବର ବନିତା, ନିତ୍ୟ ଶୁଦ୍ଧ ବୁଦ୍ଧ, ଜୀବନିକା, ପ୍ରଭାତୀ, 
ସ୍ଵପ୍ପପ୍ରାୟେ ଏକ ବର୍ଷ ହୋଇଗଲା ଗତ, ସମୟ ସ୍ତୋତ, ମିଥ୍ଯା ଏ 
ସଂସାର, କଥା ମଜାଗପ, ସାରଥି ବିଲେଇ, ଆଇର ଆଶୀର୍ବାଦ, ଶିଶୁର 
କଳନା, ଯୋଗନିଦ୍ରା, ନିଦ୍ରା ଆହ୍ଵାନ, ବିଛେଦ, ବିଜନ ଭବନେ, ରାତ୍ରିଶେଷ, 
ବିରହ ବୋଲି, ସ୍ଵରଣ, ନବୀନ ପ୍ରଭାତ, ସ୍ଵାର୍ଥ ପୂଜା ଆସନ, ପ୍ରତୀକ୍ଷା, 
ପ୍ରତ୍ୟକ୍ଷ ଦର୍ଶନ, ମହାମ୍ବାଙ୍କ ଇଛା, ଏଇ ମୋର ଆନନ୍ଦ, ମୋ କନ୍ଧଭୂମି, 
ସ୍ବପ୍ନସମ ଲାଗୁଅଛି ଶାସ୍ତ୍ୀଙ୍କ ବିୟୋଗ, ପରିବର୍ରନ, ୧୯ ୬୬ ଜାନୁଆରୀ 
୨ ୬, ଧନ୍ୟ କାମରାଜ, ଅର୍ଚନା, ବିଜୟୀ, ବାପୁ ସ୍କରଣେ, ବିଭୁ ଚିନ୍ତନେ, 
ଜରା ଇତ୍ୟାଦି । 


ନାଟକର ପାଣ୍ଡୁଲିପି : 
¬ ପୁନରାବୃଭି, ଶେଷ ଆଶ୍ରୟ, କୈଳାସଙ୍କ କାବ୍ୟ, ସପନୀଙ୍କ ସାହିତ୍ୟ 


ବିଲୁପ୍ତ ଏକାଙ୍କିକା : 

— ବ୍ୟବଧାନ ( ସୀତାଦେବୀଙ୍କ ଉପରୋକ୍ତ ରଚନାବଳୀର ବିବରଣୀ 
ଗବେଷିକା ଶ୍ରୀମତୀ ସନ୍ଧ୍ୟାରାଣୀ ପଟ୍ଟନାୟକଙ୍କ ଅପ୍ରକାଶିତ ଗବେଷଣା 
ନିବନ୍ଧ “ ନାରୀକବି ସୀତାଦେବୀ ଖାଡଙ୍ଗା : ସୃଷ୍ି ସମ୍ଭାର ଓ ସ୍ରଷ୍ଟା ମାନସ "ରୁ 
ସଂଗ୍ରହ କରାଯାଇଛି) । 

ଉପସଂହାର 


ପରିମାଣାମ୍ବକ ଦୃଷ୍ଟିରୁ ବିଚାର କଲେ ସୀତାଦେବୀଙ୍କ ରଚନା ବିପୁଳକାୟ । 
ବହୁ ସୃଷ୍ଟିର ଗୁଣାମ୍ପକମାନ ମଧ୍ଯ ବେଶ୍‌ ଉଚ୍ଚକୋଟୀର । ବିଂଶ ଶତକର ଆଦ୍ଯ 
ପାଦରେ ଆନୁଷ୍ଠାନିକ ଶିକ୍ଷାବର୍ଜିତ ଜଣେ ନାରୀ କିପରି ଏପରି ସୃଷ୍ଟି ସମ୍ଭବ କରିପାରିଲେ, 
ଭାବିଲେ ବିସ୍ମିତ ଲାଗେ । ସଂସାର ଜଞ୍ଜାଳ ସହିତ ସାହିତ୍ୟ ସୃଷ୍ଟି ସଂଗଠନାମ୍ବକ 
କ୍ରିୟା, ରାଜନୀତିକ ଜୀବନ ଓ ସାମାଜିକ ସେବାକୁ ଏକ ସଙ୍ଗରେ ସୁଚାରୁ ରୂପେ 
ସଂପାଦନ କରିବା କମ୍‌ ଆୟାସର ଅପେକ୍ଷା ରଖେ ନାହିଁ । “ ବାସ୍ତବରେ ପ୍ରତିକୂଳ 
ପରିବେଶରେ ହିଁ ବ୍ୟକ୍ତିତ୍ଵର ଉଡ୍ଵଳତମ ଦିଗ ଭାସ୍ବର ହୋଇଉଠେ - ସୀତାଦେବୀଙ୍କ 
ଆମ୍ବ ଜୀବନୀ ପଠନ କଲେ ଏହି ସତ୍ୟର ଯଥାର୍ଥ ପ୍ରମାଣ ମିଳିଥାଏ । ଆଜି ସୀତାଦେବୀ 
ଆମ ନିକଟରେ ନାହାନ୍ତି, ମାତ୍ର ତାଙ୍କର ନିଷ୍ଠା, ସାହିତ୍ୟ ଓ ସମାଜସେବା, ସଂଗଠନାମୂକ 
ବ୍ୟକ୍ତିତ୍ୃ, କର୍ରବ୍ୟ ପରାୟଣତା, ଆଦର୍ଶ ଜୀବନ ଧାରା ଓ ମଧୁର ବ୍ୟବହାର ପାଇଁ ସେ 
ଚିରଦିନ ସ୍ମରଣୀୟ ହୋଇ ରହିବେ । 

ଦ୍ଵିତୀୟ ପରିଚ୍ଛେଦ 


ଗାଳ୍ଚକା ସୀତାଦେବୀ :¬ 
ସୀତାବେବୀଙ୍କ ଗଳର ସାମଗ୍ରିକ ପରିଚୟ 


ଓଡ଼ିଆ ଚାଳ ସାହିତ୍ୟର ଜନକ ଫକୀରମୋହନ ଓଡ଼ିଆ ଗଳ୍ପକୁ ଯେଉଁ ବଳିଷ୍ଠ 
ଭିତିଭୂମି ପ୍ରଦାନ କରିଥିଲେ, ତାରି ଉପରେ ପରବର୍ରୀ ସମୟରେ ଠିଆ ହୋଇଥଲା 
ଓଡ଼ିଆ ଗଳ କୋଣାର୍କ । ୧୮୯୮ ମସିହାରେ ଫକୀରମୋହନଙ୍କ “ରେବତୀ” ଗଛ 
ପ୍ରକାଶ ପାଏ । ତା ପୂର୍ବରୁ କିଛି ଓଡ଼ିଆ ଗଳ ରଚିତ ହୋଇଥଲେ ହେଁ, ରେବତୀ” 
ହିଁ ଥଲା ଗଳ୍ପ କଳା ଦୃଷ୍ଟିରୁ ପ୍ରଥମ ସାର୍ଥକ ଗଛ । ଫକୀରମୋହନଙ୍କ କୋଡ଼ିଏଟି ଗଳ 
ବାସ୍ତବତେ ଭବିଷ୍ଯତ ଓଡ଼ିଆ ଗଳ୍ପ ପାଇଁ ସୃଷ୍ଟି କରିଥିଲା ସମ୍ଭାବନାମୟ ପ୍ରତିଶ୍ରତି | 
ଫକୀରମୋହନ ସେନାପତିଙ୍କ ପରେ ଓଡ଼ିଆ ସାହିତ୍ୟରେ ବହୁ ଗାଳିକ ଓ ଗାଳିକାଙ୍କର 
ଆବିର୍ଭାବ ଘଟିଛି । ସେମାନଙ୍କର ସାରସ୍ଵତ ସାଧନାରେ ଓଡିଆ ଗଳାକାଶ ବହୁବିଧ 
ରଙ୍ଗରେ ରଞ୍ଜିତ ହୋଇ ଉଠିଛି । ସୀତାଦେବୀଙ୍କ ପ୍ରଥମ ଗଛ “ ଅଜଣା ରୋଗ” 
ପ୍ରଥମେ ପ୍ରକାଶ ପାଏ “ ସହକାର” ପତ୍ରିକାରେ ନଭେମ୍ବର ମାସ ୧୯୩୯ ମସିହାରେ । 
ମାତ୍ର ଦୁଃଖର ବିଷୟ ତାଙ୍କର ସେହି ଗଳ୍ପଟି ବର୍ରମାନ ଦୃଷ୍କାପ୍ୟ । ସୀତାଦେବୀ 
ଗଳ୍ରଚନା କରିବା ସମୟକୁ ବହୁ ଓଡ଼ିଆ ଗାଳିକ ଓ ଗାଳଛିକା ଓଡ଼ିଆ ଗଳ୍ପକୁ ଉଭୟ 
ଗୁଣାମ୍ବକ ଓ ପରିମାଣାମ୍ବକ ଦିଗରୁ ସମୃଦ୍ଧ କରି ସାରିଥଲେ । ସେହିପରି କଥା 
ସ୍ଵଷ୍ଟାମାନେ ହେଉଛନ୍ତି, “ଗୋଦାବରୀଶ ମିଶ୍ର ଗୋଦାବରୀଶ ମହାପାତ୍ର, କାଳିନ୍ଦୀ 
ଚରଣ ପାଣିଗ୍ରାହୀ, ଭଗବତୀ ଚରଣ ପାଣିଗ୍ରାହୀ, ଅନନ୍ତ ପ୍ରସାଦ ପଣ୍ଡା, ନିତ୍ୟାନନ୍ଦ 
ମହାପାତ୍ର, ସଚ୍ଚିଦାନନ୍ଦ ରାଉତରାୟ, ରାଜକିଶୋର ରାୟ, ରାଜକିଶୋର ପଟ୍ଟନାୟକ, 
ଜନାଥନ ମହାନ୍ତି, ଜଳନ୍ଧର ଦେବ, ରାମ ପ୍ରସାଦ ସିଂହ, ଜନାର୍ଦନ ପୂଜାରୀ ଇତ୍ୟାଦି । 
ଏହି ସମୟରେ କେତେଜଣ ନାରୀ ପ୍ରତିଭାଙ୍କ ସାରସ୍ଵତ ସାଧନାରେ ଓଡିଆ ଗଳ୍ପ ମଧ୍ଯ 
ସମ୍ୃଦ୍ଧଶାଳୀ ହୋଇଛି । ଏହିପରି ନାରୀ ପ୍ରତିଭାଗଣ ହେଉଛନ୍ତି ଦେବହୂତି ଦେଇ, 
କିଶୋରୀମଣି ଦେଇ, ସରଳା ଦେଇ, ସୁପ୍ରଭା କର, ନର୍ମଦା କର ଇତ୍ୟାଦି । 

ପୂର୍ବରୁ ସୂଚନା ପ୍ରସଙ୍ଗରେ କୁହାଯୀଇଛି ଯେ, ଅନନ୍ତ ପ୍ରସାଦ ପଣ୍ଡାଙ୍କ ଉତ୍ସାହ 
ଓ ପ୍ରେରଣା ଦ୍ଵାରା ସୀତାଦେବୀ ସାରସ୍ଵତ ସାଧନାରେ ପ୍ରବୂର ହୋଇଥ୍‌ଲେ । 
ସେତେବେଳକୁ ଶ୍ରୀ ପଣ୍ଡା ଜଣେ ପ୍ରତିଶ୍ତିତ ଗାଳିକ ଭାବରେ ସ୍ଵୀକୃତି ଲାଭ 
କରିସାରିଥଲେ । ˆ ଗୁଣୀ ଚିହ୍ନେ ଗୁଣିଆ ନ୍ୟାୟରେ ଶ୍ରୀପଣ୍ଡା ସୀତାଦେବୀଙ୍କ ପ୍ରତିଭାର 
ପରିଚୟ ପାଇ ତାଙ୍କର ପ୍ରଥମ କବିତାଟିର ଉଚ୍ଚ ପ୍ରଶଂସା କରିବା ସହିତ ତାକୁ 
* ନବୀନ ପତ୍ରିକାରେ ପ୍ରକାଶ କରାଇଥଲେ । ତାଙ୍କ ପ୍ରେରଣା ବାକ୍ୟ ଓ ଅଯାଚିତ 
ସ୍ଵେହ ଦ୍ଵାରା ଉଦ୍‌ବୁଦ୍ଧ ହୋଇ ସୀତାଦେବୀ ଗଳ କ୍ଷେତ୍ରରେ ଲେଖନୀ ଚାଳନା 
କରିଥଲେ । କହିବା ବାହୁଲ୍ୟମାତ୍ର ଯେ, ସୀତାଦେବୀଙ୍କ ପ୍ରାଥମିକ ସୃଷ୍ଟିଗୁଡ଼ିକ 
ପାଠକୀୟ ଆଦୂତି ଲାଭ କରିବାରୁ ସେ ବିଶେଷ ଉତ୍ସାହିତ ହୋଇପଡ଼ିଥଲେ | ସ୍ବାମୀ 
ବାଞ୍ଚାନିଧବବାବୁ ନିଜେ ଜଣେ ସାହିତ୍ୟ ସ୍ରଷ୍ଟା ନ ଥୁଲେ ହେଁ, ସାହିତ୍ୟକୁ ପ୍ରାଣଭରି ଭଲ 
ପାଉଥିବା ବ୍ୟକ୍ତିଟିଏ ଥୁଲେ | ସ୍ବାମୀଙ୍କର ପ୍ରେରଣା ଓ ସହଯୋଗ ଦ୍ଵାରା ସୀତାଦେବୀ 
ବହୁ ପରିମାଣରେ ଉଦ୍‌ବୃଦ୍ଧ ହୋଇଥୂଲେ । 

ସୀତାଦେବୀ ଥଲେ କର୍ମୀ । ତେଣୁ କଳନା ଅପେକ୍ଷା ବାସ୍ତବତା ତାଙ୍କ 
ଗଳର ପ୍ରତିଛତ୍ରରେ ପରିଲକ୍ଷିତ ହୋଇଥାଏ । ନିଜେ ପ୍ରତିକୂଳ ପରିବେଶରେ 
ଜୀବନଯାପନ କରିଥୁ୍‌ବାରୁ ଜୀବନ ଓ ଜଗତକୁ ଦେଖୁବାର ଏକ ସ୍ଵତନ୍ତ୍ର ଦୃଷ୍ଟି ସେ 
ଲାଉ କରିଥଲେ ! ତେଣୁ ତାଙ୍କ ଗଛର ଚରିତ୍ର, ଘଟଣା ଓ ପରିବେଶ ସମସାମୟିକ 
ସମାଜରୁ ସଂଗୃହୀତ । ସାମାଜିକ ବାସ୍ତବତା ସହିତ ଆବେଗାନୂରୂତିର ଛଳ ଛଳ 
ରୂପ ତାଙ୍କ ଗଛଗୁଡ଼ିକୁ କରିଛି ଚିରନ୍ତନ ମୂଲ୍ୟବୋଧରେ ଦୀକ୍ଷିତ । ତାଙ୍କ ଗଛର 
କଳାମ୍ବକ ଦିଗ ଅପେକ୍ଷା ଭାବଗତ ଦିଗ ଅଧବକ ଶ୍ପିଶ୍ବର୍ଯ୍ୟମୟ । ତାଙ୍କ ଗଳ୍ପ ମୁଖ୍ୟତଃ 
ଘଟଣା ପ୍ରଧାନ । ସାମାଢିକ କ୍ରିୟା-କଳାପର ବିଭିନ୍ନ ଦିଗ ମଧ୍ୟରେ ସେ ରୂପ 
ଦେଇଛନ୍ତି ପ୍ରତି ମୁହୂର୍ଗରେ ମଣିଷ ସମ୍ମୁଖୀନ ହେଉଥିବା ସମାଜର ବିବିଧ ସମସ୍ୟାକୁ । 
କଳାଧର୍ମୀ ଗଛ ଅପେକ୍ଷା ସମାଜଧର୍ମୀ ଗଛରଚନା ପ୍ରତି ସେ ଅଧ୍ୂକ ପ୍ରବଣତା ପ୍ରକାଶ 
କରିଛନ୍ତି । ଏହି କାରଣୁ ସମୟେ ସମୟେ ତାଙ୍କ ଗଳ୍ଧଗୁଡ଼ିକ କଳାଧର୍ମ ପରିତ୍ୟାଗ 
କରି ଦୀର୍ଘାୟତନ ବିଶିଷ୍ଠ ହୋଇପଡ଼ିଛି । ଗଛର ତାନ୍ତ୍ରିକ ଦିଗ ଅପେକ୍ଷା ସାମାଜିକ 
ଦିଗ ହୋଇଛି ତାଙ୍କ ଗଳ୍ପଗୁଡ଼ିକର ବିଶିଷ୍ଠ ବିଭାବ । 

ତାଙ୍କର ଅଧ୍ବକାଂଶ ଗଛରେ ସମାଜରେ ନାରାର ମ୍ପିତିକୁ ନେଇ ପ୍ରଶ୍ନବାଚୀ 
ସୃଦ୍ତି ହୋଇଛି । ସେ ନିଜେ ପ୍ରତ୍ୟକ୍ଷ କରିଥିଲେ ନାରୀର ଅସହାୟତା ଓ ନିଃସଙ୍ଗ 

ପଣିଆକୁ । ପୁରୁଷ ପ୍ରଧାନ ସାମଜରେ ନାରୀ ତାର ସର୍ବନିମ୍ନ ଅଧ୍ୟକାରଟିଏ ପାଇବାରୁ 
ବଞ୍ଚିତ | ସତେ ଯେପରି ନାରୀର ଭାଗ୍ୟ ପୁରୁଷର ଖୁଆଲ ଦ୍ଵାରା ପରିଚାଳିତ । 
ପୁରୁଷଟିଏ ନାରୀକୁ ଯେପରି ଚାହିଁବ ନଚାଇ ପାରିବ । ଏ ସଂପର୍କରେ ନିଜ ଘରେ 
ସୀତାଦେବୀଙ୍କର ତିକ୍ତ ଅନୁଭୂତି ରହିଥଲା । ଭାଇମାନଙ୍କ ପାଇଁ ଆନୁଷ୍ଠାନିକ ଶିକ୍ଷାର 
ସମସ୍ତ ବ୍ୟବସ୍ଥା କରାଯାଇଥିଲେ ହେଁ, ସୀତାଦେବୀ ସେଥ୍‌ରୁ ଥିଲେ ବଞ୍ତା | ନିଜ 
ପିଉସୀମାନଙ୍କର ବିଡ଼ନ୍ବିତ ଜୀବନକୁ ଖୁବ୍‌ ନିକଟରୁ ଅନୁଭବ କରିଥଲେ | କେବଳ 
ତାଙ୍କ ଘରେ ନୂରହେଁ, ସମସାମୟିକ ସମାଜରେ ସବୁ ନାରୀଙ୍କ ଭାଗ୍ୟରେ ଅନଳେ 
ବହୁତେ ତାହା ଘଟି ଚାଲିଥିଲା ! ପୁରୁଷର ନାରୀ ପ୍ରତି ମାନସିକ ନିର୍ଯ୍ୟାତନା ଅନେକ 
ସମୟରେ ତାଙ୍କୁ ପ୍ରତିକ୍ରିୟାଶୀଳା କରିଥଲେ ହେଁ, ପ୍ରତିବାଦ କରିବାର ଶକ୍ତି ତାଙ୍କର 
ନଥୁଲା । ସମାଜର ଏହି ରକ୍ଷଣଶୀଳ ମନୋଭାବକୁ ଗ୍ରହଣ କରିବାକୁ ତାଙ୍କ ବିବେକ 
ବାଧା ଦେଉଥୁଲା | ସେ ଦେଖୁଥଲେ ତାଙ୍କ ଚାରିପଟରେ ଘୂରି ବୁଲୁଥିବା ଅବହେଳିତା 
ନାରୀମାନଙ୍କର ଅସହାୟ ରୂପକୁ । ମ୍ରିୟମାଣ ହୋଇପଡୁଥଲେ ନାରା ପ୍ରତି ପୁରୁଷ 
ସମାଜର ନେତିବାଚକ ଦୃଷ୍ଟିଭଙ୍ଗୀ ପ୍ରତ୍ୟକ୍ଷ କରି । ତେଣୁ ସେ ତାଙ୍କର ସେହି ଅନୁଭବକୁ 
ପ୍ରକାଶ କରିଛନ୍ତି ନିଜର ଗଳ୍ପ ସୃଷ୍ି ମାଧ୍ୟମରେ । ‘ ଦାସୀର ଭାଗ୍ୟ” ଗଳଟି ସେହିପରି 
ଏକ ବିଡ଼ନ୍ଭିତ ନାରୀର କରୁଣ ଆଲେଖ୍ୟ ବହନ କରିଛି । ଉଷା ଗଛର ମୁଖ୍ୟ 
ଚରିତ୍ର । ତା' ଜୀବନର ଅସହାୟତା ଓ ନିଃସଙ୍ଗତା ମଧ୍ୟରେ ଏକ ଚିରନ୍ତନ ନାରୀ 
ପ୍ରାଣର ଅକୂହା ବେଦନା ପ୍ରକଟିତ । ପୁରୁଷ ନିଜର ଶ୍ରେଷ୍ଠତାକୁ ଜାହିର କରିବାକୁ 
ଯାଇ ନାରୀକୁ ବଳୀ ପକାଏ ନିଜର ଖୁଆଲ ନିକଟରେ । ପତ୍ନୀ ପ୍ରତି ଅଶୋଭନୀୟ 
ଆଚରଣ କରି ନିଜ ପୁରୁଷାକାରର ଜୟଗାନ କରେ | ତାର ନୀତିହୀନ ଆଚରଣ 
ସରଳା ନାରୀଟିର ଜୀବନକୁ ବିଷାଦ ଓ କରୁଣତାରେ ଭରିଦେଇଥାଏ | ଶିକ୍ଷକ ପିତା 
ଓ ଗୃହିଣୀ ମା'ଙ୍କର ଏକମାତ୍ର ସନ୍ତାନ ଉଷା । ଏକାଧ୍ବକ ସନ୍ତାନର ମୃତ୍ୟୁପରେ 
ଅନେକ ଦିଅଁ ଦେବାତଙ୍କୁ ପୁଜାକରି ସେମାନେ ପାଇଥଲେ ଉଷାକୁ । ସ୍ବେହ, ଶ୍ରଦ୍ଧାର 
ଆବେଗମୟ ବାତାବରଣ ମଧ୍ଯରେ ପରିବର୍ବିତା ହୋଇଥଲା ସେ । କୌଣସି ମୁହୂର୍ଭରେ 
ପିତାମାତା ଚାହୁଁନଥିଲେ ଏକମାତ୍ର ସନ୍ତାନଟିକୁ ନିଜ ଆଖୁଠାରୁ ଦୂରରେ ରଖୁବାକୁ । 
ସେଇଥପାଇଁ ମାଇନର ପାସ କରିଥିବା ଅଯୋଗ୍ୟ ଅଭୟଚରଣକୁ ସେମାନେ 
ଘରଢୋଇଁଆ କରି ରଖଥଲେ । କୂସଙ୍ଗରେ ପଡ଼ି ନିଶାସେବନ ସହିତ ପଶାପାଲି 
ଏବଂ କୁକାର୍ଯ୍ୟରେ ଜୀବନର ପରମାର୍ଥ ଖୋଜୁଥିଲା ଅଭୟଚରଣ । ନିଜ ଜ୍ଵାଇଁର 

ଅଧୋପତନରେ ମ୍ରିୟମାଣ ଶାଶୁ ଓ ଶ୍ଵଶୁର ମାନସିକ ଯନ୍ତ୍ରଣାରେ ଇହଧାମ ପରିତ୍ୟାଗ 
କଲେ । ଏହାପରେ ଉଷାର ଭାଗ୍ଯାକାଶରେ ଦୁଃଖର କଳାବାଦଲ ଛାଇଗଲା । 
ଲଗାମଛଡ଼ା ସ୍ବାମୀର ଅତ୍ୟାଚାରରେ ମ୍ରିୟମାଣ ହୋଇପଡ଼ିଲା ଉଷା । ଦିନେ ତା' ହସ୍ତରୁ 
ପିତାମାତାଙ୍କର ଶେଷ ସନ୍ତକ ବଳାଯୋଡ଼ିକ ଛଡ଼ାଇ ନେଇ ଅଭୟଚରଣ ବିଦେଶ 
ଗଲା ଯେ, ଆଉ ଫେରିଲା ନାହିଁ | ବ୍ରାହ୍ମଣ କନ୍ୟା ଉଷା ଅବଶିଷ୍ଟ ବାସନକୁସନ ବିକ୍ରି 
କରି କିଛିଦିନ ଚଳିଲା । ଅପାରଗ ସ୍ଵାମୀ ପୂର୍ବରୁ ଘର ଖଣ୍ଡିକ ବନ୍ଧା ପକାଇଥୁଲା 
ମହାଜନ ନିକଟରେ । ଶେଷରେ ମହାଜନର ତାଗିଦାରେ ନିଜର ଘର ଛାଡ଼ି ସୂନା 
ବାରିକାଣୀ ମାଧ୍ଯମରେ ନିରଞ୍ଜନବାବୁଙ୍କ ଘରେ ଦାସୀର ଜୀବନକୁ ଆଦରି ନେଲା । 
ନିରଞ୍ଜନବାବୁଙ୍କ ପାଞ୍ଚବର୍ଷର କନ୍ୟା ମନୋରମାକୁ ମାତ ସ୍ଵେହ ଦେଇ ନିଜର ଦୂଃଖକୁ 
ଭୁଲିଯିବାକୁ ଚେଷ୍ଟା କରୁଥିଲା ଉଷା । ନିରଞ୍ଜନବାବୁଙ୍କ ଭଦ୍ରୋଚିତ ସ୍ବେହ ବ୍ୟବହାର 
ଉଷା ମଧ୍ଯରେ ରହିଥୁ୍‌ବା ନାରୀର ସ୍ଵାଭାବିକ ଦୁର୍ବଳତାକୁ ବାରମ୍ବାର ଚେତେଇ 
ଦେଉଥୁଲା । ହୁଏତ ତା'ର ଏହି ଦୂର୍ବଳତା ନିଜର ମାଲିକ ନିରଞ୍ଜନବାବୁ ଏବଂ 
ମାଲିକାଣୀ ଲଳିତା ଦେବୀଙ୍କ ସୁଖ ସଂସାରରେ ବିପର୍ଯ୍ୟୟ ସୃଷ୍ଟି କରିପାରେ ଚିନ୍ତା କରି 
ନିଜ ହୃଦୟର ସୁପ୍ତ ଭାବନାକୁ ଏକ ପତ୍ର ମାଧ୍ୟମରେ ନିରଞ୍ଜନବାବୁଙ୍କ ଉଦ୍ଦେଶ୍ୟରେ 
ଲେଖୁ ଗ୍ୃହତ୍ୟାଗ କରି ଚାଲିଗଲା | ଦି'ମୁଠା ଖାଦ୍ୟ ପାଇଁ ଅନେକ ଘରେ ଆଶ୍ରୟ 
ନେଲା । କିନ୍ତୁ ସବୁଠାରେ କାମନାର ଗନ୍ଧ | ପୁରୀରେ ଥିବା ସମୟରେ ଦୂର୍ଭାଗ୍ୟକୁ 
ସେ ହୁଏ କୁଷ୍ଠ ରୋଗାକ୍ରାନ୍ତ | ଇତି ମଧ୍ଯରେ ଦୀର୍ଘ ଦର୍ଶବର୍ଷ ଅତିକ୍ରାନ୍ତ ହୋଇଯାଇଛି | 
ନିରଞ୍ଜନବାବୁ ସପରିବାର ପୁରୀ ଯାଇଥ୍‌ବା ସମୟରେ ଉଷା ନିରଞ୍ଜନବାବୁଙ୍କୁ ଦେଖୁ 
ତାଙ୍କ ନିକଟକୁ ଯିବା ସମୟରେ ଠେଲା ପେଲାରେ ଭୂମିଶାୟୀ ହୋଇଛି । ନିରଞ୍ଜନବାବୁ 
ଉଷାକୁ ଚିହ୍ନି ପାରିଛନ୍ତି । ଉଷା ତାଙ୍କୁ ଲୋତକ ନୟନରେ ଚାହିଁ ପ୍ରାଣ ବିସର୍ଚଜ୍ଚନ 
କରିଛି । ନିରଞ୍ଜନବାବୁ ବ୍ଯଥାତୁର ହୃଦୟରେ ମନ୍ଦିର କର୍ମଚାରୀଙ୍କୁ ଟଙ୍କା ଦେଇ 
ଶବସକ୍ରାର କରାଇଛନ୍ତି । ବିୟୋଗାନ୍ତକ ପରିବେଶରେ ଗଳ୍ଚର ହୋଇଛି ପରିସମାପ୍ତି । 
ନାରୀ ହୃଦୟର ଦୁର୍ବଳତା ଉକ୍ତ ଗଛ୍ପରେ କୌଣସିଠାରେ ନୈତିକତାର ଦେହଳୀ 
ଅତିକ୍ରମ କରିନାହିଁ । ବରଂ ଏକ ଶୁଦ୍ଧ ଆଦର୍ଶ ଓ ତ୍ୟାଗର ମହନୀୟତା ମଧ୍ଯରେ 
ପ୍ରେମର ଦ୍ୟୁତି ଫୁଟି ଉଠିଛି । ନାରୀ ଜୀବନର ବିଡ଼ନ୍ବିତ ଅଧ୍ଯାୟଟିଏ ସତେ 
ଯେପରି ଏହି ଗଳ୍ପରେ ପ୍ରମୂର୍ଭ ହୋଇଉଠିଛି । 

“ ରତନୀର ସ୍ତେହ” ଗଳ୍ପରେ ସେହିପରି ଏକ ନାରୀ ଜୀବନର ବିଡ଼ନ୍ତରିତ 
ଅଧ୍ଯାୟ ବର୍ଣ୍ଣିତ । ପଲ୍ଲୀ ଜୀବନର ପୃଷ୍ଠଭୂମି ଉପରେ ଗଳଛ୍ପଟି ରଚିତ ହୋଇଥଲେ ହେଁ 
ସମସାମୟିକ ସମାଜର ଚିତ୍ରଟିଏ ଏଥିରେ ଦୂ୍ଲକ୍ଷ୍ୟ ନୁହେଁ । ସାମାନ୍ୟ ମାତ୍ର ଅବିଶ୍ବାସ 
ଭାବ ଏକ ସୁନ୍ଦର, ମଧୁମୟ ପାରିବାରିକ ଜୀବନକୁ କିପରି ବିକଳାଙ୍ଗ କରିଦିଏ 
ତାର କରୁଣ ଚିତ୍ରଟିଏ ଉକ୍ତ ଗଛରେ ଭାସ୍ବର । ଦାରିଦ୍ର୍ୟ ମଧ୍ୟରେ ରତନୀ ଓ ହରିଆର 
ମଧୁମୟ ପ୍ରେମ କେବେବି ଫିକା ପଡ଼ିନଥିଲା | ସ୍ବାରାବିକ ରୀତିରେ ତାଙ୍କ ଜୀବନ 
ଗଡ଼ି ଚାଲିଥଲା । ବିବାହର ପନ୍ଦରଦିନ ପରେ ଭାଇ ଡାକରାରେ ରତନୀ ଯାଇଥିଲା 
ବାପଘରକୁ ହରିଆର ଅନିଚ୍ଛା ସତ୍ତ୍ଵେ । ପାରିବାରିକ ଅସୁବିଧା ରତନୀକୁ ଅଟକାଇ 
ଦେଲା ସେଠାରେ । ରତନୀର ଅନୁପସ୍ଥିତର ସୁଯୋଗ ନେଇ ହରିଆ ଭାଉଜ ଓ 
ଲେଖାଯୋଖା ଭଉଣୀ ରତନୀ ବିରୋଧରେ ବିଷ ମଞ୍ଜ ବୂଣି ଚାଲିଲେ ତା” ମନରେ । 
ହରିଆର ସ୍ଵଚ୍ଥ ମନ ବିଶ୍ଵାସ କରୁନଥିଲା ସେମାନଙ୍କ କଥାରେ ! “ସାତ କଥାରେ ସତୀ 
ଭୁଲେ” ନ୍ୟାୟରେ ସେମାନଙ୍କର ବାରମ୍ବାର ପ୍ରରୋଚନାରେ ସନ୍ଦେହର ବୀଜଟିଏ 
ଗଜୁରି ଉଠିଲା ହରିଆ ମନରେ । ମାର୍ମୁଁ ପୁଅ ଶ୍ରୀଧର ସହିତ ରତନୀର ଅନୈତିକ 
ସଂପର୍କର ମିଥ୍ୟା ପ୍ରଚାର ଶୁଣି ସେ ଦିନେ ପତ୍ନୀ ଘରକୁ ଯାଇଛି । ସେହି ସମୟରେ 
ଶ୍ରୀଧର ଓ ରତନୀ କାଠ ଦୂଇବିଡ଼ା ରଖୁଥିଲେ | ହରିଆକୁ ଦେଖ୍‌ ସ୍ତ୍ରୀ ସୁଲଭ ସ୍ଵାଭାବିକ 
ଲଜାରେ ରତନାୀ ଘର ଭିତରକୁ ଯାଇ “ଶ୍ରୀଧରନା” ଡାକିବା ଦ୍ଵାରା ତା” ମନରେ 
ସନ୍ଦେହରେ କୂହେଳି ସୃଷ୍ଟି ହୋଇଛି । ଅଭିମାନରେ ସେ ରଗେଙ୍ଗୁନ୍‌ ଯାଇଛି ଓ 
ସେଠାରେ ଗୋଟିଏ ଦୃଶ୍ଚରିତ୍ରା ବର୍ମା ସ୍ତ୍ରୀ ହାବୃଡ଼ରେ ପଡ଼ିଛି ¦ ନିଜର ମାୟାଜାଇରେ 
ହରିଆକୁ ବନ୍ଦୀ କରି ତା'ର ସମସ୍ତ ଟଙ୍କା ପଇସା ଆମ୍ବସାତ୍‌ କରିଛି | ହଠାତ୍‌ ହରିଆ 
ଘା' ଘଉଡ଼ ହେବାରୁ ଧକ୍କା ଦେଇ ତାକୁ ଘରୁ ତଡ଼ି ଦେଇଛି । ଅସହାୟ ଅବସ୍ଥାରେ 
ଡାକ୍ତରଖାନା ବାରଣ୍ଡାରେ ମୃତ୍ୟୁକୁ ଅପେକ୍ଷା କରିଥିବା ସମୟରେ ଗେଙ୍ଗୁନ୍‌କୁ କାର୍ଯ୍ୟ 
ଅନ୍ତେଷଣରେ ଯାଇଥବା ଶ୍ରୀଧରର ଦୃଷ୍ଟିଗୋଚର ହୋଇଛି । ଶ୍ରୀଧରଠାରୁ ସମସ୍ତ 
ବିଷୟ ଅବଗତ ହେବାପରେ ଦୁଃଖ ଓ ଲଡ଼ାରେ ମ୍ରିୟମାଣ ହୋଇ ରତନୀ ନିକଟକୁ 
ଫେରିବାର ଇଛା ପ୍ରକାଶ କରିଛି । ଶ୍ରୀଧର ସାହାଯ୍ୟରେ ସେ ନିଜ ମାଟିକୁ ଫେରିଆସିବା 
ସମୟରେ ବିଲ ହୁଡ଼ାରେ ରତନୀ ସହିତ ସାକ୍ଷାତ୍‌ ହୁଏ । ସେତେବେଳକୁ ରତନୀ 
ନିଜ ଝିଅ ପଦ୍ଧାକୁ ବିଭା ଦେଇ ଏକ ନାତୁଣୀର ଢେଚୀ ମା” ହୋଇ ସାରିଥାଏ । 
ହରିଆର ରୋଗାକ୍ରାନ୍ତ ଶରୀର ତାକୁ ଦୁଃଖ ଦିଏ ! ରତନୀର ସେବା ଯତ୍ନରେ ଆରୋଗ୍ୟ 
ହେଲେ ମଧ୍ଯ ବାତ ରୋଗଟା ସେମିତି ଶରୀରରେ ରହିଯାଏ | ନାତୁଣୀ ଚମ୍ପା ସହିତ 

ଘର ପିଣ୍ଡାରେ ଖେଳିବା ସମୟରେ ହଜିଯାଇଥିବା କୋଡ଼ିଏ ବର୍ଷ ଅତୀତର କାହାଣୀ 
ନାଚି ଉଠେ ତା” ଆଖୁ ଆଗରେ । ସାମାନ୍ୟ ମାତ୍ର ଭୁଲ ବୂଝାମଣାରୁ ମଣିଷ ତା” 
ଜୀବନର କେଡ଼େ ମୂଲ୍ୟବାନ ମୂହୁର୍ଭମାନଙ୍କୁ ହଜାଇ ବସେ, ତାର ଜ୍ଵଳନ୍ତ ନିଦର୍ଶନ 
ହେଉଛି “‘ ରତନୀର ସ୍ବେହ” ଗଳଟି । ସମସ୍ତ ଅତ୍ୟାଚାର ଓ ମାନସିକ ନିର୍ଯ୍ୟାତନା 
ସତ୍ତ୍ଵେବି ନାରୀ ଚରିତ୍ରର ମହନୀୟ ଦିଗଟି ଭାସ୍ବର ହୋଇଉଠିଛି ଗଳଚ୍ଚଟିରେ । 
ପାରିବାରିକ ଜୀବନର ସଂଘର୍ଷ ଓ ତା'ରି ମଧ୍ଯରେ ମାତୃହୃଦୟର ଚିରନ୍ତନ ରୂପଟି 
ବେଶ୍‌ ଲୋଭନୀୟ ମନେହୁଏ ରତନୀ ଚରିତ୍ର ମାଧ୍ୟମରେ । 

ସମସାମୟିକ ସମାଜର ବିଭିନ୍ନ ସମସ୍ଯା ଓ ଲୋକ ଚଚିତ୍ରକୁ ଗଳ୍ପରୂପ 
ଦେବାରେ ଗାଳିକା ସୀତାଦେବୀ ବେଶ୍‌ ସିଵହସ୍ତା ।  କାରିକ ଫଳ” ଗଳ୍ପରେ ଆମ 
ସାମାଜିକ ଜୀବନର ସେହିପରି ଏକ ଘଟଣା ରୂପ ପାଇଛି । ଗୀ ପୁରୋହିତ ରଥେଙ୍କ 
ଦୁର୍ବଳ ମାନସିକତା ଉପରେ ଗଳ୍ର କଥାବସ୍ତୁ ଗତିଶୀଳ । ଆମ ସମାଜରେ ଏପରି 
କେତେକ ବ୍ୟଭ୍ଧି ଅଛନ୍ତି, ଯେଉଁମାନେ ଟଙ୍କା ପଇସାକୁ ଜୀବନର ଶ୍ରେଷ୍ଠ ସଂପଦ 
ରୂପେ ପରିଗଣିତ କରିଥାନ୍ତି । ସ୍ତ୍ରୀ ପୁତ୍ର କନ୍ୟା ଆଦିଙ୍କଠାରୁ ତାଙ୍କ ନିକଟରେ ଅର୍ଥ 
ଅଧ୍ବକ ମୂଲ୍ୟବାନ । ରଥେ ହେଉଛନ୍ତି ଏହିପରି ଏକ ବ୍ୟକ୍ତି । ନିଜର କୌଣସି 
ଆମ୍ବୀୟ ଏପରିକି କଜ୍ଵାଇଁଙ୍କୁ ମଧ୍ଯ ଉପଯୁକ୍ତ ମର୍ଯ୍ୟାଦା ମିଳେ ନାହିଁ ତାଙ୍କ ଘରେ । 
ରୋଜଗାରିଆ ଦୁଇପୁଅଙ୍କର କର୍ର୍ତତ୍ଵ ମଧ୍ଯ ଚଳେନା ରଥେଙ୍କ ଆଧ୍ଵପତ୍ୟ ଯୋଗୁଁ । 
ନିଜର କନ୍ୟା ନୀଳା ଉପଯୁକ୍ତ ସେବା ଅଭାବରୁ ନିଜର ପୁତ୍ରକୁ ଅକାଳରେ ହରାଇବା 
ଦୁଃଖରେ କ୍ରନ୍ଦନ କରିବାରୁ, ତାହା ମଧ୍ଯ ସହ୍ୟ ହୋଇନାହିଁ ରଥଙ୍କୁ । ବଡ଼ ଅମାନବିକ 
ଭାବରେ କ୍ରୋଧ୍ୂତ ହୋଇ ଗାଳି କରନ୍ତି ସନ୍ତାନହରା ନିରୀହା ଜନନୀଟିକୁ । ବିଭିନ୍ନ 
ପୂଜାପର୍ବ ଏବଂ କାର୍ରିକ ମାସରେ ଅଧକ ରୋଜଗାର ପାଇଁ ନିଜ ହାତରେ କାଠ ହାଣି 
ଯଜମାନଙ୍କୁ ବିକ୍ରି କରନ୍ତି | କାଠ କାଟିବା ସମୟରେ ନିଜ ଆଙ୍ଗୁଳି ଛେଲି ହୋଇ 
ଯାଇଥିଲେ ହେଁ ଅର୍ଥ ବ୍ୟୟ ଲୋଭରେ ଓିଷଧ ଖାଆନ୍ତି ନାହିଁ । କାର୍ରିକ ଶେଷରେ 
ଶରୀରପୀଡ଼ା ସତ୍ତ୍ବେ ପୁରାଣ ପଢ଼ା ଘରେ ପୁରାଣ ପଢ଼ନ୍ତି, ଦାସଙ୍କ ଘରେ ଆକଣ୍ଡ 
ଭୋଜନ କରି ଉପଯୁକ୍ତ ଯଜମାନି ଧରି ଘରକୁ ଫେରି ଝାଡ଼ାବାନ୍ତି ରୋଗରେ ଆକ୍ରାନ୍ତ 
ହୋଇପଡ଼ନ୍ତି । ରଥଙ୍କ ଏପରି ଅବସ୍ଥାରେ ରଥୁଆଣୀ କ୍ରନ୍ଦନ କରିବାରୁ ରଥେ ବିରକ୍ତ 
ହୋଇଛନ୍ତି । ରଥେଙ୍କ ଏପରି ଅବସ୍ଥାକୁ ଦେଖୁ ପଡ଼ୋଶୀ ଶତପଥୀ ବ୍ଯଟ୍ଗୋକ୍ତି କରି 
କହିଛନ୍ତି “ ଏତ ରଥଙ୍କ ସଦ୍ୟ କାର୍ରିକ ଫଳ” । ଏହି ଗଳ୍ପରେ ରଥେଙ୍କ କୃପଣ 

ପଣିଆ ଓ ଅମାନବିକତାକୁ ବ୍ଯଟ୍ରୋକ୍ତି କରିବା ମଧ୍ୟରେ ମଣିଷ ପଣିଆର ପ୍ରତିଷ୍ଠା 
ପାଇଁ ଆହ୍ଵାନ ଦିଆଯାଇଛି । 

ସମାଜରେ ପ୍ରାଚୀନତା ଓ ଆଧୁନିକତା ମଧ୍ଯରେ ସଂଘର୍ଷ ଏକ ସ୍ଵାଭାବିକ 
ଘଟଣା । ପ୍ରାଚୀନ ଯେପରି ନବୀନର ସଂସ୍କାର ପଣିଆକୁ ଗ୍ରହଣ କରିପାରେନା, 
ନବୀନ ମଧ୍ଯ ପ୍ରାଚୀନର କୁସଂସ୍କାର ଓ ଅନ୍ଧବିଶ୍ଵାସକୁ ଆପଣେଇ ପାରେ ନାହିଁ । 
“ସଂସ୍କାରକ” ଗଳ୍ପରେ ପ୍ରାଚୀନ ଓ ନବୀନର ଏହି ମାନସିକ ସଂରର୍ଷକୁ ଦେଖାଇ 
ଦିଆଯାଇଛି । ଭୁବନ ଶିକ୍ଷିତ । ଉଚ୍ଚ ଶିକ୍ଷାଲାଭ ସମୟରେ ତା'ର ଉଦେଶ୍ୟ ଥୁଲା 
ସମାଜରେ ପ୍ରଚଳିତ କୁସଂସ୍କାର ଓ ଅନ୍ଧରବିଶ୍ଵାସଙ୍କୁ ବିଲୋପ କରିବ । ମାତ୍ର ସମାଜର 
ରୂଢ଼ିବାଦୀ ଚିନ୍ତାଧାରା ଓ ଅସହଯୋଗ ପ୍ରତିକ୍ଷେତ୍ରରେ ତାକୁ ଚଖାଇଥଲା ବିଫଳତାର 
ସ୍ଵାଦ । ସମସାମୟିକ ସାମାଜିକ ଚଳଣି ଅନୁଯାୟୀ ମାତ୍ର ଚଉଦ ବର୍ଷ ବୟସରେ 
ବିବାହ କରିଛି ଜଣେ ଧନଶାଳୀ ବ୍ୟକ୍ତିଙ୍କ ଅଶିକ୍ଷିତା କନ୍ୟା ନେତ୍ରମଣିକୁ । କଟକରେ 
ରେଭେନସା ବାଳିକା ବିଦ୍ୟାଳୟର ଆଧୁନିକ ଶିକ୍ଷିତା ଶିକ୍ଷିୟିତ୍ରୀମାନଙ୍କୁ ଦେଖ ସେହି 
ଢାଞ୍ଚାରେ ନିଜ ଭଉଣୀମାନଙ୍କୁ ଗଢ଼ିବାକୁ ଚେଷ୍ଟା କରି ବିଫଳ ହୋଇଛି । ବାଲ୍ୟବିବାହ 
ନ କରିବାକୁ ଭଉଣୀମାନଙ୍କୁ ପ୍ରବର୍ଭାଇଲେ ମଧ୍ଯ ସେମାନେ ତା' କଥାକୁ ଗ୍ରହଣ କରି 
ନାହାନ୍ତି । ବି.ଏ. ପାସ୍‌ ପରେ ରେଭିନ୍ୟୁ ବିଭାଗରେ ଚାକିରୀ ପରେ ପତ୍ନୀର କୁଟିଳ 
ବୁବଵିରେ ଘରଠାରୁ ଅଲଗା ହୋଇଛି । ପତ୍ନୀକୁ ଆଧୁନିକା କରିବାକୁ ଯାଇ ଅପଦସ୍ଥ 
ହୋଇଛି । ନିଜ କନ୍ୟାକୁ ଶିକ୍ଷିତା କରିବାକୁ ଚେଷ୍ଟା କରି ପତ୍ନୀର ଅଯଥା ହସ୍ତକ୍ଷେପରେ 
ବିଫଳ ହୋଇଛି । ନେତ୍ରମଣିର ଜିଦ୍‌ରେ ବାଲ୍ୟବିବାହର ବିରୋଧୀ ଥଲେ ହେ, 
ନିଜ କନ୍ୟାକୁ ବାଲ୍ୟବିବାହ ଦେବାକୁ ବାଧ୍ୟ ହୋଇଛି | ନାରୀ ଜାଗରଣ, ଅସୂଶ୍ୟତା 
ନିବାରଣ, ବିଧବା ବିବାହ, ବାଲ୍ୟବିବାହ ଆଦି ସାମାଜିକ କୁସଂସ୍କାର ଓ ଅନ୍ଧବିଶ୍ଵାସ 
ବିରୋଧରେ ବିଭିନ୍ନ ପତ୍ର ପତ୍ରିକାରେ ଉପଯୋଗୀ ଲେଖାମାନ ପ୍ରକାଶ କରୁଥିଲେ ହେଁ 
ନିଜ ଗ୍ରାମରେ ତା'ର ସଫଳ ରୂପାୟନ କରିବାକୁ ଯାଇ ବିରୋଧର ସମ୍ମୁଖୀନ ହୁଏ; 
ଗ୍ରାମବାସୀଙ୍କ ଦ୍ଵାରା ନିନ୍ଦିତ ଓ ଭର୍ସିତ ହୁଏ । ନିଜ ଚାକର ଆରତ ସହିତ ବିଧବା 
ବ୍ରାହ୍ମଣ କନ୍ଯା ଶଶିର ବିବାହ ଦେଇ ଅପମାନଜନକ ପରିସ୍ଥିତିର ' ସମ୍ମୁଖୀନ ହୁଏ । 
ଗାନ୍ଧିଜୀଙ୍କର ଆଦର୍ଶରେ ଅନୁପ୍ରାଣିତ ହୋଇ ଅରଟରେ ସୂତା କାଟିବାରୁ ପତ୍ନୀର 
ବିରୋଧ ଭାବର ସମ୍ମୁଖୀନ ହେବା ସଙ୍ଗେ ସଙ୍ଗେ ସରକାରଙ୍କଠାରୁ ପେନ୍‌ସନ ବନ୍ଦ 
କରିଦେବାର ଚେତାବନୀ ପାଏ । ଅବସର ପରେ ସାବରମତି ପରି ଏକ ଆଶ୍ରମର 
ପରିକଳ୍ପନା ପତ୍ନୀଙ୍କ ଅସହଯୋଗରୁ କଳ୍ପନାରେ ରହିଯାଏ । ତାଙ୍କୁ ଅସ୍ମଶ୍ୟତା ନିବାରଣ 

କାର୍ଯ୍ୟରେ ସହଯୋଗ କରିଥିବାରୁ ଭୀମଲେଙ୍କା ବାସନ୍ଦର ସମ୍ମୁଖୀନ ହୁଏ ! ସାମାଜିକ 
ରୂଢ଼ିବାଦୀ ଚିନ୍ତା ଓ ବିରୋଧୀ ଭାବ ତାଙ୍କର ସମସ୍ତ ସଂସ୍କାର ପ୍ରୟାସକୁ ବିଫଳତାରେ 
ପର୍ଯ୍ୟବସିତ କରିଛି । ଗାଜିକା ପରୋକ୍ଷରେ ନିଜ ପାରିବାରିକ ଅନୁଭୂତିକୁ ଏଥରେ 
ପ୍ରକାଶ କରିଛନ୍ତି । ନିଜ ପିତୃବ୍ୟ ଶ୍ରୀବସ୍ଥଙ୍କ ସଂସ୍କାର ପ୍ରୟାସକୁ ସେ ଏହି ଗଳ୍ପରେ 
ପରୀକ୍ଷା କରିଛନ୍ତି । ତେବେ ଯେ କୌଣସି ସଂସ୍କାର ପ୍ରୟାସ ଧୀରେ ଧୀରେ ଆରମ୍ଭ 
ନକରି କିମ୍ବା ତା'ର କୌଣସି ପୃଷ୍ଠଭୂମି ପ୍ରସ୍ତୁତ ନକରି ହଠାତ୍‌ କରି ବସିଲେ ତାହା 
କିପରି ବିଫଳ ହୋଇଥାଏ, ତା'ର ଏକ ଚମକ୍ରାର ଉଦାହରଣ ଏହି “ ସଂସ୍କାରକ ' 
ଗଳ୍ପଟି । 

ସାଧାରଣ ମଣିଷର ଆମ୍ବବଡ଼ିମା ଓ ଅହଂ ପରୋକ୍ଷରେ ତା'ର ଯେ କ୍ଷତି 
କରିଥାଏ ଏକଥା ସେ ନିଜେ ମଧ୍ଯ ଜାଣି ନଥାଏ । ଉପକାରୀ ପ୍ରତି କୃତଜ୍ଞତା 
ପରିପ୍ରକାଶ ପରିବର୍ଚେ ସେପରି ବ୍ୟକ୍ତି ଅକୃତଜ୍ଞତାର ବହୁ ଉଦାହରଣ ଛାଡ଼ି ଯାଇଥାନ୍ତି | 
ଏହା ଯେ ପରୋକ୍ଷରେ ତା'ର ଅଜ୍ଞତା; ସେ ନିଜେ ତାହା ଜାଣିବାକୁ ଅସମର୍ଥ 
ହୋଇଥାଏ । କୁସଂସ୍କାର ଗ୍ରସ୍ତ, ଅଶିକ୍ଷାର ଶିକାର ହୋଇଥବା ସାଧାରଣ ପଲ୍ଲାର ଏକ 
ବାସ୍ତବ ଚିତ୍ର  ବୃଥାଗର୍ବ” ଗଛଟି । ସାଧାରଣ ପଲ୍ଲୀର ସ୍ତ୍ରୀଲୋକଟି ନିଜ ମୂର୍ଖାମୀର 
ବଶବର୍ଭୀ ହୋଇ ସାମାନ୍ୟ କଥାକୁ ନେଇ ମହାଭାରତ ସ୍ୃଷ୍ି କରେ, ଅନ୍ୟ ସହିତ 
ଝଗଡ଼ା କରି ଅଶାନ୍ତିର ବାତାବରଣ ତିଆରି କରେ | ଜଗୁ ମା” ହେଉଛି ସେହିପରି 
ଜଣେ କଳିହୁଡ଼ି ସ୍ତ୍ରୀଲୋକ ! ଅନ୍ୟର ସାହାଯ୍ୟ ଉପରେ ଜୀବନ ଅତିବାହିତ କରୁଥିଲେ 
ହେଁ ଅଯଥାରେ କଣ୍ଟାବାଡ଼ରେ ଲୁଗା ପକାଇ ଝଗଡ଼ା କରିବା ତା'ର ଅଭ୍ୟାସ | ଯେଉଁ 
ଶ୍ୟାମର ଦୟା ଉପରେ ସେ ନିର୍ଭର କରେ, ତାରି ସ୍ତୀ ସହିତ ଝଗଡ଼ା କରେ । ଏପରି 
କାର୍ଯ୍ୟରେ ସମର୍ଥନ କରିବା ପାଇଁ ଶୋଭା ମା” ପରି ଲୋକଙ୍କର ଅଭାବ ନାହିଁ ! ଜଗୁ 
ଶ୍ୟାମର ସାହାଯ୍ୟ ପାଇ ପରିବାର ପ୍ରତିପୋଷଣ କରେ | ଜଗୁ ମା'ର ବ୍ୟବହାରରେ 
ଅତିଷ୍ଠ ହୋଇ ନିଜର ଘରଡ଼ିହ ହରାଇ ଗ୍ରାମ ଛାଡ଼ି ନୟାଗଡ଼ ଧର୍ମଶାଳାରେ ଭାଗ୍ୟକୁ 
ଆଦରି ପଡ଼ିଥାଏ । ଶ୍ୟାମ ନିଜ ସ୍ତ୍ରୀ ସହିତ ନୟାଗଡ଼ର ରଘୁନାଥ ଦର୍ଶନରେ ଯାଇଥୁବା 
ସମୟରେ ଜଗୁର ଅସହାୟତା ଦେଖେ । ଜଗୁ ପୁଅର ବିକଳାବସ୍ଥା ସହିତ ବାତ 
ରୋଗରେ ଆକ୍ରାନ୍ତ ହୋଇପଡ଼ିଥିବା ଜଗୁ ମା'କୁ ଦେଖୁ ତା” ହୃଦୟରେ ଦୟା ଜାଗ୍ରତ 
ହୁଏ । ଶ୍ୟାମ ସେମାନଙ୍କୁ ଗାଁକୁ ଫେରାଇ ଆଣି ଦୋକାନରେ କାମ ଦିଏ । ପୁଅ 
ବଳି ଏବଂ ପତ୍ନୀ ଉଭୟେ ସେଠାରେ କାର୍ଯ୍ୟକରି ସୁଖରେ ଜୀବନ ଅତିବାହିତ 

କରନ୍ତି । ମଣିଷ ନିଜର ଅପରିଣାମଦର୍ଶିତା ଓ ଅଯଥା ଆମ୍ବ ବଡ଼ିମା ପାଇଁ କିପରି 
ଶୋଚନୀୟ ଅବସ୍ଥାର ସମ୍ମୁଖୀନ ହୁଏ, ଉକ୍ତ ଗଛଟି ହେଉଛି ତାର ଉଜ୍ଜଳ ଦୃଷ୍ଟାନ୍ତ । 

ବିଂଶ ଶତକର ଚତୁର୍ଥ ଦଶକ ପର୍ଯ୍ୟନ୍ତ ଓଡ଼ିଶାରେ ନାରୀ ଶିକ୍ଷାର ବିଶେଷ 
ବିକାଶ ହୋଇପାରିନଥଲା | ଯେଉଁ ଅଛ କେତେଜଣ ନାରୀ ଆଧୁନିକ ଶିକ୍ଷା ଲାଭ 
କରି ସ୍ଵାବଲମ୍ବନଶୀଳା ହେଉଥଲେ, ତାଙ୍କୁ ଆମ ସମାଜ ସହଜରେ ଗ୍ରହଣ କରି 
ପାରୁନଥିଲା । ରକ୍ଷଣଶୀଳ ସମାଜ ସେମାନଙ୍କ ସ୍ଵାଧୀନ ଜୀବନଯାତ୍ରା ଉପରେ 
ବାରମ୍ବାର ଅଙ୍କଶ ପ୍ରୟୋଗ କରୁଥିଲା । କୌଣସି କ୍ଷେତ୍ରରେ ଏହାର ବ୍ୟତିକ୍ରମ 
ହେଲେ ସେମାନଙ୍କ ନାମରେ ନିନ୍ଦା ରଟନ କରୁଥିଲା | ' ଭୁଲ” ଗଛରେ ସେହିପରି 
ଏକ ସାମାଜିକ ସମସ୍ୟାକୁ ରୂପ ପ୍ରଦାନ କରାଯାଇଛି । ଗଛର ମୁଖ୍ୟ ଚରିତ୍ର ଜଣେ 
ଶିକ୍ଷିତା ନାରୀ ସୁଶୀଳା । କଲେଜ ପାଠ ପରେ ନର୍ମାଲ ସ୍କୁଲରେ ଟ୍ରେନିଂ ନେଇ 
ଶିକ୍ଷୟିତ୍ରୀ ଜୀବନକୁ ଆଦରି ନେଇଛି । ତିନି ବର୍ଷ ସହକାରୀ ଶିକ୍ଷକ ରୂପେ କାର୍ଯ୍ୟ 
କରିବା ପରେ ପ୍ରଧାନ ଶିକ୍ଷୟିତ୍ରୀ ପଦବୀକୁ ଉନ୍ନୀତ ହୋଇଛି । ତାର ଅବିବାହିତା 
ରହିବା ପ୍ରସଙ୍ଗରେ ଜଣେ ବାନ୍ଧବୀ ପ୍ରଶ୍ନର ଉତ୍ତର ଦେବାକୁ ଯାଇ ପତ୍ର ମାଧ୍ୟମରେ ସେ 
ଯାହା କହିଛି, ତାହାହିଁ ହେଉଛି ଗଳର କଥାବସ୍ତୁ । ଅରୁଣା ନାମ୍ପୀ ଏକ ବାଳିକାର 
ନାମ ଲେଖା ପ୍ରସଙ୍ଗରେ ଯୁବକ ବିପିନବାବୁଙ୍କ ସହିତ ପରିଚୟ ହୁଏ ପ୍ରଧାନ ଶିକ୍ଷୟିତ୍ରୀ 
ସୁଶୀଳାର । ପ୍ରଥମ ପରିଚୟ ପରେ ବିପିନ୍‌ବାବୁ କୌଣସି ନା କୌଣସି ବାହାନାରେ 
ସୁଶୀଳାର ପିତାଙ୍କ ସହିତ କଥା କହିବାକୁ ବାରମ୍ବାର ଆସନ୍ତି । ସୁଶୀଳା ମଧ୍ଯ ବିପିନବାବୁଙ୍କ 
ମଧୁର ବ୍ୟବହାରରେ ଆକୃଷ୍ଣ ହୋଇପଡେ | ହଠାତ୍‌ ସେ ଛଅମାସ ପର୍ଯ୍ୟନ୍ତ ସୁଶୀଳା 
ଘରକୁ ନ ଆସିବାରୁ ପ୍ରତୀକ୍ଷମାଣା ସୁଶୀଳା ତାଙ୍କର ଅନୁପସ୍ଥିତ ସଂପର୍କରେ ପିତାଙ୍କ 
ସହିତ କଥା ପ୍ରସଙ୍ଗରେ ଜାଣିଲା, ସେ ଆଉ ତାଙ୍କ ଘରକୁ ଆସିବେ ନାହିଁ । ପିତାଙ୍କ 
ମତରେ ଏପରି ବ୍ୟକ୍ତି ନିଜର ଆନନ୍ଦ ପାଇଁ ବିଳମ୍ିତ ରାତି ପର୍ଯ୍ୟନ୍ତ ଅବିବାହିତ 
ତରୁଣୀ ସହିତ କଥାବାଉାଁ କରି ପରୋକ୍ଷରେ ସେମାନଙ୍କର ବଦନାମ କରିଥାନ୍ତି । 
ଦିନେ ଅଚାନକ ସୁଶୀଳା ବିପିନବାବୁଙ୍କ ଭଲ ପାଆନ୍ତି ବୋଲି ସ୍ଵୀକାର କରିବାରୁ 
ବିପନବାବୁ ତାହାକୁ ନିର୍ଦ୍ଦନ୍ଦୁରେ ସମର୍ଥନ କରନ୍ତି | ଏହାପରେ ପୁଣି ଗୋଟିଏ ବର୍ଷର 
ବ୍ୟବଧାନ । ଦିନେ ମାତୃମଙ୍ଗଳ ପ୍ରଦର୍ଶନୀରେ ନିଜର ଛାତ୍ରୀ ଅରୁଣା ସହିତ ମୁନ, 
ଟୁନୁ ଏବଂ ତାଙ୍କର ମା'ଙ୍କ ସହିତ ସାକ୍ଷାତ ହୁଏ | ନିକଟରେ ଥାନ୍ତି ବିପିନ ବାବୁ । 
ଅରୁଣା ସହିତ କଥା ବାର୍ଭାରୁ ସୁଶୀଳା ଜାଣିପାରେ ସ୍ତ୍ରୀ ଲୋକଟି ବିପିନ ବାବୁଙ୍କ ପତ୍ନୀ 
ଏବଂ ମୁନୁ, ଟୁନୁ ତାଙ୍କର ସନ୍ତାନ ଦ୍ୃଵୟ । ହତବାକ୍‌ ହୁଏ ସୁଶୀଳା । ବିପିନ ବାବୁ 

ବିଗତ ଦୂଇବର୍ଷ କାଳ ତା ସହିତ ପ୍ରତାରଣା କରି ଚାଲିଥିବାରୁ ସେ ମାନସିକ ଆଘାତ 
ପାଏ, ମାତ୍ର ନିଜର ଉଦାର ହୃଦୟରେ ସୁଶୀଳା ତାଙ୍କୁ କ୍ଷମା କରିଦେଇ ଚିରକୂମାରୀ 
ରହିବାର ନିଷ୍ପରି ନିଏ । ସମସାମୟିକ ଶିକ୍ଷିତା ନାରୀ ପ୍ରତି ସମାଜର ଏହି ଦୃଷ୍ଟିଭଙ୍ଗୀକୁ 
ପରୋକ୍ଷରେ ଗଳ୍ପରେ ସମାଲୋଚନା କରାଯାଇଛି । 

ପାରିବାରିକ ଜୀବନକୁ କେନ୍ଦ୍ର କରି ରଚିତ ହୋଇଥବା ' ଅନୂତପ୍ତା' ଗଳ୍ପରେ 
ଆମ ସମାଜର ଅନ୍ୟ ଏକ ବିଶିଷ୍ଠ ଦିଗ ଉନ୍ମୋଚିତ । ସନ୍ତାନହୀନ ନାରୀ ପ୍ରତି ଆମ 
ସମାଜର ବିରୂପ ଦୃଷ୍ଚିଭଙ୍ଗୀ ସହିତ ଅର୍ଥନୀତି ମଣିଷ ଜୀବନ ଓ ତାର ଚରିତ୍ରକୁ କିପରି 
ପ୍ରଭାବିତ କରିଥାଏ, ଏଥରେ ତାର ଉଜ୍ଵଳ ଦୃଷ୍ଟାନ୍ତ ରହିଛି | ମାଗୁଣି ଜଣେ ସାଧାରଣ 
କୃଷକ । ଅନାବୃଷ୍ି ଯୋଗୁଁ ପ୍ରଥମ ବର୍ଷ ଧାନ ଗଛ ସବୁ ଶୁଖୁ ନଷ୍ଠ ହୋଇଗଲା । 
ଦ୍ଵିତୀୟ ବର୍ଷ ଅତିବୃଷ୍ଟି ଯୋଗୁଁ ବିଲରେ ଧାନ ପଚିଗଲା । ପତ୍ନୀ ସାବିତ୍ରୀ ତଳସାହି 
ଶାରିଆ ବରମାଳକୂ ଯାଇ ଯେପରି ବ୍ଯବସାୟ କରି ସ୍ବଚ୍ଥଛନ୍ଦ ଜୀବନ ଅତିବାହିତ 
କରୁଛି, ସେପରି କରିବାକୁ ପରାମର୍ଶ ଦେଲା । ମାଳ ଡିଙ୍ଗରରେ ଜ୍ଵର ହେଉଛି 
ବୋଲି ମାଗୁଣି କହିବାରୁ ଶାରିଆ ଚୂପ୍‌ ରହିଲା । ଶାରିଆ ସନ୍ତାନହୀନା ଥ୍ବାରୁ 
ସାବିତ୍ରୀ ନାମ୍ପୀ ଜନୈକ ସ୍ତୀାଲୋକ ପରୋକ୍ଷରେ ସୂଚନା ଦେବାରୁ ତାହା ତାକୁ ବ୍ୟଥୁତ 
କଲା ¦! ମନ ଦୁଃଖରେ ସେ ଘରେ ବସିଥିବା ସମୟରେ ମାଗୁଣି ଭାବିଲା ସେ 
ବେପାର ବଣିଜ କରୁନାହିଁ ବୋଲି ଦୁଃଖ କରୁଛି । ସାବିତ୍ରୀକୁ ସୁଖୀ କରିବା ପାଇଁ 
ମାଗୁଣି ନିଜର ବଳଦ ଦୁଇଟିକୁ ବିକ୍ରି କରି ୩୦ଟଙ୍କାରେ ବ୍ୟବସାୟ ଆରମ୍ଭ କଲା । 
ଧୀରେ ଧୀରେ ତାର ଆର୍ଥିକ ଅବସ୍ଥା ସୁଧୁରିବାକୁ ଲାଗିଲା । ରୂପାଖଡୁ, ରଙ୍ଗ ଛିଟ ଓ 
ଆହୂରି କେତେ କେତେ ଦରବ ମାଗୁଣି କିଣିଦେଲା ପତ୍ନୀକୁ । ମାଗୁଣିର ପରିଶ୍ରମ 
ସାବିତ୍ରୀକୁ ଦୁଃଖ ଦେବାରୁ ସେ ତାକୁ ବଣିଜ ବନ୍ଦ କରିବାକୁ ଅନୁରୋଧ କଲା | ମାତ୍ର 
ମାଗୁଣି ଏଥିରେ ରାଜି ହେଲା ନାହିଁ । ଧୀରେ ଧୀରେ ମାଗୁଣିର ଘରକୁ ଆସିବା ବନ୍ଦ 
ହେଲା । ଶାରିଆ ବର ସହିତ ସାବିତ୍ରୀ ମାଗୁଣି ନିକଟକୁ ଯିବାକୁ ମନସ୍ଥ କରିବାରୁ 
ମାଗୁଣି ସେଠାରେ ଅନ୍ୟ ଏକ ସ୍ତ୍ରୀକୁ ଧରି ରହିଯାଇଥ୍‌ବା ସମ୍ବାଦ ଶାରିଆ ଦେବାରୁ 
ତାର ମଥା ଘୂରିଗଲା । ଦିନେ ରକ୍ଷିତା କବଳରୁ ମୁକ୍ତି ପାଇ ମାଗୁଣି ତା” ନିକଟକୁ 
ଫେରି ଆସିବ, ଏହି ଅପେକ୍ଷାରେ ସାବିତ୍ରୀ ଚାହିଁ ରହିଲା ତାର ଆସିବା ବାଟକୁ । 
ବ୍ୟବସାୟ କରି ଘରଠାରୁ ଦୂରରେ ରହୁଥିବା ବ୍ୟକ୍ତି ବିଶେଷଙ୍କ ଚାରିତ୍ରିକ ସ୍ତଳନ ତଥା 
ସନ୍ତାନହୀନା ନାରୀମାନଙ୍କର ସାମାଜିକ ସମସ୍ୟାକୁ ଏହି ଗଳ୍ପରେ ଗାଳିକା ସୁନ୍ଦର 
ଭାବରେ ପରିବେଷଣ କରିଛନ୍ତି । 

“ଦୁଃଖୀ” ଗଛରେ ଗୋଟିଏ ଅସହାୟା ନାରୀର ବିଡମ୍ଭିତ ଜୀବନ ସହିତ 
ଆମ ସମାଜର ଅନ୍ୟ ଏକ ଦିଗକୁ ନିର୍ଦ୍ଦେଶିତ କରାଯାଇଛି । ଦୁଃଖୀ ଜନ୍ମ ପରେ 
ପିତାଙ୍କୁ ଦେଖୁନାହିଁ । ମାମୁଁ ମାଇଁଙ୍କର କଡ଼ାନକର ଭିତରେ ଜୀବନ ଅତିବାହିତ 
କରିଛି । ବୁଵ୍ଧି ହେବା ଦିନରୁ ବାସି ପାଇଟି କରି ଢୀବନ ବଞ୍ଚାଇଛି । ବାରବର୍ଷ 
ହେବା ମାତ୍ରେ ମାର୍ମୁଁ କୌଣସି ବୂଢ଼ାବର ସହିତ ବିବାହ ଦେଇ ନିଜ ମୁଣ୍ଡରୁ ବୋଝ 
ଖଲାସ କରିଦେବାକୁ ଚିନ୍ତା କରିବାରୁ ଦୁଃଖୀ ସେଥ୍‌ରେ ରାଜି ହୋଇନାହିଁ । ତା'ମା 
ବୂଢ଼ାବରକୁ ବିବାହ କରି କିପରି ବିଧବା ଜୀବନର ଦୁଃଖକୁ ସାମନା କରିଛି ସେ ତାହା 
ପ୍ରତ୍ୟକ୍ଷ କରିଛି | ଅନ୍ୟ ପକ୍ଷରେ ମାଧବ ପଣ୍ଡାଙ୍କ ପୁଅ ସାବତ ମା”'ର ଅତ୍ୟାଚାର 
ସହି ନପାରି କଲିକତା ଯାଇଛି । କିଛି ଦିନ ପରେ ଟଙ୍କା ପଇସା ଧରି ଗ୍ରାମରେ 
ପହଞ୍ଚବା ପରେ ବନ୍ଧୁମାନଙ୍କଠାରୁ ଦୂଃଖୀର ରୂପ, ଗୁଣ ଶୁଣି ତାକୁ ବିବାହ ନିମିତ 
ପ୍ରସ୍ତାବ ଦେଇଛି । ତାର ଜିଦ୍‌ ଯୋଗୁଁ ଦୁଃଖୀ ସହିତ ବିବାହ କାର୍ଯ୍ୟ ସମାପନ 
ହୋଇଛି । ଦୁଃଖୀ ଘରଯୋଗ୍ୟା ହେବା ପରେ ୫ ବର୍ଷ ପରେ ଶାଶୁ ଘରକୁ ଯିବା 
କଥା । ବିନାୟକ ବାପା ନିକଟକୁ ଟଙ୍କା ଓ ଚିଠି ଦେଉଥିଲେ ହେଁ, ତାର କୌଣସି 
ଖବର ତାଙ୍କ ପାଖରେ ନାହିଁ ବୋଲି ବିନାୟକର ପିତା କହିଛି | ଏହା ସହିତ ଦୂଃଖୀ 
ଉପରେ ପ୍ରତିଶୋଧ ନେବା ପାଇଁ ପୁଅ ଛତରା ହୋଇଯାଇଛି ବୋଲି ନିନ୍ଦା କରିଛନ୍ତି | 
ଅଚାନକ ବିନାୟକ ଗାଁରେ ପହଞ୍ଚ ପତ୍ନୀକୁ ଧରି କଲିକତା ଯାଇଛି । ଭଡ଼ାଘର 
ମାଲିକାଣୀ ଦୂଃଖୀକୁ ଝିଅ ଦୃଝିରେ ଦେଖୁଛନ୍ତି । ଉଭୟ ଉଭଭୟକୁ ଗଭୀର ସ୍ହ 
କରନ୍ତି | ହଠାତ୍‌ ଦିନେ ଦୂଃଖୀକୁ ଜର ହୁଏ | ୪୮ଦିନର ସେବା ଯତ୍ନ ପରେ ସେ 
ଭଲ ହୋଇଯାଏ, ମାତ୍ର ବିନାୟକ ଶରୀର ଦୁର୍ବଳ ହୋଇ ଜ୍ଵର ଏବଂ କାଶରେ 
ପୀଡିତ ହେବାକୁ ଲାଗେ । କାଶରେ ରକ୍ତ ପଡିବାରୁ ଯକ୍ଷ୍ମା ହୋଇଛି ବୋଲି 
ଜଣାପଡ଼େ । ଦୂଃଖୁକୁ ଆଘାତ ଲାଗିବ ବୋଲି ତାକୁ କିଛି ନ କହି ଗ୍ରାମରେ ମାମୁଁ 
ମାଇଁଙ୍କ ପାଖରେ ଛାଡି ଆସେ । ଛଅ ମାସ ପରେ ବିନାୟକର ମୃତ୍ୟୁ ସମ୍ବାଦ 
ଗ୍ରାମରେ ପହଞ୍ଚବା ମାତ୍ରେ ଦୁଃଖ ନୀରବ ଓ ନିଷ୍ପନ୍ଦ ହୋଇପଡ଼େ | ଧୀରେ ଧୀରେ 
ଅତୀତର ସେହି ଦୂଃଖର ଗହ୍ଵରକୁ ପୁଣି ଟାଣି ହୋଇଯାଏ । ଏହି ଗଳ୍ପରେ ପଡି- 
ପତ୍ନୀଙ୍କର ଦାଂପତ୍ୟ ମଧୁମୟ ପ୍ରେମ, ସାବତ ମା'ର ସନ୍ତାନପ୍ରତି ପ୍ରତିକୂଳ ବ୍ୟବହାର, 
ମାମୁଁ ମାଇଁଙ୍କର ଭାଣିଜୀ ପ୍ରତି ଅନାଦର ଭାବକୁ ପ୍ରକାଶ କରାଯାଇ ଆମ ସାମାଜିକ 
ଜୀବନର ଗୋଟିଏ ଦିଗକୁ ଉନ୍ମୋଚନ କରାଯାଇଛି । ଗଳ୍ପଟି କରୁଣ ରସାସିକ୍ତ । 

ନିଷ୍ରଳ' ଗଳ୍ପରେ ଦୂଇଜଣ ଯୁବକ ଯୁବତୀ-ପ୍ରେମୀ ପ୍ରାଣର ଅସଫଳତା 
ବର୍ଣ୍ଣନା କରାଯାଇଛି । ଗାଁ ମୁଣ୍ଡରେ ଘର କରିଥିବା ରାଜୁ ଫୁଲ କାଟେ । ପ୍ରଧାନ 
ଘର ସାନଝିଅ ମାଧବୀ ନୂଆ ଭାଉଜ ସହିତ ପାଣି ନେବାକୁ ଆସିବା ସମୟରେ 
ସବୁଦିନ ଦେଖା-ସାକ୍ଷାତ ହୁଏ । ରାଜୁ ଭଦ୍ର ସଂଯତ । ଉଭୟ ଉଭୟଙ୍କୁ ସ୍ହ ଓ 
ଶ୍ରଦ୍ଧା କରନ୍ତି । ଉଭୟଙ୍କ ମଧ୍ୟରେ ପରସ୍ପର ଅଜଣାରେ ଏକ କୋମଳ ଭାବଟି ଗଜୁରି 
ଉଠେ ପରସ୍ପର ପାଇଁ | ସେମାନଙ୍କର ସ୍ବେହ ଦେଖୁ ଭାଉଜ ପରିହାସ କରନ୍ତି ମାଧବୀ 
ରାଜୁର ବୋହୂ ହୋଇଥଲେ ଖୁବ୍‌ ମାନନ୍ତା । ଲାଜେଇ ଯାଏ ରାଜୁ । ହଠାତ୍‌ ଦିନେ 
ପାଣି ନେବାକୁ ଆସି ମାଧବୀ ଦେଖେ ରାଜୁକୁ ଖୁବ ଜର । ସେ ତା'ହାତରେ ଶାଗୁ 
ଫୁଟାଇ ଦେଲା । ମାଧ୍ବକୁ ନେଇ ଗୋଟିଏ ନୂଆ ସଂସାର କରିବାର ପରିକଳ୍ପନା 
ତା'ମନରେ ଉଙ୍କି ମାରିଲା । କଥା ପ୍ରସଙ୍ଗରେ ମନକଥା ମାଧ୍ୂକୁ କହିବାରୁ ସେ 
ଲାଜରେ ପଳାଇଗଲା । ମାଧୁ ବାପା ତାକୁ ଜ୍ବାଇଁ କରିବାକୂ ଆଗ୍ରହା ବୋଲି ଗୀ 
ଲୋକଙ୍କଠାରୁ ଶୁଣିଲା | ତା'ପରେ ମାଧୁ ରାଜୁର ଫୁଲକଟା ଦେଖୁବାକୁ ଆସେନି । 
ହଠାତ୍‌ ଦିନେ ରାଜୁର ସ୍ଵପ୍ନ ଟୁକୂଡ଼ା ଟୁକୁଡ଼ା ହୋଇଗଲା । ମାର୍ଗଶିର ମାସର କେଉଁ 
ଏକ ସନ୍ଧ୍ୟାରେ ବର ସୁଆରି ପଛରେ କନ୍ୟା ସୁଆରି ଚାଲିଛି । ରାଜୁ ପଚାରି ବୁଝିଲା 
ମାଧ୍ର ବାହାଘର ହୋଇଯାଇଛି । ରାଜୂ ଘରକୁ ଦଉଡିଯାଇ ସହରରୁ ମାଧବ ଉଦ୍ଦେଶ୍ୟରେ 
ଆଣିଥିବା କାନଫୁଲ ହାତରେ ଦେଇ କହିଲା- “ମାଧବୀ, ନେ ନେ | ସହରର 
ଆରତ ବାବୁଙ୍କ ଘରୁ ପୁନି ଦେଇର ଦୁଲ୍‌ ଦେଖ ତୋ ପାଇଁ ଗଢ଼େଇ ଆଣିଥିଲି । 
ମୋର ଆଉ କ'ଣ ହେବ । ଏହାରି ମଧ୍ଯରେ ଗୋଟିଏ ନିଷ୍ପାପ ତରୁଣ ମନର 
ପ୍ରେମର ଗଭୀରତା ପ୍ରକାଶିତ । 

“ ସନ୍୍ୟାସୀର ସ୍ବପ୍ନଂ ଗଳ୍ପରେ ଜଣେ ତରୁଣ ସନ୍ଧ୍ୟାସୀର କାମନା ଓ ସାଧନା, 
ଭୋଗ ଓ ତ୍ୟାଗ ମଧ୍ଯରେ ରହିଥିବା ଦୃନ୍ଦ୍ରକୁ ଦେଖାଇ ଦିଆଯାଇଛି । ଭାରତୀୟ 
ସାମାଜିକ ପରଂପରାରେ ବାନପ୍ରସ୍ଥ ପୂର୍ବରୁ ଗୃହସ୍ଥାଶ୍ରମର ଗୁରୁତ୍‌ଵକୁ ଉପଲବଧ 
କରାଯାଇଥାଏ । ଏହି ସ୍ତରଟିକୁ ଯେଉଁମାନେ ଅବହେଳା କରି ବାନପ୍ରସ୍ଥ ଜୀବନ 
ଅବଲମ୍ବନ କରିବାକୁ ଯାଆନ୍ତି, ନିୟନ୍ତଣ ଅଭାବରୁ ସେମାନେ ସାଧନାରେ ବିଫଳତାହିଁ 
ପାଇଥାନ୍ତି । ରାଜକୁମାରୀଙ୍କ ଅପରୂପରେ ତରୁଣ ସନ୍ଧ୍ୟାସୀ ବିଚଳିତ ହେବାରୁ 
ତପସ୍ୟାରେ ଅନିୟମିତତା ଆସିଛି । ଏହି କାରଣରୁ ଅନ୍ୟ ସନ୍ଧ୍ଯାସୀମାନଙ୍କ ଦ୍ଵାରା 
ଭର୍ସିତ ଓ ନିନ୍ଦିତ ହୋଇଛି । ନିଜର ସଂଗୁପ୍ତ କାମନାକୁ ନିୟନ୍ତ୍ରଣ କରି ନପାରିବାରୁ 
ବାସ୍ତବ ଜୀବନରେ ନହେଲେ ମଧ୍ଯ ସ୍ବପ୍ନରେ ରାଜକୁମାରୀ ତାକୁ କୋଳାଗ୍ରତ କରିଛି । 

ଏହି ଗଳ୍ପଟିରେ ଫ୍ରଏଡଙ୍କ ମନସ୍ତତ୍ତବର ସ୍ଵପ୍ନତତ୍ତ୍ ଗୁରୁତ୍‌ ପାଇଛି । ମଣିଷର ମନସ୍ତତ୍ତକୁ 
ଏଥରେ ପରୀକ୍ଷା କରାଯାଇ ତାର ବାସ୍ତବ ସ୍ଵରୂପଟିକୁ ଉଦ୍‌ଘାଟନ କରାଯିବା ପାଇଁ 
ଚେଷ୍ଟା ହୋଇଛି । 

 ବେସୁରା ବେହେଲା” ଏକ କରୁଣ ରସାଶ୍ରିତ ମାନବବାଦୀ ଗଳ | ପରମାନନ୍ଦ 
ବାଲ୍ୟକାଳରୁ ଜଣେ ଭିକାରୁଣୀର ଆଶ୍ରିତ ହୋଇ ଭିକ୍ଷାବୃତ୍ତିକୁ ଜୀବିକା ଭାବରେ 
ଗ୍ରହଣ କରିଛି । ତା” କଣ୍ଠସ୍ଵର ସୁନ୍ଦର ହୋଇଥବାରୁ ଭଙ୍ଗା ବେହେଲା ହେଲେ ମଧ୍ଯ 
ତା” ଭଜନରେ ଆକୃଷ୍ଟ ହୋଇ ବାବୁ ଓ ମା”ମାନଙ୍କ ଦୟାର ଦାନ ଏକୁଟିଆ ସଂସାର 
ଚଳାଇବାରେ କୌଣସି କଷ୍ଟ ହୁଏ ନାହିଁ । ପାଞ୍ଚବର୍ଷର ଝିଅ ସୁରୁଜୀକୁ ତାର ଭିକାରୁଣୀ 
ମା' ଏକୁଟିଆ ଛାଡ଼ି ବାତରୋଗରେ ମୂତ୍ୟୁବରଣ କରିବାରୁ ପରମାନନ୍ଦ ନିର୍ଦ୍ଦନ୍ଦ୍ଧରେ 
ଚାର ଦାୟିତ୍ଵ ଗ୍ରହଣ କରି ନେଇଛି । ୧୩ ବର୍ଷ ବୟସର ଯୌବନ ସ୍ପର୍ଶରେ 
ସୁରୁଜୀର ରୂପ ଚହଟି ଉଠିବାରୁ ଅନ୍ୟ ପାପ ଦୃଷ୍ଟିରୁ ବଞ୍ଚାଇବାକୁ ସେ ଭିକ ମାଗିବାକୁ 
ଯିବା ସମୟରେ ସଙ୍ଗରେ ନେଇଯାଏ । ପରମାନନ୍ଦ ପରି ସେ ମଧ୍ଯ ସୁନ୍ଦର ଭଜନ 
ଗାଇପାରେ । ତାର ସୁନ୍ଦର ସ୍ଵର ଓ ରୂପ ଦେଖୁ କେତେକ ପରମାନନ୍ଦକୁ ପ୍ରସ୍ତାବ 
ଦିଅନ୍ତି ସୁରୁଜୀକୁ ନାଟକ କଂପାନୀରେ ଛାଡିବାକୁ । ସୁରୁଜୀର ଅନିଛା ସତ୍ତ୍ଵେ ତାର 
ଉନ୍ନଳ ଭବିଷ୍ୟତ ପାଇଁ ନିଜର ସଞ୍ଚତ ଅର୍ଥରେ ଲୁଗା ଓ କାଞ୍ଲା କିଣି “ ନାଟ୍ୟ ମନ୍ଦିର” 
ନାମକ ନାଟକ କଂପାନୀରେ ପରମାନନ୍ଦ ଛାଡି ଦେଇ ଆସେ । ସମୟ ପାଇଲେ 
ସୁରୁଜୀକୁ ମଝିରେ ମଝିରେ ଦେଖବାକୁ ଯାଏ | ତାର ପଢ଼ାଶୁଣା ଦେଖୁ ଖୁସି ହୁଏ । 
ମାତ୍ର ମେନେଜର ବାବୁଙ୍କ କୁଦ୍ଧଷ୍ଟିକୁ ସହଜରେ ହଜମ କରିପାରେନି । ଦିନେ 
ଅବେଳରେ ପରମାନନ୍ଦ ସୁରୁଜୀ ପାଖକୁ ଯିବାରୁ ସେ ବିରକ୍ତ ହୁଏ, ମେନେଜର 
ଅପମାନ ଦିଅନ୍ତି । ଦୁଃଖ ଓ ବିଷାଦରେ ସବୁଦିନ ପାଇଁ ତା ବେହେଲା ବନ୍ଦ 
ହୋଇଯାଏ । ନିଜ ଭଉଣୀ ପରି ଯାହାକୁ ସ୍ଵେହ ଦେଇ କୋଳେଇ ନେଇଥିଲା, ତାର 
ଅପମାନକୁ ନୀଳକଣ୍ଠ ପରି ହଜମ କରି ଚୂପ୍‌ ହେବାକୁ ବାଧ୍ୟ ହୁଏ । ସ୍ଟେହ ଓ 
ପ୍ରେମର ମୂଲ୍ୟ ଯେ ଅପମାନ ହୋଇପାରେ ତା” କେବେ ସେ ସ୍ବପ୍ନରେ ଭାବି ପାରି 
ନଥିଲା । ପରମାନନ୍ଦ ଜୀବନର ତ୍ୟାଗ ଓ ପ୍ରେମ ଭିତରେ ଯେଉଁ ମାନବବାଦୀ 
ଚିନ୍ତାଧାରାଟି ପ୍ରତିଫଳିତ, ତାହାହିଁ ହୋଇଛି ଏହି ଗଳ୍ପଟିର ବୈଶିଷ୍ଟ୍ୟ । 

' ଗୋଟିଏ ସନ୍ଧ୍ୟାର ସ୍ବତି' ଗଛରେ ପାଠକର ପ୍ରଶଂସା ଓ ଶ୍ରଦ୍ଧା କିପରି ଜଣେ 
ଲେଖକଙ୍କୁ ଆହ୍ଲାଦିତ କରିଥାଏ, ତା'ର ଚମଜ୍କାର ଉଦାହରଣ ରହିଛି ! ପାଠକୀୟ 
ଆଦୃତ ମଧ୍ୟରେ ଲେଖକର ସାର୍ଥକତା ନିହିତ । ପ୍ରଥମ ପୁରୁଷରେ ଗଳଚଟି ଲିଖଲତ । 

ଲେଖକ ଜଣେ ଉଚ୍ଚ ପଦସ୍ଥ କର୍ମଚାରୀ ହେଲେହେଁ କବିତା, ଗଛ ଓ ପ୍ରବନ୍ଧ ଲେଖୁବା 
ତାଙ୍କର ନିଶା । ନିଜ ପତ୍ନୀ ଅଶିକ୍ଷିତା ହୋଇଥବାରୁ ଗୃହରେ ତାଙ୍କ ଲେଖାର ମର୍ଯ୍ୟାଦା 
କେହି ବୂଝନ୍ତି ନାହିଁ । ଏକଦା ଟୁରରେ ଯିବା ସମୟରେ ଜଣେ ମହିଳା ସହଯତ୍ରୀ 
ତାଙ୍କ ନିକଟରେ ବସିଥୂଲେ । ଝରପୁର ଡାକ ବଙ୍ଗଳାରେ ପହଞ୍ଚିବା ମାତ୍ରେ ଚପରାଶି 
ଚରମ ଡାକରେ ସେ ସଚେତନ ହେଲେ | ଭଦ୍ରମହିଳା ଶିକ୍ଷିତା । ଛୁଟି ଥିବାରୁ ବଡ଼ 
ଭଉଣୀ, ଯିଏ ନିକଟବର୍ଭୀ କୌଣସି ଗ୍ରାମରେ ଡାକ୍ତରାଣୀ ଅଛନ୍ତି ତାଙ୍କ ପାଖକୁ 
ଯାଉଥିଲେ । ସୁଟ୍‌କେଶ ଖୋଲି ପତ୍ରିକାଟିଏ ବାହାର କରି ଓକିଲ ଶ୍ରୀ ବାଇ ମହାନ୍ତି 
ଲେଖୁଥିବା ‘ଅବଳା ସବଳା ହେଲେ ବୁଡ଼ିବ ଭେଳା! ପ୍ରବନ୍ଧଟି ଲେଖଙ୍କର ଦୃଷ୍ଟି 
ଆକର୍ଷଣ କରିବା ସଙ୍ଗେ ସଙ୍ଗେ ଅନ୍ୟ ଜଣେ ଲେଖକ ଶିକ୍ଷିତା ନାରୀମାନଙ୍କୁ କିପରି 
ଉପଯୁକ୍ତ ସମ୍ମାନ ପ୍ରଦର୍ଶନ କରିଛନ୍ତି, ତାହା ଦେଖାଇଛନ୍ତି । ସେ ଯାହାଙ୍କୁ ପତ୍ରିକାଟି 
ଦେଖାଉଥିଲେ, ସେହି ବାବୁ ଦ୍ଵିତୀୟ ପ୍ରବନ୍ଧର ଲେଖକ ଜାଣି ତାଙ୍କୁ କୃତଜ୍ଞତା ଜଣାଇବା 
ସଙ୍ଗେ ସଙ୍ଗେ ଗଭୀର ସମ୍ମାନ ପ୍ରଦର୍ଶନ କରିଛନ୍ତି । ତାଙ୍କ ଲେଖାର ପ୍ରଶଂସା ଶୁଣି 
ଲେଖକ କୃତ୍ୟ କୃତ୍ୟ ହୋଇଛନ୍ତି ! ପାଠକୀୟ ପ୍ରଶଂସା ପ୍ରତ୍ୟେକ ଲେଖକଙ୍କ ପାଇଁ 
ଏକ ପ୍ରେରଣାର ଉତ୍ସ, ଏହାହିଁ ଗଳ୍ପଟିରେ ପ୍ରତିପାଦିତ ହୋଇଛି । 

ସାଗର ତଳେ” ଗଛରେ ଜଣେ ଯୁବକର ମନ ଗହନର ରହସ୍ୟ ପ୍ରକାଶିତ 
ହୋଇଛି । ସମୟେ ସମୟେ ଗୋଟିଏ ଖୁଆଲର ବଶବର୍ରୀ ହୋଇ ଯୁବକଗଣ ଯେଉଁ 
କାର୍ଯ୍ୟ କରିଥାନ୍ତି ପରବର୍ଭୀ ସମୟରେ ସେଥୁପାଇଁ ତାକୁ ପଶ୍ଚାତାପ କରିବାକୁ 
ପଡିଥାଏ । ଦେଶସେବୀ ଗୋକୁଳ ବାବୁଙ୍କ ପୁତ୍ର ନୀଳମଣି ତାଙ୍କ ବଡ ଭାଇଙ୍କ 
ଘରେ ରହି ବି.ଏ ପାସ୍‌ ପରେ ଦଦେଇ ବାଳିକା ବିଦ୍ୟାଳୟରେ ଅଧ୍ୟୟନରତା ସୁନ୍ଦରୀ 
ଯୁଥକା ନାମ୍ନୀ କନ୍ୟା ସହିତ ନୀଳମଣିର ବିବାହ ପାଇଁ ସ୍ଥିର କରିଛନ୍ତି । ମାତ୍ର 
ନୀଳମଣି ପରାଧୀନ ଦେଶ ପାଇଁ କାର୍ଯ୍ୟ କରିବାକୁ ସଂକଳ୍ପବଦ୍ଧ ହୋଇଥିବାରୁ ବିବାହକୁ 
ଏକ ବନ୍ଧନ ଭାବରେ ଗ୍ରହଣ କରି ଦଦେଇଙ୍କ ପୁଅ ଡଃ ମହେଶଙ୍କ ସହିତ ଯୁଥକାର 
ବିବାହ ଦେବାକୁ ଅନୁରୋଧ କରିଛନ୍ତି । ଉଚ୍ଚଶିକ୍ଷା ପାଇଁ ଲାହୋର ଯିବାରୁ ମହେଶଙ୍କ 
ବିବାହରେ ଯୋଗ ଦେଇ ପାରନ୍ତି ନାହିଁ । ସ୍ଵାସ୍ଥ୍ୟହାନି କାରଣରୁ କଟକକୁ ଫେରି 
ରଘୁବୀରଠାରୁ ଭାଉଜ ଯୁଥିକାର ରୂପ, ଗୁଣର ଢ଼େର ଢ଼େର ପ୍ରଶଂସା ଶୁଣି ନୀଳମଣିଙ୍କ 
ହୃଦୟର ସୁପ୍ତ ବେଦନା ଜାଗି ଉଠିଛି । ବାସ୍ତବ ଜଗତରେ ନ ହେଲେ ମଯ ସ୍ବପ୍ନରେ 
ସେ ଯୁଥକାର ସ୍ପର୍ଶ ଲାଭ କରିଛନ୍ତି । ନାରୀ ଓ ପୁରୁଷ ମଧ୍ଯରେ ରହିଥିବା ସ୍ଵାଭାବିକ 
ଆକର୍ଷଣକୁ କୌଣସି ସମୟରେ ଅବହେଳା କରାଯାଇ ପାରେନା; ବରଂ ଉଭୟଙ୍କ 

ମଧୁର ସଂସ୍ପର୍ଶରେ ଜୀବନ ଯେ ମଧୁମୟ ହୋଇ ଉଠେ, ତାହା ଏଥରେ ପ୍ରତିପାଦିତ 
ହୋଇଛି । 

' ଅପରାଜିତା” ଗଛର ଛତ୍ରେ ଛତ୍ରେ ମାନବିକ ସମ୍ବେଦନଶୀଳତାର ସ୍ଵର 
ସ୍ପଷ୍ଟ । ଭାରତୀୟ ମୁକ୍ତି ସଂଗ୍ରାମର କିଛି ଆଭାସ ଏହି ଗଳ୍ପଟିରେ ଦେଖୁବାକୁ ମିଳେ । 
ଏହା ସହିତ ଜଣେ ଜେଲ୍‌ରର ମାନବବାଦୀ ଚିନ୍ତାଧାରା ସହିତ ତାର ପ୍ରଣୟ ଯନ୍ତ୍ରଣା 
ବେଶ୍‌ କଳାମବକ ଢଙ୍ଗରେ ଏଥରେ ଫୁଟି ଉଠିଛି । ବ୍ରହ୍ମପୁର ଜେଲ୍‌ରେ ଜେଲ୍‌ର 
ଭାବେ କାର୍ଯରତ ଅବିବାହିତ ଯୁବକ ସନାତନ ମହାନ୍ତି । କିଛି ଦିନ ପୂର୍ବରୁ କେନ୍ଦ୍ରୀୟ 
କାରାଗାରରେ ବନ୍ଦୀଥିବା ଜଣେ ବେଶ୍ୟାକୁ ସେଠାକାର ଜେଲର ମାନ୍ଦ୍ରାଜ ନେଇ 
ଚାଲିଯାଇଥୁବାରୁ ଏହି ଘଟଣାଟି ବିଭିନ୍ନ ସ୍ଥାନରେ ଆଲୋଚ୍ୟ ବିଷୟ ହୋଇ ପଡ଼ିଥିଲା | 
ଏପରି ଘଟଣାର ଯେପରି ପୁନରାବୃତି ନ ହୁଏ, ସେଥୁପାଇଁ ସୁପରିଟେଣ୍ଡେଣ୍ଡ ସନାତନକୁ 
ସତର୍କ କରାଇ ଦେଇଥାନ୍ତି । ସେହି ଜେଲ୍‌ରେ ଫରୱାର୍ଡ଼ ବ୍ଲକ୍‌ର ନେତା ମିଷ୍ଟର 
ମହାନ୍ତି ଓ ତାଙ୍କ କନ୍ଯା ସୁନ୍ଦରୀ ନନ୍ଦିତା ରାଜବନ୍ଦୀ ଭାବରେ ରହୁଥାନ୍ତି । ନନ୍ଦିତାର 
ରୂପ ଓ ଦେଶର ସ୍ଵାଧୀନତା ସଂପର୍କରେ ତାଙ୍କର ସ୍ପଷ୍ଟୋକ୍ତି, ସାହସିକତା ଏବଂ ବିଚାର 
ବୁଵ୍ଧି ସନାତନଙ୍କ ପ୍ରଭାବିତ କରିଥିଲା | ଉଭୟଙ୍କ ମଧ୍ୟରେ ଧୀରେ ଧୀରେ ମଧୁର 
ସଂପର୍କଟିଏ ଗଜୁରି ଉଠୁଥିଲା | ଅଧସ୍ତନ ଅଫିସର ବିଭୂତିବାବୂଙ୍କ ନିକଟରେ ଘଟଣାଟି 
ଅଜଣା ରହିନଥୁଲା ! ସୁପରିଟେଣ୍ଡେଣ୍ଟ ଫେରି ଆସିବା ପରେ ବିଭୂତି ବାବୁ ସମସ୍ତ 
ଘଟଣା ତାଙ୍କ ନିକଟରେ ପ୍ରକାଶ କରିଦେଲେ । ଏହି କାରଣରୁ ସନାତନକୂ କୋରାପୁଟ 
ବଦଳି କରାଗଲା । ଦୂରତାର ବ୍ଯବଧାନ ବଢ଼ିଗଲା ସିନା, ମାତ୍ର ତାଙ୍କ ହୃଦୟର 
ଆକର୍ଷଣ ଆଦୌ କମି ନଥୁଲା । ବାସ୍ତବ ଜୀବନରେ ସେ ତାଙ୍କ ପ୍ରେୟସୀ ନନ୍ଦିତାକୁ 
ପାଇନଥଲେହେଁ ତାଙ୍କ ପ୍ରେମ ମାନସିକ ସ୍ତରରେ ପରାଜୟ ସ୍ଵୀକାର କରି ନାହିଁ । 
ଏହି କାରଣରୁ ସେ ପରାଜିତ ନୁହନ୍ତି, ଅପରାଜିତ । 

' ନିରାଶ୍ରିତ' ଗଛରେ ଗିରିବାସୀ ମାନଙ୍କର ଆର୍ଥନୀତିକ ବିପର୍ଯ୍ୟସ୍ତ ଜୀବନର 
ଚିତ୍ର ପ୍ରଦର୍ଶିତ । ଇଶିରା ଜାତିରେ କନ୍ଧ । ମିଟିକାକୁ ନେଇ ତାର ଅଳ୍ପଦିନର ସଂସାର । 
କେଉଁ ଅଜଣା ରୋଗରେ ଶହ ଶହ ଗିରିଜନଙ୍କ ପରି ମିଟିକା ମଧ୍ଯ ପ୍ରାଣ ହରାଇଲା | 
ଫୁଲବାଣୀର ଗୋରା ସାହେବଙ୍କ ଘରେ ଇଶିରା କାମ କରି କୌଣସି ପ୍ରକାର ଜୀବନ 
ବଞ୍ଚାଇ ଚାଲିଥୁଲା | ହଠାତ୍‌ ଗୋରା ସାହେବଙ୍କ ବଦଳରେ ଜଣେ ହିନ୍ଦୁ ସାହେବ 
ସେଠାକୁ ଆସିଲେ । ଜାତିଆଣ ଭେଦଭାବ ନେଇ ଇଶିରା ନିଜ କାମ ହରାଇ ବସିବାରୁ 
ଜଣେ ଜମିଦାରଙ୍କ ଆମ୍ବତୋଟା ଜଗିବାର ଦାୟିତ୍ଵ ନେବାକୁ ବାଧ୍ଯ ହେଲା । ରାତିରେ 

ଆମତ୍ବତୋଟା ଜଗିବା ଏବଂ ଦିନରେ ବଣକୁ ଯାଇ କାଠ କାଟି ବିକ୍ରି କରିବା - ଏହାରି 
ମଧ୍ଯରେ ତାର ଲକ୍ଷ୍ୟହୀନ ଜୀବନ ଗଡ଼ି ଚାଲିଥିଲା । ସେହି ବଣକୁ ବାଉରି ସାହିର 
କିଛି ଝିଅଙ୍କ ସହିତ ରୂପେଇ ମଧ୍ଯ କାଠ ଆଣିବାକୁ ଯାଏ | ବାରମ୍ବାର ଦେଖା ସାକ୍ଷାତ 
ଦ୍ଵାରା ସେମାନଙ୍କ ମଧ୍ଯରେ ପ୍ରେମର କଢ଼ିଟିଏ ଗଜୁରି ଉଠେ | ରୂପେଇ ଅନ୍ୟମାନଙ୍କୁ 
ଲୁଚି ଇଶିରା କୂଡ଼ିଆକୁ ଯାଏ, ବେଳେ ବେଳେ ସେଠାରେ ଅନେକ ସମୟ ବିତାଇ 
ଦେଇଥାଏ | ଥରେ ରୂପେଇ ସେଠାରେ ଶୋଇଥ୍‌ବା ସମୟରେ ଜମିଦାରଙ୍କ ମାଳି 
ମାଗତା ତାହା ଦେଖୁ ଗ୍ରାମବାସୀଙ୍କୁ ଖବର ଦିଏ । ରୂପେଇର ଜାତିଗଲା ଓ ଗ୍ରାମରୁ 
ବାସନ୍ଦ ହୋଇ ସେ ଇଶିରା ପାଖରେ ରହିଯାଏ । ଇଶିରାର ପବିତ୍ର ଭଲ ପାଇବା 
ରୂପେଇର ସମସ୍ତ ଦୁଃଖକୁ ଭୁଲେଇ ଦିଏ । ଦ୍ଵିତୀୟ ବିଶ୍ବଯୁଦ୍ଧ ସମୟର ଘଟଣା । 
ଯୁଦ୍ଧର ଭୟାଭୟତା ସହିତ ବନ୍ଯା ଓ ଦୁର୍ଭିକ୍ଷ ଯୋଗୁଁ ସେ ବର୍ଷ ଖାଦ୍ୟ ସଂକଟ 
ଦେଖାଦେଲା । ଇଶିରା କାମ ଖୋଜି ଖୋଜି ବହୁ ଦୂରକୁ ଚାଲିଯିବାରୁ ଯଥା ସମୟରେ 
ଘରକୁ ଫେରିପାରେ ନାହିଁ । ମାଗତାର ଅଶ୍ଲୀଳ ଇଙ୍ଗିତ ଏବଂ ନେତ ବୁଢ଼ୀର ଜାତି 
ନେଇ ଝିଙ୍ଗାସା ବାଣୀରେ ରୂପେଇ ଅତିଷ୍ଠ ହୋଇପଡ଼େ । ତଥାପି ଇଶିରାର ସ୍ତିକୁ 
ନେଇ ସେ କୁଡ଼ିଆରେ ଅପେକ୍ଷା କରିଚାଲେ । ଦିନେ ଗାଁ ଭାଇ ସୁକୁରିଆ ରୂପେଇକୁ 
ଇଶିରା ପଠାଇଥବା ପାଞ୍ଚଟଙ୍କା ଦେବା ସହିତ ସେ ମଣିପୁରରେ ମାଟି କାମ କରୁଛି 
ବୋଲି କହେ ।! ଦୁଇ ମାସ ପରେ ସେ ଘରକୁ ଫେରିବ ଏବଂ ତାକୁ ଏଠାରୁ 
ନେଇଯିବ ବୋଲି ସମ୍ବାଦ ଦିଏ । ସାଧାରଣ ଲୋକମାନେ ପେଟ ଚାଖଣ୍ଡେକ ପାଇଁ 
କିପରି କାଳିମାଟି, ରେଙ୍ଗନ୍‌, ମଣିପୁର ଆଦି ସ୍ଥାନକୁ ଯାଇ ଜାବିକା ନିର୍ବାହ କରୁଥିଲେ, 
ତାର ଏକ ପରୋକ୍ଷ କରୁଣ ଚିତ୍ର ଏହି ଗଳ୍ପଟିରେ ପ୍ରକାଶିତ । 

ଦୁଇଟି ଦିନର ମୋହ” ଗଛରେ ଜଣେ ନିରୀହା ତରୁଣୀର ବେଦନା ଓ 
ଅଭିଜାତ ମଣିଷର ପ୍ରତାରଣା ତଥା ଅମାନବିକ ବ୍ୟବହାରକୁ ରୂପ ପ୍ରଦାନ କରାଯାଇଛି । 

ଲୋକନାଥ ମୁନୀ ପିଲାଦିନରୁ ବାପା ମା” ଛେଉଣ୍ଡ ହୋଇଥୁଲେହେଁ ଭଶ୍ଵବରଙ୍କ 
ଦୟାରୁ ବଡ ହୋଇ ମୁକ୍ତେଶ୍ଵର ମନ୍ଦିରର ସେବକ ଭାବରେ କାର୍ଯ୍ୟ କରିଛି । ମାତ୍ର 
ଦୁଃଖ କଦାପି ତା ପିଛା ଛାଡ଼ି ନାହିଁ । ବିବାହର କିଛି ଦିନପରେ ପତ୍ନୀ କନ୍ୟା ଶିଶୁଟିକୁ 
ଜନ୍ମ ଦେଇ ଇହଲାଳା ସାଙ୍ଗ କରିବାରୁ ଲୋକେନ ଉଭୟ ପିତା ଓ ମାତାଙ୍କର ସ୍ବେହ 
ଦେଇ କନ୍ୟାଟିକୁ ପ୍ରତି ପାଳିଛି । ନାମ ଦେଇଛି ବନଫୁଲ । ଯୌବନରେ ପାଦ 
ଦେଇଛି ବନଫୁଲ । ଥରେ ଶ୍ରଦ୍ଧାପୁର ଗଡର ଉତ୍ତରାଧ୍ଵକାରୀ ଇଂଲଣ୍ଡ ଫେରନ୍ତା 
ବିପିନ ବାବୁ ମନ୍ଦିର ଦର୍ଶନରେ ଆସି ବନଫୁଲର ସୌନ୍ଦର୍ଯ୍ୟରେ ମୁଗ୍ଧ ହୋଇଛନ୍ତି । 

ବିପିନ ବାବୁ ପ୍ରତିଦିନ ମନ୍ଦିରକୁ ଆସି ବନଫୁଲ ମୁଖର ଗୀତ ଗୋବିନ୍ଦ ଶୁଣନ୍ତି । 
ଦୈନନ୍ଦିନ ଦେଖା ସାକ୍ଷାତ୍ରୁ ଉଭୟଙ୍କ ମଧ୍ଯରେ ମାନସିକ ସଂପର୍କଟିଏ ସୃଷ୍ଟି ହୁଏ । 
ଯେଉଁଦିନ ଚରଣ ଚପରାଶି ବିପିନ୍‌ ବାବୁଙ୍କୁ ମନ୍ଦିରକୁ ଡାକିବାକୁ ଆସେ, ତା” ପରଠାରୁ 
ତାଙ୍କୁ ଆଉ ମନ୍ଦିରରେ ଦେଖବାକୁ ମିଳେନି । ତାଙ୍କର ଦୀର୍ଘଦିନର ଅନୁପସ୍ଥିତିରେ 
ବିବ୍ରତା ବନଫୁଲ ବିପିନ ବାବୁଙ୍କ କୋଠା ପାଖରେ ପହଞ୍ଚ ଝରକାରେ ତାକୁ ଦେଖୁ 
ଆନନ୍ଦିତା ହୋଇଛି । ବିପିନ୍‌ ବାବରଙ୍କ ପତ୍ନୀ ସୁନିପୁଣା ବନଫୁଲର ପରିଚୟ ପାଇବା 
ମାତ୍ରେ ତାକୁ ଭର୍ସନା କରିବା ସଙ୍ଗେ ସଙ୍ଗେ ଧରବଚରଣକୁ ନିର୍ଦ୍ଦେଶ ଦେଇଛନ୍ତି ରାତିରେ 
ଘର ଭିତରେ ତାଲା ପକାଇ ରଖୁ ସକାଳୁ ଚୂନ କାଳି ବୋଳି ଛାଡ଼ି ଆସିବାକୁ । 
ବିପିନ ବାବୁଙ୍କ ଆଦେଶରେ ସେ ବନଫୁଲକୁ ନେଇ ଲୋକନୀକୂ ଉଠାଇ ଅତି 
କଦର୍ଯ୍ୟ ସ୍ବରରେ ଗାଳି ଦେଇ ପାଖରେ ଛାଡି ଆସିଛି । ଲୋକନୀ ଝିଅର ଆଚରଣରେ 
ଚକିତ ହୋଇଛି । ମାତ୍ର ଝିଅ ଦେହ ସନ୍ନିପାତ ଆଡ଼କୁ ଗତି କରୁଥିବାରୁ ତାର ସେବା 
ଶୁଶ୍ରଷାରେ ମନ ଦେଇଛି । ଶତ ଚେଷ୍ଟା ସତ୍ତ୍ଵେ ସେ ନିଜର ଏକମାତ୍ର କନ୍ଯାକୁ 
ବଞ୍ଚାଇ ପାରି ନାହିଁ । ଆମ ସମାଜରେ ଗରିବ ଓ ଅଭିଜାତଙ୍କ ମଧ୍ଯରେ ରହିଥ୍‌ବା 
ଆଚରଣଗତ ପ୍ରଭେଦ ଓ ଚିନ୍ତାଧାରାକୁ ଏହି ଗଛରେ ଚମଳନ୍କାର ଭାବେ ପ୍ରଦର୍ଶିତ 
କରାଯାଇଛି । 

ସୀତାଦେବୀଙ୍କ ଅଧ୍ବକାଂଶ ଗଛର କଥାବସ୍ତୁ ଆମ ସମାଜ ଜୀବନରୁ 
ସଂଗୃହୀତ | ଆଲୋଚ୍ୟ ଗଳ୍ପ “ ବର୍ଷକରେ ଦିନେ ”ରେ ସମସ୍ତ ଆର୍ଥିକ ଅନଟନ ସତ୍ତ୍ବେ 
ବିମଳର ହୃଦୟବଉତ୍ତା ଓ ସ୍ବେହ-ତ୍ୟାଗର ମହନୀୟତା ପ୍ରତିପାଦନ କରାଯିବା ସଙ୍ଗେ 
ଦୁର୍ନୀତିଖୋର ପୋଲିସ୍‌ବାଲାଙ୍କ ବିଳାସମୟ ଓ ଅନୈତିକ ଜୀବନଯାପନ ପ୍ରଣାଳୀକୁ 
ବ୍ୟଟ୍ରୋକ୍ତି କରାଯାଇଛି । ଉଚ୍ଚ ଶିକ୍ଷିତ ସଚ୍ଚୋଟ ସ୍କୁଲ ଇନିସ୍‌ପେକ୍ଟର ମାସ ଶେଷରେ 
ଆର୍ଥିକ ଦୁଃସ୍ଥିତି ଦେଇ ଗତି କରନ୍ତି । ଘରେ ରୋଗିଣା ପତ୍ନୀ ନିରୁତି ଦେବୀ, 
ବାରବର୍ଷର ପୁଅ ନାରାୟଣ ଓ ନଅ ବର୍ଷର କନ୍ୟା ନବୀନା । ଅଥଚ ସାମନା ଘରେ 
ମାଟ୍ରିକ୍‌ ପାସ୍‌ କରି ପୋଲିସ୍‌ ଇନିସ୍‌ପେକ୍ଟରଙ୍କ ବିଳାସମୟ ଜୀବନ ରଘୁବାବୁୂଙ୍କ 
ପତ୍ନୀକୁ ଖଟଖଟିଆ କରିଛି ! ମାସର ଶେଷ ଦିନ ଦୀପାବଳୀ । ପୋଲିସ୍‌ ବାବୁଙ୍କ 
ପିଲାମାନେ ନୂଆ ପୋଷାକ ଓ ଅଳଂକାର ପିନ୍ଧି ବାଣ ଫୁଟାଇବା ସହିତ ଚମଜ୍କାର 
ଖାଦ୍ୟ ଖାଇଛନ୍ତି । ରଘୁବାବୁଙ୍କ ଘରେ କିଛି ନଥିବାରୁ ସେ ଜାଣି ଜାଣି ବିଳମ୍ବିତ 
ରାତ୍ରିରେ ଘରକୁ ଫେରି ସ୍ତୀଙ୍କ ଆକ୍ରୋଶର ଶିକାର ହୁଅନ୍ତି । ଆମ୍ମହତ୍ଯା କରିବାକୁ 
ତାରପିନ୍‌ ତେଲ ପିଇବାକୁ ଗଲାବେଳେ ରଘୁବାବୁ ତାହା ଛଡାଇ ଆଣି “ତୂମର 

ହତଭାଗା ସ୍ବାମୀର ଶୀଘ୍ର ମରଣ ହେଉ ” କହିବା କ୍ଷଣି ପତ୍ନୀଙ୍କର ସମସ୍ତ ଅଭିମାନ ଓ 
କ୍ରୋଧ ପ୍ରତିବଦଳରେ ପତ୍ନୀର ବିମଳ ପ୍ରେମ ପ୍ରକାଶିତ ହୋଇଛି । ପ୍ରାଚୁର୍ଯ୍ୟ, 
ବିଳାସ ମଧ୍ଯରେ ପ୍ରକୃତ ଜୀବନର ସ୍ଵାଦ ନଥାଏ, ଥାଏ ପାରସ୍ତରିକ ସ୍ବେହ, ଶ୍ରଦ୍ଧା ଓ 
ଆପଣା ପଣିଆରେ - ଏହାହିଁ ଏହି ଗଛରେ ପ୍ରତିପାଦିତ । 

“ଶୃଶୁରଙ୍କ ଶ୍ରାଦ୍ଧ ଗଳ୍ତରେ ଶିକ୍ଷିତା, ସଂସ୍କୃତି ସଂପନ୍ନଧା ନାରୀ ପ୍ରତି ଆମ 
ସମାଜର ନାସ୍ତ୍ୟାର୍ଥକ ଦୃଷ୍ଟିଭଙ୍ଗୀ ପ୍ରକଟିତ । ବାହାରେ ଆମେ ଯେତେ ସୁସ୍ଥ ସୁନ୍ଦର 
ଦେଖାଇ ହେଲେ ମଧ୍ଧ ମାନସିକ ଦାରିଦ୍ର୍ୟତାରୁ ମୁକ୍ତ ହୋଇ ପାରି ନାହୁଁ । ସେହି 
କାରଣରୁ ଅଳକା ପାଣିଗ୍ରାହୀ ପରି ଉଚ୍ଚ ମାନସିକତାସଂପନ୍ନା, ମାର୍ଚିତା, ଶିକ୍ଷିତା 
ଗୁହିଣୀଟିକୁ ଅଶିକ୍ଷିତ ସ୍ଵାମୀ, ଶାଶୁ, ନଣନ୍ଦ ଓ ପଡୋଶୀମାନଙ୍କଠାରୁ ମାନସିକ ନିର୍ଯ୍ୟାତନା 
ସହିବାକୁ ପଡେ । ଶାଶୁଘରକୁ ବଦଳାଇ ଦେବାର ଇଛା ଥାଇବି ସେମାନଙ୍କର ରୁଗ୍ଣ 
ମାନସିକତା ନିକଟରେ ତାକୁ ବାରମ୍ବାର ପରାଜୟବରଣ କରିବାକୁ ପଡ଼େ । ନିଜ 
ସ୍ବାମୀ ଅନ୍ୟ ତରୁଣୀ ପ୍ରତି ଆସକ୍ତ, ଶାଶୁ ଓ ନଣନ୍ଦ ଅପସଂସ୍କତି ପ୍ରଭାବରେ ଯୌତୁକ 
ଉପରେ ଗୁରୁତ୍ଵ ଦେଇ ବୋହୂକୁ ମାନସିକ ଯନ୍ତ୍ରଣା ଦିଅନ୍ତି , ନିଶୁର ବ୍ୟବହାର ପ୍ରଦର୍ଶନ 
କରନ୍ତି । ଏହିପରି ଯନ୍ତ୍ରଣାଗ୍ରସ୍ତ ସମୟରେ ଅନ୍ୟ ମନସ୍କତା ଯୋଗୁଁ ସନ୍ଧ୍ୟା ସମୟରେ 
ଅଣ୍ଟା ପାଣି ବେଳେ ଅକାଳରେ ମୃତ୍ୟୁ ବରଣ କରନ୍ତି । ଗଛଟି କରୁଣାର୍ଦ୍ଧ ସଂସ୍କାର 
ପ୍ରୟାସୀ, ଶିକ୍ଷିତା ବୋହୂମାନଙ୍କ ପ୍ରତି ସାମସମୟିକ ସମାଜର ଦୃଷ୍ଟିଭଙ୍ଗୀ ଓ ଚିନ୍ତାଧାରାକୁ 
ଏହି ଗଳ୍ପ ମାଧ୍ଯମରେ ଦେଖାଇ ଦିଆଯାଇଛି । 

“ଶ୍ରାଦ୍ଧ ଦିବସ” ଗଳରେ ଆମ ପରଂପରା ଓ ଆଧୁନିକ ଜୀବନଶୈଳୀ ମଧ୍ଯରେ 
ପରିଲକ୍ଷିତ ହେଉଥବା ପାର୍ଥକ୍ୟଟିକୁ ଦେଖାଇ ଦିଆଯାଇଛି । ଧନୀ ବୈକୁଣ୍ଠ ମହାପାତ୍ର 
ନିଜର ପ୍ରାଚୁର୍ଯ୍ୟ ଓ ବଡ଼ପଣିଆ ଦେଖାଇବା ଉଦ୍ଦେଶ୍ୟରେ ପିତାର ଶ୍ରାଦ୍ଧ କରିଛନ୍ତି । 
ଧନାଗମରେ ଯେଉଁମାନଙ୍କର ସାହାଯ୍ୟ ଓ ସହଯୋଗ ପାଇଛନ୍ତି, ସେହିମାନେ ହି 
ସେଠାକୁ ନିମନ୍ତିତ ହୋଇଛନ୍ତି । କୁଳ ପୁରୋହିତ ବୃଦ୍ଧ ନିରଞ୍ଜନ ରଥଙ୍କୁ ସାମାନ୍ୟ 
ମାତ୍ର ସୌଜନ୍ୟ ଦେଖାଇବାକୁ ଉଚିତ୍‌ ମଣି ନାହାନ୍ତି । ନିଜ ପୁତ୍ର ସୁଦର୍ଶନର ଆକଟ 
ସତ୍ତ୍ବେ ଅସୁସ୍ଥ ଶରୀରରେ ଯଜମାନର ମଙ୍ଗଳ ଉଦ୍ଦେଶ୍ୟରେ ବୈକୁଣ୍ଠ ବାବୂଙ୍କ ଘରେ 
ପହଞ୍ଚଛନ୍ତି ଶ୍ରାଦ୍ଧ କାର୍ଯ୍ୟ ପାଇଁ । ଅଥଚ ସାମାନ୍ୟ ବିଳମ୍ବ ପାଇଁ ସେ ଯଜମାନଠାରୁ 
ଉର୍ସନା ଶୁଣିଛନ୍ତି । ସନ୍ଧ୍ୟାରେ ଏକୁଟିଆ ଫେରି ନପାରିବାରୁ ଯଜମାନର ଷ୍ଟୋର 
ରୁମ୍‌ରେ ଅସହାୟ ଅବସ୍ଥାରେ ପଡ଼ି ରହିଛନ୍ତି । ଚାହା କପେ ମଧ୍ଯ ମିଳିନାହିଁ, ବରଂ 
ବସ୍‌ ଭଡ଼ା ଉଦ୍ଦେଶ୍ୟରେ ରଖୁଥିବା ଟଙ୍କା ଓ ପଇସା ଚୋରୀ ହୋଇଯାଇଛି । 

ପରଦିନ ପୁଅ ହାତରେ ପଇସା ପଠାଇ ଦେବାକୁ ବସ୍‌ କଣ୍ଡକ୍ଟରକୁ କହି ଘରକୁ 
ଫେରିଛନ୍ତି । ଅନ୍ୟ ପକ୍ଷରେ ପୁତ୍ର ସୁଦର୍ଶନ ଅନ୍ୟ ଏକ ଯଜମାନ ବେଣୁଧର ଘରକୁ 
ଶ୍ରାଦ୍ଧ ଉଦ୍ଦେଶ୍ୟରେ ଯାଇ ଯଥେଷ୍ଟ ସମ୍ମାନ ଓ ମର୍ଯ୍ୟାଦା ପାଇଛନ୍ତି | ସେ ତାଙ୍କ ସୀମିତ 
ଅର୍ଥରେ ଶ୍ରଦ୍ଧାର ସହିତ ପିତାଙ୍କ ଶ୍ରାଦ୍ଧ କାର୍ଯ୍ୟ କରିଛନ୍ତି | ପୁରୋହିତକୁ ସୁମିଷ୍ଟ ଖାଦ୍ୟ 
ସହିତ ଉପଯୁକ୍ତ ଦକ୍ଷିଣା ଦେଇ ବିଦା କରିଛନ୍ତି । ବେଣୁଧର ସଂସ୍କାରବାଦୀ, ମୂଲ୍ୟବୋଧ 
ପ୍ରତି ସଚେତନ ଓ ନିଜର ସଂସ୍କୃତି ଏବଂ ପରଂପରା ପ୍ରତି ଆସ୍ଥାଶୀଳ | ମାତ୍ର ବୈକୁଣ୍ଡ 
ବାବୁ ଧନୀ ହେଲେହେଁ ଗର୍ବୀ ଓ ଜୀବନଯାପନ ଶୈଳୀରେ ଭାରତୀୟ ସଂସ୍କୃତି ପ୍ରତି 
ସାମାନ୍ୟ ମାତ୍ର ସମ୍ମାନବୋଧ ନାହିଁ । ଗାଳିକା ଏହି ଦୁଇଟି ଗଳ୍ପ ମାଧ୍ୟମରେ ସଂସ୍କୃତ 
ଏବଂ ଅପସଂସ୍କୃତି ମଧ୍ୟରେ ଦେଖା ଦେଇଥବା ସଂଘର୍ଷକୁ ପ୍ରତିପାଦନ କରିବା ସଙ୍ଗେ 
ସଙ୍ଗେ ଭାରତୀୟ ଏତିହ୍ୟବୋଧ ପ୍ରତି ତାଙ୍କର ରହିଥିବା ସମ୍ମାନବୋଧକୁ ପ୍ରମାଣିତ 
କରିଛନ୍ତି । 

ଅସମାପ୍ତ ' ଗଳ୍ପରେ ଜଣେ ଲେଖକଙ୍କର ଅନୁଭୂତି ସହିତ ନିମ୍ବବର୍ଗ 
ପରିବାରର ଆର୍ଥିକ ବିପର୍ଯ୍ୟସ୍ତର ଚିତ୍ର ଓ ଅସହାୟତାକୁ ପ୍ରଦର୍ଶନ କରାଯାଇଛି । 
ସୂର୍ଯ୍ୟନାରାୟଣବାବୁ ୫୦ ବର୍ଷ ବୟସରେ ସ୍ବେଛାକୃତ ଅବସର ଗ୍ରହଣ କରି ସାହିତ୍ୟ 
ସେବା ପାଇଁ ମନ ବଳାନ୍ତି । ଏଥରେ ତାଙ୍କର ପିଲାମାନଙ୍କର କୌଣସି ସହଯୋଗ 
ମିଳି ନଥିଲେ ହେଁ ପତ୍ନୀ ରୁକ୍ମିଣୀ ଦେବୀଙ୍କ ଉତ୍ସାହରେ କବିତା ରଚନା କରନ୍ତି । 
ସାହିତ୍ୟ ଆଲୋଚକ ସଚିବାବୁଙ୍କ ସହିତ ଥରେ ସାକ୍ଷାତ୍‌ ହେବାରୁ ସେ ତାଙ୍କ କବିତାର 
ପ୍ରଶଂସା କରିବା ସଙ୍ଗେ ସଙ୍ଗେ ପାଠକ ସମାଜରେ ତାର ଆଦର ସମ୍ବନ୍ଧରେ ସୂଚନା 
ଦିଅନ୍ତି । ସୂର୍ଯ୍ୟ ନାରାୟଣବାବୁ ଏହାପରେ ଅନେକ କବିତା ଲେଖନ୍ତି ଓ ସଭା ସମିତିରେ 
ଭାଷଣ ଦିଅନ୍ତି ¦ ମାତ୍ର କିଛିଦିନ ପରେ ସଚିବାବୁ ତାଙ୍କ କବିତାର ଅଯଥା ଦୋଷ 
ବାହାର କରିବା ସହିତ ଏହାକୁ ପୁରୁଣା କାଳିଆ କହି ଗଳ୍ପ ଲେଖୁବାକୁ ପରାମର୍ଶ 
ଦିଅନ୍ତି । ବହୁ ବର୍ଷପରେ ଗଳ୍ପ ଲେଖୁବାରୁ ତାହା ସ୍ବଚଛନ୍ଦ ରୂପେ ପ୍ରକାଶ ହୋଇନପାରିବା 
ସନ୍ଦେହ ତାଙ୍କ ମନରେ ସୂଷ୍ଷି ହେବାରୁ ପତ୍ନୀ ଉତ୍ସାହ ଦିଅନ୍ତି ତାଙ୍କୁ ଗଳ୍ପର ପୁଟଟି 
ଶୁଣାଇବାକୁ । ସୂର୍ଯ୍ୟବାବୁ ତାଙ୍କୁ କାହାଣୀଟି ଏହିପରି କୁହନ୍ତି ¬ ଚନ୍ଦ୍ରିକା ଓ ରାମପିଆରିଙ୍କ 
ସାମୟିକ ସାକ୍ଷାତାରୁ ଆକର୍ଷଣ ଓ ପରେ ପରେ ତାହା ବିବାହରେ ପରିଣତ ହୁଏ | 
ଚନ୍ଦ୍ରିକା ବ୍ଯାଙ୍କରେ ଚପରାଶି । ଇତି ମଧ୍ଯରେ ସେମାନେ ତିନୋଟି ସନ୍ତାନର 
ଜନକ-ଜନନୀ ହୂଅନ୍ତି । କିଛିଦିନପରେ କ୍ରମାଗତ ବର୍ଷା ଅଭାବରୁ ଦୁର୍ଭିକ୍ଷ ପଡ଼େ ଓ 
ବ୍ୟାଙ୍କ ମଧ୍ୟ ବନ୍ଦ ହୋଇଯାଏ । ଚନ୍ଦ୍ରିକା ଚିନାବାଦାମ ବିକ୍ରିରୁ ଯାହା ଅର୍ଜନ କରେ, 

ସେଥୁରେ ପରିବାର ପ୍ରତିପୋଷଣ କରିନପାରି କାମ ଖୋଜିବା ଉଦ୍ଦେଶ୍ୟରେ ଯାଇ 
ଆଉ ଫେରେ ନାହିଁ । ଦୁଃଖରେ କାଳାତିପାତ କରୁଥିବା ସମୟରେ ରାମପିଆରିର 
ସାଙ୍ଗ ଫୁଟି ତାକୁ ଅନୈତିକ ପଥରେ ଜୀବନ ବିତାଇବାକୁ ପ୍ରବର୍ଭାଏ । ଏଥୁପାଇଁ 
ତା” ହାତରେ ଜବରଦସ୍ତ ପାଞ୍ଚଟଙ୍କା ଦେଇଯାଏ ଦେହ ବ୍ୟବସାୟ ପାଇଁ । ପିଲାଙ୍କର 
ଉପବାସିଆ ମୁହଁ ତାକୁ ବିବ୍ରତ କରେ | ହଠାତ ସେ ଚଟନ୍ଦ୍ରିକାଠାରୁ ଟଙ୍କା ଓ ଚିଠି 
ପାଏ । କିଛି ଦିନ ପରେ ସେ ତାକୁ କଲିକତାକୁ ନେଇଯିବାକୁ ଟିଠିରେ ଜଣାଇଥାଏ | 
ରାମପିଆରି ଫୁଟିକୁ ତା' ପାଞ୍ଚ ଟଙ୍କା ଫେରେଇ ଦିଏ । ଏହାର ପରବର୍ଭୀ ଘଟଣା 
ଜାଣିବାକୁ ପନ୍ନୀ ଇଛା ପ୍ରକାଶ କରନ୍ତେ ଲେଖକ କାହାଣୀର ପରିସମାପ୍ତି ଘୋଷଣା 
କରନ୍ତି । ଏହି ଗନ୍ଚରେ ଆମ ସମାଜ ଜୀବନର ଏକ ବାସ୍ତବ ଘଟଣାକୁ ଦ୍ୟୋତିତ 
କରାଯିବା ସଙ୍ଗେ ସଙ୍ଗେ ଆର୍ଥିକ ଦୁର୍ଗତି ମଣିଷର ଜୀବନରେ କିପରି ଦୁର୍ଗତି ସୃଷ୍ଟି 
କରେ ତା'ର କରୁଣ ଚିତ୍ରଟି ପ୍ରଦର୍ଶିତ ହୋଇଛି । 


ସୀତାବଦେବୀଙ୍କ ଗଳ୍ପର ବୈ ଶିଷ୍ଟ 


ସୀତାଦେବୀଙ୍କ ଗଳ୍ପ ବିଚିତ୍ର ବର୍ଷା । କାହନିକତା ଅପେକ୍ଷା ସମସାମୟିକ 
ସମାଜ ଜୀବନରୁ ସେ ତାଙ୍କର ଗଛର କଥାବସ୍ତୁ ସଂଗ୍ରହ କରିଥାନ୍ତି । ନାରୀର ମନସ୍ତତ୍ତଵକୁ 
ସେ ଯେପରି ପଢ଼ି ପାରନ୍ତି, ମଣିଷ ଜୀବନର ବହୁ ଗୁପ୍ତ ରହସ୍ୟକୁ ମଧ୍ଯ ସେହିପରି 
ଉଦ୍‌ଘାଟନ କରିପାରନ୍ତି । ତାଙ୍କର ଅଧ୍ୂକାଂଶ ଗଳ୍ପରେ ଶୁଚିମୟ ତଥା ଆଦର୍ଶ 
ଜୀବନଯାପନ ଉପରେ ଗୁରୁତ୍ଵ ପ୍ରଦାନ କରାଯାଇଛି ।! ପାରିବାରିକ ସମସ୍ୟା ମଧ୍ୟରେ 
ସ୍ବେହ ଓ ପ୍ରେମର ସ୍ଵର୍ଗାୟ ଗୁଣଗୁଡ଼ିକୁ ସର୍ବଦା ସେ ପ୍ରଗାର କରିଥାନ୍ତି । ଅଭାବ 
ମଧ୍ଯରେ ମଧ୍ଯ ତାଙ୍କ ଚରିତ୍ରଗୁଡ଼ିକ କେବେ ଆଦର୍ଶ ଓ ନୈତିକତାର ପଥକୁ ତ୍ୟାଗ କରି 
ନଥାନ୍ତି । ତାଙ୍କ ଗହରେ ବିଧବା ନାରୀର ଅସହାୟତା ରହିଛି, ଶିକ୍ଷିତା ତରୁଣୀ ପ୍ରତି 
ସମାଜର ପ୍ରତିକୂଳ ଆଚରଣ ରହିଛି । ତାହା ସତ୍ତ୍ବେ ତାଙ୍କ ନାରୀ ଚରିତ୍ର ସମ୍ପୂର୍ଣ ରୂପେ 
ଅସହାୟା ନୂହନ୍ତି । ଜୀବନ ଯୁଦ୍ଧରେ ପରାହତ ହେଲେ ହେଁ, ତଥାପି ସଂଗ୍ରାମ ବିମୁଖ 
ନୂହନ୍ତି । 

ସୀତାଦେବୀଙ୍କ ଗଳ୍ପରେ ପ୍ରେମର ଚିତ୍ର ରହିଛି; ମାତ୍ର ସଦାବେଳେ ତାହା 
ଏକ ଶୁଚିତା ଓ ପବିତ୍ରତାକୁ ଅପେକ୍ଷା ରଖେ । ଶାରୀରିକ ସମ୍ପର୍କ ଅପେକ୍ଷା ଶୁଦ୍ଧ 
ମାନସିକତାକୁ ଏହା ଗୁରୁତ୍ଵ ଦେଇଥାଏ | ଭାରତୀୟ ସଂସ୍କୃତି ଓ ସାମାଜିକ ମୂଲ୍ୟବୋଧ 
ଉପରେ ଏହା ପ୍ରତିଷ୍ଠିତ ହୋଇଥିବାରୁ ଜୀବନର ଏକ ବିସ୍ତାରିତ ଚିତ୍ର ଏଥିରୁ ଉପଲବ୍‌ଧ | 

ନିଜର ସଂସ୍କୃତି ଓ ପରମ୍ପରା ପ୍ରତି ସୀତାଦେବୀଙ୍କର ଗଭୀର ସମ୍ମାନବୋଧ 
ରହିଥୁଲେ ହେଁ କୁସଂସ୍କାର ଓ ଅନ୍ଧବିଶ୍ଵାସକୁ ସେ କେବେ ଗ୍ରହଣ କରି ପାରି ନାହାନ୍ତି | 
ସଂସ୍କାର ନାମରେ କୁସଂସ୍କାରର ବିରୋଧ କରିଛନ୍ତି । ଏହି କାରଣରୁ କେତେକ 
କ୍ଷେତ୍ରରେ ପୁରୋହିତ ପ୍ରଥା ଓ ବ୍ରାହ୍ମଣ ମାନଙ୍କର ରକ୍ଷଣଶୀଳତାକୁ ସେ ସମାଲୋଚନା 
କରିଛନ୍ତି | ଭୋଗ ବିଳାସମୟ ଜୀବନକୁ ସେ କେବେ ଆଭିଜାତ୍ୟର ପ୍ରତୀକ ଭାବରେ 
ଗ୍ରହଣ କରିନାହାନ୍ତି ବରଂ ଏହା ଧନଶାଳୀ ମଣିଷର ବୃଥା ଅହମିକା ବୋଲି ତାର 
ବ୍ୟଟ୍ଗୋକ୍ତି କରିଛନ୍ତି |. ବିଭିନ୍ନ ସାମାଜିକ ସମସ୍ୟାକୁ ସେ ତାଙ୍କର ବିଭିନ୍ନ ଗଜ୍ନରେ 
ରୂପାୟିତ କରିଛନ୍ତି । ଏହି କାରଣରୁ ତାଙ୍କର ଅଧକାଂଶ ଗଳ୍ପ କାହାଣୀ ଧର୍ମୀ ବା 
ଘଟଣା ପ୍ରଧାନ ହୋଇ ପଡ଼ିଛି । ତେଣୁ ଏହା ପାଠକୀୟ ଆଦୃତ ଲାଭ କରିବାକୁ 
ସମର୍ଥ ହୋଇଛି । 

ସୀତାଦେବୀଙ୍କ ଗଳ୍ପରେ ନାରୀ ଚରିତ୍ର ଉପରେ ଅଧ୍ଵକାଂଶ କ୍ଷେତ୍ରରେ ଗୁରୁତ୍ 
ଆରୋପ କରାଯାଇଥିଲେ ହେଁ, ପୂରୁଷ ଚରିତ୍ର ବିଶ୍ଲେଷଣରେ ସେ କମ୍‌ ବିଶେଷତ୍‌ 
ପ୍ରତିପାଦନ କରି ନାହାନ୍ତି । ପୂରୁଷ ଚରିତ୍ରର ଉଭୟ କୁଦିଗ ଓ ସୁଦିଗକୁ ସେ ତାଙ୍କ 
ଗଛର ପରିସରଭୁକ୍ତ କରିଛନ୍ତି । ପୂରୁଷର ମହାନୂୁଭବତା ଓ ସଂକୀର୍ଣ୍ତତାକୁ ସେ 
ଦେଖାଇଛନ୍ତି । ମାଗୁଣି, ଇଶିରା, ରାଜୁ ଆଦି ପୂରୁଷ ଚରିତ୍ରର ମହନୀୟତା, 
ହୃଦୟବଉତ୍ତାକୁ ଗାନିକା ଚମକ୍ରାର ବିଶ୍ଲେଷଣ କରିଛନ୍ତି । ନିଜର ଅନୁଭୂତିକୁ ଗୁରୁତ୍‌ 
ଦେଇଥିବାରୁ ତାଙ୍କ ଗଳ୍ପଗୁଡ଼ିକ ନିଶ୍ଚିତ ଭାବରେ ପାଠକମାନଙ୍କର ହୃଦୟକୁ ସ୍ପର୍ଶ 
କରିପାରିଛି । 

ସୀତାଦେବୀଙ୍କ ଗଛର ଦୁର୍ବଳ ଦିଗ ହେଉଛି ତାର ଶିଳ୍ପକଳା । ସେ ଗଳ୍ପର 
ବିଷୟବସ୍ତୁ ମଧ୍ୟରେ ଏପରି ମଜି ଯାଇଥାନ୍ତି ଯେ, ବେଳେବେଳେ ତାର ପରିସର ପ୍ରତି 
ଆଦୌ ସଚେତନ ହୋଇ ପାରନ୍ତି ନାହିଁ । ଏହି କାରଣରୁ ତାଙ୍କର କେତେକ ଗଳ୍ପ 
ଅନାବଶ୍ୟକ ଆୟତନ ବିଶିଷ୍ଟ ହୋଇଯାଏ । କାହାଣୀରେ ଉଜ୍କଣ୍ଠା ସୃଷ୍ଟି ଅପେକ୍ଷା ଏକ 
ସରଳ ପରିସମାପ୍ତି ଉପରେ ଗୁରୁତ୍ଵ ଦେଇଥିବାରୁ ପାଠକ ପ୍ରାଣରେ ତାହା ଚିରନ୍ତନ 
ପ୍ରଭାବଟିଏ ବିସ୍ତାର କରିବାକୁ ସମର୍ଥ ହୋଇନଥାଏ | ତାଙ୍କର ଅଧୁକାଂଶ ଗଳ୍ପ ବିଶ୍ଲେଷଣ 
ଧର୍ମା; ବ୍ଯଞ୍ଜନାଧର୍ମୀ ନୁହେଁ । ଏହା ସତ୍ତ୍ଵେ ସୀତାଦେବୀଙ୍କ ଗଛ ପରିମାଣ ଦୃଷ୍ଟିରୁ 
ବିପୁଳ ନ ହେଲେ ହେଁ, ତାର ଗୁଣାମକ ମାନ ଆଦୌ ନିମ୍ନମାନର ନୁହେଁ । ପାଠକ 
ଶ୍ରେଣୀଟିଏ ସୃଷ୍ଟି କରିବା କ୍ଷେତ୍ରରେ ସୀତାଦେବୀଙ୍କ ଗଳ୍ନଗୁଡ଼ିକର ଯେ ଏକ ବିରାଟ 
ସହଯୋଗ ରହିଛି, ଏହା ଅସ୍ବୀକାର କରାଯାଇନପାରେ । 

ଉପସଂହାର 


ସୀତାଦେବୀଙ୍କ ଗଛର ବିଷୟବସ୍ତୁ ସମସାମୟିକ ସମାଜରୁ ଗୃହୀତ | ତାଙ୍କ 
ଜୀବନର ବିପୁଳ ଅନୁଭୂତି କଳାମଶ୍ତିତ ହୋଇ କେତେକ ଗଳ୍ପରେ ଝରିଯାଇଛି । 
ଯେଉଁ ସମୟରେ ଓଡ଼ିଶାରେ ନାରୀ ପ୍ରତିଭାଙ୍କର ଅଭାବ ରହିଥିଲା, ସେତେବେଳେ 
ସୀତାଦେବୀ ଗଳ୍ପ ରଚନା କ୍ଷେତ୍ରରେ ଲେଖନୀ ଗଳନା କରି ନିଜ ପାଇଁ ସ୍ଵତନ୍ତ୍ର 
ପରିଚିତିଟିଏ ସୃଷ୍ଟି କରିପାରିଥୂଲେ । କୌଣସି ପ୍ରଶଂସା ବା ପୁରସ୍କାର ଉଦ୍ଦେଶ୍ୟରେ 
ସେ ଗଳ ରଚନା କରି ନଥଲେ । ତାଙ୍କ ହୃଦୟର ଅନୁଭବକୁ ଯେତେଦୂର ସମ୍ଭବ 
ସରଳ ଓ ସହଜ ଭାବରେ ପ୍ରକାଶ କରାଯାଇପାରେ, ସେ ତାହା ହିଁ କରିଛନ୍ତି ତାଙ୍କ 
ଗଳ୍ପ ମାନଙ୍କରେ । ଏଥୁପାଇଁ ଗଛର କଳାପକ୍ଷ ପ୍ରତି ବିଶେଷ ଗୁରୁତ୍ଵ ଦେଇ ନାହାନ୍ତି; 
ବରଂ ତାର କାହାଣୀ ଭାଗ ପ୍ରତି ଅଧକ ଗୁରୁତ୍ଵ ଦେଇଛନ୍ତି । ସମାଜରେ ଘଟି 
ଯାଉଥବା ବିଭିନ୍ନ ଘଟଣାବଳୀ ସମ୍ପର୍କରେ ସାଧାରଣ ପାଠକକୁ ସୂଚେଇ ଦେବା ହିଁ 
ଥିଲା ତାଙ୍କ ଲେଖନୀର ଉଦ୍ଦେଶ୍ୟ । ଏହି ଦୃଷ୍ଟିରୁ ବିଚାର କଲେ ତାଙ୍କର ଗଳ୍ପଗୁଡ଼ିକ 
ଗାଳିକାଙ୍କର ଉଦେଶ୍ୟ ପରିଫୂରଣରେ ବହୁ ପରିମାଣରେ ସଫଳ ହୋଇପାରିଛି । 

ଡ଼ତୀୟ ପରିଚ୍ଛେଦ 


ସୀତାବେବୀଙ୍କ ନାଟ୍ୟ ପ୍ରତିଭା 


ସୀତାଦେବୀଙ୍କ ପ୍ରତିଭା ଓଡ଼ିଆ ସାହିତ୍ୟର କୌଣସି ନିର୍ଦ୍ଦିଷ୍ଟ ବିଭାଗ ମଧ୍ୟରେ 
ସୀମିତ ରହି ନଥୁଲା । କବିତାରୁ ତାଙ୍କ ପ୍ରତିଭାର ଆଦ୍ୟ ସତୁରଣ ଘଟିଥିଲେ ହେଁ, 
ପରବର୍ରୀ ସମୟରେ ସାହିତ୍ୟର ବିଭିନ୍ନ ବିଭାଗରେ ଲେଖନୀ ଚାଳନା କରି ଅସମ୍ଭବ 
ସଫଳତାର ଅଧ୍ବକାରିଣୀ ହୋଇଥୂଲେ । ସୀତାଦେବୀଙ୍କ ସାହିତ୍ଯ ସୃଷ୍ଠି ମୂଳରେ 
ଅନନ୍ତ ପ୍ରସାଦ ପଣ୍ଡାଙ୍କ ପ୍ରେରଣା ଓ ଉତ୍ସାହ ଅତୁଳନୀୟ । ତାଙ୍କରି ପାଇଁ ସେ 
ନବୀନ, ସହକାର ଆଦି ପତ୍ର ପତ୍ରିକା ସହିତ ପରିଚିତ ହୋଇ ପାରିଥିଲେ । ଏହି 
ପତ୍ରିକା ଓ ସୀତାଦେବୀଙ୍କ ମଧ୍ଯରେ ଅନନ୍ତ ପ୍ରସାଦ ପଣ୍ଡା ହି ଥଲେ ମୁଖ୍ୟ ଯୋଗସୂତ୍ର । 
କରଉଁବ୍ୟର ଅନୁରୋଧରେ ଅନନ୍ତ ପ୍ରସାଦ ପଣ୍ଡାଙ୍କୁ ଆସିକା ଛାଡ଼ିବାକୁ ପଡ଼ିଥିଲା । 
ତାଙ୍କର ଅନୁପସ୍ଥିତି ସୀତାଦେବୀଙ୍କ ପାଇଁ ଥଲା ଏକ ଅପୂରଣୀୟ କ୍ଷତି । ଯେଉଁ 
ପତ୍ରିକାରେ ସେ ଲେଖାଲେଖୁ କରୁଥିଲେ, ତା” ସହିତ ତାଙ୍କର ଯୋଗସୂତ୍ର ବିଛିନ୍ନ 
ହୋଇ ପଡ଼ିଲା । ତେଣୁ ବାଧ୍ୟ ହୋଇ ସେ କିଛି ଦିନ ଆଉ କୌଣସି ଲେଖାଲେଖ 
କରି ପାରିନଥିଲେ । ଗୃହରେ ବସିଥିବା ସମୟରେ ବିଭିନ୍ନ ପୁସ୍ତକ ପାଠ କରିବା 
ନିମିତ୍ତ ସେ ଆଗ୍ରହୀ ହୋଇପଡ଼ିଲେ | ନିଜ ଘରେ ଥବା ଗୋଦାବରୀଶ ମିଶ୍ର, 
ଭିକାରୀ ଚରଣ ପଟ୍ଟନାୟକ, ଅଶ୍ବିନୀ କୁମାର ଘୋଷ, କାଳୀଚରଣ ପଟ୍ଟନାୟକ 
ଆଦିଙ୍କ ନାଟକାବଳୀକୁ ଏହି ସମୟରେ ବାରମ୍ବାର ପାଠ କରିବାକୁ ଲାଗିଲେ । 
ବିଭିନ୍ନ ନାଟକ ପଠନ ତାଙ୍କ ଭିତରେ ନାଟକ ରଚନା କରିବାକୁ ପ୍ରେରଣା ଦେଇଥୁଲା । 
ସେ ତାଙ୍କ ଚତୁଃପାର୍ଶ୍ଵରେ ଯାହା ଦେଖୁଥଲେ, ଯାହା ଅନୁଭବ କରୁଥିଲେ ଏବଂ 
ସମସାମୟିକ ସମାଜରେ ଘଟୁଥବା ଘଟଣାବଳୀ ତାଙ୍କ ଉପରେ ଯେଉଁ ପ୍ରଭାବ 
ପକାଇଥିଲା, ତାହାକୁ ଉପଢୀବ୍ୟ କରି ସେ ନାଟକ ରଚନା କରିବାକୁ ମନସ୍ଥ କଲେ । 
ତାଙ୍କ ପୂର୍ବରୁ ପୌରାଣିକ ଓ ଏତିହାସିକ ନାଟକର ବିରାଟ ପରମ୍ପରାଟି ଥଲେ ହେ, 
ସେଥରୁ ସେ ମୁକ୍ତ ହୋଇ ସାମାଜିକ ନାଟକ ଲେଖୁବାକୁ ନିଷ୍ପତ୍ତ ନେଇଥଲେ । 
ଏତିହାସିକ ଓ ପୌରାଣିକ ନାଟକର କଥାବସ୍ତୁ ଥଲା ନିର୍ଦ୍ଦିଷ୍ଟ । ଏଥିରେ କୌଣସି 
ବୈଚିତ୍୍ୁ ନଥଲା କିମ୍ବା ସମାଜ ପାଇଁ କୌଣସି ବାରାଁ ନଥିଲା । ସମାଜ ସଚେତନ 

ଶିଳୀଟିଏ ପାଇଁ ଏପରି ନାଟକ ରଚନାର କୌଣସି ଆବଶ୍ଯକତା ଅନୁଭୂତ 
ହୋଇନଥୁଲା । ପୁଣି ନିଜର ମୌଳିକତା ଓ ଭାବାଦର୍ଶ ପ୍ରତିପାଦନ କ୍ଷେତ୍ରରେ ସାମାଜିକ 
ନାଟକରେ ଯେଉଁ ପରିସର ରହିଛି, ଏତିହାସିକ ଓ ପୌରାଣିକ ନାଟକରେ ତାହା 
ସମ୍ପୂର୍ଣ ଅସମ୍ଭବ । ଏହାର ବିଷୟବସ୍ତୁକୁ ପରିବର୍ଭନ କିମ୍ବା ସ୍ଵାଧୀନ ଭାବରେ କିଛି 
କହିବାର ସୁଯୋଗ ଏଥୁରେ ନାଟ୍ୟକାରଙ୍କର ନାହିଁ । ଏଣୁ ସୀତାଦେବୀ ସାମାଜିକ 
ନାଟକ ରଚନା କରିବାକୁ ସିଦ୍ଧାନ୍ତ ନେବା ସଙ୍ଗେ ସଙ୍ଗେ ଏଥରେ ତାଙ୍କର ମୌଳିକ 
ଚିନ୍ତାଧାରାକୁ ପ୍ରକାଶ କରିବା ନିମିତ୍ତ ଉଦ୍ୟମ କରିଥଲେ । 

ନାଟକ ହେଉଛି ଦୃଶ୍ୟକାବ୍ୟ | ଏଣୁ ନାଟକଟିର ପ୍ରଦର୍ଶନ ନିମିତ୍ତ ବିଭିନ୍ନ 
ଆନୁଷଙ୍ଗକ ଉପକରଣର ଆବଶ୍ୟକତା ପଡ଼ିଥାଏ । ଏହି ଆନୁଷଙ୍ଗକ ଉପକରଣ 
ମଧ୍ଯରେ ସବୁଠାରୁ ଗୁରୁତ୍ବପୂର୍ଣ ହେଉଛି ରଙ୍ଗମଞ୍ଚ | ନାଟକ ଅଭିନୀତ ହୋଇ ନପାରିଲେ 
ତାହା କେବେ ନାଟକ ହୋଇନପାରେ । ତେଣୁ ସେ ପ୍ରଥମେ ନିଜ ଚେଷ୍ଟାରେ 
ମଞ୍ଚଟିଏ ନିର୍ମାଣ କରିବାକୁ ସ୍ଥିର ସଂକଳ୍ପ କରିଥିଲେ | ବହୁ ଝଡ଼ଝଞ୍ଜା ଓ ବାଧାବିଗ୍ନ 
ପରେ ପ୍ରତିଷ୍ଠା କରିଥିଲେ “ ହରିହର ନାଟ୍ୟ ମନ୍ଦିର? । ବାସ୍ତବରେ ସୀତାଦେବୀଙ୍କ 
ସାହସ ଓ ଧୈର୍ଯ୍ୟ ଅତୁଳନୀୟ । ଗୋଟିଏ ରକ୍ଷଣଶୀଳ ବ୍ରାହ୍ମଣ ପରିବାରରେ ଜନ୍ମ 
ହୋଇଥୁବା ଝିଅଟିଏ, କୁସଂସ୍କାର ଯୋଗୁଁ ଆନୁଷ୍ଠାନିକ ଶିକ୍ଷାଲାଭ କରି ପାରିନଥୁବା 
ବାଳିକାଟିଏ, ବିବାହ ପରେ କୁଳବଧୂର ସମସ୍ତ ଜଞ୍ଜାଳ ମଧ୍ୟରେ ନାଟକ ରଚନା 
କରିବା, ମଞ୍ଚ ନିର୍ମାଣ କରିବା, ନାଟ୍ୟ ନିର୍ଦ୍ଦେଶନା ଦେବା ଓ ସର୍ବୋପରି ନାଟ୍ୟ ଦଳକୁ 
ଧରି ବିଭିନ୍ନ ସ୍ଥାନରେ ଅଭିନୟ କରାଇବା କମ୍‌ କଷ୍ଟକର ବ୍ୟାପାର ନୁହେଁ । ଏହା 
କେବଳ ସମ୍ଭବ ହୋଇ ପାରିଥୁଲା ତାଙ୍କର ଦୂଢ଼ ମନୋବଳ ଓ ଅଦମ୍ୟ ଇଚ୍ଛାଶକ୍ତି ଯେଗୁଁ । 

ନାଟକ ଦେଖବା ପାଇଁ ସେ ପିଲାଦିନରୁ ବ୍ୟାକୁଳ ଥିଲେ । ରକ୍ଷଣଶୀଳ 
ପରିବାରରୁ ଯଦି କୌଣସି ଦିନ ନାଟକ ଦେଖୁବା ପାଇଁ ଅନୁମତି ପାଉଥିଲେ, ସେଦିନ 
ତାଙ୍କର ଗୋଡ଼ ଆନନ୍ଦରେ ତଳେ ଲାଗୁ ନଥଲା । ପିଲାଦିନେ ଦେଖୁଥିବା 
ମୋହନସୁନ୍ଦରଙ୍କ ନାଟକକୁ ସେ ଜୀବନର ଶେଷ ପର୍ଯ୍ୟନ୍ତ ଭୁଲି ନଥୂଲେ । ‘ମୋର 
ଜୀବନ ସୃତି'ରେ ନିଜେ ଏକଥା ସ୍ଵୀକାର କରି କହିଛନ୍ତି ¬ “ ମୁଁ ବୋଉ ପାଖରେ 
ଅଳିକରି ମୋହନସୁନ୍ଦର ଗୋସ୍ବାମୀଙ୍କର ' ମଥୁରା ମଙ୍ଗଳ” ଦେଖୁଥଲି । ଶ୍ରୀକୃଷ୍ଣ 
ରଥରେ ବସି ଯାତ୍ରା କରିବା ସମୟରେ ଗୋପୀମାନେ ରଥ ଚକ କୁଣ୍ଢେଇ ଧରି 
କାନ୍ଦିବା ଦୃଶ୍ୟ ଏବେ ମଧ୍ଯ ମୋର ମନେପଡ଼ି ଯାଉଛି । କି କରୁଣ ସେ ସ୍ବର ! 
ସେଥ୍‌ରୁ ପଦେ ମନେଅଛି - ଶ୍ୟାମସୁନ୍ଦର ହେ ତୁମେ ଆମ୍ଭ ଜୀବନ । ମଥୁରା ଗଲେ 

କେହ୍ନେ ବଞ୍ଚବୁ ଦିନ ।” (ସୀତାଦେବୀ ଗ୍ରନ୍ଧାବଳୀ - ପୃ. ୪୩) ଏହାକୁ ଦେଖୁବା 
ପରେ ନାଟକ ପ୍ରତି ତାଙ୍କ ମନରେ ଦୂର୍ବଳତାଟିଏ ରହି ଯାଇଥଲା | ଏହାପରେ ଆର୍ଟ 
ଥିଏଟର ପକ୍ଷରୁ ଅଭିନୀତ ହେଉଥିବା “ ଶକୂନ୍ତଳା' , ' ହରିଶନ୍ଦ୍ର', ସୀତା ନିର୍ବାସନ! 
ଆଦି ଦେଖୁଥିଲେ । ଶକୁନ୍ତଳା ନାଟକର କେତୋଟି ଦୃଶ୍ଯ ତାଙ୍କ ହୃଦୟରେ ଗଭୀର 
ରେଖାପାତ କରିଥଲା । ଗୋଦାବରୀଶ ମିଶ୍ରଙ୍କ ପୁରୁଷୋତ୍ତମ ଦେବ” ଏବଂ ଚିକିଟିର 
ରାଜାସାହେବ ରାଧାମୋହନ ରାଜେନ୍ଦ୍ରଦେବଙ୍କ ସବୁ ନାଟକ ସେ ପଢ଼ିଥିଲେ | ନାଟକ 
ପ୍ରତି ପିଲାଦିନରୁ ତାଙ୍କ ହୃଦୟରେ ଯେଉଁ ବ୍ୟାକୂଳତା ରହିଥିଲା, ପରବର୍ଭୀ ସମୟରେ 
ସ୍ଵାମୀ ବାଞ୍ଚାନିଧୂ ବାବୁଙ୍କ ପ୍ରେରଣା ଓ ସହଯୋଗରେ ସେ ତାହାକୁ ସାକାର କରି 
ପାରିଥିଲେ । ନିଜ ଜୀବନ ସ୍ଵୃତିରେ ନାଟକ ରଚନା ସମ୍ପକିରେ ସେ କହିଛନ୍ତି - 
“୧ ୯୪୨ ଠାରୁ ୧୯ ୪ ୫ ପର୍ଯ୍ୟନ୍ତ ମୁଁ ଗୋଟାଏ ଅସାଧ୍ଯ କାର୍ଯ୍ୟରେ ହାତ ଦେଇଥିଲି । 
ଏ ତିନି ଚାରି ବର୍ଷ ପୁଅ ଝିଅ ଦୁହେଁ ଦୂର ପ୍ରବାସରେ ରହି ଅଧ୍ୟୟନରତ ଥିଲେ | × 
× × ଏକାକିନୀ ବସି ବସି ନାଟକ ଲେଖୁଲି ।! ‘ସହୋଦର”ରେ ମୋର ନିଜ 
ଜୀବନର ଛାପ ସେଥିରେ ରହିଥିଲା | ପିତାମାତାଙ୍କ କଥା | ମଧ୍ଯବିତ୍ତ ପରିବାରର 
ସନ୍ତାନ ଓ ସ୍ବାମୀଙ୍କ ବିଷୟ । ତା'ପରେ ଲେଖୁଲି “ନାରୀ” । “ନାରୀ” ନାଟକର 
ଅଭିନୟ ଦେଖୁ ଶ୍ରୀ ହରେକୃଷ୍ଣ ମହତାବ ଉଚ୍ଚ ପ୍ରଶଂସା କରିଥଲେ । ' ପୋଷ୍ୟପୁତ୍ର , 
' ନୈଷ୍ଠିକ” , ' ନିଷ୍ପତ୍ତି”, “ପ୍ରାଚୀନ ପନ୍ଛୀ', “ କ୍ଷୁଧାର ପୀଡ଼ା”, “ମାତୃହୀନା' ଏସବୁ 
ଏକାଥରକେ ଲେଖ ନଥିଲି । ନାଟକ ଅଭିନୀତ ହେବା ପରେ ଦିନକୁ ଦିନ ଇମିତି 
ଉତ୍ସାହ ବଢ଼ି ଚାଲିଲା ଯେ ଗୋଟାଏ ରାତିରେ ନାଟକ ଗୋଟାଏ ଲେଖୁବା ଶକ୍ତି ଆସି 
ଯାଇଥଲା | ସକାଳ ହେଲେ ତାକୁ ଆଉଥରେ ଦେଖୁ ଦେଉଥିଲି । ସାରାରାତି 
ଅନିଦ୍ରାରେ କଟାଇ ମଧ୍ଯ କ୍ଲାନ୍ତିବୋଧ ହେଉନଥିଲା ।” (ସୀତାଦେବୀ ଗ୍ରନ୍ଧାବଳୀ, 
ପୂ- ୫୭) ଅର୍ଥର ଅଭାବ ସର୍ଭେ ସେ ତାଙ୍କର ଛଅ ସାତଖଣ୍ଡ ସାମାଜିକ ନାଟକ 
ଆସିକାରେ ନିଜେ ତିଆରି କରିଥବା ରଙ୍ଗମଞ୍ଚରେ ଅଭିନୀତ କରାଇଥିଲେ | ଶେଷରେ 
ସେ ତାଙ୍କ ନାଟ୍ୟଦଳ ଧରି ବ୍ରହ୍ମପୁର ଯାଇ ସେଠାରେ ମଧ୍ଯ ଅଭିନୟ ଦେଖାଇଥିଲେ । 
ପ୍ରଥମେ ପ୍ରଥମେ ତାଙ୍କ ନାଟକ ଗୁଡ଼ିକ ଦର୍ଶକୀୟ ଆଦୃତ ଲାଭ କରି ନଥିଲେ ହେଁ 
ସ୍ବାମୀଙ୍କର ଉତ୍ସାହ ପାଇ ନାଟ୍ୟ ଦଳକୁ ରସୁଲକୋଣ୍ଡା (ବର୍ଭମାନର ଭଞ୍ଜନଗର) 
ନେଇ ବହୁ ପ୍ରଶଂସା ଓ ମାନପତ୍ର ଲାଭ କରିଥଲେ | ନାଟକ ପ୍ରତି ସେ ଥିଲେ ଏକ 
ସମର୍ପିତ ପ୍ରାଣା । ନାଟ୍ୟକାର ଓ ନାଟ୍ୟାଭିନେତାଙ୍କ ପ୍ରତି ତାଙ୍କ ହୃଦୟରେ ସ୍ବେହ ଓ 
ଶ୍ରଦ୍ଧା ଭରପୂର ହୋଇ ରହିଥିଲା । 

ସୀତାଦେବୀ ରଚନା କରିଥବା ନାଟକ ଗୁଡ଼ିକୁ ନିଜ ଘରେ ରିହର୍ସାଲ 
କରାଉଥଲେ ଏବଂ ନିଜେ ତାର ନିର୍ଦ୍ଦେଶନା ଦାୟିତ୍ଵ ନେଉଥଲେ । ଅଭିନେତା 
ମାନଙ୍କର ଖାଇବା ପିଇବାଠାରୁ ଆରମ୍ଭ କରି ପାରିଶ୍ରମିକ ଦେବା ପର୍ଯ୍ୟନ୍ତ ସମସ୍ତ 
କାର୍ଯ୍ୟ ସେ ନିଜେ କରୁଥିଲେ ! ଏଥିରେ ଆୟ ଅପେକ୍ଷା ବ୍ୟୟ ଅଧ୍ବକ ହେଉଥିଲେ 
ହେଁ, ସେଥପ୍ରତି ତାଙ୍କର ତିଳେମାତ୍ର ଦୂଃଖ ନଥିଲା | ଚିତ୍ରଶିଳୀମାନଙ୍କୁ ଘରେ ରଖ 
ଆବଶ୍ୟକୀୟ ସ୍ତ୍ରନ ଓ ସିନେରୀମାନ ତିଆରି କରାଉଥଲେ । ମଞ୍ଚ ଉପରେ ଗ୍ୟାସ 
ଲାଇଟ୍‌ ଦ୍ଵାରୀ ନାଟକ ଅଭିନୀତ ହେଉଥଲା । ପରେ ପରେ ତାଙ୍କର ବଡ଼ଭାଇ 
ରଘୁନାଥ ଏବଂ ସାନଭାଇ ରମାନାଥ ଜେନେରେଟର ଓ ମାଇକର ବ୍ୟବସ୍ଥା କରାଇ 
ଦେଇଥୁଲେ । ବହୁ ପୁରୁଷଙ୍କୁ ନେଇ ନାଟ୍ୟ ନିର୍ଦେଶନା ଓ ମଞ୍ଚସ୍ଥ କରାଉଥିବାରୁ 
ସେତେବେଳେ ତାଙ୍କୁ କମ୍‌ କୂୁସ୍ସାରଟନା ସହ୍ୟ କରିବାକୁ ପଡ଼ି ନଥୁଲା | ଏହା ସଭତ୍ତ୍ତେ 
ସେ ଥଲେ ସ୍ପମିର ଓ ଅବିଚଳିତ | କିନ୍ତୁ ତାଙ୍କର ଏହି ସ୍ଵପ୍ନ ଅଧ୍ୟକ ଦିନ ସାକାର ହୋଇ 
ପାରି ନଥଲା । ସହଯୋଗ ଏବଂ ଅର୍ଥାଭାବରୁ ନାଟ୍ୟ ସଂସ୍ଥା ଭାଙ୍ଗ ଗଲା | ନାଟକ 
ରଚନାରେ ସେ ଆଉ ମନୋନିବେଶ କଲେ ନାହିଁ । ସହୋଦରା, ପ୍ରାଚୀନପନ୍ତୀ, 
ନାରୀ, ନୈଷ୍ଠିକ, ମାତୃହୀନା, କ୍ଷୁଧାରପୀଡ଼ା ଆଦି ନାଟକ ଗୁଡ଼ିକର ପାଣ୍ଡୁଲିପି ଧୀରେ 
ଧୀରେ ନଷ୍ଟ ହୋଇଗଲା | ମାତ୍ର ତିନୋଟି ନାଟକ ତାଙ୍କର ପ୍ରକାଶିତ । ସେଗୁଡ଼ିକ 
ହେଉଛି ମନ୍ଦିର ପ୍ରବେଶ (୧୯୪୭), ଜନ୍ଧୃତିଥି ( ୧୯୬୪) ଏବଂ ନିଷ୍ପର୍ର 
(୧୯୭୧) | 

ଆଜି ସୀତାଦେବୀ ନାହାନ୍ତି । ମାତ୍ର ଓଡ଼ିଆ ନାଟ୍ୟ ସାହିତ୍ୟକୁ ତାଙ୍କର 
ଅବଦାନ ସବୁଦିନ ପାଇଁ ସ୍ଵରଣୀୟ ହୋଇ ରହିବ । ଜଣେ ନାରୀ ହୋଇ ଓଡ଼ିଆ 
ନାଟକ ରଚନା, ନିର୍ଦେଶନା, ମଞ୍ଚସ୍ଥ କରିବା ପାଇଁ ସେ ଯେଉଁ ପଦକ୍ଷେପ ଗ୍ରହଣ 
କରିଥିଲେ, ସେ ସମୟରେ ଯେ କୌଣସି ପୂରୁଷ ନିକଟରେ ତାହା ନିଶ୍ଚିତ ଭାବରେ 
ଅସମ୍ଭବ ଥଲା । ନାଟକରୁ ଆୟ ହୋଇଥୁବା ସାତଶହ ଟଙ୍କା ସ୍ଵାମୀଙ୍କ ପରାମର୍ଶରେ 
ସ୍ଥାନୀୟ ଉଚ୍ଚ ବିଦ୍ୟାଳୟକୁ ଦେଇଥ୍‌ଲେ । ଉଦେଶ୍ୟ ଥୁଲା, ଯେଉଁ ଛାତ୍ର ସର୍ବଶ୍ରେଷ୍ଠ 
ନମ୍ବର ରଖୁବ, ସେ ସେଥୁର ସୁଧ ପୁରସ୍କାର ଭାବରେ ନେବ । ସୀତାଦେବୀଙ୍କର 
ଶେଷ ପର୍ଯ୍ୟନ୍ତ ଦୁଃଖ ରହିଯାଇଥିଲା ଯେ, ସେ ତାଙ୍କ ନାଟ୍ୟ ସଂସ୍ଥାଟିକୂ ଦୀର୍ଘଜୀବୀ 
କରିପାରିଲେ ନାହିଁ । ଏହା ସତ୍ତ୍ଵେ ଓଡ଼ିଆ ନାଟକ ଓ ରଙ୍ଗମଞ୍ଚକୁ ଜଣେ ନାରୀ 
ଭାବରେ ଯାହା ଦେଇ ଯାଇଛନ୍ତି, ସେଥିପାଇଁ ସେ ସବୂଦିନ ସ୍ମରଣୀୟ ହୋଇ ରହିବେ । 
ତାଙ୍କର ପ୍ରେରଣା ଲାଭ କରି ସେତେବେଳେ ବହୁ ନାଟ୍ୟାନୁଷ୍ଠାନ ଗଢ଼ି ଉଠିଥୁଲା । 

ଜନସାଧାରଣଙ୍କ ମନୋରଞ୍ଜନ କରିବା ସହିତ ବିଭିନ୍ନ ସାମାଜିକ ସମସ୍ୟାଗୁଡ଼ିକୁ ସେ 
ତାଙ୍କ ନାଟକରେ ରୂପ ପ୍ରଦାନ କରି ସେ ଯେଉଁ ଉଦାହରଣ ସୃଷ୍ଟି କରିଯାଇଛନ୍ତି, 
ସେଥପାଇଁ ସେ ଚିରନମସ୍ୟ ରହିବେ । 


ସୀତାବେବୀଙ୍କ ନାଟକ ବିରାର 


ପୂର୍ବରୁ ସୂଚନା ପ୍ରସଙ୍ଗରେ କୁହାଯାଇଛି ଯେ ସୀତାଦେବୀଙ୍କ ସହୋଦରା, 
ପ୍ରାଚୀନପନ୍ଛୀ, ନାରୀ, ନୈଷଶ୍ଠିକ, ମାତୃହୀନା, କ୍ଷୁଧାର ପୀଡ଼ା ଆଦି ନାଟକ ଗୁଡ଼ିକର 
ପାଣଲିପି ବର୍ଭମାନ ଦୂଷ୍ଠାପ୍ୟ । ତେଣୁ ସେହି ନାଟକଗୁଡ଼ିକ ସମ୍ପର୍କରେ ଆଲୋଚନା 
କରିବା ସମ୍ଭବ ନୂହେଁ । ଉପଲବ୍‌ଧ ତିନୋଟି ନାଟକ, ଯଥା - ମନ୍ଦିର ପ୍ରବେଶ, 
ଜନ୍ମତିଥି ଏବଂ ନିଷ୍ପରି ସମ୍ପର୍କରେ ଏଠାରେ ସାମାନ୍ୟ ଆଲୋକପାତ କରାଯାଇପାରେ । 

ମନ୍ଦିର ପ୍ରବେଶ ନାଟକଟିର ନାମକରଣରୁ ଏହା ଜାତି ପ୍ରଥା ରୂପକ 
ସାମାଜିକ କୁସଂସ୍କାର ଉପରେ ରଚିତ ବୋଲି ଜଣାଯାଇଥାଏ । ଏହି ନାଟକଟି 
୧୯ ୪୭ ମସିହାରେ ପ୍ରକାଶିତ | ମାତ୍ର ରଚନା ସମୟ ଏହାର ପୂର୍ବବର୍ରୀ । ୧୯୪୭ 
ମସିହା ବେଳକୁ ଭାରତୀୟ ମୁଳ୍ତି ସଂଗ୍ରାମ ନିର୍ଦ୍ଦିଷ୍ଟ ରୂପରେଖ ଗ୍ରହଣ କରିସାରିଥୁଲା । 
ଗାନ୍ଧିଜୀଙ୍କ ଆହ୍ବାନରେ ଗୋଟିଏ ରାଜନୀତିକ ମଞ୍ଚରେ ସମଧର୍ମୀ ଭାରତୀୟମାନେ 
ଏକଳଜୂଟ ହୋଇ ସାରିଥିଲେ | ୧୯ ୪୭ ମସିହାରେ ମୁସ୍ଲିମ ଲିଗ୍‌ ନିଜ ପାଇଁ ସ୍ବତନ୍ତ୍ର 
ରାଜନୀତିକ ଭୂଖଣ୍ଡ ଦାବୀ କରି ଭାରତୀୟ ରାଜନୀତିକ ଆକାଶରେ ଚମକ ସୃଷ୍ଟି 
କରିଥଲା | ଏହି କାରଣରୁ ସ୍ଵାଧୀନତାର ଅବ୍ୟବହିତ ପୂର୍ବରୁ ଭାରତରେ ସାଂପ୍ରଦାୟିକ 
ଦଙ୍ଗାର ସୂତ୍ରପାତ ହୋଇଥଲା ! ମୁସଲମାନ ଓ ହିନ୍ଦୁ କେହି କାହାକୁ ବିଶ୍ଵାସ କରିବାକୁ 
ରାଜି ନଥଲେ । ଗାନ୍ଧିଜୀଙ୍କର ସମସ୍ତ ଉଦ୍ୟମ ବ୍ୟର୍ଥ ହୋଇ ଯାଇଥଲା | ଶେଷରେ 
ଅଖଣ୍ଡିତ ଭାରତ ଖଣ୍ଡିତ ହୋଇ ପାକିସ୍ଥାନ ଏବଂ ଭାରତ ¬ ଏହି ଦୂଇଟି ରାଷ୍ଟ୍ରରେ 
ପରିଣତ ହୋଇଥଲା | ଇଂରେଜମାନେ ଦେଶ ଛାଡ଼ି ଚାଲିଗଲା ପରେ ମଧ୍ଯ କିଛି 
ଦିନ ପର୍ଯ୍ୟନ୍ତ ଅଶାନ୍ତ ବାତାବରଣ ଲାଗି ରହିଥିଲା | ପୁଣି ଆମ ସମାଜରେ ଜାତିଭେଦ 
ପ୍ରଥା ଉତ୍କଟ ରୂପ ଗ୍ରହଣ କରିଥଲା | ଗାନ୍ଧିଜୀ ପ୍ରଥମରୁ ଏପରି ସାମାଜିକ କୂସଂସ୍କାରକୁ 
ବିରୋଧ କରି ଆସିଥିଲେ | ଜାତିଭେଦ ପ୍ରଥାର ବିଲୋପ ପାଇଁ ସେ ଆପ୍ରାଣ ଉଦ୍ୟମ 
ଜାରି ରଖୁଥିଲେ । “ମଣିଷର ସେବା ହି ଇଶ୍ଵରଙ୍କ ସେବା - ଗାନ୍ଧିଜୀ ଭାରତର 
ବିଭିନ୍ନ ସ୍ଥାନ ବୁଲି ଏହାର ପ୍ରଗ୍ର କରିଥଲେ । ତାଙ୍କ ଦ୍ଵାରା ପ୍ରଭାବିତ ହୋଇ 
ଭାରତର ବହୁ ନିଃସ୍ବାର୍ଥପର ବ୍ୟକ୍ତି ସମାଜ ସେବା କରିବାକୁ ଆଗେଇ ଆସିଥିଲେ । 

ସୀତାଦେବୀ ଗାନ୍ଧିଜୀଙ୍କର ଆଦର୍ଶ ଦ୍ଵାରା ଗଭୀର ଭାବରେ ପ୍ରଭାବିତ ହୋଇଥଲେ । 
ସମାଜ ପାଇଁ କିଛି କରିବାର ମାନସିକତା ତାଙ୍କର ପ୍ରବଳ ହୋଇ ଉଠିଥଲା | ଏଥପାଇଁ 
ସେ କିଛିଦିନ ପାଇଁ ରାଜନୀତିରେ ପ୍ରବେଶ କରିଥିଲେ । ସମସାମୟିକ ସମାଜର 
ବହୁ କୂସଂସ୍କାର ପ୍ରତି ସେ ଥଲେ ପ୍ରତିକ୍ରିୟାଶୀଳା ! ତାଙ୍କର ଗଛ, ଉପନ୍ୟାସ, କବିତା 
ଓ ନାଟକ ଗୁଡ଼ିକରେ ଏହି ସମାଜ ସଂସ୍କାର ପ୍ରୟାସ ପରିଲକ୍ଷିତ ହୋଇଥାଏ । 

ସୀତାଦେବୀଙ୍କ “ ମନ୍ଦିର ପ୍ରବେଶ” ନାଟକରେ ତାଙ୍କର ଏହି ସମାଜ ସଂସ୍କାର 
ମନୋବୃତ୍ତି ବେଶ ସ୍ପଷ୍ଟ । ସେତେବେଳେ ବହୁ ପ୍ରଗତିଶୀଳ ଯୁବକ ଗାନ୍ଧିଜୀଙ୍କ 
ପ୍ରେରଣାରେ ସମାଜ ସଂସ୍କାର ପାଇଁ ଅଣ୍ଟାଭିଡ଼ି ବାହାରିଥିଲେ । ମନ୍ଦିର ପ୍ରବେଶ 
ନାଟକର ନାୟକ ଇନ୍ଦ୍ରନାଥ ଏହିପରି ଜଣେ ସମାଜସେବୀ, ପ୍ରଗତିଶୀଳ କଂଗ୍ରେସ 
ନେତା । ପିଲାଟି ଦିନରୁ ଗାନ୍ଧିଜୀଙ୍କୁ ସେ ଜୀବନର ଆଦର୍ଶ ରୂପେ ଗ୍ରହଣ କରି 
ସମାଜ ସେବାକୁ ଜୀବନର ବ୍ରତ ରୂପେ ଗ୍ରହଣ କରି ନେଇଛନ୍ତି | ସମାଜସେବାରେ 
ବ୍ୟାଘାତ ଘଟିବ ବୋଲି ଅବିବାହିତ ରହିବାକୁ ନିଷ୍ପତ୍ତି ନେଇଛନ୍ତି | ଗାନ୍ଧିଜୀଙ୍କ 
ଡକରାରେ ଭାରତ ଛାଡ଼ ଆନ୍ଦୋଳନରେ ଭାଗ ନେଇ ତିନିବର୍ଷ କାରାଗାର ଜୀବନ 
ବିତାଇଛନ୍ତି । ସେ ତାଙ୍କର ସମାଜସେବା ନିମିତ୍ତ ଗଞ୍ଜାମ ଅଞ୍ଚଳକୁ ନିଜର କର୍ମକ୍ଷେତ୍ର 
ରୂପେ ବାଛି ନେଇଛନ୍ତି । ଏହି ଅଞ୍ଚଳରେ ସେତେବେଳେ ଜାତିଭେଦ ଏକ ମାରାମବକ 
ରୂପ ଗ୍ରହଣ କରିଥଲା ! ତେଣୁ ହରିଜନମାନଙ୍କୁ ମନ୍ଦିର ପ୍ରବେଶର ଅଧ୍ବକାର ଦେଇ 
ଜାତିଭେଦ ରୂପକ କଳଙ୍କିତ ପ୍ରଥାକୁ ଲୋପ କରିବାକୁ ଚେଷ୍ଟା କରିଛନ୍ତି । 

ଏହି ସମୟରେ ଭାରତୀୟ ସମାଜରେ ଅନ୍ୟ ଏକ ଅଘଟଣ ଘଟି ଗାଲିଥଲା | 
ଅନେକ ଭାରତୀୟ ଆର୍ଥିକ ଦୁର୍ଗତି ଯୋଗୁଁ ଦାରିଦ୍ର୍ୟ ପୀଡ଼ନରେ ଖ୍ରୀଷ୍ଧର୍ମ ଏବଂ 
ଇସ୍ଲାମ ଧର୍ମରେ ଦୀକ୍ଷିତ ହେଉଥିଲେ । ଆର୍ଥିକ ସହାୟତାର ପ୍ରଲୋଭନ ଦେଖାଇ 
ଏହି ଦୁଇଟି ସଂପ୍ରଦାୟ ଅନେକ ଲୋକଙ୍କୁ ନିଜ ଧର୍ମକୁ ଟାଣିନେବାକୁ ପ୍ରୟାସ କରି 
ଗଲିଥିଲେ । ବର୍ରମାନ ମଧ୍ୟ ଆମ ସମାଜରେ ଏପରି ଘଟଣା ବିରଳ ନୁହେଁ । 
ପ୍ରଗତିବାଦୀ ଯୁବକ ଇନ୍ଦ୍ରନାଥ ସଂକୀର୍ଣ୍ତମନା ନଥିଲେ ହେଁ ଏପରି ଧର୍ମାନ୍ତରୀକରଣକୁ 
ସମର୍ଥନ କରି ପାରିନଥିଲେ । ତେଣୁ ଅର୍ଜୁନ ଓ ଚରଣଙ୍କ ପରି ସହକର୍ମୀଙ୍କୁ ସାଥୀରେ 
ଧରି ହରିଜନ ବସ୍ତି ବୂଲି ବୁଲି ଧର୍ମାନ୍ତର ଗ୍ରହଣ ବିରୋଧରେ ପ୍ରଚାର କରୁଥିଲେ । 
ତାଙ୍କର ବ୍ୟକ୍ତିତ୍ଵ ସରଳତା ଓ ସେବା ପରାୟଣ ମନୋବୃତ୍ତି ଯୋଗୁଁ ହରିଜନ ବସ୍ତିର 
ଲୋକମାନେ ଧର୍ମାନ୍ତର ଗ୍ରହଣ ନିଷ୍ପରିରୁ ଓହରି ଆସିଥୁଲେ । ଲୋକମାନଙ୍କ ମଧ୍ଯରେ 
ସଚେତନତା ଆଣିବା ପାଇଁ ବିଭିନ୍ନ ସଭା ସମିତିର ଆୟୋଜନ ଓ ଗୀତ ମାଧ୍ଯମରେ 

ସେ ପ୍ରୟାସ ଜାରି ରଖୁଥିଲେ । ଏ କ୍ଷେତ୍ରରେ ସେ ତାଙ୍କର ସହକର୍ମୀ ମାନଙ୍କଠାରୁ 
ମଧ୍ଯ ଅକୁଣ୍ଠ ସାହାଯ୍ୟ ଲାଭ କରିଥଲେ । ସମାଜରେ ପ୍ରଚଳିତ କିଛି କୂସ୍ତିତ ଆଚରଣ 
ଯଥା - ମୃତ ପଶୁ ଭକ୍ଷଣ, ମଦ୍ୟପାନ, ଅପରିଷ୍କାର ଓ ଅପରିଛନ୍ନତା ପରିତ୍ୟାଗ ପାଇଁ 
ସେ ଲୋକମାନଙ୍କୁ ଆହ୍ଵାନ ଦେଉଥୁଲେ । 

ସମାଜରେ ଏପରି କିଛି ବ୍ୟକ୍ତି ଥାନ୍ତି ଯେଉଁମାନେ ବ୍ୟନ୍ତିଗତ ସ୍ଵାର୍ଥ ପାଇଁ 
ଦଳର ନିର୍ମଙ୍କ ଭାବମୂର୍ଭିରେ କଳଙ୍କ ଲେପନ କରିଥାନ୍ତି । ସେହିପରି ଜଣେ ସ୍ବାର୍ଥପର 
ଓ ମତଲବି ବ୍ୟକ୍ତି ହେଉଛନ୍ତି ଅପୂର୍ଣ୍ଣ । କଂଗ୍ରେସ କର୍ମୀ ଥାଇ କଂଗ୍ରେସ ବିରୋଧୀ 
କାର୍ଯ୍ୟ କରିବାରୁ ତାଙ୍କୁ ଦଳରୁ ବହିଷ୍ଠାର କରାଯାଇଥୁଲା | ଇନ୍ଦ୍ରନାଥଙ୍କ ଗଠନମୂଳକ 
କାର୍ଯ୍ୟକୁ ବିରୋଧଂ କରି ସେ ସ୍ଵାଧୀନ ଦଳ ଗଠନ କରିଛନ୍ତି ଏବଂ ପ୍ରତି ମୁହୂର୍ଭରେ 
ଚେଷ୍ଟା କରିଛନ୍ତି ଇନ୍ଦ୍ରନାଥଙ୍କ କାର୍ଯ୍ୟରେ ବାଧା ସୃଷ୍ଟି ପାଇଁ । ଅନ୍ୟ ପକ୍ଷରେ ଇନ୍ଦ୍ରନାଥ 
ଜାତିଭେଦ ପ୍ରଥା ବିଲୋପ ଆନ୍ଦୋଳନକୁ ସବର୍ଣ୍ଣ ଗ୍ରାମବାସୀ ସହଜରେ ଗ୍ରହଣ 
କରିପାରିନାହାନ୍ତି । ଲୋକଙ୍କର ଏପରି ଆଚରଣ ତାଙ୍କୁ ଦୂଃଖ ଦେଇଛି । ଗାନ୍ଧିଜୀଙ୍କ 
ପଥ ଅବଲମ୍ବନ କରି ସେ ବିଭିନ୍ନ ସଭା ସମିତରେ ଆୟୋଜନ କରିବା ସହିତ 
ଅହିଂସାମବକ ଭାବରେ ତିନି ଦିନ ଉପବାସ ରହିଛନ୍ତି | ଇନ୍ଦ୍ରନାଥଙ୍କ ସଦାଚରଣରେ 
ପ୍ରଭାବିତ ହୋଇ ଅପୂର୍ଣଙ୍କର ଅବିବାହିତ ଭଗ୍ନୀ ଅମିତା ଅସ୍ତଶ୍ୟତା ନିବାରଣ ପାଇଁ 
ଲୋକମାନଙ୍କୁ ଘର ଘର ବୁଲି ବୁଝାଇଛନ୍ତି । ଚନ୍ଦ୍ର ପଶ୍ତିତଙ୍କ ପରି କିଛି ପୁରୁଣା 
ମାନସିକତାର ଲୋକ ନିଜ ସ୍ଵାର୍ଥ ପାଇଁ ଗାନ୍ଧିଜୀଙ୍କ ଏପରି ବିଗାରଧାରାକୁ ତୀବ୍ର ନିନ୍ଦା 
କରିଛନ୍ତି | 

ଜନ ସଚେତନତା ପାଇଁ ବିଭିନ୍ନ ଗ୍ରାମରେ ସଭା ସମିତିର ଆୟୋଜନ 
କରାଯାଇଛି ¦ ଶିଜପତି ବୀର ବାବୁଙ୍କ କନ୍ୟା ଲଳିତାକୁ ବିବାହ କରିଛନ୍ତି ଓ ବୀରବାବୁ 
ଦେଶ ଏବଂ ଜାତିର କଲ୍ୟାଣାର୍ଥେ ନିଜର ସମସ୍ତ ସମ୍ପତ୍ତି ଜାମାତାଙ୍କ ହସ୍ତରେ ଅର୍ପଣ 
କରିଛନ୍ତି । ଇନ୍ଦ୍ରନାଥଙ୍କ ତ୍ୟାଗ ଏବଂ ଆଚରଣ ଲୋକମାନଙ୍କ ମଧ୍ୟରେ ଜାଗରଣ 
ଆଣିଛି । ହରିଜନ ମାନେ ମନ୍ଦିରରେ ପ୍ରବେଶାଧ୍ବକାର ପାଇଛନ୍ତି ଏବଂ ଶେଷରେ 
ଅନ୍ୟ ଗ୍ରାମରେ ସେହି କାର୍ଯ୍ୟ ଚାଲୁ ରଖୁବା ପାଇଁ ରନ୍ଦ୍ରନାଥ ଗ୍ରାମବାସୀଙ୍କଠାରୁ ବିଦାୟ 
ନେଇ ଗଲି ଯାଇଛନ୍ତି | 

ସୀତାଦେବୀ ଥିଲେ ଜଣେ ସମାଜ ସଚେତନ ଶିଛୀ । ଯୁଗ ଯୁଗ ଧରି ଆମ 
ସମାଜରେ ପରିପୂରିତ ପାରମ୍ପରିକ ଧାରଣା ଓ ସାମାଜିକ କୁସଂସ୍କାର ବିଲୋପ ନିମିତ୍ତ 
ପରୋକ୍ଷରେ ଏହି ନାଟକରେ ସେ ଆହ୍ଵାନ ଦେଇଛନ୍ତି | ଦେଶର ବିକାଶ ଓ ପ୍ରଗତି 

ପାଇଁ ସମୁଦାୟ ଜନ ସାଧାରଣଙ୍କ ସହଯୋଗ ଏକାନ୍ତ ଆବଶ୍ୟକ, ତାହା ଏଥରେ 
ଦେଖାଇ ଦିଆଯାଇଛି । କୌଣସି ରଚନାମ୍ବକ ବା ଗଠନମୂଳକ କାର୍ଯ୍ୟ କେବେ ଯେ 
ବ୍ୟର୍ଥ ହୁଏ ନାହିଁ, ଇନ୍ଦ୍ରନାଥ ଏବଂ ତାଙ୍କ ସହକର୍ମୀଙ୍କ ତ୍ୟାଗପୂତ, କର୍ଭବ୍ୟନିଷ୍ଠା 
ମାଧ୍ୟମରେ ନାଟ୍ୟକାର ପ୍ରମାଣିତ କରିଛନ୍ତି । 
ସୀତାଦେବୀଙ୍କ ଜନ୍ଧତିଥ ନାଟକଟି ସେହି ଦେଶାମ୍ବବୋଧ, ସ୍ଵାଧୀନତା 
ସଂଗ୍ରାମର ପୃଷ୍ଠଭୂମି ଉପରେ ରଚିତ | ତେବେ ମନ୍ଦିର ପ୍ରବେଶ ନାଟକର ଦୀର୍ଘଦିନ 
ପରେ ଏହି ନାଟକଟି ରଚିତ ! ଏହି ସମୟରେ ତାଙ୍କର ପାରିବାରିକ ସମସ୍ୟା ଓ 
ମାନସିକ ଅଶାନ୍ତି ପାଇଁ ସେ କୌଣସି ସୂଜନଶୀଳ ସୃଷ୍ଟିରେ ହାତ ଦେଇ ପାରି ନାହାନ୍ତି 
ଏତିକି ବେଳକୁ ବାଞ୍ଚାନିଧୂ ବାବୁ ବାରମ୍ବାର ଅସୁସ୍ଥ ହୋଇ ପଡ଼ୁଥଲେ । ପୁତ୍ର ଓ କନ୍ୟା 
ପାଖରେ ନଥୂଲେ । କନ୍ଯା ସେତେବେଳକୁ ପାଟନାରେ ଅବସ୍ଥାନ କରୁଥାନ୍ତି । 
ନିଜର ଏକମାତ୍ର ପୁତ୍ର ଜଣେ ପଞ୍ଜାବୀ କନ୍ୟାର ପାଣିଗ୍ରହଣ କରିଥାଏ । ଏହା ତାଙ୍କୁ 
ମାନସିକ ଆଘାତ ଦେଇଥିଲେ ହେଁ, କୌଣସି ଉପାୟରେ ନିଜ ମନକୁ ବୁଝାଇ 
ଦେଇଥାନ୍ତି । ପୁତ୍ରର ଅନୁରୋଧରେ ନିଜର ପୈତୃକ ସମ୍ପତ୍ତି ବିକ୍ରୟ କରି ସ୍ଵାମୀ ସ୍ତ 
କଟକରେ ପୁଅ ନିକଟରେ ରହିବାକୁ ଯାଇଥାନ୍ତି | ଅଣ ଓଡ଼ିଆ ପୁତ୍ରବଧୂ ଶ୍ବଶୁରଙ୍କୁ 
ଉଚିତ ସମ୍ମାନ ଦେବା ପରିବରର୍ୈେ ତାଙ୍କୁ ଅବଜ୍ଞା କରିଛନ୍ତି । ଏହି ଅପମାନ 
ସୀତାଦେବୀଙ୍କୁ ଗଭୀର ଆଘାତ ଦେଇଥିଲା | ତେଣୁ ସେମାନେ ପୁତ୍ର ପାଖରେ ନ 
ରହି କନ୍ୟା କମଳାର ଆମନ୍ତ୍ରଣ କ୍ରମେ ପାଟନା ଗାଲି ଯାଇଥିଲେ । ପିତାଙ୍କ ପ୍ରତି 
ଅବଜ୍ଞାକୁ ପୁତ୍ର ମଧୁସୂଦନ ସହଜରେ ଗ୍ରହଣ କରି ପାରିନଥଲେ । ଏହି କାରଣରୁ 
ସ୍ଵାମୀ ସ୍ତ୍ରୀଙ୍କ ମଧ୍ୟରେ ମନୋମାଳିନ୍ୟ ଘଟିଥିଲା । ଅବଶ୍ଯ ସୀତାଦେବୀଙ୍କର ଏହି 
ସମସ୍ୟା ଦୀର୍ଘଦିନ ରହି ନଥୁଲା । କନ୍ୟା କମଳା ବିବାହ କରିବାକୁ ରାଜି ନଥୁଲେ 
ହେଁ ତାକୁ କୌଣସି ଉପାୟରେ ବୁଝାଇ ସେ ଚାକିରୀ କରୁଥିବା ମେଡ଼ିକାଲ କଲେଜର 
ପ୍ରଫେସର ଡଃ ଗୋବିନ୍ଦ ଆଗରିକୁ ବିବାହ କରାଇ ଦେଇଥଲେ ଏବଂ କିଛି ଦିନ 
ପରେ ସେମାନଙ୍କର ପୁତ୍ର ସନ୍ତାନଟିଏ ଜନ୍ନ ନେଇଥୂଲା । ଇତି ମଧ୍ଯରେ ପୁତ୍ର ଓ 
ପୁତ୍ରବଧୂଙ୍କ ମଧ୍ୟରେ ରହିଥିବା ମନୋମାଳିନ୍ୟ ଦୂର ହୋଇଯାଇଥୁଲା । ବିଭିନ୍ନ ସାହିତ୍ୟ 
ଅନୁଷ୍ଠାନ ତଥା ବିଷୁବ ମିଳନରେ ଯୋଗ ଦେବା ପାଇଁ ତାଙ୍କୁ ବାରମ୍ବାର କଟକକୁ 
ଆସିବାକୁ ପଡୁଥିଲା । ପାରିବାରିକ ସମସ୍ଯା ଦୂର ହୋଇଯିବା ପରେ ସେ ପୁଣି 
ସାହିତ୍ୟ ସୃଷ୍ଟିରେ ମନୋନିବେଶ କରିଥଲେ । ଏହି ସମୟରେ ସେ ଲେଖୁଥିଲେ 
' ଜନ୍ୃତିଥ' ନାଟକଟି । 

ମନ୍ଦିର ପ୍ରବେଶ ନାଟକଟି ପରି ଏହି ନାଟକରେ ଲେଖ୍ନକାଙ୍କର ସମାଜ 
ସଂସ୍କାର ପ୍ରୟାସ, ଜାତୀୟବାଦୀ ଚେତନା, ସ୍ବାଧୀନତା ଆନ୍ଦୋଳନର କିଛି ଅନୁଭୂତି 
ପ୍ରକାଶ ଲାଭ କରିଛି । ଇନ୍ଦ୍ରନାଥ ପରି ଜନ୍ଧତିଥି ନାଟକର ନାୟକ ଶିବସୁନ୍ଦର 
ସ୍ଵାଧୀନଚେତା, ସଂସ୍କାର ପ୍ରୟାସୀ ଓ ଦେଶକୁ ଭଲ ପାଉଥିବା ଜଣେ ଜାତୀୟବାଦୀ 
ଯୁବକ । ଅବଶ୍ୟ ଜନ୍ମତିଥି ନାଟକର ନାୟକ ବିବାହିତ । ପନ୍ନୀ ଗାୟତ୍ରୀ ଗୁହକର୍ମ 
ନିପୁଣା, ଆଦର୍ଶ କୁଳବଧୁ । ମାତା ଶାନ୍ତିଦେବୀ ପୁତ୍ର ଶିବସୁନ୍ଦରଙ୍କର ୩୫ତମ ଜନ୍ମ 
ଦିବସ ପାଳନ କରିବାକୁ ବ୍ୟଗ୍ର । ସେଥପାଇଁ ଗାୟତ୍ରୀ ପିଠା ପଣାରେ ବ୍ଯସ୍ତ । 
ଶିବସୁନ୍ଦର ନିଜ ହାତ ତିଆରି ବିଦ୍ୟାଳୟରେ ଶିକ୍ଷକତା କରନ୍ତି । ଉଚ୍ଚଶିକ୍ଷିତ ହେଲେହେଁ 
ସରକାରୀ ଚାକିରିର ପ୍ରଲୋଭନ ତ୍ୟାଗ କରି ନିଜ ଗାଁ ମନୋହରପୁରରେ ବିଦ୍ୟାଳୟଟି 
ନିର୍ମାଣ କରିଛନ୍ତି । ନିଜ ଚେଷ୍ଟା, ପରିଶ୍ରମ ଓ ଅନ୍ୟମାନଙ୍କ ସହଯୋଗରେ ତିଆରି 
ହୋଇଥବା ବିଦ୍ୟାଳୟଟି ଆଜି ତୃତୀୟ ଶ୍ରେଣୀରୁ ଉଠି ଉଠି ଦଶମ ଶ୍ରେଣୀରେ 
ପହଞ୍ଚଛି । ଗ୍ରାମରୁ ଅଶିକ୍ଷା ଅନ୍ଧକାର ଦୂର କରିବା ଉଦ୍ଦେଶ୍ୟରେ ହିଁ ସେ ବିଦ୍ୟାଳୟ 
ସ୍ଥାପନ କରିଥଲେ । ଛାତ୍ରମାନଙ୍କୁ ଶୃଙ୍ଖଳିତ, ଚରିତ୍ରବାନ କରିବା ପାଇଁ ସେ ଆପ୍ରାଣ 
ଉଦ୍ୟମ କରିଛନ୍ତି । ନୈତିକ ଆଦର୍ଶ ଶିକ୍ଷା ଦେବା ଉଦ୍ଦେଶ୍ୟରେ ବିଦ୍ଯାଳୟରେ 
ବେଦ ଉପନିଷଦ ପାଠ କରାଯାଇଛି ।! ତାଙ୍କର ସ୍ଵପ୍ନ ଅନେକ ପରିମାଣରେ ସାକାର 
ହୋଇଛି । ଜନ୍ମଦିନ ପାଇଁ ଶାନ୍ତିଦେବୀ ଶୀଘ୍ର ବିଦ୍ୟାଳୟରୁ ଫେରିବା ପାଇଁ ପୁଅକୁ 
କହିଥିଲେ ହେଁ ବିଦ୍ୟାଳୟରେ ତାଙ୍କର ଛାତ୍ର ଓ ସହକର୍ମୀ ଏହି ଜନ୍ମଦିନର ତାପୂର୍ଯ୍ୟ 
ସମ୍ପର୍କରେ ପ୍ରଶ୍ନ କରିବାରୁ ନିଜ ମଧ୍ଯରେ ଶିବସୁନ୍ଦର ଏକ ରୋମାଞ୍ଚକତା ଅନୁଭବ କରି 
ଦେଶ ମାତ୍ସକାର ସେବାରେ ନିଜକୁ ଉତ୍ସର୍ଗ କରିବାକୁ ନିଷ୍ପତ୍ତ ନେଇଛନ୍ତି । ପରାଧୀନ 
ଭାରତବର୍ଷରୁ ଅଜ୍ଞାନତାର ଅନ୍ଧକାର ଦୂର କରିବା, ଦେଶବାସୀଙ୍କ ମନରେ ଜାତୀୟ 
ଜାଗରଣ ସୂଷ୍ଷିକରିବା, ଗାନ୍ଧୀ ବିରାରଧାରାକୁ ଲୋକମାନଙ୍କ ମଧ୍ଯରେ ପ୍ରଚାର କରିବା, 
ଭାଷା ସୂତ୍ରରେ ଉତ୍କଳକୁ ଏକତ୍ରୀକରଣ କରିବା ନିମିତ୍ତ ସେ ଦୃଢ଼ ପ୍ରତିଜ୍ଞ ହୋଇଛନ୍ତି | 
ବିଭିନ୍ନ ସ୍ଥାନରୁ ସହଯୋଗର ହାତ ଲମ୍ଷି ଆସିଛି ତାଙ୍କ ନିକଟକୁ । ସେ ନିଜ ହାତରେ 
ଗଢ଼ିଥିବା ଛାତ୍ରମାନେ ଅନ୍ଧବିଶ୍ଵାସ ଓ କୁସଂସ୍କାରରୁ ମୁକ୍ତ ହୋଇଛନ୍ତି | ଗାନ୍ଧିଜୀଙ୍କ 
ପ୍ରବର୍ଭିତ ମାର୍ଗରେ ଯିବା ପାଇଁ ସେ ଲୋକମାନଙ୍କୁ ଉତ୍ସାହିତ କରିଛନ୍ତି | ଶାନ୍ତି, ସତ୍ୟ 
ଓ ଅହିଂସାର ବାର୍ରା ଜନସାଧାରଣଙ୍କ ମଧ୍ଯରେ ପ୍ରଚାର କରିଛନ୍ତି । ଦେଶ ଓ ଜାତି 
ପାଇଁ ଆମ୍ନୋତ୍ସର୍ଗ କରିବା ନିମିତ୍ତ ପ୍ରବର୍ଭାଇଛନ୍ତି । ତାଙ୍କର ଆଦର୍ଶ ଓ ଉତ୍ସାହ 
ଲୋକମାନଙ୍କ ମନରେ ଉଦ୍ଦୀପନା ସୃଷ୍ଠି କରିଛି । ତାଙ୍କର ଏହି ଆଚରଣ ସରକାରଙ୍କ 

ଦ୍ଵାରା ରାଜଦ୍ରୋହ ଅପରାଧ ରୂପେ ପରିଗଣିତ ହୋଇଛି । ତାଙ୍କୁ ରାଜଦ୍ରୋହ 
ଅପରାଧରେ ବନ୍ଦୀ କରାଯାଇ କାରାଗାରରେ ରଖା ଯାଇଛି । 
ଶିବସୁନ୍ଦର କାୟ-ମନ-ବାକ୍ୟରେ ଥଲେ ଜଣେ ଜାତୀୟବାଦୀ ଯୁବକ । 
କାରାଗାରରେ ମଧ୍ଯ ତାଙ୍କ ମନରୁ ଏହି ଜାତୀୟବାଦୀ ଚେତନା ଲୁପ୍ତ ହୋଇନଥୁଲା | 
ସେଠାରେ ଜାତୀୟତାମୂଳକ କବିତା ରଚନା କରି ଜନସାଧାରଣଙ୍କୁ ଉଦ୍‌ବୋଧୂତ 
କରିଛନ୍ତି । ଅନେକ ଲୋକ ତାଙ୍କ ଦ୍ଵାରୀ ଅନୁପ୍ରାଣିତ ହୋଇ ଅସହଯୋଗ 
ଆନ୍ଦୋଳନରେ ଯୋଗ ଦେଇଛନ୍ତି । ଏହି ସମୟରେ ତାଙ୍କ ମାତା ଅସୁସ୍ଥ ହୋଇ 
ପଡ଼ିଛନ୍ତି । ପନ ବିନା ଆପରିରେ ଶାଶୁଙ୍କର ସେବା ଶୁଶୁଷା କରି ଗଲିଛନ୍ତି । 
ମା'ଙ୍କର ଅସୁସ୍ଥତା ଖବର ପାଇଲା ମାତ୍ରେ ଶିବସୁନ୍ଦର ବିଚଳିତ ହୋଇ ପଡ଼ିଛନ୍ତି । 
କାରାଗାର କର୍୍ଧପକ୍ଷଙ୍କ ଅନୁମତି ନେଇ ଘରେ ପହଞ୍ଚ ଦେଖନ୍ତି ମା' ସବୁଦିନ ପାଇଁ 
ବିଦାୟ ନେଇ ସାରିଛନ୍ତି । ନିକଟରେ ପୂତ୍ର ସନ୍ତାନଟିକୁ ଜନ୍ମ ଦେଇ ଦୁର୍ବଳ 
ହୋଇପଡ଼ିଥିବା ପନ୍ନୀ ଗାୟତ୍ରୀ ସ୍ଵାମୀଙ୍କ ମୁଖକୁ ଚାହିଁ ଚାହିଁ ପ୍ରାଣ ବିସର୍ଜନ କରିଛନ୍ତି । 
ଏପରି ଦାରୁଣ ଆଘାତ ଶିବସୁନ୍ଦରଙ୍କୁ ତାଙ୍କ କର୍ଭବ୍ଯ ପଥରୁ ବିଚ୍ୟୁତ କରିପାରି 
ନାହିଁ । ମାତା ଓ ପନ୍ନୀଙ୍କ କାର୍ଯ୍ୟ ଶେଷ କରି ଧୁୂର୍ଜଟୀ ଭାଇଙ୍କ ହାତରେ ନବଜାତ 
ପୁତ୍ର ସନ୍ତାନଟିର ଦାୟିତ୍ଵ ଦେଇ ପୁଣି କାରାଗାରକୁ ଫେରି ଯାଇଛନ୍ତି । 
ଏକ କରୁଣାନ୍ତକ ପରିବେଶରେ ନାଟକଟିର ପରିସମାପ୍ତି ଘଟିଛି । ସ୍ବାଧୀନତା 
ଆନ୍ଦୋଳନ ସମୟରେ ଏହିପରି କିଛି ଉତ୍ସାହିତ ଯୁବକଙ୍କ ସହଯୋଗରେ ଏହି ଆନ୍ଦୋଳନ 
ନିର୍ଦିଷ୍ଟ ରୂପଟିଏ ଗ୍ରହଣ କରିଥଲା । ପୁଣି ସେହି ସମୟରେ ଅର୍ଥାତ୍‌ ବିଂଶ ଶତକର 
ଆଦ୍ୟ ପାଦରେ ଓଡ଼ିଆ ଭାଷାଭାଷୀ ଅଞ୍ଚଳକୁ ନେଇ ସ୍ଵତନ୍ତ୍ର ଉତ୍କଳ ପ୍ରଦେଶ ଗଠନ 
ପାଇଁ ଆନ୍ଦୋଳନଟିଏ ମୁଣ୍ଡ ଟେକିଥଲା । ସମସାମୟିକ ବହୁ ରାଜନୀତିକ ଘଟଣା 
ଉକ୍ତ ନାଟକରେ ପରିଲକ୍ଷିତ ହୋଇଥାଏ । ସୀତାଦେବୀ କୌଣସି ସମୟରେ 
ବାସ୍ତବତାକୁ ମୁଖ ଫେରାଇ ନେବାକୁ ଚେଷ୍ଟା କରି ନାହାନ୍ତି । ସେ ଜାଣନ୍ତି ନାଟକ 
ମାଧ୍ୟମରେ ଜନ ଜାଗରଣଟିଏ ସୃଷ୍ଟି କରିବା ଅଧକ ସହଜସାପେକ୍ଷ । ସେହି କାରଣରୁ 
ସେ ତାଙ୍କ ନାଟକ ମାଧ୍ୟମରେ ସମୟର ସନ୍ଦନକୁ ପ୍ରକାଶ କରିଛନ୍ତି । ଯୁବ ଚରିତ୍ର 
ମାଧ୍ଯମରେ ଗାନ୍ଧିଜୀଙ୍କ ବାର୍ରାକୁ ସେ ସମଗ୍ର ଭାରତ ବର୍ଷରେ ପ୍ରଚାର କରିବାର ସ୍ଵପ୍ନ 
ଦେଖୁଥିଲେ । ତେଣୁ ସେ ତାଙ୍କ ନାଟକରେ ଆଦର୍ଶବାଦୀ ଯୁବକମାନଙ୍କୁ ନାୟକ 
ଭାବରେ ଗ୍ରହଣ କରି ସେମାନଙ୍କ ମାଧ୍ଯମରେ ନିଜର ସ୍ବପ୍ନକୁ ସାକାର କରିବାକୁ ଚେଷ୍ଟା 
କରିଛନ୍ତି । ଜନ୍ମତିଥୁ ନାଟକଟି ଏହି ଉଦ୍ଦେଶ୍ୟ ଚରିତାର୍ଥ ନିମିତ୍ତ ସୁଷ୍ଚି ବୋଲି ମନେ ହୋଇଥାଏ । 

ସୀତାଦେବୀଙ୍କ ନିଷ୍ପତ୍ତ ନାଟକଟି ମଧ୍ଯ ତାଙ୍କର ଅନ୍ଯାନ୍ଯ ନାଟକପରି 
ସମାଜ ସଂସ୍କାର ଉଦେଶ୍ୟରେ ରଚିତ । ପୂର୍ବରୁ କୁହାଯାଇଛି ଯେ, ସୀତାଦେବୀଙ୍କର 
କୌଣସି ନାଟକ ଉଦ୍ଦେଶ୍ଯହୀନ ନୁହେଁ । ପ୍ରତ୍ୟେକ ନାଟକରେ ସେ ସମାଜ ପାଇଁ 
ବାର୍ାଟିଏ ପ୍ରେରଣ କରିଛନ୍ତି । ଏହି ନାଟକରେ ମଧ୍ଯ ବାଲ୍ୟ ବିବାହ ପରି କୂପ୍ରଥା 
ସମ୍ପର୍କରେ ସେ ତାଙ୍କ ନାଟକରେ ସୂଚନା ଦେବା ସଙ୍ଗେ ସଙ୍ଗେ ଏହାର ବିଲୋପ ପାଇଁ 
ପରୋକ୍ଷରେ ଆହ୍ଵାନ ଦେଇଛନ୍ତି । ତାଙ୍କ ନାଟକର ଆଉ ଏକ ବିଶେଷତ୍ଵ ହେଲା 
କିଛି ଆଦର୍ଶ ଚରିତ୍ର ମାଧ୍ଯମରେ ନିଜର ସଂସ୍କାର ଭାବନାକୁ ରୂପ ପ୍ରଦାନ କରିବା । 
ନିଷ୍ଠରି ନାଟକରେ ବିପନ୍ନୀକ ବ୍ରଜ ମହାପାତ୍ର ଏହିପରି ଏକ ଆଦର୍ଶ ଚରିତ୍ର । ସେ 
ଜଣେ ସମ୍ଭାନ୍ତଶାଳୀ ଜମିଦାର ହେଲେହେଁ, ତାଙ୍କ ପୂର୍ବପୁରୁଷଙ୍କ ପରି ରଢ଼ିବାଦୀ, 
କୃପଣ ବା ନିଷ୍କର ନ ଥଲେ । ସେ ଥଲେ ଜଣେ ଦୂରଦୃଷ୍ଟିସମ୍ପନ୍ନ ବ୍ଯକ୍ତି । ଏହି 
ଜମିଦାରଙ୍କ ଭୂତ୍ୟ ହେଉଛି ସଦେଇ । ସେ କେବେ ତାକୁ ଭୃତ୍ୟ ଭାବରେ ଦେଖୁ 
ନାହାନ୍ତି । ସତେ ଯେପରି ସେ ତାଙ୍କର ଜଣେ ଆମ୍ବୀୟ, ବନ୍ଧୁ ଓ ସହୋଦର । ବ୍ରଜ 
ବାବୁଙ୍କ ପଡୋଶୀ ହେଉଛନ୍ତି ଦାମ ରଥ | ପଶା ଓ ସଙ୍ଗ ନିଶାରେ ସେ ନିଜର ସବୁ 
କିଛି ହରାଇ ବସିଛନ୍ତି । ତାଙ୍କର ଏକମାତ୍ର କନ୍ଯା ସୁମନାକୁ ବ୍ରଜବାବୁ ନାତୁଣୀର 
ସ୍ବେହ ଦେଇଥାନ୍ତି । ନାରୀ ଜାତିର କଲ୍ୟାଣ କାମନା କରି ସବୁବେଳେ ଉତ୍ସାହ 
ପ୍ରଦାନ କରିଥାନ୍ତି । ସୁମନାର କର୍ରବ୍ୟ ନିଷ୍ଠା ବ୍ୟବହାର ଏବଂ କର୍ମକୁଶଳତାରେ 
ମୁଗ୍ଧ ହୋଇ ଖୁସିରେ ମଝିରେ ମଝିରେ ତାକୁ କିଛି ଉପହାର ଦେଇଥାନ୍ତି | ଗାଁରେ 
ସଜ ମାଛରେ ପୋକ ପକାଇବା ଲୋକଙ୍କର ଅଭାବ ନାହିଁ । ଏଣୁ ବ୍ରଜବାବୁଙ୍କ ଏହି 
ମହାନତାକୁ ବୁଝି ନପାରି କିଛି ଗ୍ରାମବାସୀ ବ୍ରଜବାବୁ ମନ୍ଦ ଉଦ୍ଦେଶ୍ଯ ରଖୁ ସୁମନା 
ସହିତ ଏପରି ସମ୍ପର୍କ ସ୍ଥାପନ “କରୁଛନ୍ତି ବୋଲି ଭାବନ୍ତି । ନନ୍ଦ ବୋଉ, ସେବତୀ 
ବୋଉ, ଯଦୁ ପରି କିଛି ଲୋକ:ସୁମନାକୁ କେବେ ବ୍ରଜବାବୁ ବିବାହ କରିବେ ବୋଲି 
ପଚାରନ୍ତି । ଏହା ବ୍ରଜବାବୁଙ୍କୁ ଖୁବ୍‌ ଦୁଃଖ ଦିଏ । 

ଶାରଦା ଆଇନ୍‌ ଯୋଗୁଁ ସମାଜରେ ବାଲ୍ୟ ବିବାହ ପ୍ରଥାକୁ ବନ୍ଦ 
କରାଯାଇଥୁଲା | ସୁମନାର ଉପଯୁକ୍ତ ବୟସ ହେବା ପୂର୍ବରୁ ତାର ବିବାହ କରାଇ 
ଦିଆଗଲେ ଦଣ୍ଡ ଭୋଗିବାକୁ ପଡ଼ିବ ବୋଲି ବ୍ରଜବାବୁ ସୁମନା ବୋଉକୁ ସତର୍କ 
କରାଇ ଦେଇଛନ୍ତି | ଅଥଚ ଯେଉଁ ସଂସ୍କାର ମନୋବୃରି ନେଇ ବ୍ରଜବାବୁ ଏପରି 
ପଦକ୍ଷେପ ଗ୍ରହଣ କରିଛନ୍ତି, ଯଦି ସେ ତାଙ୍କ ନାତୁଣୀ ବୟସର ଝିଅକୁ ବିବାହ 
କରନ୍ତି, ତେବେ ତାଙ୍କ ଚରିତ୍ର ଉପରେ ପ୍ରଶ୍ନବାଚୀ ସୃଷ୍ଟି ହେବ ବୋଲି ସେ ଜାଣନ୍ତି | 

ମାତ୍ର ଏ ସଦେଇ ଚାହେଁ ତାଙ୍କ ନିଃସଙ୍ଗ ଜୀବନରେ ଜଣେ ସାଥୀଟିଏ ଆସୁ । 
ଏଥୁପାଇଁ ସୁମନା ଯୋଗ୍ୟା ବୋଲି ସେ ଭାବିଥାଏ । ହଠାତ୍‌ ଏହିପରି ଏକ ପରିସ୍ଥିତିରେ 
ବ୍ରଜବାବୁଙ୍କ ଭାଣିଜୀ ପୁଅ ସୁଦର୍ଶନ ଦେଖାଦିଏ । ପିତାମାତାଙ୍କୁ ହରାଇ ଅନାଥ 
ହୋଇ ପଡ଼ିଥିବାରୁ ବ୍ରଜବାବୁ ତାକୁ ଆପଣାର କରି ନିଅନ୍ତି । ସେ ଜଣେ ସଚ୍ଚରିତ୍ର 
ବ୍ୟକ୍ତି ହୋଇଥୁବାରୁ ନିଜ ଜମିଦାରୀର ସମସ୍ତ ଦାୟିତ୍ଵ ତା' ଉପରେ ନ୍ୟସ୍ତ କରନ୍ତି । 
ଭବିଷ୍ୟତରେ ସୁମନା ସହିତ ତାର ବିବାହ ଦେଇ ନିଜେ ବୃନ୍ଦାବନକୁ ଯାତ୍ରା କରିବେ 
ସୁଦର୍ଶନ ଭୋଗକରୁ ବୋଲି । 

ସୁମନାର ପିତା ଦାମ ରଥେ ବ୍ରଜ ବାବୁଙ୍କୁ ଜ୍ବାଇଁ କରିବାକୁ ଖୁବ୍‌ ଆଗ୍ରହୀ 
ଥଲେ । କାରଣ ଏହାଦ୍ଵାରା ସୁମନା ପ୍ରଚୁର ସମ୍ପଭିର ଅଧ୍ୟକାରିଣୀ ହୋଇ ଆନନ୍ଦରେ 
ଢୀବନ କଟାଇଦେବ । ସଦେଇ ଓ ଦାମ ରଥଙ୍କ ପ୍ରରୋଚନାରେ ବ୍ରଚ୍ଚବାବୁଙ୍କ 
ସୁଖରେ ଅନ୍ତରାୟ ନ ହେବା ପାଇଁ ସୃଦର୍ଶନ ଦିନେ ଅଜାଙ୍କ ନ ଜଣାଇ ନିଜ ଗୋଡ଼ରେ 
ଠିଆ ହେବା ପାଇଁ ଘର ଛାଡ଼ି ଚାଲିଯାଏ । ତାର ଅଚାନକ ଏପରି ବ୍ୟବହାରରେ 
ବ୍ରଜବାବୁ ବ୍ୟସ୍ତ ହୋଇ ପଡ଼ନ୍ତି । ସୁଦର୍ଶନ ସୁନ୍ଦର ଗୀତ ଗାଉଥିବାରୁ ଆକାଶବାଣୀରେ 
ସେ ଗୀତ ଗାଇବାକୁ ଆରମ୍ଭ କରେ । ଦୁଇ ମାସ ପରେ ରେଡ଼ିଓରୁ ସୁଦର୍ଶନର 
କଣ୍ଠସ୍ଵର ଶୁଣି ବ୍ରଜବାବୁ କଟକ ରେଡ଼ିଓ ଷ୍ଟେସନକୁ ତାକୁ ଖୋଜି ଆଣିବାକୁ ଯାଆନ୍ତି | 
ଯିବା ପୂର୍ବରୁ ସୁମବୋଉ ଓ ସଦେଇକୁ ବିବାହ ଓ ଭୋଜି ପାଇଁ ଆୟୋଜନ କରିବାକୁ 
କହିଯାନ୍ତି । ବ୍ରଜବାବୁ ବିବାହ ହେଉଛନ୍ତି ଶୁଣି ସୁଦର୍ଶନ ଅଜାଙ୍କ ବିବାହରେ ସାମିଲ 
ହେବାକୁ ସେଠାରେ ଆସି ପହଞ£ | ମାତ୍ର ସମସ୍ତଙ୍କୁ ଆଶ୍ଚର୍ଯ୍ୟ କରି ବ୍ରଜବାବୁ ସୁଦର୍ଶନକୁ 
ବରବେଶରେ ସଜାଇ ସୁମନା ସହ ବିବାହ କରାଇ ଦିଅନ୍ତି | ଏହି ବିବାହରେ ସୁମନା 
ବୋଉ ଖୁବ୍‌ ଆନନ୍ଦିତ ହୁଏ । ଦାମ ରଥେ ନିଜର ଭୁଲ୍‌ ବୁଝିପାରନ୍ତି | ସେ ପଶା ଓ 
ଭାଙ୍ଗର ବଦନିଶା ତ୍ୟାଗ କରି ନିଜ ପରିବାରର ଉପଯୁକ୍ତ ଦାୟିତ୍ଵ ନେବାକୁ ସମସ୍ତଙ୍କ 
ଆଗରେ ଘୋଷଣା କରନ୍ତି । ବ୍ରଜବାବୁ ସୁଦର୍ଶନ ହାତରେ ନିଜର ସମସ୍ତ ସମ୍ପରିର 
ଦାୟିତ୍ଵ ଦେଇ ଏବଂ ବିଭିନ୍ନ ଉନ୍ନତିମୂଳକ କାର୍ଯ୍ୟରେ ଗ୍ରାମବାସୀମାନଙ୍କୁ ସାହାଯ୍ଯ 
ସହଯୋଗ କରିବାର ଆଶୀର୍ବାଦ ପ୍ରଦାନପୂର୍ବକ ସଦେଇକୁ ନେଇ ବୃନ୍ଦାବନ ଯିବାକୁ 
ବାହାରି ପଡ଼ନ୍ତି । 

ଏକ ମିଳନାନ୍ତକ ପରିବେଶରେ ନାଟକଟିର ପରିସମାପ୍ତି ଘଟିଥିଲେ ହେଁ, 
ବ୍ରଜବାବୁଙ୍କ ମହାନ ହୃଦୟବଭ୍ତା ହିଁ ନାଟକଟିକୁ ଚମକ୍ାର ଉପସଂହାର ଦେଇଛି । 

ବାଲ୍ୟ ବିବାହ, ପଶା, ଭାଙ୍ଗ ଆଦି ମନ୍ଦ ଅଭ୍ୟାସ ବିରୋଧରେ ଏହି ନାଟକଟିରେ 
ପରୋକ୍ଷରେ ଚେତାବନୀ ଦିଆଯାଇଛି । ଗ୍ରାମୀଣ ଚରିତ୍ରମାନଙ୍କର ଚାରିତ୍ରିକ ବୈଶିଷ୍ଟ୍ୟ 
ତଥା ଲୋକ ଚରିତ୍ର ଅନୁଧ୍ୟାନରେ ନାଟ୍ଯକାର ଯଥେଷ୍ଟ ଧ୍ଯାନ ପ୍ରଦାନ କରିଛନ୍ତି । 
ସେତେବେଳେ ଯେଉଁ କିଛି ବ୍ୟକ୍ତି ସମାଜରେ ପରିପୂରିତ ଅନ୍ଧବିଶ୍ଵାସ ଓ କୁସଂସ୍କାର 
ବିରୋଧରେ ସ୍ଵର ଉତ୍ତୋଳନ କରୁଥଲେ, ବ୍ରଜବାବୁଙ୍କୁ ତାଙ୍କର ଏକ ପ୍ରତୀକାମ୍ବକ 
ପ୍ରତିନିଧୂ ଭାବରେ ଗ୍ରହଣ କରାଯାଇପାରେ -! ସୁଦର୍ଶନଙ୍କ ପରି ସତ୍‌ ଚରିତ୍ର ଓ 
ସୁମନାପରି କର୍ମନିପୁଣା ନାରୀର ଆବଶ୍ୟକତା ସମାଜରେ ସବୁବେଳେ ରହିଛି ବୋଲି 
ସୀତାଦେବୀ ପରୋକ୍ଷରେ ସୂଚାଇ ଦେଇଛନ୍ତି । ଭଲ କାର୍ଯ୍ୟ କରିବାକୁ ଗଲେ ପ୍ରତିରୋଧ 
ଆସେ; ମାତ୍ର ସେହି ପ୍ରତିରୋଧ କ୍ଷଣିକ, ' ନିଷ୍ପରି” ନାଟକ ଏହା ପ୍ରତିପାଦିତ କରେ । 


ସୀତାବଦେବୀଙ୍କ ନାଟକର ଆଟଙ୍ଗକ ଓ ଆମ୍ରିକ ଦିଗ 


ସୀତାଦେବୀ ସାମାଜିକ ଚେତନାକୁ ନେଇ ଗଳ ରଚନା କରିଥୁଲେ ହେଁ, 
ତାଙ୍କ ନାଟକଗୁଡ଼ିକର କଳାମ୍ବକ ଦିଗ ବେଶ୍‌ ଉଚ୍ଚମାନର । ଚରିତ୍ର, ସଂଳାପ, ସଙ୍ଗୀତ, 
ନାଟକୀୟ ଦୃନ୍ଦ୍ ମଞ୍ଚ ମୂଲ୍ୟ - ସବୁ ଦୃଷ୍ଟିରୁ ବିଚୀର କଲେ ତାଙ୍କ ନାଟକ ନିଶ୍ଚିତ 
ଭାବରେ ଉଚ୍ଚ ଗୁଣ ସମ୍ପନ୍ନ । ଏଠାରେ ତାଙ୍କ ନାଟକ ଗୁଡ଼ିକର କେତୋଟି ଦିଗ 
ସମ୍ପର୍କରେ ସୂଚନା ପ୍ରଦାନ କରାଯାଇପାରେ । 
ଚରିତ୍ର 
ନାଟକର ପ୍ରଥମ ବୈଶିଷ୍ଟ୍ୟ ହେଉଛି ଚରିତ୍ର | ବିନା ଚରିତ୍ରରେ ନାଟକର 
ସ୍ପିତି ଅସମ୍ଭବ । ତାଙ୍କ ନାଟକର ଚରିତ୍ର ଉଭୟ ଗତିଶୀଳ ଓ ସ୍ମିତିଶୀଳ । ସେ 
ନାଟକର ଚରିତ୍ର ଖୋଜିବାକୁ ବିଶେଷ ଦୂରକୁ ଯାଇନାହାନ୍ତି ¦ ସେ ଯେଉଁ ସମାଜରେ 
ବାସ କରନ୍ତି, ସେହି ସମାଜର ଚାରି ପାଖରେ ଘୂରି ବୁଲୁଥିବା ମଣିଷ ମାନଙ୍କୁ ଗୋଟାଇ 
ଆଣିଛନ୍ତି ତାଙ୍କ ନାଟକ ଭିତରକୁ । ଏଣୁ ତାଙ୍କର ଚରିତ୍ର ଗୁଡ଼ିକ ଆଦୌ ଅପରିଚିତ 
ଜଣାପଡ଼ନ୍ତି ନାହିଁ । ପୁଣି ସେ ଯେଉଁ ଚରିତ୍ରମାନଙ୍କୁ ନାଟକରେ ସ୍ଥାନ ଦେଇଛନ୍ତି, 
ସେହି ଚରିତ୍ରମାନଙ୍କର ଚାରିତ୍ରିକ ଉତ୍କର୍ଷ ପ୍ରତିପାଦନ ନିମିତ୍ତ ଆପ୍ରାଣ ଉଦ୍ୟମ କରିଛନ୍ତି । 
ତେଣୁ ଚରିତ୍ରଗୁଡ଼ିକ ଆଦୌ ଅପ୍ରାକୃତିକ ନୁହନ୍ତି । ତାଙ୍କର ଉଭୟ ପୁରୁଷ ଓ ନାରୀ 
ଚରିତ୍ରଗୁଡ଼ିକ ଗତିଶୀଳ । ଯଦିଓ ତାଙ୍କ ନାଟକରେ ପୁରୁଷ ଚରିତ୍ରମାନଙ୍କର ପ୍ରତୁଳତା 
ଲକ୍ଷ୍ୟ କରାଯାଇଥାଏ; ମାତ୍ର ଯେଉଁ ଅଜ କେତୋଟି ନାରୀ ଚରିତ୍ରକୁ ସେ ଗ୍ରହଣ 
କରିଛନ୍ତି ସର୍ବାଂଶରେ ପ୍ରଚେଷ୍ଟା କରିଛନ୍ତି, ସେହି ନାରୀ ଚରିତ୍ରମାନଙ୍କର ଚାରିତ୍ରିକ 

ଉଜ୍କର୍ଷ ପ୍ରତିପାଦନ ନିମିତ୍ତ | ତାଙ୍କର ଚରିତ୍ରଗଣ ଅଧୂକାଂଶ ଆଦର୍ଶବାଦୀ । ସମସ୍ତ 
ପ୍ରତିକୂଳ ପରିବେଶ ମଧ୍ଯରେ ସେମାନେ ନିଜ ଟାରିତ୍ରିକ ବିଶେଷତ୍ଵ ବଜାୟ ରଖୁବାକୁ 
ଆପ୍ରାଣ ଉଦ୍ୟମ କରିଛନ୍ତି ଓ ଅନେକ କ୍ଷେତ୍ରରେ ସଫଳ ହୋଇଛନ୍ତି । 

ମନ୍ଦିର ପ୍ରବେଶ ନାଟକର ଇନ୍ଦ୍ରନାଥ, ଜନ୍ୃତିଥ ନାଟକର ଶିବସୁନ୍ଦର, ନିଷ୍ଠରି 
ନାଟକର ବ୍ରଜ ମହାପାତ୍ର - ସମସ୍ତେ ଆଦର୍ଶ ଚରିତ୍ର । ସମାଜରୁ କୁସଂସ୍କାର ଦୂର 
କରିବା, ପ୍ରତ୍ୟେକ ମଣିଷକୁ ମଣିଷ ପରି ଦେଖୁବା, ମାନବ ସେବାରେ ନିଜକୁ ଉତ୍ସର୍ଗ 
କରିବା, ଦେଶ ଓ ଦଶ ପାଇଁ କାର୍ଯ୍ୟ କରିବା ହୋଇଛି ଏମାନଙ୍କ ଜୀବନର ବ୍ରତ | 
ଏମାନେ ବାସ୍ତବବାଦୀ, କର୍ରବ୍ୟନିଷ୍ଠ । ଏମାନଙ୍କ ବ୍ୟତୀତ କିଛି ଖଳ ଚରିତ୍ରମାନଙ୍କୁ 
ମଧ୍ଯ ନାଟକରେ ଦେଖୁବାକୁ ମିଳେ । ଭଲ ଓ ମନ୍ଦକୁ ନେଇ ସମାଜ ଗଠିତ | ତେଣୁ 
ଗୋଟିଏ ସମାଜରେ ଉଭୟ ଭଲ ଓ ମନ୍ଦ ଚରିତ୍ର ରହିବା ସ୍ଵାଭାବିକ । ଅପୂର୍ଣ୍ 
ଦଶରଥ, ସତ୍ୟବ୍ରତ ଆଦି ଏପରି କିଛି ଖଳ ଚରିତ୍ର ଯୋଗୁଁ ସମାଜର ବିକାଶ ତୃରାନିତ 
ହୋଇପାରେ ନାହିଁ । ମାତ୍ର ସେମାନଙ୍କର ଏହି କାର୍ଯ୍ୟ ସମାଜ ଦ୍ଵାରା ଗୃହୀତ ହୁଏ 
ନାହିଁ । ନାଟକରେ ଏହି ଚରିତ୍ର ଗୁଡ଼ିକର ସମାବେଶ ଯୋଗୁଁ ନାଟକୀୟ ଦ୍ଦ ସୃଷ୍ଟି 
ହୋଇ ପାରିଛି । କଥାବସ୍ତୁ ସରଳ ମାର୍ଗରେ ଗତି ନକରି ଜଟିଳ ମାର୍ଗକୁ ଆପଣେଇ 
ନେଇଛି । ଯାହାଦ୍ଵାରା ଦର୍ଶକ ମନରେ ଉଜ୍କଣ୍ଡା ସୃଷ୍ଠି ହୋଇଛି । ସତ୍ୟବ୍ରତ ସ୍ବାର୍ଥପର, 
ଅପୂର୍ଣ୍ଣ ମଧ୍ଯ ସ୍ବାର୍ଥପର ଓ ଯଶ ଲାଳସୀ । ଏମାନେ ଅର୍ଥ ଲୋଭରେ ଯେ କୌଣସି 
ଇତର କାର୍ଯ୍ୟ କରିବାକୁ ବିମୁଖ ନୂହନ୍ତି । ଦେଶସେବାର ବଡ଼ ବଡ଼ ଭାଷଣ ଦେଇ 
ଅର୍ଥ ପାଇଁ ନିଜକୁ ବିକ୍ରି କରି ଦିଅନ୍ତି । ମାତ୍ର ଇନ୍ଦ୍ରନାଥ ଓ ଶିବସୁନ୍ଦରଙ୍କ ପରି ଚରିତ୍ର 
ସଦାବେଳେ ସମୂହ ସ୍ବାର୍ଥକୁ ହିଁ ଗୁରୁତ୍ଵ ଦେଇଥାନ୍ତି । ଏହି କାରଣରୁ ଅନ୍ୟମାନେ 
ତାଙ୍କ ନିଃସ୍ଵାର୍ଥପରତା ଓ କର୍ରବ୍ଯନିଷ୍ଠା ଦ୍ଵାରା ପ୍ରଭାବିତ ହୋଇ ଦେଶସେବା ପାଇଁ 
ଶପଥ ନିଅନ୍ତି । କାରାଗାରର ଚାରିକାନ୍ସ ତାଙ୍କ ଜାତୀୟତାବାଦୀ ଚିନ୍ତାଧାରାକୁ 
ମାରିପାରେନା । ` ଶିବସୁନ୍ଦର ଏହି ଦେଶସେବା ପାଇଁ ପରିବାରର ଉପଯୁକ୍ତ ତର୍ତ 
ନେଇ ପାରି ନାହିଁ । ମାଆର ମୃତ୍ୟୁ ସମୟରେ ପହ୍‌ ପାରି ନାହିଁ । ପୁଣି ପନ ଓ 
ମାତାଙ୍କର ଶବ ସଜ୍ରାର ପରେ ସଦ୍ୟ ଜନ୍ମିତ ସନ୍ତାନଟିକୁ ଛାଡ଼ି ଆଦର୍ଶ ପାଇଁ କାରାଗାରକୁ 
ଫେରି ଯାଏ । ଇନ୍ଦ୍ରନାଥ ସମାଜରୁ ଜାତି ଭେଦ ପ୍ରଥା ଦୂର କରି ଗାନ୍ଧିଜୀଙ୍କ ବା 
ପ୍ରଗଘ୍ବର କରେ । ବୃଦ୍ଧ ବ୍ରଜ ମହାପାତ୍ର ଗ୍ରାମବାସୀଙ୍କ ସେବା ପାଇଁ ନିଜର ସମସ୍ତ 
ସମ୍ପତ୍ତି ସୁଦର୍ଶନଙ୍କ ତତ୍ତାବଧାନରେ ଛାଡ଼ି ଗାଲିଯାଆନ୍ତି । ବାଲ୍ୟ ବିବାହ ପରି କଳଙ୍କିତ 

ପ୍ରଥା ବିରୋଧରେ ଜନସଚେତନତା ସୃଷ୍ଟି କରିପାରନ୍ତି । ଏମାନେ କେବଳ 
ସଂସ୍କାରବାଦୀ ନୁହନ୍ତି, , କର୍ମବାଦୀ । 

ନାରୀ ଚରିତ୍ର ମଧ୍ଯରେ ଅମିତା, ଗାୟତ୍ରୀ, ଶାନ୍ତିଦେବୀ ଆଦି ଜଣେ ଜଣେ 
ଆଦର୍ଶ ଚରିତ୍ର । ସମସ୍ତ ଦୁଃଖ ଯନ୍ତ୍ରଣା ମଧ୍ୟରେ ଏମାନେ କଦାପି ଆଦର୍ଶ ପଥରୁ 
ବିଚ୍ୟୁତ ହୋଇନାହାନ୍ତି । ଏମାନଙ୍କ ଚରିତ୍ରର ମହନୀୟ ଦିଗଟି ନାଟକରେ ବେଶ୍‌ 
ପ୍ରୋଜଵଳ । ଲୋକନୀ ଓ ଯଦୂପରି ଚରିତ୍ର ଏମାନଙ୍କ ସଂସ୍ପର୍ଶରେ ' ଆସି ପରିବରିତ 
ହୋଇଛନ୍ତି । ଅମିତା ପରି ତରୁଣୀ ଗାନ୍ଧିଜୀଙ୍କ ଆଦର୍ଶ ଦ୍ଵାରା ଅନୁପ୍ରାଣିତ ହୋଇ 
ଦେଶସେବାରେ ନିଜକୁ ବ୍ରତୀ କରିଛି । ଏତଦ୍‌ବ୍ୟତୀତ ଚକ୍ରପାଣି ପରି ବ୍ରାହ୍ମଣ 
ଚରିତ୍ରଙ୍କର ଅଧୋପତନକୁ ନାଟକରେ ଦେଖାଇ ଦିଆଯାଇଛି । ଯଜମାନୀ, ପୂଜାପାଠ 
କରିବା ପରିବର୍ଭେ ଟାଉଟରୀ କରି, ମିଥ୍ୟା ସାକ୍ଷୀ ଦେଇ ଏପରି ଲୋକମାନେ 
ଅନ୍ୟମାନଙ୍କୁ ଠକାଇ ଗାଲିଥାନ୍ତି । ସୀତାଦେବୀ ଯେଉଁ ଚଚରିତ୍ରମାନଙ୍କୁ ତାଙ୍କ 
ନାଟକଗୁଡ଼ିକରେ ସନ୍ନିବେଶିତ କରିଛନ୍ତି, ତାହା ସମ୍ପୂର୍ଣ୍ଣ ଭାବରେ ତାଙ୍କ ଅନୁଭୂତି 
ସର୍ବସ୍ବ । ସମାଜକୁ ଦେଖୁବାର ଦୃଷ୍ଟିଭଙ୍ଗୀ, ମଣିଷକୁ ଚିହ୍ଧିବାର ଅଖ ତାଙ୍କର ରହିଥୁଲା | 
ତେଣୁ ତାଙ୍କର ଚରିତ୍ର ଗୁଡ଼ିକ ଅଧ୍ଧକ ବାସ୍ତବାଦୀ | ସତ୍ୟ ଓ ନ୍ୟାୟର ପ୍ରତିଷ୍ଠା ପାଇଁ 
ଏମାନେ ଯେ କୌଣସି ପ୍ରତିକୂଳ ପରିବେଶ ବିରୋଧରେ ସଂଗ୍ରାମ କରିବାକୁ ସମର୍ଥ । 


ସଂଳାପ 


ସଂଳାପ ହେଉଛି ନାଟକର ପ୍ରାଣ । ଏହି ସଂଳାପଧର୍ମିତା ଯୋଗୁଁ ଗୋଟିଏ 
ସାହିତ୍ୟକୃତି ନାଟକ ରୂପେ ପରିଚିତ ହୋଇଥାଏ । ପାତ୍ର ପାତ୍ରୀ ମାନଙ୍କ ମଧ୍ଯରେ 
କଥୋପକଥନ ବା ବାଚିକ ଅଭିନୟକୁ ସଂଳାପ କୂହାଯାଇଥାଏ । ସଂଳାପ ପାତ୍ରମୁଖୀ 
ହୋଇ ନ ପାରିଲେ ନାଟକର ନାଟକୀୟତା କ୍ଷୁର୍ଣ୍ଣ ହୋଇଥାଏ । ନାଟକର ମଞ୍ଚମୂଲ୍ୟ 
ଅଭିବୃଵ୍ଧିରେ ମଧ୍ଯ ଏହାର ଗୁରୁତ୍ଵପୂର୍ଣ ଭୂମିକା ରହିଛି । ନାଟକର ବକ୍ତବ୍ୟ ନାଟ୍ୟ 
ବର୍ଣ୍ଣିତ ଚରିତ୍ର ମାଧ୍ୟମରେ ବ୍ୟକ୍ତ ହୋଇଥାଏ | ଏହା ଘଟଣାକୁ ଗତିଶୀଳ କରାଇଥାଏ ! 
ଦର୍ଶକମାନଙ୍କୁ ନାଟକର କଥାବସ୍ତୁ ପ୍ରତି ଆଗ୍ରହୀ କରାଇଥାଏ । 

ସୀତାଦେବୀ ତାଙ୍କ ନାଟକ ଗୁଡ଼ିକରେ ପାତ୍ରମୁଖୀ ସଂଳାପ ସଂଯୋଜନାରେ 
ବହୁ ପରିମାଣରେ ସଫଳ ହୋଇଛନ୍ତି | ମନ୍ଦିର ପ୍ରବେଶ ନାଟକରେ ଇନ୍ଦ୍ରନାଥ ଜଣେ 
ଆଦର୍ଶବାଦୀ ଚରିତ୍ର । ତା ମୁଖରେ ଯେଉଁ ସଂଳାପ ନାଟ୍ୟକାର ଖଞ୍ଜି ଦେଇଛନ୍ତି 
ଚରିତ୍ର ଓ ପରିବେଶ ଦୃଷ୍ଟିରୁ ତାର ଯଥାର୍ଥ୍ୟ ରହିଛି । ସଂଳାପଟି ଦେଖନ୍ତୁ 

“ କଲ୍ୟାଣ, ଅନ୍ୟାନ୍ୟ ହରିଜନ ଭାଇ ଓ ତୁମ ମାନଙ୍କୁ 
ଆଜି ଭାଇ ବୋଲି ସମ୍ବୋଧନ କରିବା ବେଳେ ସଙ୍କୋଚରେ 
ଜିହ୍ଵା ମୋର ସଙ୍କୃଚିତ ହୋଇ ପଡୁଛି । ମୁଁ ବୁଝି ପାରୁଛି 
ଭାଇ ପ୍ରତି ଭାଇର ଯାହା କରିବା କଥା ତାହା ଆମେ 
କରିପାରି ନାହୁଁ । କଂଗ୍ରେସ ନାମରେ ଭାରତରେ ଏଇ 
ଯେଉଁ ବଡ଼ ସଭା ପ୍ରାୟ ପଚାଶ ବର୍ଷ ହେଲା ପ୍ରତିଷ୍ଠା ହୋଇ 
ଭାରତର କଲ୍ୟାଣ କାମରେ କାର୍ଯ୍ୟ କରି ଆସୁଛି, ସେ ସବୁ 
କାର୍ଯ୍ୟମାନଙ୍କରେ ଅସ୍ପୃଶ୍ୟତା ନିବାରଣ ହେଉଛି ପ୍ରଧାନ 
କାର୍ଯ୍ୟ । ଆମ୍ଭ ମାନଙ୍କର ପରମପୂଜ୍ୟ ମହାମାନବ ମହାମ୍ବା 
ଗାନ୍ଧୀ କେବେ କୌଣସି ମନ୍ଦିରକୁ ଯାଆନ୍ତି ନାହିଁ; କାରଣ 
ତାଙ୍କର ଅତି ପ୍ରିୟ ହରିଜନ ମାନେ ମନ୍ଦିର ମଧ୍ଯକୁ ପ୍ରବେଶ 
କରି ପାରୁ ନାହାନ୍ତି ବୋଲି ।” 
ନାରୀ ଚରିତ୍ର ବିଶ୍ଲେଷଣରେ ସୀତା ଦେବୀଙ୍କର ସ୍ଵତନ୍ତ୍ର ଦୃଷ୍ଟିଭଙ୍ଗୀ ଥଲା । 
ନିଜେ ଜଣେ ନାରୀ ହୋଇଥିବାରୁ ନାରୀ କଥିତ ଭାଷା ଓ ବ୍ୟବହାର ସହିତ ସେ ଖୁବ୍‌ 
ପରିଚିତ ଥଲେ । ସେଥୁପାଇଁ ପୁରୁଷ ଚରିତ୍ର ତୁଳନାରେ ନାରୀ ଚରିତ୍ର ଅଧକ 
ଜୀବନ୍ତ ମନେ ହୋଇଥାଏ ! ତାଙ୍କର ଅଧୁକାଂଶ ନାରୀ ଚରିତ୍ର ପଲ୍ଲାର । ତେଣୁ 
ସେମାନଙ୍କ ସଂଳାପରେ ପଲ୍ଲାର ପ୍ରାକ୍ୃତିକତା ବେଶ୍‌ ଭରପୂର । ନାରୀ ମୁଖର 
ଅବିକଳ ଭାଷା ତାଙ୍କ ନାଟକ ଗୁଡ଼ିକର ମହର୍ତ ନିଶ୍ଚିତ ଭାବରେ ବୃଦ୍ଧି କରିଛି, ଏଥିରେ 
ସନ୍ଦେହ ନାହିଁ । କେତୋଟି ଉଦାହରଣ ଦେଖନ୍ତୁ — 
କାଞ୍ଚନ ବୋଉ : ମାଗିଲେ ଯଦି ଠାକୁରାଣୀ ବରଟେ ଆଣି ଥୋଇ ଦିଅନ୍ତେ ତେବେ 
ତୁମର ସେବତୀ ବାପା ଆଉ ଗାଁ ଗୀ କରି ଜୋଇଁ ଖୋଜିବାକୁ 
ବୁଲନ୍ତେଟି । 
ସେବତୀ ବୋଉ : କଅଣ କହିଲ ମଇତ୍ର ! ମୋ ସେବତୀ ବାପା ବର ଖୋଜି 
ବୁଲୁଛନ୍ତି ? କେଉଁଠୁ ଏକଥା ଶୁଣିଲ ଗୋ, ନାଇଲୋ ମା', 
ଆମେ ସିମିତି ନୋହୁଁ । ମୋ ସେବତୀ ପାଇଁ କେତେ କେତେ 
ଘର ମାନଙ୍କରୁ ପରସଙ୍ଗ ଆଉଚି । ଆମେ ଦେଖୁଛୁ କେଉଁଠି 
ଭଲ ହେବ, ସେଇଠି ଆମର ସମ୍ବନ୍ଧ ହେବ | ତମ ପରି ଆମେ 
ନନ୍ଦ ବୋଉ ନାନୀ ହାତରେ ମହାପାତ୍ରଙ୍କ ପାଖକୁ ବହି ପଠାଉନୁ । 

ହାସ୍ୟରସ ସୃଷ୍ଠି କରିବା କ୍ଷେତ୍ରରେ ସୀତାଦେବୀଙ୍କ ପାରଦର୍ଶିତା କମ୍‌ ନୁହେଁ । 
ଜନ୍ମତିଥି ନାଟକରେ ଚକ୍ରଧର ଓ ଗଦେଇ ମୁଖରେ ଯେଉଁ ସଂଳାପ ଯୋଡ଼ି ଦିଆଯାଇଛି, 
ତାହା ଆପେ ଆପେ ହାସ୍ୟରସ ସୃଷ୍ଟି କରିଥାଏ । ଯଥା — 
ଚକ୍ର : ହଇରେ ଗଦେଇ, -ଶୁଣମ । ସହଯୋଗ ଦୋଳନ ବୋଇଲେ 
କଅଣରେ ? 
ଗଦେଇ: ( ହସି) ଆଉ-କି ତାସ ଖେଳିବି ମଉସା, ମୋ ପେଟ ଫଟେଇ 
ଦେଲ ? - 
ଚକ୍ର : ଶୁଣମ ।! ଖେଳଟା କ'ଣ କେଉଁଆଡ଼େ ପଳାଇ ଯାଉଛି କି ? 
ଗଦେଇ: ସେଇ କଥା ପଚାରୁଛି । ଦୋଳନ ନାହିଁ ମଉସା, ଆନ୍ଦୋଳନ । 
ସହଯୋଗ ଦୋଳନ ନୂହେଁ, ଅସହଯୋଗ ଆନ୍ଦୋଳନ । 
ସୀତାଦେବୀଙ୍କ ନାଟକର ସଂଳାପ ପ୍ରାଣ ପ୍ରାଚୁର୍ଯ୍ୟ ଭରା, ବେଶ୍‌ ଜୀବନ୍ତ । 
ଏହିପରି ବହୁ ଚମକୁ।ର ଉଦାହରଣ ସୀତାଦେବୀଙ୍କ ନାଟକରୁ ଉଦ୍ଧାର 
କରାଯାଇପାରେ । 


ସଙ୍ଗୀଚ 


ଅତୀତରେ ନାଟକମାନଙ୍କରେ ସଙ୍ଗୀତର ଗୁରୁତ୍ଵପୂର୍ଣ ଭୂମିକା ରହିଥିଲା ! 
ପରିବେଶ, ଚରିତ୍ରକୁ ଖାପ ଖୁଆଇଲା ପରି ସଙ୍ଗୀତ ନାଟକର ଗୁରୁତ୍ବ ବୃଦ୍ଧି କରୁଥଲା |! 
ସେଇଥ୍‌ ପାଇଁ ସଙ୍ଗୀତକୁ ନାଟକର ଅନ୍ଯତମ ମହର୍ଵପୂର୍ଣ ଉପାଦାନ ରୂପେ ଗ୍ରହଣ 
କରାଯାଇଥଲା । ମୋହନ ଗୋସ୍ଵାମୀ, ଗୋଦାବରୀଶ ମିଶ୍ର, କାଳୀଚରଣ ପଟ୍ଟନାୟକ 
ଆଦି ନାଟ୍ୟକାରଗଣ ସେମାନଙ୍କ ନାଟକରେ ସୁନ୍ଦର ସୁନ୍ଦର ସଙ୍ଗୀତ ସଂଯୋଜନା 
କରି ଦର୍ଶକମାନଙ୍କୁ ଆକୃଷ୍ଣ କରି ପାରିଥିଲେ । ଦର୍ଶକମାନଙ୍କର ଏହି ସଙ୍ଗୀତ ମୋହକୁ 
ସୀତାଦେବୀ ଠିକ୍‌ ଭାବରେ ଉପଲବ୍ଧ କରି ପାରିଥଲେ ! ପୁଣି ସୀତାଦେବୀ ନିଜେ 
ଜଣେ କବି ଥବାରୁ ସଙ୍ଗୀତ ରିଚନୀ କ୍ଷେତ୍ରରେ ବିଶେଷ ଅସ୍ବବିଧାର ସମ୍ମୁଖୀନ ହୋଇ 
ନଥୁଲେ । ଏହି କାରଣରୁ ସେ ତାଙ୍କ ନାଟକ ଗୁଡ଼ିକରେ ସୁନ୍ଦର ସୁନ୍ଦର ସଙ୍ଗୀତମାନ 
ସଂଯୋଜନା କରିଛନ୍ତି । ' ମନ୍ଦିର ପ୍ରବେଶ” ନାଟକରେ ସର୍ବମୋଟ ଦଶଟି ସଙ୍ଗୀତର 
ବ୍ୟବହାର କରାଯାଇଥବା ସମୟରେ ଚନିଷ୍ପରି” ନାଟକରେ ପାଞ୍ଚୋଟି ସଙ୍ଗୀତ 
ପରିବେଶିତ । ତାଙ୍କର ସଙ୍ଗୀତଗୁଡ଼ିକ ଚରିତ୍ର ଓ ପରିବେଶକୁ ବେଶ ଖାପ 
ଖାଇପାରିଛି । ଚରିତ୍ରାନଟଯାୟୀ ସଙ୍ଗୀତ ସଂଯୋଜନା ତାଙ୍କ ନାଟକର ମହତ୍ତ୍‌ କିପରି 
ବୃଦ୍ଧି କରିଛି, କେତୋଟି ଉଦାହରଣରୁ ତାହା ପ୍ରମାଣିତ ହୋଇ ପାରିବ । 

“ ଜନୃତିଥ ର ନାୟକ ଶିବସୁନ୍ଦର ଜଣେ ଦେଶଭକ୍ତ ଓ ଜାତୀୟବାଦୀ ଯୁବକ । 
ଜନସାଧାରଣଙ୍କ ମଧ୍ୟରେ ଜାତୀୟ ଭାବ ସୃଷ୍ଟି କରିବା ଥଲା ଏହି ଚରିତ୍ରଟିର ମୁଖ୍ୟ 
ଉଦ୍ଦେଶ୍ୟ । ଦେଶର ଅବସ୍ଥା ତାଙ୍କ ଗୀତରେ ଚମନ୍କାର ରୂପ ପାଇଛି । କାରାଗାର 
ମଧ୍ୟରେ ସେ ଯେଉଁ ସଙ୍ଗୀତ ରଚନା କରିଥଲେ, ତାହା ମଧ୍ଯ ଦେଶାମ୍ବବୋଧକ 
ସଙ୍ଗୀତ ପର୍ଯ୍ୟାୟବାଚୀ । ମନ୍ଦିର ପ୍ରବେଶ ନାଟକରେ କଂଗ୍ରେସ କର୍ମୀଗଣ ଅସ୍ପୃଶ୍ୟତା 
ନିବାରଣ ଉଦ୍ଦେଶ୍ୟରେ ଯେଉଁ ସଙ୍ଗାତ ଗାନ କରି ହରିଜନ ସାହିରେ ପ୍ରବେଶ କରିଛନ୍ତି, 
ସେଥିରୁ ନାଟ୍ୟକାରଙ୍କ ଆଭିମୁଖ୍ୟ ବେଶ୍‌ ସ୍ତଷ୍ଟ — 


ଆସ ଆସ ତୃୃରା ହେ ପତିତ ଭାଇ 
ଅପମାନ ଯାଉ ଅପନୀତି ହୋଇ 
ନ ଛୁଇଁ ତୁମକୁ କରୁଛୁ ଆମେ ଏ ମରଣ ଦୁଃଖ ଭୋଗ 
ଆସ ହେ ବ୍ରାହ୍ମଣ ଛାଡ଼ି ଅଭିମାନ 
ଅଛବଙ୍କୁ ମଣ ତୁମରି ସମାନ 
ଆସ ସନାତନୀ ନୋହି ଆଉ ତୁନି ଅଛୁଆଁକୁ ଛୁଅଁ ଆଗ | 


ସେହିପରି “ ନିଷ୍ପତ୍ତି! ନାଟକରେ ବ୍ରଜ ମହାପାତ୍ର ନିଜ ଘରେ ସୁଦର୍ଶନକୁ 
ପାଇ ଖୁସିରେ ଅତିଷ୍ଠ ହୋଇ ପଡ଼ିଥିଲେ । ମାତ୍ର ସୁଦର୍ଶନ କାହାରିକୁ କିଛି ନ କହି 
ଅଚାନକ ଘର ଛାଡ଼ି ଗଲି ଯିବାରୁ ବ୍ରଜବାବୁଙ୍କ ମନରେ ଆଘାତ ଲାଗିଛି । ସେ 
ତାଙ୍କର ସେହି ଦୁଃଖକୁ ପ୍ରଭୁଙ୍କ ନିକଟରେ ଜଣାଇବା ସମୟରେ ଚମକ୍କାର ଭକ୍ତି 
ସଙ୍ଗୀତଟି ସଂଯୋଜିତ ହୋଇଛି ନାଟକରେ — 


ଦୟାମୟ ପ୍ରଭୁ ଦୟା ବହି ଚିତ୍ତେ 
ଦେଇଅଛ ଦୂଃଖ ଭାର 
ଏ ଆନନ୍ଦ ଧନ ରଖୁବି କେଉଁଠି 
ସ୍ଥାନ ନାହିଁ ଘରେ ମୋର 
ସୁଖର ଦୋଳିରେ ବସି ନିତି ନିତି 
ଲେଖ୍ଅଛ କେତେ ଅର୍ଥହୀନ ଗୀତ 
ବଦଳାଇ ତୁମେ ଦେଇଅଛନ ପ୍ରଭୁ 


ମୋର ସେ ଦିନର ସ୍ଵର । 
ସାରସ୍ବତ ସାଧ୍ବକା ସୀତାଦେବୀ ଖାଡ଼ର୍ା ... ୬୩ 

ସଙ୍ଗୀତ ସଂଯୋଜନା ଦୃଷ୍ଟିରୁ ବିଚାର କଲେ ସୀତାଦେବୀଙ୍କ ନାଟକରେ 
ଏହାର ଚମଜ଼଼ାର ପରିପ୍ରକାଶ ଘଟିଛି । ଏହି ସଙ୍ଗୀତ ଅନେକ କ୍ଷେତ୍ରରେ ତାଙ୍କ 
ନାଟକର ଗୁଣାମବକ ମାନ ବୃଦ୍ଧି କରିଛି । 
ନାଟକୀୟ ଦ୍ଲନ୍ଦ୍ର ଓ ଉତ୍କଣ୍ଠା 

ନାଟକର ସବୁଠାରୁ ଗୁରୁତ୍ଵପୂର୍ଣ ବିଭାବ ହେଉଛି ନାଟକୀୟ ଦନ୍ଦ୍ର ଓ ଉତ୍କଣ୍ଠା । 
ଏହି ଦୃନ୍ଦ୍ର ଓ ଉନ୍ଣ୍ତୀ ଦର୍ଶକ ମାନଙ୍କୁ ନାଟକର ଶେଷ ପର୍ଯ୍ୟନ୍ତ ବାନ୍ଧି ରଖୁଥାଏ । 
ତେଣୁ ଅଧ୍କାଂଶ ଆଲୋଚକ ଏହାକୁ ନାଟକର ପ୍ରାଣ ବୋଲି ମୁକ୍ତ କଣ୍ଠରେ ସ୍ଵୀକାର 
କରିଥାନ୍ତି । ନାଟକର ସମସ୍ତ ସଫଳତା ମୁଖ୍ୟତଃ ଏହା ଉପରେ ନିର୍ଭର କରିଥାଏ । 
ଦୃନ୍ଦ୍ ଯେପରି ନାଟକକୁ ପ୍ରଭାବଶାଳୀ କରିଥାଏ, ସେହିପରି ଉନ୍କଣ୍ଡା ନାଟକର ପରବର୍ରୀ 
ଘଟଣା ଜାଣିବା ପାଇଁ ଦର୍ଶକକୁ ଟାଣି ରଖୁଥାଏ । ଦୃନ୍ଦ୍ର ମୁଖ୍ୟତଃ ଦ୍ଵିବିଧ - ବହିର୍ଦ୍ନ 
ଓ ଅନ୍ତର୍ଦ୍ଧନ୍ଦ । ବିହିର୍ଦଦନ୍ଦ୍ୁ ପରିବେଶଗତ ଏବଂ ଦର୍ଶକ ଟିତ୍ତରେ ଏହା ଉତ୍ତେଜନା ସୃଷ୍ଟି 
କରି ନାଟକର ଘଟଣା ମଧ୍ଯରେ ତାକୁ କେନ୍ଦ୍ରୀଭୁତ କରିଥାଏ । ଅନ୍ତର୍ଦ୍ନ୍ଦ୍ୁ ମାନସିକ 
ଜଗତର କଥା । ଚଚତ୍ରିମାନଙ୍କର ମାନସିକ ଭାବାବେଗ ଏହା ଦ୍ଵାରା ସଞ୍ଚରି ଆସିଥାଏ 
ଦର୍ଶକ ନିକଟକୁ ଏବଂ ଦର୍ଶକର ଭାବବେଗ ପ୍ରସାରିତ ହୋଇଯିବା ଦ୍ଵାରା ନାଟ୍ଯ 
ବର୍ଣ୍ଣିତ ଚରିତ୍ର ଓ ଘଟଣା ମଧ୍ଯରେ ସେ ନିଜକୁ ଲୀନ କରି ଦେଇଥାଏ । 

ମନ୍ଦିର ପ୍ରବେଶ ନାଟକରେ ଇନ୍ଦ୍ରନାଥ ଓ ଅମିତାଙ୍କ ସମ୍ପର୍କରେ ପାଠକଙ୍କ 
ମନରେ ଶେଷ ପର୍ଯ୍ୟନ୍ତ ଉତ୍କଣ୍ଡାଟିଏ ରହିଯାଇଛି । ଜନ୍ମତିଥି ନାଟକରେ ଶିବସୁନ୍ଦରଙ୍କର 
କାରାଗାରରୁ ଫେରି ମାତାଙ୍କର ମୃତ ଦେହ ଓ ପନ୍ନୀଙ୍କର ମୁମୂର୍ଷପ୍ରାୟ ଜୀବନ 
ଯେପରି ଦେଖୁଛନ୍ତି, ତାହା ପାଠକର ମନରେ ବେଶ୍‌ ଉଜ୍କଣ୍ଡା ସୃଷ୍ଟିକରେ । ସଦ୍ଯ 
ଜନ୍ମିତ ସନ୍ତାନଟିକୁ କ'ଣ କରିବେ ନ କରିବେର ଦୃନ୍ଦ୍ର କିଛି ସମୟ ଶିବ ସୁନ୍ଦର ଏବଂ 
ଦର୍ଶକଙ୍କୁ ଦୃନ୍ଦ୍ରରେ ପକାଇଥାଏ । ନିଷ୍ପତ୍ତ ନାଟକରେ ବ୍ରଜ ମହାପାତ୍ରଙ୍କର ବିବାହକୁ 
ନେଇ ଯେଉଁ ଗୁଜବ ଉଠିଛି ତାହା ମଧ୍ଯ ଦର୍ଶକ ମନରେ ଉଜ୍କଣ୍ଡା ସ୍ପଷ୍ି କରିଥାଏ । 
ସଦେଇ ଓ ସୁମ ବୋଉକୁ ବ୍ରଜବାବୁ ବିବାହ ଏବଂ ଭୋଜି ପାଇଁ ଆୟୋଜନ କରିଯିବା 
ପାଇଁ ଯେଉଁ ନିର୍ଦେଶ ଦେଇଛନ୍ତି, ତାହା ମଧ୍ଯ ଦର୍ଶକ ପ୍ରାଣରେ ତାଙ୍କ ବିବାହକୁ ନେଇ 
ଗଭୀର ଉଜ୍କଣ୍ଡା ସୃଷ୍ି କରିଛି । ଭୋଗ ଓ ତ୍ୟାଗ ମଧ୍ଯରେ ବ୍ରଜବାବୁଙ୍କ ହୃଦୟରେ 
ଯେଉଁ ଅନ୍ତର୍ଦ୍ଦନ୍ଧ ସୃଷ୍ଟି ହୋଇଛି, ତାହା ମଧ୍ଯ ଦର୍ଶକଙ୍କୁ ଚମକୃତ କରେ । ସୀତାଦେବୀଙ୍କ 
ନାଟକରେ ଏହି ଦୃନ୍ଦ୍ର ଓ ଉ୍କଣ୍ଡାର ଯେଉଁ ଚମଜ୍ରାର ପରିପ୍ରକାଶ ଘଟିଛି, ତାହା ତାଙ୍କ 
ନାଟକକୁ ଅଧକ ମନୋରଞ୍ଜକ ଓ ପାଠକୀୟ ଶ୍ରଦ୍ଧାଭାଜନ କରିପାରିଛି । 

ସାରସ୍ବତ ସାଧୁୂକା ସୀତାଦେବୀ ଖାଡ଼ଙର୍ଗା। ... ୬୪ 

ମଞ୍ଚମୂଲ୍ୟ 


କୌଣସି ନାଟକର ବିଶେଷତ୍ଵ ସମ୍ପୂର୍ଣତଃ ନିର୍ଭର କରିଥାଏ ତାର ମଞ୍ଚମୂଲ୍ୟ 
ଉପରେ । ମଞ୍ଚରେ ଅଭିନୀତ ହେବା ପାଇଁ ହି ନାଟକ ସୃଷ୍ଟି । ଅଭିନୀତ ହୋଇ ନ 
ପାରିଲେ ନାଟକର ସଫଳତା ଉପରେ ପ୍ରଶ୍ନବାଚୀ ସୃଷ୍ଟି ହୋଇଥାଏ । ମଞ୍ଚମୂଲ୍ଯ 
କୌଣସି ସୃଷ୍ଟିକୁ ଯଥାର୍ଥରେ ନାଟକର ମର୍ଯ୍ୟାଦା ପ୍ରଦାନ କରିଥାଏ । ସୀତାଦେବୀ 
ତାଙ୍କର ପ୍ରତ୍ୟେକ ନାଟକରେ ଏହି ମଞ୍ଚମୂଲ୍ଯ ପ୍ରତି ଯଥେଷ୍ଟ ଧାନ ଦେଇଛନ୍ତି । 
ସୀତାଦେବୀ ତାଙ୍କ ନାଟ୍ୟ ଦଳ ସହିତ ବିଭିନ୍ନ ସ୍ଥାନ ପରିଭ୍ରମଣ କରି ତାହା ମଞ୍ଚସ୍ଥ 
କରାଇଛନ୍ତି ଓ ଅନେକ ସ୍ଥାନରେ ସଫଳତାର ସ୍ବାଦ ଚାଖୁଛନ୍ତି । ଏଥିପାଇଁ ସେ 
ଅନେକ ପ୍ରଶଂସାପତ୍ର ତଥା ମାନପତ୍ର ମଧ୍ଯ ଲାଭ କରିଛନ୍ତି । ନିଜର ନାଟକ ଗୁଡ଼ିକୁ 
ମଞ୍ଚସ୍ପ କରିବା ପାଇଁ ସେ ପ୍ରତିଷ୍ଠା କରିଥିଲେ “ ହରିହର ନାଟ୍ୟ ମନ୍ଦିର । ତାଙ୍କ 
ନାରୀ ନାଟକ ଅଭିନୟ ଦେଖୁ ଡଃ ହରେକୃଷ୍ଣ ମହତାବ ଭୂୟସୀ ପ୍ରଶଂସା କରିଥିଲେ । 

ସୀତାଦେବୀ ନିଜ ନାଟକର ମଞ୍ଚମୂଲ୍ୟ ବୃଦ୍ଧି ଉଦ୍ଦେଶ୍ୟରେ ନାଟକର ସମସ୍ତ 
ବିଭାବ ପ୍ରତି ତୀକ୍ଷ୍ମ ଦୃଦ୍ଚି ଦେଇଥଲେ । ଦୃଶ୍ଯ ସଂଯୋଜନା, ସଙ୍ଗୀତ, ଆଲୋକ 
ସଂପାତ, ନୈପଞଆ୍ୟଯ ବିଧାନ, ବାଦ୍ୟ ଆଦି ସବୁ କ୍ଷେତ୍ରରେ ସେ ଯଥେଷ୍ଟ ସତର୍କତା 
ଅବଲମ୍ବନ କରିଛନ୍ତି । ମଞ୍ଚ ସଜା ନିମିତ୍ତ ନିଜ ଘରେ ଦରଜୀ ଓ ଚିତ୍ରଶିଳ୍ପୀ ମାନଙ୍କୁ 
ରଖ ବିଭିନ୍ନ ଦୃଶ୍ୟପଟ, ସିନ୍‌ ସିନେରିଓ ତିଆରି କରାଇଛନ୍ତି । ମଞ୍ଚ ପାଇଁ ଆବଶ୍ୟକ 
ହେଉଥ୍‌ବା ଉପକରଣମାନ ନିଜ ଚେଷ୍ଟାରେ ଯୋଗାଡ଼ କରି ସବୁ ଦୃଷ୍ଟିରୁ ନାଟକକୁ 
ସଫଳ କରାଇବାର ଚେଷ୍ଟା କରିଛନ୍ତି । ଅବଶ୍ୟ କେତେକ ଦୃଶ୍ୟରେ ରେଳଗାଡ଼ିର 
ଦୃଶ୍ୟ, ଯାତ୍ରୀ ଓହ୍ଲାଇବାର ଦୂଶ୍ୟ ମଞ୍ଚ ଉପରେ ଦେଖାଇବା ସମ୍ଭବ ନୁହେଁ (ଜନୃତିଥ) । 
ସେହିପରି ବେଦୀ ଉପରେ (ପୁନରାବୃତି ନାଟକ) ପୂଜାରୀଙ୍କ ନିକଟରେ ବାଛୁରୀଟିଏ 
ବନ୍ଧା ହେବାର ଦୃଶ୍ୟ ମଞ୍ଚରେ ଦେଖାଇବା ମଧ୍ଯ ସମ୍ଭବ ନୁହେଁ । ଅବଶ୍ୟ ବର୍ରମାନର 
ରଙ୍ଗମଞ୍ଚରେ ଏହା ଆଜି ଆଉ ଅସମ୍ଭବ ନୁହେଁ । ବିଭିନ୍ନ ଟେକନିକ୍‌ ଦ୍ଵାରା ଆଜି ମଞ୍ଚ 
ଅନେକ ପ୍ରଗତି କରିଯାଇଛି । ସୀତାଦେବୀଙ୍କ ସମୟରେ ଏହା ସମ୍ଭବ ନଥିଲେ ହେଁ, 
ସେ ଅନେକ କ୍ଷେତ୍ରରେ ଦୃଶ୍ୟକୁ ବାସ୍ତବ ଓ ଜୀବନ୍ତ କରିବାକୁ ଚେଷ୍ଟା କରିଛନ୍ତି । 


ସୀତାଦେବୀଙ୍କ କେତେକ ଅପ୍ରକାଶିତ ନାଟକ ସମ୍ପର୍କରେ 


ସୀତାଦେବୀଙ୍କ ଆମ୍ମଜୀବନୀ ' ମୋର ଜୀବନ ସୃତି'ରେ ସେ ଯେତୋଟି 
ନାଟକ ସମ୍ପର୍କରେ ସୂଚନା ଦେଇଛନ୍ତି, ତନୃଧ୍ଯୟରୁ ଅନେକ ଆଜି ଦୂଷ୍ାପ୍ୟ । ଗବେଷିକା 

ଶ୍ରୀମତୀ ସନ୍ଧ୍ୟାରାଣୀ ପଟ୍ଟନାୟକ ତାଙ୍କର ଗବେଷଣାମ୍ୂବକ ନିବନ୍ଧ “ନାରୀ କବି 
ସୀତାଦେବୀ ଖାଡ଼ଙ୍ଗା : ସୃଷ୍ଠି ସମ୍ଭାର ଓ ସ୍ରଷ୍ଟାମାନସ”ରେ ତାଙ୍କର ଅନ୍ୟ କେତୋଟି 
ନାଟକର ଖଣ୍ଡିତ ପାଣ୍ଡୁଲିପି ସମ୍ପର୍କରେ ସମ୍ୟକ୍‌ ଆଲୋଚନା କରିଛନ୍ତି । ଏହି ଆଲୋଚନା 
ମଧ୍ଯରେ ସ୍ଥାନ ପାଇଛି ପୁନରାବୃରି, ଶେଷ ଆଶ୍ରୟ, କୈଳାସଙ୍କ କାବ୍ୟ, ସପନୀଙ୍କ 
ସାହିତ୍ୟ ଇତ୍ୟାଦି | ଓଡ଼ିଶାର ସାମାଜିକ ଜୀବନର ବିଭିନ୍ନ ଦିଗ ଏଥୁରେ ଉନ୍ମୋଚିତ 
ହୋଇଥିବାର ଲକ୍ଷ୍ୟ କରାଯାଇପାରେ । 

ପୁନରାବୃତ୍ତି ନାଟକରେ ଦୁଇଟି ପରିବାରର ପାରିବାରିକ ଚିତ୍ର ମଧ୍ୟରେ 
ସାଂପ୍ରତିକ ସମାଜର ସ୍ବାର୍ଥପର ମନୋବୃଭି ବେଶ୍‌ ଜୀବନ୍ତ । ଗୋଟିଏ ପାଖରେ 
ପାରିବାରିକ ସ୍ବେହ, ଶ୍ରଦ୍ଧା ଓ ମମତା, ଅନ୍ୟ ପାଖରେ ସ୍ବାର୍ଥର, ଆମ୍ବ ବଡ଼ିମାର 
ଲେଲିହାନ ଶିଖା । ଅର୍ଥ ଓ ଅହଂକାର ପାଇଁ ମାତା ମଧ୍ଯ ନିଜ ସନ୍ତାନ ଠାରୁ ପଢ଼ା ଖର୍ଚ୍ଚ 
ଆଦାୟ ନିମିତ୍ତ ଓକିଲ ନୋଟିସ ପଠାଏ । ଓଡ଼ିଆରେ ଆପ୍ତ ବାକ୍ୟଟିଏ ରହିଛି — 
' ଯିଏ ଯେପରି କରେ ସିଏ ସେପରି ଫଳ ପାଏ” । ଏହାର ପ୍ରତ୍ୟକ୍ଷ ପ୍ରମାଣ ମିଳେ 
ଚନ୍ଦ୍ରିକା ପ୍ରସାଦ ଓ ତାଙ୍କ ପନ୍ନୀଙ୍କ ଜୀବନରୁ । ଏହି ସ୍ଵାମୀ ସ୍ତ୍ରୀ ଯୌବନ ସମୟରେ 
ନିଜ ପିତାମାତାଙ୍କୁ ଅବହେଳା କରିଥିବାରୁ ନିଜର ବାର୍ଵକ୍ୟ ସମୟରେ ପୁତ୍ର ବିଶ୍ଵମୋହନ 
ଓ ପୁତ୍ରବଧୁ ରେଖା ଦ୍ଵାରା ଅବହେଳିତ ହୋଇ ଦୂଃଖପୂର୍ଣ ଜୀବନ ଅତିବାହିତ କରିଛନ୍ତି ! 
ଏପରିକି ଶେଷରେ ତାଙ୍କୁ ଗୁହତ୍ୟାଗୀ ହେବାକୁ ପଡ଼ିଛି । 

ସୀତାଦେବୀଙ୍କ ନାଟକରେ ଆମ ସମାଜର ଦ୍ଵିବିଧ ଦିଗ ପ୍ରଦର୍ଶିତ । ' ଶେଷ 
ଆଶ୍ରୟ” ନାଟକରେ ଏହାର ଚମକ୍ରାର ଉଦାହରଣ ଦେଖୁବାକୁ ମିଳେ । ଗୋଟିଏ 
ପଟରେ ରାଧାକାନ୍ତ ଓ ତାଙ୍କ ପୁତ୍ର ଗଣେଶଙ୍କ ମଧ୍ଯରେ ସ୍ବେହ, ଶ୍ରଦ୍ଧା ଓ ଭକ୍ତିର ବିମଳ 
ପ୍ରବାହ; ଅପର ପାର୍ଶ୍ଵରେ ଓକିଲ ବଳଭଦ୍ରର ଅମଣିଷ ପଣିଆ । ଅର୍ଥ ପାଇଁ ସେ ନିଜ 
କନ୍ୟାର ଜୀବନକୁ ମଧ୍ଯ ବିପନ୍ନ କରି ଦେବାକୁ କୁଣ୍ଠିତ ହୁଏ ନାହିଁ । ବିବାହ 
ସମୟରେ ଗଣେଶଙ୍କ ପିତାଙ୍କୁ ଅପମାନିତ କରାଯାଇଥିବାରୁ ସେ ଶ୍ଵଶୁର ଘର ତ୍ୟାଗ 
କରି ଗୀ ଛାଡ଼ି କଟକରେ ରହିଛନ୍ତି । ଏହି କାରଣରୁ ଏବଂ ବଳଭଦ୍ରଙ୍କ ଅମାନବିକ 
ଗୁଣ ଯୋଗୁଁ ପତି ପନ୍ନୀଙ୍କ ମଧ୍ଯରେ ଦୀର୍ଘ ଦିନର ବିଛେଦ ସୂଷ୍ଷି ହୋଇଛି । ନିଜ 
କୃତକର୍ମର ସେ ଉପଯୁକ୍ତ ଫଳ ପାଇଛି । 

“ କୈଳାସ କାବ୍ୟ” ନାଟକରେ ସୀତାଦେବୀଙ୍କ ନିଜ ଜୀବନର ଛାପ ବେଶ୍‌ 
ସ୍ପଷ୍ଟ । ବର୍ଭମାନର ଷାଠିଏ ବର୍ଷର ବୃଦ୍ଧ କୈଳାସ ଚନ୍ଦ୍ର ଅତୀତରେ ସାହିତ୍ୟ ରଚନାର 
ରୁଟି ରଖୁଥବାରୁ ପନ୍ନ ତାଙ୍କୁ ଉତ୍ସାହିତ କରିଛନ୍ତି ସାହିତ୍ୟ ସୃଷ୍ଟି କରିବାକୁ । ସେଥୁପାଇଁ 

ସେ ଉପଯୁକ୍ତ ପରିବେଶ ମଧ୍ଯ ସୃଷ୍ଟି କରିଛନ୍ତି | ଗୃହର ସମସ୍ତ ଜଞ୍ଜାଳ ନିକ ଉପରକୁ 
ଟେକି ନେଇଛନ୍ତି । ଏ ବୟସରେ ସାହିତ୍ଯ ସୃଷ୍ଟି ଅସମ୍ଭବ ମନେକରି ପ୍ରଥମେ 
କୈଳାସ ସ୍ତ୍ରୀଙ୍କ ପ୍ରସ୍ତାବରେ ଅରାଜି ହୋଇଥଲେ ହେଁ ତାଙ୍କର ପ୍ରେରଣା ଓ ଉତ୍କଣ୍ଡାକୂ 
ସମ୍ମାନ ଦେବା ପାଇଁ ସେ କବିତା ଏବଂ ଗଳ୍ପ ରଚନାରେ ହାତ ଦେଇଛନ୍ତି । ମାତ୍ର 
ନିଜ ସୃଷ୍ଟିରେ ସେ ଆଦୌ ଆମ୍ବ ସନ୍ତୋଷ ଲାଭ କରିପାରି ନାହାନ୍ତି । ଏହା ସ୍ତ 
ପନ୍ନୀ ପ୍ରେମଲତା ଗଭୀର ଆଶାବାଦୀ । ନିଜେ ସାହିତ୍ୟ ସୃଷ୍ଟି ନକରି ପାରୁଥୁଲେ ହେଁ 
ସାହିତ୍ୟିକ ମାନଙ୍କ ପାଇଁ ତାଙ୍କ ହୃଦୟରେ ଗଭୀର ଶ୍ରଦ୍ଧା ଏବଂ ସମ୍ମାନ ଭରି ରହିଥଲା । 
ଏହି କାରଣରୁ ନିଜ ପତି ଦିନେ ଉଚ୍ଚମାନର ଜଣେ ସାହିତ୍ୟିକ ହୋଇପାରିବେ ବୋଲି 
ତାଙ୍କର ଗଭୀର ବିଶ୍ଵାସ ରହିଛି | ଏହିପରି ବିଶ୍ଵାସ ମଧ୍ଯ ରହିଥିଲା ବାଞ୍ଚାନିଧୂ ବାବୁଙ୍କର 
ସୀତାଦେବୀଙ୍କ ଉପରେ । 

' ସପନୀଙ୍କ ସାହିତ୍ୟ”ରେ ମଧ୍ଯ ସୀତାଦେବୀଙ୍କ ନିଜ ଜୀବନର କେତେକ 
ଅନୁଭୂତି ପ୍ରକାଶିତ । ତାଙ୍କ ଆମ୍ମଜୀବନାୀରୁ ଜଣାଯାଏ ରବାନ୍ଦ୍ରନାଥଙ୍କ ସାହିତ୍ୟ ପ୍ରତି 
ସୀତାଦେବୀଙ୍କର ଗଭୀର ଅନୁରକ୍ତ, ଶ୍ରଦ୍ଧା ଓ ସମ୍ମାନ ରହିଥଲା । ରବାନ୍ଦ୍ରନାଥଙ୍କ 
ସାହିତ୍ୟ ତାଙ୍କ ଗଭୀର ଆନନ୍ଦ ଦେଇଥିବା ବିଷୟ ସେ ବାରମ୍ବାର ପ୍ରକାଶ କରିଛନ୍ତି । 
ଏହି ନାଟକର ମୁଖ୍ଯ ଚରିତ୍ର ସ୍ଵପ୍ତେଶ୍ବରଙ୍କ ଜୀବନ ସଂଗ୍ରାମ ତଥା ରବାନ୍ଦ୍ର ସାହିତ୍ୟ 
ପ୍ରତି ରହିଥିବା ଗଭୀର ଅନୁରକ୍ତ ପ୍ରକାଶିତ । ସପନୀ ମହାଯୁଦ୍ଧ ସମୟରେ ଆସାମରେ 
ହୋଟେଲ କରି ଭଲ ପଇସା ଉପାର୍ଜନ କରିଛି ଏବଂ ତାଙ୍କ ପ୍ରତିଭାର ପରିଚୟ ପାଇ 
ନାତୁଣୀ ପ୍ରତିଭା ତାଙ୍କୁ ରବୀନ୍ଦ୍ର ସାହିତ୍ୟ ଶିକ୍ଷା ଦେଇଛି । ରବୀନ୍ଦ୍ର ସାହିତ୍ୟ ପାଠରୁ 
ସେ ଜାଣିବାକୁ ପାଇଛନ୍ତି ତାଙ୍କର ମାତୃଭାଷା ଓ ମାତୃଭୂମି ପ୍ରତି ଗଭୀର ଆସକ୍ତି 
ରହିଥୁଲା ! ଏହି କାରଣରୁ ସପନୀ ନିଜ ମାତୃଭୂମି ଉତ୍କଳକୁ ଫେରି ଗାକର ଦୀନବନ୍ଧୁକୁ 
ହାରମୋନିୟମରେ ଗୀତାଞ୍ଜଳି ଗାଇ ଶୁଣାଇଛନ୍ତି । ସେହି ଗ୍ରାମର କବି ନନ୍ଦନନ୍ଦନ 
ଓ ସାହିତ୍ୟ ସମାଲୋଚକ ଜ୍ଞାନମୟ ତାଙ୍କ ଘରକୁ ଆସିବାରୁ ସେ ଖୁସି ହୋଇ ରବାନ୍ଦ୍ରଙ୍କ 
ଉଦ୍ଦେଶ୍ୟରେ ୧୦୦ ପଦରୁ ଅଧକ ଲେଖୁଥିବା ଦୀର୍ଘ କବିତାଟି ସେମାନଙ୍କୁ 
ପଢ଼ାଇଛନ୍ତି | ନନ୍ଦନନ୍ଦନ ତାହା ପଢ଼ି ଖୁସି ହୋଇଥୁଲେ ହେଁ ଜ୍ଞାନମୟ ଦ୍ଵାରା ସେ 
ସମାଲୋଚିତ ହୋଇଛନ୍ତି । କାରଣ ଜ୍ଞାନମୟ ପ୍ରତିଭାର ପୂଜାରୀ ନଥିଲେ; ଥଲେ 
ଜଣେ ଅସହିଷ୍ଣୁ ପରନିନ୍ଦୁକ ଓ ରର୍ଷାତୁର ବ୍ଯକ୍ତି । ଏପରି ବ୍ଯକ୍ତି ଆମ ସମାଜରେ 
ବିରଳ ନୁହନ୍ତି । ସୀତାଦେବୀଙ୍କୁ ମଧ୍ଯ ଏହିପରି କେତେକ ବ୍ୟକ୍ତି ଚାଙ୍କ ପ୍ରତିଭାପାଇଁ 
ବିଦୂପ କରିଥଲେ । ବାସ୍ତବ ଜୀବନର ଅନୁଦୂତିଟିଏ ଏହି ନାଟକରେ ପ୍ରକାଶିତ ହୋଇଛି । 

ଉପସଂହାର 


ନାଟକ ରଚନା ସୀତାଦେବୀଙ୍କ ପେଷା ନଥଲା; ବରଂ ଥୁଲା ନିଶା । 
ସମସାମୟିକ ସମାଜରେ ପ୍ରଚଳିତ ବିଭିନ୍ନ କୁସଂସ୍କାର ଓ ସର୍ବଭାରତୀୟ ସ୍ତରରେ 
ସଂଘଟିତ ହୋଇ ଯାଉଥବା ଘଟଣାବଳୀ ସମ୍ପର୍କରେ ଜନ ସାଧାରଣଙ୍କୁ ସଚେତନ 
କରାଇଦେବା ଉଦ୍ଦେଶ୍ୟରେ ସେ ନାଟକ ରଚନାରେ ହାତ ଦେଇଥିଲେ । ତେଣୁ 
ତାଙ୍କ ନାଟକ ଥୁଲା ବାସ୍ତବରେ ସମୟର ସଫଳ ଆହ୍ବାନ । ଏହି ଆହ୍ବାନକୁ 
ସେତେବେଳେ ଓଡ଼ିଶାର ମୁଷ୍ିମେୟ ଯେଉଁ ଅଳ କେତେଜଣ ପ୍ରତିଭାବାନ ବ୍ୟ୍ତି 
ଗ୍ରହଣ କରିଥବଲେ, ତନ୍ମଧ୍ୟରୁ ସୀତାଦେବୀ ଥଲେ ଅନ୍ଯତମ । ଏହି କାରଣରୁ 
ବାରମ୍ବାର ସମାଲୋଚନା ଓ ଆର୍ଥିକ କ୍ଷତିର ସମ୍ମୁଖୀନ ହେଉଥିଲେ ହେଁ, ସାମାଜିକ 
ସେବା ଆଦର୍ଶରୁ ବିଚ୍ୟୁତ ହୋଇ ନଥୁଲେ । ଖୁସିର ବିଷୟ ଏ କ୍ଷେତ୍ରରେ ତାଙ୍କୁ 
ଉତ୍ସାହ ଓ ପ୍ରେରଣା ଦେବା ପାଇଁ ପାଖରେ ଥଲେ ଗୁଣଗ୍ରାହୀ ସ୍ଵାମୀ ବାଞ୍ଚାନିଧବ ବାବୁ । 
ଓଡ଼ିଆ ନାଟ୍ୟ ସାହିତ୍ୟର ବିକାଶ ଇତିହାସରେ ସୀତାଦେବୀଙ୍କର ବଡ଼ ଭାଗଟିଏ 
ନଥଲେ ମଧ୍ଯ ନାଟ୍ୟ ଇତିହାସରେ ସେ ଯେ ସ୍ଵରଣୀୟ ହୋଇ ରହିବେ, ଏଥୁରେ 
ସନ୍ଦେହ ନାହିଁ । 


ସାରସ୍ବତ ସାଧ୍ୂକା ସୀତାଦେବୀ ଖାଡ଼ଟା ... ୬୮ 


Digitized by srujanika@gmail.com 


ଚତୁର୍ଥ ପରିଚ୍ଛେଦ 


ସୀତାଦେବୀଙ୍କ କବି ପ୍ରତିଭା 


ଅନ୍ୟାନ୍ୟ ସାହିତ୍ୟିକ ପ୍ରତିଭାଧାରୀଙ୍କ ପରି ସୀତାଦେବୀଙ୍କ ସୃଜନ ପ୍ରତିଭାର 
ଆଦ୍ୟ ଉନ୍ନେଷ ଘଟିଥିଲା କବିତା ରଚନାରୁ । ବାଲ୍ୟକାଳରୁ ଏହି ପ୍ରତିଭାର ପରିଚୟ 
ମିଳିଥିଲେ ହେଁ, ଉପଯୁକ୍ତ ପରିବେଶ ଅଭାବରୁ ତାହା ବିକାଶ ଲାଭ କରିବାର ସୁଯୋଗ 
ପାଇନଥଲା । ସୁଯୋଗ କ୍ରମେ ସୀତାଦେବୀ ବହୁ ପ୍ରାଚୀନ ଓଡ଼ିଆ ସାହିତ୍ଯ ପାଠ 
କରିଥୁଲେ । ଆମର ଅଧ୍କାଂଶ ପ୍ରାଚୀନ ସାହିତ୍ୟ ଥଲା କାବ୍ୟଧର୍ମୀ । ମହାଭାରତ, 
ରାମାୟଣ, ଭାଗବତ ଆଦି ସେ ପିଲାଦିନେ ପଢ଼ିଥିଲେ । ଟିକେ ବଡ଼ ହେବାପରେ 
ଗୁଣସାଗର, ଗୋପାଭାଷା, ବିଭିନ୍ନ କୋଇଲି, ଚଉପଦୀ, ଚଉତିଶା ଆଦି ମଧ୍ଯ ପଢ଼ିବାର 
ସୁଯୋଗ ପାଇଥଲେ । ଏହା ଦ୍ଵାରା ତାଙ୍କ ମଧ୍ୟରେ ସଂଗୁପ୍ତ ରହିଥୁବା କବି ପ୍ରତିଭା 
ବିକଶିତ ହେବାର ସୁଯୋଗ ପାଇଥୁଲା । ମାତ୍ର ଆବଶ୍ୟକ ହେଉଥଲା ସୁସ୍ଥ ଓ 
ସମ୍ବେଦନଶୀଳ ପରିବେଶଟିର । ବାଞ୍ଚାନିଧବ ବାବୁଙ୍କ ସହିତ ପରିଣୟ ସୂତ୍ରରେ ଆବଦ୍ଧ 
ହେବାପରେ ସେ ସେହି ଅନୁକୂଳ ପରିବେଶ ପାଇଥ୍‌ଲେ । ସ୍ଵାମୀ ବାଞ୍ଚାନିଧବାବୁ 
ଥଲେ ସାହିତ୍ୟପ୍ରିୟ | ପନ୍ନୀ ସୀତାଦେବୀଙ୍କ ପ୍ରତିଭାର ପରିଚୟ ପାଇ ସେ ତାଙ୍କୁ 
ଉତ୍ସାହିତ କରିଥଲେ, ପ୍ରେରିତ କରିଥୁଲେ ସାହିତ୍ୟ ସୃଷ୍ି ପାଇଁ | 

କୁହାଯାଏ, କବିତା ହେଉଛି ଶନ୍ତି ଶାଳୀ ଭାବାବେଗର ସ୍ଵତଃସ୍କୂର୍ର 
ପରିପ୍ରକାଶ । ଏହି ଭାବବେଗ ସର୍ବଦା ଅପେକ୍ଷା ରଖୁଥାଏ ଏକ ଅନୁଭବର । 
ସୀତାଦେବୀ ନିଜର କନ୍ୟା କମଳାକୁ ଅଧ୍ୟୟନ ସକାଶେ କଟକରେ ଛାଡ଼ି ଆସିବା 
ପରେ କନ୍ୟାର ବିଚ୍ଛେଦ ତାଙ୍କର ଅନୁଭବକୁ କରିଛି ଅଧୂକ ନିବିଡ଼ । ଗୃହର ନିର୍ଜ୍ଚନତା 
ମଧ୍ଯରେ କନ୍ୟାର ସ୍ଵତି ଓ ଅତୀତର ମଧୁର ଅନୁଭବ ତାଙ୍କୁ ବ୍ୟଥା ଦେଇଛି । ଏହି 
ବ୍ୟଥା ଓ ବେଦନା ଶବ୍ଦ ରୂପ ନେଇ ପ୍ରକାଶିତ ହେଲା ' ବିରହ କୋଇଲି” କବିତାରେ | 
ମାର୍କଣ୍ଡ ଦାସଙ୍କ “କେଶବ କୋଇଲି'ରେ ଯଶୋଦାଙ୍କ ବାତ୍ସଲ୍ୟ ସ୍ବେହ ତାଙ୍କର ସତି 
ପଥାରୂଢ଼ ହୋଇଛି । କୃଷ୍ଣଙ୍କ ବିରହରେ ଯଶୋଦାଙ୍କ ହୃଦୟର ବ୍ୟଥା ଯେପରି 
* କେଶବ କୋଇଲି”ରେ ଝରି ଯାଇଥଲା, ଠିକ୍‌ ସେହିପରି କମଳାଙ୍କ ବିଳ୍ଛେଦରେ 

ସୀତାଦେବୀଙ୍କ ଦୁଃଖ ଝରିଯାଇଛି । “ବିରହ କୋଇଲି” କବିତାରେ କନ୍ୟାର ସୃତିକୁ 
ମନେ ପକାଇ ସେ ଗାଇ ଉଠିଛନ୍ତି — 
କୋଇଲି, କଟକକୁ ଯିବି କି ମୁଁ ଧାଇଁ 
କୋଳ କରି କମଳାକୁ ଆଣିବି ଫେରାଇ 
ଲୋ କୋଇଲି । 
ଖେଦ କରି ହୁଦ ହୁଏ ଦହି 
କ୍ଷଣ ପାଇଁ ମନେ ପାଶୁ ଅନ୍ତର ନ ହୋଇ 
ଲୋ କୋଇଲି । 
ମାତ୍ସ ହୃଦୟର ବାତ୍ସଲ୍ୟ ମମତାରେ କବିତାଟିର ଆଦ୍ୟ ପ୍ରାନ୍ତ ଆର୍ଦ୍ଧ ହୋଇ 
ଉଠିଛି । କସରତ କରିବାକୁ ପଡ଼ିନାହିଁ; ବରଂ ଆବେଗାୟିତ ଶକ୍ତିଶାଳୀ ଭାବଟି ଏକ 
ସୁନ୍ଦର ସ୍ୃଷ୍ଟିଟିଏରେ ରୂପାୟିତ ହୋଇଯାଇଛି । ଯଦି ସେହି ସମୟରେ ସେ କବିତା 
ରଚନାରେ ମନୋନିବେଶ କରିଥାନ୍ତେ, ନିଶ୍ଚିତ ଭାବରେ ଢଣେ ଉଚ୍ଚମାନର କବି 
ହୋଇ ପାରିଥାନ୍ତେ । ମାତ୍ର ବିଧୂ ନିର୍ଦ୍ଦେଶ ଥଲା ଅନ୍ୟ ପ୍ରକାର | ସାହିତ୍ୟର କୌଣସି 
ନିର୍ଦ୍ଦିଷ୍ ବିଭାଗରେ ବାନ୍ଧି ହୋଇ ରହିବା ବୋଧହୁଏ ତାଙ୍କର ଭବିତବ୍ୟ ନଥୁଲା । 
ତେଣୁ ଅନନ୍ତ ପଣ୍ଡାଙ୍କ ସହିତ ପରିଚିତ ହେବା ପରେ ତାଙ୍କ ସୃଷ୍ଟିର ଗତି ହୋଇଥଲା 
ଭିନ୍ନ ପ୍ରକାର । ତାଙ୍କ ପ୍ରୋତ୍ସାହନରେ ସେ ଲେଖନୀ ଚାଳନା କରିଥୁଲେ କ୍ଷୁଦ୍ରଗଳ୍ପ 
ସୃଷ୍ଟିରେ । ମାତ୍ର କବି ପ୍ରତିଭା ତାଙ୍କ ମନରୁ ସମ୍ପୂର୍ଣ ଶୁଷ୍ ହୋଇ ଯାଇନଥୁଲା | 
ତେଣୁ ଯେଉଁଠାରେ ସେ ସୁଯୋଗ ପାଇଛନ୍ତି ସେଠାରେ ସେ କବିତାର ବାରିଧାରା 
ଝରାଇ ଦେଇଛନ୍ତି । ଏହି ଦୃଷ୍ଟରୁ ତାଙ୍କ ନାଟକ ଓ ଉପନ୍ୟାସ ମାନଙ୍କରେ କବିତାର 
ପ୍ରତୁଳତା ଲକ୍ଷ୍ୟ କରାଯାଇଥାଏ । ଏଥରେ ସନ୍ଧିବେଶ କରାଯାଇଥୁବା କବିତା ଗୁଡ଼ିକ 
ଭାବଧର୍ମ ଓ କଳାଧର୍ମ ଦୃଷ୍ଟିରୁ ଉଚ୍ଚଗୁଣ ସମ୍ପନ୍ନ । 
୧୯୩୯ ମସିହାରେ ସେ ରଚନା କରିଥଲେ ତାଙ୍କର ପ୍ରଥମ କବିତା 
“ବିରହ କୋଇଲି” । ଏହାପରେ ନଅ ବର୍ଷ ପର୍ଯ୍ୟନ୍ତ ସେ ସାହିତ୍ୟର ଅନ୍ୟାନ୍ୟ 
ବିଭାଗରେ ଲେଖନୀ ଗଳନା କରି ପ୍ରତିଷ୍ଠା ଅର୍ଜନ କରିଛନ୍ତି । ପରେ ୧୯୪୮ 
ମସିହାରୁ ୧୯୬୨ ମସିହା ପର୍ଯ୍ୟନ୍ତ ତାଙ୍କର ଲେଖନୀ ଚଳଚଞ୍ଚଳ ହୋଇ ଉଠିଛି 
କବିତା କ୍ଷେତ୍ରରେ । ପରବର୍ଭୀ ସମୟରେ ୧ ୯୭୫ ମସିହାରୁ ଜୀବନର ଶେଷ 
ନିଃଶ୍ବାସ ତ୍ଯାଗ ପର୍ଯ୍ୟନ୍ତ ସେ କେବଳ କବିତା ହିଁ ରଚନା କରିଛନ୍ତି । ତାଙ୍କର 
ସବୁଠାରୁ ପ୍ରିୟ କବି ଥୁଲେ ରବୀନ୍ଦ୍ର ନାଥ ଠାକୁର ! ସେ ତାଙ୍କର ନୈବେଦ୍ୟ'କୁ 

ଅନୁବାଦ କରିଛନ୍ତି ! “ଗୀତାଞ୍ଜଳି” ଭାବଧାରାରେ ଅନୁପ୍ରାଣିତ ହୋଇ ଅନେକ 
କବିତା ରଚନା କରିଛନ୍ତି | ଭଗବତ ଗୀତାକୁ ସେ ତାଙ୍କ ଜୀବନର ଆଦର୍ଶ ଭାବରେ 
ଗ୍ରହଣ କରି ନେଇଥୁଲେ । ସୀତାଦେବୀ ବହୁ କବିତା ରଚନା କରିଛନ୍ତି | ମାତ୍ର ଅଳପ 
କେତୋଟି କବିତାକୁ ଛାଡ଼ି ଦେଲେ ତାଙ୍କର ଅଧ୍ବକାଂଶ କବିତା ରହିଛି ଅପ୍ରକାଶିତ ! 

ସୀତାଦେବୀ ବିଭିନ୍ନ ସ୍ଵାଦର ଶତାଧ୍ବକ କବିତା ରଚନା କରିଛନ୍ତି । ତାଙ୍କର 
ଅଧୁକାଂଶ କବିତା ଗୀତି କବିତା ପର୍ଯ୍ୟାୟଭୂକ୍ତ | ଏହି କବିତା ଗୁଡ଼ିକ ସହଜ, ସରଳ 
ଓ ସ୍ଵାଭାବିକ ଛନ୍ଦରେ ରଚିତ । ଯେ କୌଣସି ପାଠକ ବେଶ ସହଜରେ ଏହାର ରସ 
ଆସ୍ଵାଦନ କରିବାକୁ ସମର୍ଥ । ଭାବରେ କଠିନତା ନାହିଁ କିମ୍ବା ନାହିଁ କୌଣସି ଗୂଢ଼ 
ଦର୍ଶନ ତତ୍ତ୍ଵ । କବିତାରେ ବ୍ଯବହୃତ ଶଦ୍ଦାବଳୀ ସର୍ବଜନବୋଧ୍ଯ । ସାଧାରଣ 
ଭାବରେ ବିଚାର କଲେ ସୀତାଦେବୀଙ୍କ କବିତାକୁ ମୁଖ୍ୟତଃ ଛଅ ଭାଗରେ ବିଭକ୍ତ 
କରି ଆଲୋଚନା କରାଯାଇପାରେ । ସେହି ବିଭାବ ଗୁଡ଼ିକ ହେଉଛି ¬ ୧. ଆଧ୍ାମିକ 
ଭାବନାମୂଳକ, ୨. ଜାତୀୟ ଚେତନାମୂଳକ, ୩. ଶିଶୁ କବିତା, ୪. ବ୍ଯକ୍ତିଗତ 
ଚିନ୍ତାମୂଳକ, ୫. ପୂଜ୍ୟ ପୂଜାମୂଳକ ଓ ୬. ଅନ୍ୟାନ୍ୟ । 


ଆଧ୍ଯାମ୍ମିକ ଭାବନାମୂଳକ କବିତା 


ସୀତାଦେବୀ ବାଲ୍ୟବୟସରେ ପ୍ରତିକୂଳ ପରିବେଶ ଦେଇ ଗତି କରିଥୁବାରୁ 
ଆନୁଷ୍ଠାନିକ ଶିକ୍ଷା ଲାଭରୁ ବଞ୍ଚତ ଥିଲେ । ନିଜ ମାତାଙ୍କ ମାଧ୍ୟମରେ ଯେ ଯେଉଁ ସ୍ଵଳ୍ପ 
ଶିକ୍ଷା ଲାଭ କରିଥଲେ, ତାରି ଦ୍ଵାରା ରାମାୟଣ, ମହାଭାରତ, ଗୀତା, ଭାଗବତ ଓ 
କିଛି ପୁରାଣ ପଢ଼ିବାକୁ ସମର୍ଥା ହୋଇଥ୍‌ଲେ | ପରେ ପରେ ବଙ୍ଗଳା ଭାଷା ଶିକ୍ଷା 
କରି ରବାନ୍ଦ୍ରନାଥ ଠାକୁରଙ୍କ ରଚନାବଳୀ ସହିତ ପରିଚିତା ହୋଇଥୁୂଲେ | ବିଶେଷ 
କରି ରବାନ୍ଦ୍ରନାଥଙ୍କ “ ଗୀତାଞ୍ଜଳି” ତାଙ୍କ ବ୍ୟକ୍ତିଗତ ଓ କବି ଜୀବନକୁ ବହୁ ଭାବରେ 
ପ୍ରଭାବିତ କରିଥଲା ।! ଯେତେବେଳେ ସେ କୌଣସି ପ୍ରତିକୂଳ ପରିବେଶର ସମ୍ମୁଖୀନ 
ହେଉଥ୍‌ଲେ, ସେତେବେଳେ ତାଙ୍କ ମନ ମଧ୍ଯରେ ରହିଥବା ଭଗବତ୍‌ ବିଶ୍ଵାସ ତାଙ୍କୁ 
ଆଶା ଓ ବିଶ୍ଵାସର ପଥ ନିର୍ଦ୍ଦେଶ କରାଉଥୁଲା, ବଞ୍ଚବା ପାଇଁ ରାହାଟିଏ ଯୋଗାଇ 
ଦେଉଥୁଲା । ଏଣୁ ତାଙ୍କର ଅନେକ କବିତାରେ ଏହି ଆଧ୍ଯାମ୍ବିକ ବିଶ୍ଵାସ ପ୍ରତିଫଳିତ 
ହୋଇଥିବାର ଲକ୍ଷ୍ୟ କରାଯାଇପାରେ । 

ସୀତାଦେବୀଙ୍କ ଏହି ଆଧ୍ଧାମ୍ବିକ ଚିନ୍ତାମୂଳକ କବିତା ପଶ୍ଚାତ୍ରେ ରବୀନ୍ଦ୍ରନାଥ 
ଠାକୁରଙ୍କ କବିତାର ପ୍ରେରଣା ଓ ଭୂମିକାକୁ ଅସ୍ଵୀକାର କରାଯାଇ ନପାରେ । ରବାନ୍ଦ୍ରଙ୍କ 


ସାରସ୍ବତ ସାଧ୍ୂବକା ସୀତାଦେବୀ ଖାଡ଼ଟା ... ୭୧ 

“ ନୈବେଦ୍ୟ ' କବିତା ସଂକଳନ ଅନୁବାଦ କରି ସେ ତାଙ୍କର ଏହି ଆଧ୍ଧାମ୍ମିକ ଭାବ 
ଭାବନାର ଯଥାର୍ଥ ପରିଚୟ ପ୍ରଦାନ କରିଛନ୍ତି । ଏଣୁ ସୀତାଦେବୀଙ୍କ ବିଭୁପ୍ରୀତି 
ମୂଳକ କବିତା ଅନ୍ତରାଳରେ ରବୀନ୍ଦ୍ର ନାଥଙ୍କ ଆଧ୍ଯାମ୍ପିକତା ଓ ରହସ୍ୟବାଦୀ ଚିନ୍ତାଧାରାକୁ 
ଅନୁଭବ କରି ହୋଇଥାଏ । ନୈବେଦ୍ଯ ଅନୁବାଦ ସମୟରେ ସୀତାଦେବୀ ଯଥା 
ସମ୍ଭବ ଚେଷ୍ଟା କରିଛଚ୍ି ତାର ମୂଳଭାବକୁ ଅଖଶ୍ଡିତ ରଖୁବା ପାଇଁ । ଏହି କାରଣରୁ 
ସୀତାଦେବୀଙ୍କ ‘ ବୈବେଦ୍ୟ” ମଧ୍ୟ .ମୌଳିକ ଭକ୍ତିଗୀତିକାର ଭ୍ରମ ସୃଷ୍ଟି କରିଥାଏ । 
ପଦଟିଏ ଉଦ୍ଧାର କଲେ ସୀତାବେବୀଙ୍କ ଅନୁବାଦ କୁଶଳତାର ଯଥାର୍ଥ ପରିଚୟ ମିଳି 
ପାରିବ । ରବାନ୍ଦ୍ରନାଥଙ୍କ ମୂଳ କବିତା — 
ଯତ ଦିତେ ଚାଓ କାଜ ଦିୟୋ ଯଦି 
ତୁମାରେ ନାଦାଓ ଭୁଲିତେ 
ଅନ୍ତର ଯଦି ଜଡ଼ାତେ ନାଦାଓ 
ଜାଲ ଜଞ୍ଜାଲ ଗୁଲିତେ 
ସୀତାଦେନବୀଙ୍କ ଅନୁବାଦ — 
ଯେତେ ଇଳା ଦିଅ କର୍ମର ଭାର 
ଦିଅନା ତୁମକୁ ଭୁଲାଇ 
ଅନ୍ତରକୁ ମୋର ଜଡ଼ିତ ନକର 
ଜଞ୍ଜାଳ ଜାଲେ ଜଡ଼ାଇ 


ସୀତାଦେବୀଙ୍କ ବିଭୁବୋଧମୂଳକ କବିତା ଗୁଡ଼ିକ ତାଙ୍କୁ ମାନସିକ ଶାନ୍ତି 
ପ୍ରଦାନ କରିଛି । ଯେତେବେଳେ ସେ କୌଣସି ଦୁଃଖଦ ଓ ଅପ୍ରୀତିକର ପରିସ୍ଥିତିର 
ସାମ୍ନା କରିଛନ୍ତି ସେତେବେଳେ ଏହି କବିତାଗୁଡ଼ିକ ହୋଇଛି ତାଙ୍କ ଆଶା ଓ 
ଆଶ୍ଵାସନାର ମୂଳ ପ୍ରେରଣା । ସେ ଅନୁଭବ କରିଛନ୍ତି ସଂସାରର ପାର୍ଥିବତା ଅଳୀକ । 
ଜୀବନର ଚିରନ୍ତନ ସତ୍ୟକୁ ଉପଲବ୍‌ଧୂ କରିବାକୁ ଯାଇ ବିଭୁପଦାରବିନ୍ଦରେ ସେ 
ନିଜକୁ ସମ୍ପୂର୍ଣ ଭାବରେ ସମର୍ପଣ କରିଦେଇଛନ୍ତି ଓ ସେଇଥ୍‌ରୁ ସେ ଲାଭ କରିଛନ୍ତି 
ଆଧ୍ଯାମ୍ବିକ ବିମଳ ଆନନ୍ଦ | ଜୀବନର ଅପରାହ୍ଣରେ ସେ ଲୌକିକ ବିଷୟ ବାସନା 
ପ୍ରତି ବୀତସ୍ପୃହ ହୋଇ ପଡ଼ିଛନ୍ତି । ତେଣୁ ସେ ଭକ୍ତିଧନ ଅର୍ଜନ ନିମିତ୍ତ ଆଶା ପ୍ରକାଶ 
କରି 'ପ୍ରାର୍ଥନା' କବିତାରେ କହିଛନ୍ତି — 
ତୁମର ଚରଣ ଧୂଳି କରି ମୁଁ ତିଳକ 
ଧ୍ଯାନେ ବସି ଦେଖୁଅଛି ତବ ତିନିଲୋକ । 
ସାରସ୍ଵତ ସାଧୂବକା ସୀତାଦେବୀ ଖାଡ଼ର୍ା। ... ୭୨ 

ତୁମର ଏ ରାଜ୍ୟ ଆହା କି ଆନନ୍ଦମୟ 

ନାହିଁ ମୃତ୍ୟୁ ଭୟ ହେ ମୋର ଅଭୟ × × 

ନୁହେଁ ଏ ଧନଜନ ନୁହେଁ ଆଧ୍ପତ୍ୟ 

କେବଳ କରିଛ ମୋତେ ଭକ୍ତି ମନ୍ତ୍ର ପୂତ 

ଆଜିର ଏ ସୁନ୍ଦରର ସତ୍ୟ ଅନୃଭୂତି 

ରହିଯାଉ ହୋଇ ମୋର ଜୀବନର ସୃତି 

ବିଭୁଙ୍କର କରୁଣା ଲାଭ କରିଥ୍ବବାରୁ କବି ତାଙ୍କ ପ୍ରତି କୃତଜ୍ଞତା ପ୍ରକାଶ 

କରିଛନ୍ତି । ସାଂସାରିକ ମୋହାଛନ୍ନ ମଣିଷର ଭଲ ମନ୍ଦ ବିଗାର ଜ୍ଞାନ ନଥାଏ । 
ସାଂସାରିକ ଜଞ୍ଜାଳ ମଧ୍ୟରେ ସେ ଅନେକ ସମୟରେ ଜୀବନର ବାସ୍ତବ ସତ୍ୟ ବିସ୍ୃତ 
ହୋଇଥାଏ । ସତ୍ଯ ଓ ଚିରନ୍ତନତା ଠାରୁ ଅନ୍ଧମୋହର ବଶବର୍ଭୀ ହୋଇ ମଣିଷ 
ଦୂରେଇ ଯାଉଥିବାରୁ ସେ ଦୁଃଖ ପାଏ । ଏହି ଦୁଃଖରୁ ରକ୍ଷା ପାଇବା ପାଇଁ କବିଙ୍କର 
ନିବେଦନ ବାସ୍ତବରେ ବେଶ୍‌ ହୃଦ୍ଯୟ । ତେଣୁ 'ଭକ୍ତିଂ କବିତାରେ ସେ ନିଜର 
ମନୋଭାବ ବ୍ୟକ୍ତ କରି କହିଛନ୍ତି — 

ବନ୍ଧନ ଭିତରୁ ମୋତେ କର ତୁମେ ମୁକ୍ତ 

ହାତଯୋଡ଼ି ଜଣାଉଛି ହେ ପରମ ପିତଃ × × 

ହେ ଅନ୍ତରଯାମୀ ! ତବଦ୍ବାର ଦିଅ ଖୋଲି 

ପୁଷ୍ଠାଞ୍ଜଳି ସମ ତବ ପାଦେ ଯିବି ପଡ଼ି । 

ତବ ସେବା କାର୍ଯ୍ୟେ ଯେହ୍ନେ ହେବି ଉପଯୁକ୍ତ 

ଏଇ ବର ଦିଅ ମୋତେ ଶିରେ ରଖୁ ହାତ । 

ରବାନ୍ଦ୍ରଙ୍କ ଆଦର୍ଶରେ ସୀତାଦେବୀ କବିତା ରଚନା କରିଥିବାରୁ ତାଙ୍କର 

ଅନେକ କବିତାରେ ଅତାନ୍ଦ୍ରିୟ ଆଧ୍ୁଭ୍ଭୌତିକ ଚେତନାର ସ୍ତୁରଣ ଘଟିଥୂବାର ଲକ୍ଷ୍ଯ 
କରାଯାଇପାରେ । ସେ ହୃଦୟ ଭିତରେ ଉପଲବ୍‌ଧୂ କରିଛନ୍ତି ପରମସରାଙ୍କୁ । 
ଜୀବନର କଣ୍ଟକିତ ପଥରେ ଶ୍ତଶ୍ବରଙ୍କ ଆଶୀର୍ବାଦକୁ ପରମ ପାଥେୟ ଭାବରେ ଗ୍ରହଣ 
କରିଛନ୍ତି । ସମସ୍ତ ଦୁଃଖ, ଅବସାଦକୁ ତାଙ୍କ ପଦ ତଳେ ଅର୍ପଣ କରି ସେ ଜୀବନରେ 
ଶାନ୍ତି ଲାଭ କରିବାକୁ ଚାହିଁଛନ୍ତି । ମଣିଷ ସେତିକିବେଳେ ଆନନ୍ଦ ଓ ଶାନ୍ତି ଲାଭ 
କରିଥାଏ, ଯେତେବେଳେ ସେ ନିଜର ସମସ୍ତ ଗର୍ବ, ଦମ୍ଭ ଓ ଆମ୍ମ ପ୍ରୌଢ଼ୀକୁ ପରମଙ୍କ 
ପଦତଳେ ସମର୍ପିତ କରି ଦେଇଥାଏ । ଆମ୍ବସମର୍ପଣ କବି ତେଣୁ ପାନ୍ସଶାଳା' 
କବିତାରେ ନିବେଦନ କରିଛନ୍ତି — 

ଦେଇଛ ଅନେକ ପାଇଲୁ ସେ ସବୁ 
ହୋଇଛ ପରିପୂର୍ଣ 
କେଉଁ କୋଣେ ଯଦି ଦ୍ଵେଷ ରୋଷ ଥାଏ 
ଅବିଳନ୍ଭେ କର ଚୂର୍ଣ୍ଣ × × 
ଦୁଃଖ ଅବସାଦ ଆସି କେଉଁ କ୍ଷଣେ 
ଗ୍ରାସ କରିଦେଲେ ପ୍ରାଣ 
କେତେବେଳେ କେଉଁ ବେଶେ ଆସି ପ୍ରଭୁ 
- କର ମୋତେ ପରିତ୍ରାଣ । 
ସଂସାରର ବିଚିତ୍ର ଅନୁଭୂତି ସୀତାଦେବୀଙ୍କ ଜ୍ଞାନ ନୟନ ଉନ୍ମୋଚନ କରିଛି । 
ଏଶ୍ବରୀୟ ସ୍ନ୍ଦନ ନିଜ ଭିତରେ ଉପଲବ୍‌୍ଧ୍ବ କରିବା ଦ୍ଵାରା ତାଙ୍କର ମାନସିକ ଅଶାନ୍ତି 
ଅନେକ ପରିମାଣରେ ଦୂର ହୋଇଯାଇଛି । ଯେଉଁ ଏଡିଶ୍ବର୍ଯ୍ୟ ଓ ସୁଖ ଦ୍ଵାରା ମଣିଷ 
ଭଶ୍ଵରଙ୍କ ଆଶୀର୍ବାଦରୁ ଦୂରେଇ ଯାଇଥାଏ, ସେପରି ସୁଖ ସେ ଆଉ କାମନା 
କରିନାହାନ୍ତି । କାରଣ ଏପରି ସୁଖ କ୍ଷଣିକ | ସେ ଚିରନ୍ତନ ସୁଖର ଆଶାୟୀ ଥିବାରୁ 
ଏପରି ଅଳୀକତାକୁ ଗ୍ରହଣ କରିବାକୁ ପରାଙଡ୍‌ମୁଖ ହୋଇଛନ୍ତି । ଛଶ୍ଵରଙ୍କ ସେବା 
ପାଇଁ ନିଜକୁ ଉତ୍ସର୍ଗ କରି ସେଥରୁ ହିଁ ପ୍ରକୃତ ସୁଖ ଲାଭ କରିବାକୁ ବ୍ୟାକୁଳ ହୋଇ 
* ବିଳାପ” କବିତାରେ ଲେଖନଛନ୍ତି — 
ପାରିଲି ନାହିଁ ଲାଗି ମୁଁ ଯଦି 
ସେବାରେ ତବ ପ୍ରଭୁ 
ନିଅ ଏ ପ୍ରାଣ ଏଥର ତୁମେ 
ପିଣ୍ଡଟା ପଡ଼ିଆଉ × × 
ତୁମର ସତି ଗାଇବା ଲାଗି 
ପରାଣ ଯଦି ନ ଉଠେ ଜାଗି 
ଏ ମାଟି ଦେହ କି ହେବ କୁହ 
ମାଟିରେ ମିଶି ଯାଉ | 
ସୀତାଦେବୀ ବିଭିନ୍ନ ରୂପ ଓ ଭାବରେ ଭଶ୍ଵରଙ୍କ ସତ୍ତା ଉପଲବ୍ଧ କରିଛନ୍ତି 
ନିଜ ଭିତରେ ଓ ପରିବ୍ୟାପ୍ତ ଜଗତରେ । ନୈରାଶ୍ୟର ଅନ୍ଧକାର ମଧ୍ଯରେ ଡୁବି 
ଯାଉଥବା ସମୟରେ ସେ ଇଶ୍ଵରଙ୍କ କରୁଣା ଲୋକରେ ଜୀବନର ସତ୍ୟତା ଉପଲବ୍ଧ 
କରିଛନ୍ତି । ଏକ ସାର୍ତିକ ଭାବଧାରା ମଧ୍ଯରେ ନିଜ ଜୀବନ ତରଣୀ ମେଲିଦେବାକୁ 

ଚାହିଁଛନ୍ତି ସଂସାର ରୂପକ ସାଗରରେ । ପାର୍ଥିବତା ପରିବର୍ଭେ ଏକ ଦିବ୍ୟ ଅପାର୍ଥିବ 
ଅନୁଭୂତି ତାଙ୍କ ଜୀବନକୁ କରିଛି ଶୁଦ୍ଧ ଓ ପବିତ୍ର । ଇଶ୍ଵରଙ୍କ ଆଶୀର୍ବାଦ ବ୍ଯତୀତ 
ମଣିଷ ଜୀବନ ଯେ ଅପୂର୍ଣ୍ଣ ଓ ଖଣ୍ଡି, ଜୀବନର ଶେଷ ପର୍ଯ୍ୟାୟରେ ତାହା ସେ 
ଉପଲବ୍ଧ କରିଛନ୍ତି । ତେଣୁ ସେ ଆଉ ଅଳୀକତା ଓ ପାର୍ଥିବ ଧନ ପ୍ରତି ଆଗ୍ରହ 
ପ୍ରକାଶ ନକରି ଚିରନ୍ତନ ସତ୍ୟ ଓ ଅପାର୍ଥିବ ଧନପ୍ରତି ଆଗ୍ରହୀ ହୋଇ ଉଠିଛନ୍ତି । 
ନିଜର ପ୍ରତ୍ୟେକ ଆଚରଣ ଓ ଉଚ୍ଚାରଣ ମଧ୍ଯରେ ସେ ଅନୁଭବ କରିବାକୁ ଚାହିଁଛନ୍ତି 
ସେହି ପରମ ସତ୍ୟକୁ । ପାନ୍ସଶାଳା, ଅର୍ପଣ, ସାନ୍ନା, ଅନନ୍ତ ଇଙ୍ଗତ, ପ୍ରଭୁ ତୁମେ 
ମୋର, ତୁମେ ଥିବ ପ୍ରଭୁ ସମ୍ମୁଖ ଆସନେ, ଆସ ଶ୍ୟାମଘନ ଆସ ପ୍ରିୟତମ, ହେ 
ଜଗତ ବ୍ୟାପୀ, ଭକ୍ତର ବାସନା, ବିଭୁପ୍ରସାଦ, ବିଶ୍ଵରୂପ, ପ୍ରାର୍ଥନା ହେ ! ଜଗତ 
ନାଥ, ମହିମାମୟ, ଜୀବନଦର୍ଶନ, ବିଭୁ ଟିନ୍ତନେ ଆଦି ଅନେକ କବିତାରେ କବିଙ୍କର 
ଆଧାମ୍ମିକ ଭାବନା ପ୍ରକାଶିତ | ସୀତାଦେବୀଙ୍କ ସମସ୍ତ କବିତା ପ୍ରକାଶିତ ହୋଇଥ୍‌ଲେ 
ଓଡ଼ିଆ ଭକ୍ତି ଗୀତିକା କ୍ଷେତ୍ରରେ ଏହା ଯେ ଏକ ମହତ୍ପୂର୍ଣ୍ଣ ଭୂମିକା ଗ୍ରହଣ କରିଥାନ୍ତା, 
ଏଥୁରେ ସନ୍ଦେହ ନାହିଁ । 

ଜାତୀୟଚେତନାମୂଳକ କବିତା 


ଜାତିକୁ ଭଲ ପାଇବା, ଦେଶକୁ ଶ୍ରଦ୍ଧା ଓ ଭକ୍ତି କରିବା ଯେ କୌଣସି 
ଉଚ୍ଚମାନର କବିର ଏକ ସ୍ଵାଭାବିକ ଧର୍ମ । ଜାତୀୟବାଦୀ କବି ଜାତି ଓ ଦେଶର 
ସୁଖ-ଦୂୁଃଖ, ଘାତ ପ୍ରତିଘାତ ତଥା ଆଶା-ଆକାଂକ୍ଷାକୁ ତା” ସୃଷ୍ଟି ମାଧ୍ୟମରେ ରୂପାୟିତ 
କରି ଜାତି ପ୍ରାଣରେ ଦେଶାମ୍ବବୋଧର ମନ୍ଦାକିନୀ ଧାରା ପ୍ରବାହିତ କରିଥାଏ । 
କବିତା ମାଧ୍ୟମରେ ଜାତିକୁ ସଂଗଠିତ କରି ତା” ପ୍ରାଣରେ ଖେଳାଇ ଦେଇଥାଏ 
ଜାଗରଣ ମନ୍ତ୍ର । ଜାତିକୁ ଜାଗ୍ରତ କରି ନିଜର ସ୍ଵାଭିମାନ ପ୍ରକଟ କରିଥାଏ । ତା' 
ନିକଟରେ ଜନନୀ, ଜନ୍ମଭୂମି ମଧ୍ୟରେ କୌଣସି ପାର୍ଥକ୍ୟ ନଥାଏ । ସୀତାଦେବୀ 
ଥିଲେ ଏହିପରି ଏକ ଢାତୀୟବାଦୀ କବି । ସେ ଓଡ଼ିଶାକୁ ଗଭୀର ଭାବରେ ଶ୍ରଦ୍ଧା 
କରୁଥିଲେ | ତାଙ୍କ ପ୍ରାଣରେ ଓଡ଼ିଶାର ମାଟି ଓ ମଣିଷ ଥଲେ ସବୁଠାରୁ ପ୍ରିୟ । ସେ 
ପ୍ରତ୍ୟକ୍ଷଦର୍ଶୀ ଥଲେ ସ୍ଵାଧୀନ ପୂର୍ବବର୍ଭୀ ଭାରତ ଓ ପରବର୍ରୀ ଭାରତର | ଦେଶର 
ସେବା ପାଇଁ ଜଣେ ନାରୀ ହେଲେ ବି ରାଜନୀତିକ ମଞ୍ଚରେ ପଦାର୍ପଣ କରିଥିଲେ । 
ଉଦ୍ଦେଶ୍ୟ ଥଲା ଦେଶର ସେବା । କହିବା ଅନାବଶ୍ୟକ ଯେ, ନିଜର ଜୀବନ କାଳ 
ମଧ୍ଯରେ ସେ ଓଡ଼ିଶାର ବହୁ ଭାବରେ ସେବା କରିଛନ୍ତି । କୌଣସି ସମାଲୋଚନାକୁ 

ଖାତିର ନକରି ନିଜ ବିବେକାନୁଯାୟୀ କାର୍ଯ୍ୟ ସାଧନ କରିଛନ୍ତି । 

ଏକ ପ୍ରତିକୂଳ ପରିବେଶ ମଧ୍ଯରେ ଜୀବନର ସାୟାହ୍ବରେ ସୁଦୂର ବିହାରରେ 

ଜୀବନ ଅତିବାହିତ କରିଥିଲେ ହେଁ କର୍ମଭୂମି ଓଡ଼ିଶା ଓ ଜନ୍ମଭୂମି ଆସିକା ପ୍ରତି ତାଙ୍କର 
ଶ୍ରଦ୍ଧା ଏବଂ ସମ୍ମାନ ଭରି ରହିଥିଲା | ଜନନୀ ଜନ୍ମଭୂମିକୁ ସେ ସ୍ଵର୍ଗଠାରୁ ଗରୀୟସୀ 
ମନେ କରିଛନ୍ତି । ମୋ ଜନ୍ମରୂମି କବିତାରେ ତାଙ୍କର ଏହି ମାଟି ପ୍ରୀତି ଚମଳ୍କାର 
ରୂପ ପାଇଛି — 

ଜନନୀ ଜନମଜୁମି ସ୍ଵର୍ଗୁ ଗରୀୟସୀ 

କହିଛନ୍ତି ଶୁଭକ୍ଷଣେ ବାଲମିକୀ ରଖଷି 

ମନେ ପଡ଼ୁଅଛି ଆଜି ମୋର ଜନ୍ଧସ୍ଥାନ 

ଯେଉଁ ମାଟି ତଳେ ଦିନେ ହୋଇଥ୍‌ଲି ଜନ୍ମ 

କରୁଛି କଳନା ଏବେ ସ୍ଵର୍ଗୁ ବଡ଼ କରି 

ସ୍ବର୍ଗର ନନ୍ଦନ ବନ ପଡ଼ିଛି ମୁଁ ଝଡ଼ି । 

ପ୍ରବାସ ବାସରେ ! ହାୟ ମୋ ଜନନୀ ତୋତେ 

ପାରୁନାହିଁ ଦେଖୁ ନିତ୍ୟ ନବୀନ ପ୍ରଭାତେ × × 

କଳ୍ପନାରେ ଜନନୀ ଗୋ ପରଶ ତୋ ଲଭି 

ବିରଚୂଛି ବସି ତୋର ମନୋହର ଛବି । 


କୌଣସି କାର୍ଯ୍ୟ ଉପଲକ୍ଷେ ଯେତେବେଳେ ସେ ସୁଦୂର ପାଟନା ସହରରୁ 
ଆସି ଓଡ଼ିଶା ମାଟିରେ ପାଦ ଦେଉଥଲେ, ସେତେବେଳେ ସେ ଆନନ୍ଦରେ ଆମ୍ଳହରା 
ହୋଇ ଉଠୁଥଲେ । ଜନ୍ମଭୂମିଠାରୁ ଦୀର୍ଘ ଦିନର ବିଚ୍ଛେଦ ପରେ ଏହି ମହାମିଳନ 
ତାଙ୍କ ମନ ମଧ୍ୟରେ ଆନନ୍ଦର ବୈତରଣୀ ସୃଷ୍ଟି କରୁଥିଲା । ଜନ୍ମଭୂମିର ମୋହ ଓ 
ଆକର୍ଷଣ ଏତେ ନିବିଡ଼ ଏବଂ ଅନ୍ତରଙ୍ଗ ହୋଇପାରେ, ତାହା ସେ କଳନା କରି 
ପାରୁନଥିଲେ । ଜଣେ ଜାତୀୟବାଦୀ କବିର ଆଚରଣ ଓ ଭାବାବେଗ ଏହାଠାରୁ 
ଅଧକ ଆଉ କ”ଣ ହୋଇପାରେ ! ନିଜ ସୁହୃଦ୍‌ ମାନଙ୍କର ଆନ୍ତରିକ ଆଚରଣ, 
ସମସ୍ତଙ୍କର ଶ୍ରଦ୍ଧାଳୁ ଦୃଷ୍ଟି ତାଙ୍କୁ ସ୍ଵର୍ଗ ସୁଖ ଠାରୁ ଅଧ୍ୟକ ଆନନ୍ଦ ଦେଇଛି । “ ଆସିଅଛି 
ଦୂର ପ୍ରବାସରୁ' କବିତାରେ ତାଙ୍କର ଏହି ଭାବାବେଗ ଚମଜ୍କାର ରୂପ ପାଇଛି - 


ମାତ ବିଛଚେଦରେ ଦିବାନିଶି ମୋର 
ହୃଦୟ ବ୍ୟଥିତ ହୁଏ 
ବିଳାପ ବିରଚି ବେଦନା ମୋହର 

କରୁଣ ସଂଗୀତ ଗାଏ 
ହୃଦୟ ବ୍ୟଥୂୃତ ହୁଏ । 
ଏକଇ ଜନନୀ ହୋଇ ଶତ ଶତ 
କରୁଛନ୍ତି ମୋତେ ପ୍ରେମେ କୋଳାଗ୍ରତ 
ଭ୍ରାତା ଭାତୃଜାୟା ଦୁଆର ଦେଶରୁ 
ନେଉଛନ୍ତି ହାତଧରି 
ସେ ହାତର ସ୍ଵର୍ଗ ପାଇ ମୋର ତନୁ 
ଆବେଗେ ଉଠୁଛି ଥରି 
ନେଉଛନ୍ତି ହାତ ଧରି । 
କବି ଭାରତର ସ୍ଵାଧୀନତା ସଂଗ୍ରାମ ନିଜ ଅଙ୍ଗେ ଲିଭାଇଛନ୍ତି । ସ୍ଵାଧୀନତା 
ସଂଗ୍ରାମୀଙ୍କ ଦେଶସେବା, ଜାତି ପାଇଁ ପ୍ରାଣବଳି ଦାନ ସେ ସ୍ଵଚକ୍ଷୁରେ ଦେଖୁଛନ୍ତି । 
ଭାରତୀୟ ମୁକ୍ତି ସଂଗ୍ରାମୀଙ୍କ କ୍ଳଚ୍ଛ ସାଧନାର ପରିଣତି ସ୍ଵରୂପ ଦୀର୍ଘଦିନର ପରାଧୀନତା 
ପରେ ଭାରତ ତାର ସ୍ବାଧୀନତା ଫେରି ପାଇଲା | ଅନେକ ଉତ୍ସାହ ଓ ଉଦ୍ଦୀପନାର 
ସହ ସ୍ଵାଧୀନତାର ମହୋତ୍ସବ ପାଳନ କରାଗଲା | ଗାନ୍ଧିଜୀଙ୍କର ସ୍ଵପ୍ନ ହେଲା ସାକାର । 
ମାତ୍ର ସ୍ବାଧୀନତା ପରେ ସ୍ଵାଧୀନତା ସଂଗ୍ରାମୀଙ୍କର ହେଲା ସ୍ବପ୍ନ ଭଙ୍ଗ ! ଭାରତୀୟମାନେ 
ସ୍ବାଧୀନତାର ନିଷ୍ପାପ ଶିଶୁଟିକୁ ସୁରକ୍ଷା ଦେବାରେ ଅସମର୍ଥ । ଜାତି ଜାତି ମଧ୍ଯରେ 
ବିବାଦ, ହୀନ ସ୍ଵାର୍ଥ ଆଭ୍ୟନ୍ତରୀଣ ବିଶୃଙ୍ଖଳା ସୀତାଦେବୀଙ୍କୁ ବ୍ଯଥୃତ କରିଛି । 
ବିଶ୍ଵରେ ସ୍ଥିରତା ଓ ଶାନ୍ତି ନ ରହିଲେ ଜାତୀୟ ଜୀବନ ଯେ ପଙ୍ଗୁ ହୋଇଯିବ, ଏଥିରେ 
ତିଳେ ମାତ୍ର ସନ୍ଦେହ ନଥୁଲା ସୀତାଦେବୀଙ୍କର । ବିଶ୍ବଶାନ୍ତି ପାଇଁ ବିଶ୍ଵସ୍ତରର ସମସ୍ତ 
ନେତାଙ୍କର ସ୍ଵାର୍ଥହୀନ ସହଯୋଗ ଏକାନ୍ତ ଆବଶ୍ୟକ ବୋଲି ସେ ଅନୂୁତତବ କରିଛନ୍ତି | 
ଏଥୁପାଇଁ ବିଶ୍ଵର ନେତାମାନଙ୍କୁ ସେ ସଚେତନ କରାଇ ଦେଇ କହିଛନ୍ତି - 
* ଇଛା ଯଦି ଅଛି ରଖୁବାକୁ ନାମ 
ସଂପାଦନ କର ମହତ କରମ 
ଏ ବିଶ୍ଵ ସଂସାର ଏକାନ୍ତ ଭାବରେ 
ଅତି ଆପଣାର ତବ । 
ଏ ନିଗୂଢ଼ ତ୍ତ କାୟମନୋବାକ୍ୟୈ 
କର ବନ୍ଧୁ ଅନୁଭବ 
(ମହାମାନବ ମହାମା ଗାନ୍ଧୀ) 

ସୀତାଦେବୀ ପ୍ରବାସରେ ଥାଇ ମଧ୍ଯ ଓଡ଼ିଶାକୁ ଭୁଲି ନଥିଲେ । ସମଗ୍ର 
ବିଶ୍ଵର ପରିବର୍ଭିତ ଚିନ୍ତାଧାରା ପ୍ରତି ତୀକ୍ଷ ଦୃଷ୍ଟି ରଖୁଥିଲେ । ବିଶ୍ବଶାର୍ତି ପ୍ରତି ସୃଷ୍ଧି 
ହେଉଥିବା ବିପଦ ତାଙ୍କୁ ବିବ୍ରତ କରୁଥିଲା | ମଣିଷର ମଣିଷ ପଣିଆ ଧୀରେ ଧୀରେ 
ନିମ୍ପଗାମୀ ହେଉଥିବାରୁ ତାହା ତାଙ୍କୁ ଭୀଷଣ ଭାବରେ ବ୍ୟଥା ଦେଇଛି । ତେଣୁ 
ତାଙ୍କର ଜାତୀୟତା ଓଡ଼ିଶା ଓ ଭାରତର ସୀମିତ ଭୂଖଣ୍ଡ ତ୍ୟାଗ କରି ସମଗ୍ର ବିଶ୍ବକୁ 
ବ୍ୟାପି ଯାଇଛି । ମୋ ଜନ୍ମଭୂମି, ୧୯୬୬ ଢାନୁୟାରୀ ୨୬, ଆସିଅଛି ଦୂର 
ପ୍ରବାସରୁ, ମହାମାନବ ମହାମ୍ବା ଗାନ୍ଧୀ, ବାପୁ ସ୍କରଣେ ଆଦି କବିତାରେ ସୀତାଦେବୀଙ୍କ 
ଜାତୀୟବାଦୀ ଚିନ୍ତାଧାରାର ଚମଜ୍କାର ପ୍ରତିଫଳନ ଘଟିଛି । 
ଶିଶୁ କବିତା 

ଆଜିର ଶିଶୁ ଆସନ୍ତାକାଲିର ଦେଶର ନାଗରିକ । ଶିଶୁର ମାନସିକ ବିକାଶ 
ଉପରେ ଦେଶର ପ୍ରଗତି ସଂପୂର୍ଣ୍ଣ ଭାବରେ ନିର୍ଭରଶୀଳ । ଏହି ଅମୃତ ଶିଶୁକୁ 
ଉପଯୁକ୍ତ ପଥ ନିର୍ଦେଶ କରି ସେମାନଙ୍କ ଜୀବନକୁ ଯଥୋଚିତ ମାର୍ଗରେ ଗତି କରାଇବା 
ଏ ଦେଶର ପ୍ରତ୍ୟେକ ନାଗରିକଙ୍କ ନୈତିକ କର୍ଭବ୍ୟ । ତେଣୁ ଶିଶୁ ଉପଯୋଗୀ 
ସାହିତ୍ୟ ସୂଷ୍ଚି କରି ଓଡ଼ିଶାର ଅନେକ କବି ଏହି ଦାୟିତ୍ବଟି ନିର୍ବାହ କରିଥିବାରୁ 
ସେମାନେ ଧନ୍ଯବାଦର ପାତ୍ର ନିଶ୍ଚୟ ! ସୀତାଦେବୀ ଶିଶୁମାନଙ୍କ ଉଦ୍ଦେଶ୍ୟରେ 
ଅନେକ ଶିଶୁଗୀତିକା ରଚନା କରିଛନ୍ତି | ସେ ପୁରାଣ, ନିଜର ପରିବେଶ ଓ ଲୋକ 
ସାହିତ୍ୟରୁ ଉପାଦାନ ସଂଗ୍ରହ କରି ଶିଶୁ ଗୀତିକାମାନ ରଚନା କରି ନିଜର 
କରଇଉଁବ୍ୟବୋଧର ପରିଚୟ ପ୍ରଦାନ କରିଛନ୍ତି । କନ୍ୟା କମଳାଙ୍କ ସନ୍ତାନର ଦାୟିତ୍ଵ 
ନେବା ସମୟରେ ସେ କାହାଣୀ କୁହନ୍ତି, ଗୀତ ଗାଆନ୍ତି । ପରେ ପରେ ଏହି 
ଅଭାବର ପରିପୂର୍ରି ନିମିତ ସେ ଶିଶୁ ସାହିତ୍ୟ ରଚନା କ୍ଷେତ୍ରରେ ଲେଖନୀ ଚାଳନା 
କରି ସଫଳ ହୁଅନ୍ତି । ଶିଶୁ ମନରେ ନୈତିକତା, ଆଧ୍ଯାମ୍ମିକତା ଓ କର୍ଭବ୍ଯବୋଧ 
ଜାଗ୍ରତ କରିବା ସଙ୍ଗେ ସଙ୍ଗେ ସୀତାଦେବୀ ତାଙ୍କ ଗୀତିକାଗୁଡ଼ିକରେ ଭରପୂର 
ମନୋରଞ୍ଜକ ଖୋରାକ ଯୋଗାଇ ଦେଇଛନ୍ତି । 

ସୀତାଦେବୀ ଜୀବନରେ ପ୍ରତିକୂଳ ପରିବେଶ ଦେଇ ନିଜକୁ ପ୍ରତିଷ୍ଠିତ 
କରିଛନ୍ତି; ମାତ୍ର କୌଣସି କ୍ଷେତ୍ରରେ ସେ ନୈତିକତାର ବିରୋଧ କରିନାହାନ୍ତି କିମ୍ବା 
ଆଦର୍ଶବୋଧର ଗତିରୋଧ କରିନାହାନ୍ତି । ସେହି କାରଣରୁ ଶିଶୁଙ୍କ ମନରେ 
ନୈତିକତାବୋଧର ଜାଗରଣ ନିମିତ୍ତ କଥା ମଜା ଗପର ଶେଷରେ କହିଛନ୍ତି — 

ଜୀବ ପ୍ରକୃତି ଛାଡ଼େ ଯେ ବ୍ୟକ୍ତି 
ହୁଏ ସେ ମହାମନା 
ପରଶି ଦେଲେ ହାତରେ ତାର 
ଲୁହା ହୁଅଇ ସୁନା 
ଶୁଖଲା କାଠେ ଦେଲେ ସେ ହାତ 
କରଅଁଳେ କିଶଳୟ 
ପବିତ୍ର ଗଙ୍ଗାଧାର ବହଇ 
ତା” ଶିରେ ଅହରହ । 


ମାନବିକ କୂପ୍ରବୃତତି ପରିତ୍ୟାଗ କରିପାରିଲେ ମଣିଷ ମହାମନା ହୋଇଥାଏ । 
ଏହି ପ୍ରକାର ମହାମନା ବ୍ୟକ୍ତି ସମସ୍ତ ନିନ୍ଦା ପ୍ରଶଂସାର ଉର୍ବ୍ବରେ ରହି ଜଗତର କଲ୍ୟାଣ 
ସାଧନ ପୂର୍ବକ ମଣିଷ ଜନ୍ମର ଶ୍ରେଷ୍ଠତାକୁ ଚରିତାର୍ଥ କରିଥାଏ । 


ଗୋଟିଏ ଶିଶୁ ଗୀତିକା ମାଧମରେ କବି ଆମ ସମାଜର ବାସ୍ତବ ଘଟଣାଟିକୁ 
ଉପସ୍ଥାପନ କରିଛନ୍ତି । ଏକବିଂଶ ଶତକରେ ମଧ୍ଯ ଏହି ଘଟଣାଟିର ବିଶେଷ ପ୍ରାସଙ୍ଗିକତା 
ରହିଛି । ଆମ ସମାଜରେ ପୁଅମାନଙ୍କୁ ଯେଉଁ ପରିମାଣରେ ଗୁରୁତ୍ଵ ଦିଆଯାଇଥାଏ, 
ଝିଅମାନଙ୍କ କ୍ଷେତ୍ରରେ ତାହା ଘଟି ନଥାଏ । ଏବେ ବି କନ୍ୟା ସନ୍ତାନଟିକୁ ଆମ 
ସମାଜ ସହଜରେ ଗ୍ରହଣ କରିପାରେନା |! ସାମାନ୍ୟ ଅପରାଧରେ କନ୍ୟାଟିକୁ କଠିନ 
ଶାସ୍ତି ଭୋଗ କରିବାକୁ ପଡ଼େ । ପିତାମାତାଙ୍କ ଉପଯୁକ୍ତ ସ୍ବେହରୁ ସେ ବଞ୍ଚତା 
ହୋଇଥାଏ । ଏହି ସମସ୍ୟାଟିକୁ ସୀତାଦେବୀ ତାଙ୍କର ଗୋଟିଏ ଶିଶୁ ଗୀତିକା 
ମାଧ୍ୟମରେ ଚମକ୍କାର ଢଙ୍ଗରେ ଉପସ୍ଥାପନା କରିଛନ୍ତି । ନଅ ବର୍ଷର ଝିଅ କୂମ 
ସକାଳୁ ସଞ୍ଜ ଯାଏ ଘର କାମ କରୁଥିଲେ ହେଁ ତା ବୋଉ ସଦାବେଳେ ତା ଉପରେ 
ଖିଟ୍‌ ଖିଟ୍‌ ହେଉଥାଏ । ଗୋଟିଏ ମାତ୍ର ପୁଅ ଭାବରେ ସିଦ୍ଧ ଜନ୍ମ ହୋଇଥିବାରୁ 
ମା'ଙ୍କର ସ୍ବେହ ଶ୍ରଦ୍ଧା ପାଇଥାଏ । ଦିନେ ସିଵ କୂମର କଣ୍ଢେଇ ଘରକୁ ଭାଙ୍ଗ 
ଦେବାରୁ ସେ ଭାଇକୁ ମାରି ଗୋଡ଼ାଇବାର ଦେଖୁ ମା” ତାକୁ ଗାଳି ଦେବାକୁ ଲାଗିଲେ — 


ତୋଠୁ ବଡ଼ ରାରି ଭଉଣୀ କଲେଣି ସୁଖେ ଘର 
କାଳି କୋତରୀ ଆସିଛି ଶେଷେ ମିଳିବ କାହୁଁ ବର । 
ଡାକି ନ ଥୁଲି ହାକି ନ ଥୁଲି ଆସିଲା କଳା ମୁହିଁ 
ଜନମ ହେବା ଦିନୁ ଏ ଝିଅ ଶାନ୍ତି ମୋହର ନାହିଁ । 

ଘରେ ସବୁବେଳେ ଅବହେଳା ଓ ଅସୂୟାର ଶିକାର ହେଉଥିବା କୁମ ଝିଅ 
ଜନମ ପ୍ରତି ବୀତସ୍ମହ ହୋଇ ଉଠିଛି । ପୁଅଟିକୁ ପାଠ ପଢ଼ାଇବାକୁ ଘରେ ସମସ୍ତେ 
ଆଗ୍ରହୀ ଥଲେ ହେଁ, ଝିଅ ପାଠପଢ଼ା ପ୍ରତି କେହି ଗୁରୁତ୍ଵ ଦେଇନଥାନ୍ତି । ଘରେ 
ସମସ୍ତଙ୍କର ସ୍ବେହ ଆଦର ପୁଅ ଉପରେ ଝରି ପଡ଼ୁଥିଲେ ହେଁ ଝିଅଟିକୁ କେହି ଶ୍ରଦ୍ଧା 
କରିନଥାନ୍ତି । ତେଣୁ କୂମ ଝିଅ ଜନମକୁ ଏକ ଅଭିଶାପ ଭାବରେ ଗ୍ରହଣ କରି 
ବୃନ୍ଦାବତୀଙ୍କୁ ପ୍ରାର୍ଥନା କରିଛି — 


ଝିଅ ହେବାର ବିଷାଦ ଭାର ପାରୁନି ଆଉ ସହି 
ମରଣ କେବେ ଆସିବ ବୋଲି ରହିଛି ପଥ ଚାହିଁ 

ପୁଅ ଜନମ ଦେଏ ମା' ମୋତେ ଏଥର ଗଲେ ମରି 
ବୋଉ କରିବ ଅତି ଆଦର କୋଳରେ ତାର ଧରି । 


ଅବଶ୍ୟ ଏହି କବିତାରେ ସୀତାଦେବୀଙ୍କ ନିଜର ଅନୁଭୂତି ଓ ତାଙ୍କ ସମୟର 
ସାମାଜିକ ଦୃଷ୍ଟିଭଙ୍ଗୀ ପ୍ରତିଫଳିତ ହୋଇଛି । ସୀତାଦେବୀଙ୍କ “ଶିଶୁର କଳ୍ପନା 
କବିତାରେ ତାଙ୍କ ନାତିର ସୁନ୍ଦର ରୂପ କାନ୍ତିକୁ ବର୍ଣନା କରିଛନ୍ତି । ସେହି ବର୍ଣ୍ଣନା 
ମଧ୍ଯରେ ଜଗତର ଯେ କୌଣସି ନିଷ୍ପାପ, ସରଳ ଶିଶୁଟିର ଚେହେରାଟିକୁ କଳ୍ପନା 
କରାଯାଇପାରେ । 
ଦୌହିତ୍ର ମୋର ନୂହଇ ଗୋରା 
ଉଜ୍ନଳ ଶ୍ୟାମବର୍ଣ୍ଣ 
ମୁଖ ରେଖାଟି ଅତି ସୁନ୍ଦର 
ଆକର୍ଷି ନିଏ ପ୍ରାଣ । 
ଅର୍ଵ ସୁଟିତ ଯୁଥୁ କଳିକା 
ପରାଏ ତାର ମୁଖ 
ଅନାଇ ଦେଲେ ଅନ୍ତରୁ ଯାଏ 
ଅନନ୍ତ କାଳ ଦୁଃଖ । 


ସୀତାଦେବୀଙ୍କ ' ରାମଚରିତ' ଶିଶୁ କବିତାଟି କଳେବର ଦୃଷ୍ଟିରୁ ବୃହତ୍‌ 
ହେଲେ ହେଁ, ରାମାୟଣର କଥାବସ୍ୁୁକୁ ଯେପରି ସରଳ ଓ ସୁନ୍ଦର ଭାବରେ ଏଥୁରେ 
ଉପସ୍ଥାପନ କରାଯାଇଛି, ତାର ପଟାନ୍ତର ନାହିଁ | ସମଗ୍ର ରାମାୟଣର ବିଷୟବସ୍ତୁକୁ 
ଅତି ସଂକ୍ଷେପରେ ପ୍ରକାଶ କରାଯାଇ ଶିଶୁ ମନରେ ସତ୍ୟ, ଶାନ୍ତି, ଦୟା, କ୍ଷମା ପରି 

ସୁଗୁଣ ଗୁଡ଼ିକର ସୃଷ୍ଟି ପାଇଁ ଚେଷ୍ଟା କରାଯାଇଛି । ଏହାର ଭାଷା ଯେପରି ସରଳ 
ଭାବ ମଧ୍ଯ ସେହିପରି ଗମ୍ଭୀର । ନାତିର ଅନୁରୋଧରେ ଆଇ ତାକୁ ରାମାୟଣର 
କଥାବସ୍ତୁକୁ ଶୁଣାଉଥବାରୁ ଶିଶୁଟିର ବୁଝିବା ଭଳି ଭାଷାରେ ଏହା ଲେଖାଯାଇଛି । 
ରାମାୟଣର କଥାବସ୍ତୁକୁ କେତେ ସଂକ୍ଷିପ୍ତ ପରିସର ମଧ୍ଯରେ ସୀତାଦେବୀ ପ୍ରକାଶ 
କରିଛନ୍ତି, ତାର ଉଦାହରଣଟିଏ ଦେଖନ୍ତୁ । 

ରାମ ଜନମ ବନ ଗମନ 

ବଇଦେହୀଙ୍କୁ ନେଲା ରାବଣ 

ବାଳି ନିଧନ ସିନ୍ଧୁ ଲଂଘନ 

ଅଶୋକ ବନେ ସୀତାଙ୍କୁ ଦେଖୁ 

ସଙ୍କେତ ଦେଲା ହନ, 

ଲଙ୍କା ଦହନ ସେତୁ ବନ୍ଧନ 

ରାମଙ୍କ ହାତେ ମଲା ରାବଣ 

ଶ୍ରୀରାମ କଲେ ପ୍ରତ୍ୟାବର୍ଭନ 

ଏ କଥା କହି ଅଦୃଶ୍ୟ ହେଲେ 

କ୍ଷଣକେ ବିଧ୍ବ ସୁନୁ । 

ମଣିଷ ହୃଦୟ ଭିତରେ ଦେବତା ଓ ଅସୁରର ପ୍ରବୃତ୍ତି ରହିଛି । ରାମଚନ୍ଦ୍ର 

ହେଉଛନ୍ତି ଦୈବ ପ୍ରବୃରିର ପ୍ରତୀକ, ଯାହା ମଣିଷ ମନରେ ସତ୍ୟ, ଶିବ, ଦୟା, କ୍ଷମା 
ଆଦି ସୁଗୁଣ ଗୁଡ଼ିକର ସୃଷ୍ଟି କରିଥାଏ | ଅନୁରୂପ ଭାବରେ ରାବଣ ହେଉଛି ଏକ 
ଆସୁରିକ ପ୍ରବୃତ୍ତି ଯାହା ହିଂସା, ଲୋଭ, ମୋହ, ପରଶ୍ରୀକାତରତା ଆଦି ଗୁଣ ଗୁଡ଼ିକୁ 
ଜାଗରଣ କରିଥାଏ । ଏହି ଦୁଇ ପ୍ରବୃତ୍ତି ସମ୍ଭ୍କରେ ସୀତାଦେବୀ ବର୍ଣ୍ଣନା କରି 
ଲେଖୁଛନ୍ତି ¬ 

ମାନବ ପ୍ରାଣେ ଅଛନ୍ତି ରାମ 

ପରମ ଆମ୍ବା ପରମ ବ୍ରହ୍ମ 

ସ୍ଵୟଂ ଅଭୟ ଭୟ ନାଶକ 

ରାମଙ୍କ ରମ୍ୟ ନାମ ସୁମରି 

ପଙ୍ଗୁ ଲଙ୍ଘଇ ଗିରି 
ରାବଣ ରୂପୀ ଛରିଷା ଦ୍ଵେଷ 
ସଞ୍ଚାରେ ପ୍ରାଣେ କଳୁଷ ବିଷ 

ଆହାର ନିଦ୍ରା ସୁଖର ବଶ 
ଜୀବନ ବ୍ୟର୍ଥ ରାବଣ କରେ 
ହଜଇ ହୃଦ ଶିରୀ । 

ସୀତାଦେବୀଙ୍କ ' ଶିଶୁ କବିତା” ସୃଷ୍ଟିର ମୁଖ୍ୟ ଉଦ୍ଦେଶ୍ୟ ଥଲା ଶିଶୁ ମାନଙ୍କ 
ମନରେ ନୈତିକ ମୂଲ୍ୟବୋଧର ଜାଗରଣ କରିବା । “ସୁ' ଓ “କୁ' ମଧ୍ଯରେ 
ପାର୍ଥକ୍ୟ ଜାଣି ଶିଶୁମାନେ କିପରି ନ୍ୟାୟ ଓ ଆଦର୍ଶ ମାର୍ଗରେ ଗତି କରିପାରିବେ 
ସେଥପ୍ରତି ସୀତାଦେବୀ ଖୁବ୍‌ ସଚେତନ ହୋଇ ଉଠିଛନ୍ତି । ତେଣୁ ଶିଶୁ ମନରେ 
ଆନନ୍ଦ ଭରିଦେବା ସଙ୍ଗେ ସଙ୍ଗେ ସେମାନେ କିପରି ଉଚିତ ମାର୍ଗରେ ନିଜର ଢୀବନ 
ଗଠନ କରିପାରିବେ ସେଥପ୍ରତି ସୀତାଦେବୀ ତାଙ୍କ ଶିଶୁ କବିତା'ରେ ତୀ୍ଷ ଦୃଷ୍ଟି 
ଦେଇଛନ୍ତି । “ସାରଥୁ ବିଲେଇ! କବିତାଟି ହାସ୍ୟରାସାମବକ ହୋଇଥିଲେ ହେଁ ଗେରୀ 
କରିବା ଦ୍ଵାରା ମଣିଷ କିପରି ଅନ୍ୟମାନଙ୍କ ନିକଟରେ ଉପହସିତ ହୋଇଥାଏ, ତାର 
ଚମଳ୍କାର ଉଦାହରଣ ଏଥରେ ରହିଛି । ହାସ୍ୟରସ ମାଧ୍ଯମରେ ଉଚିତ୍‌ ଶିକ୍ଷା ପ୍ରଦାନ 
ହୋଇଛି ଏହି କବିତାଟିର ଉଦେଶ୍ୟ | ଅଳସୁଆ, ଠକ ମାନଙ୍କ ପ୍ରତି ଏହି କବିତାଟିରେ 
ରହିଛି ବ୍ୟଙ୍ଗାମବକ ଦୃଷ୍ଚିଭଙ୍ଗୀ । ଅନୁରୂପ ଭାବେ “ ରାମଚରିତ ' କବିତାରେ ରହିଛି 
ଆଦର୍ଶ ଜୀବନଯାପନ ପାଇଁ ଆଶାନ୍ତିତ ଆହ୍ଵାନ । 

ସୀତାଦେବୀଙ୍କ ଶିଶୁ କବିତା ଗୁଡ଼ିକ ଯେପରି ମନୋରଞ୍ଜନଧର୍ମୀ ସେହିପରି 
ଉପଦେଶାମ୍ବକ । ଶିଶୁଙ୍କର ମାନସିକ ବିକାଶ ଘଟାଇବା ସଙ୍ଗେ ସଙ୍ଗେ ସେମାନଙ୍କ 
ମନରେ ସତ୍‌ ଗୁଣାବଳୀର ଜାଗରଣ ହୋଇଛି ଏହି କବିତା ଗୁଡ଼ିକର ଉଦ୍ଦେଶ୍ୟ । 
ବାଲ୍ୟକାଳରୁ ଶିଶୁମାନଙ୍କୁ ଉଚିତ୍‌ ପଥରେ ଆଦର୍ଶ ଜୀବନ ଯାପନ ପାଇଁ ପ୍ରେରଣା 
ଦିଆଯାଇ ପାରିଲେ, ସେମାନେ ଯେ ଭବିଷ୍ୟତରେ ଏ ଦେଶର ଜଣେ ଜଣେ ଉତ୍ତମ 
ନାଗରିକ ହୋଇପାରିବେ, ଏଥରେ ସାତାଦେବାଙ୍କର ସାମାନ୍ୟମାତ୍ର ସନ୍ଦେହ ନଥିଲା | 
ସେହି କାରଣରୁ ସେ ତାଙ୍କ ଶିଶୁ କବିତା ଗୁଡ଼ିକରେ ମାନବିକ ମୂଲ୍ୟବୋଧ ଉପରେ 
ଗୁରୁତ୍ଵ ପ୍ରଦାନ କରିଛନ୍ତି । ସୁନ୍ଦର ଉଦାହରଣ ମାଧ୍ଯମରେ ଶିଶୁଙ୍କ ମନୋରଞ୍ଜନ 
ସହିତ ତାଙ୍କର ବୌଦ୍ଧିକ ବିକାଶ ପାଇଁ ମଧ୍ଯ ଏଥରେ ଗୁରୁତ୍ବ ପ୍ରଦାନ କରାଯାଇଛି । 


ବ୍ୟକ୍ତିଗତ ଚିନ୍ତାମୂଳକ କବିତା 


ପ୍ରତ୍ୟେକ କବି ତାର କବିତା ପାଇଁ ଉପାଦାନ ସଂଗ୍ରହ କରିଥାନ୍ତି ନିଜର 
ପରିବେଶ ଓ ନିଜ ଜୀବନର ଅନୁଭୂତିରୁ । ଯେଉଁ ସ୍ରଷ୍ଟାର ଜୀବନ ପ୍ରତି ଅନୁଭୂତି ବା 

ଅନୁଭବ ଯେତେ ନିବିଡ଼, ତାର କବିତା ସେହି ପରିମାଣରେ ହୃ ଦୟଗ୍ରାହୀ । 
ସୀତାଦେବୀଙ୍କ ଜୀବନର ଗତି ଆଦୌ ସରଳ ନଥିଲା । ବହୁ ବାଧା ବିଘ୍ନ ଅତିକ୍ରମ 
କରି ତାଙ୍କର ଜୀବନ ଗାଡ଼ି ଗଡ଼ି ଗାଲିଥବାରୁ ବହୁପ୍ରକାର ବିଚିତ୍ର ଅନୁଭୂତିର 
ଅଧୂକାରୀ ହୋଇଥଲେ । ସେହି ଉଭୟ ସୁଖଦ ଓ ଦୂଃଖଦ ଅନୁଭୂତି ତାଙ୍କ ଜୀବନର 
ଗତିପଥକୁ ବଦଳାଇ ଦେଇଥ୍‌ଲା ! ସେହି ଅନୁଭୂତିକୁ ପାଥେୟ କରି ପରବର୍ରୀ 
ଜୀବନରେ ସେ ରଚନା କରିଛନ୍ତି ରାଶି ରାଶି କବିତା । ସେଥପାଇଁ “ କବି ପ୍ରତି' 
କବିତାରେ ସମସ୍ତ ସୁଖ ଦୂଃଖକୁ ସମାନ ଭାବରେ ଗ୍ରହଣ କରିବାକୁ ସୂଚନା ଦେଇଛନ୍ତି । 
ଜଗତର ରୋଷ, ଦ୍ଵେଷ, ଗର୍ବ ଓ ଅହଂକାର ଦେଖୁ ଦୁଃଖୂତ ହେବାର ଆବଶ୍ୟକତା 
ନାହିଁ କିମ୍ବା ନିଜର ସୁହୃଦ ବୈର ଭାବ ଗ୍ରହଣ କଲା ବୋଲି ବ୍ୟଥୃତ ହେବା ମଧ୍ଯ 
ଉଚିତ ନୁହେଁ । ସୁଖ ଦୁଃଖ ଅନୁଭୂତି କ୍ଷଣସ୍ଥାୟୀ । ତେଣୁ କବି ପ୍ରତି ସୀତାଦେବୀଙ୍କ 
ଉପଦେଶ ହେଉଛି 
ସମୟ ଆସିଲେ ତୁମେ ଯିବ ଯେବେ ଗଲି 
ସବୁ ଦୁଃଖ ତବ ଯିବ ସିନା ଶୂନ୍ୟେ ଉଡ଼ି | 
ଦୁଃଖ କଥା ମାଳା ବସି କରହେ ଗ୍ରଚ୍ଛନ 
ତେବେ ତ ସୁନ୍ଦର ହେବ ତୁମର ପ୍ରସ୍ଥାନ 
ଜଗତର ବ୍ୟଥା ହୋଇ ରହିବ ସେ କଥା 
ନଭସ ଉର୍ବ୍ବକୁ ଚାହିଁ ଟେକି ଦେଇ ମଥା । 
ସାହିତ୍ୟ ସୃଷ୍ଟି କରିବା ସୀତାଦେବୀଙ୍କ କେବଳ ଏକ ନିଶା ନଥୁଲା; ତାହା 
ଥିଲା ତାଙ୍କ ଜୀବନ ପରି ଆଉ ଏକ ଜୀବନ; ନିଃଶ୍ବାସ ପ୍ରଶ୍ଵାସ ପରି ପ୍ରାଣର ଅବିଚେଦ୍ୟ 
ଅଂଶ । ତେଣୁ ଶେଷ ନିଃଶ୍ବାସ ତ୍ୟାଗ ପର୍ଯ୍ୟନ୍ତ ତାଙ୍କ ଲେଖନୀ ଥଲା ଚଳ ଚଞ୍ଚଳ | 
ମଣିଷ ଜୀବନ କ୍ଷଣସ୍ଥାୟୀ ଓ ଯେ କୌଣସି ସମୟରେ ମୃତ୍ୟୁ ମାନବ ଜୀବନକୁ 
କବଳିତ କରିପାରେ । ମୂତ୍ୟୁ ଦ୍ଵାରୀ କବଳିତ ହେବା ସମୟରେ କାଳେ ତାଙ୍କର 
ସୃଷ୍ଟିଟି ଅପୂର୍ଣ୍ଣ ରହି ଯାଇଥିବ, ସେଥୁପାଇଁ ସେ ମୃତ୍ୟୁକୁ ଅନୁରୋଧ କରନ୍ତି କିଛି ସମୟ 
ଅପେକ୍ଷା କରିବାକୁ । ଏହି ସମୟରେ ହୁଏତ ସେ ତାଙ୍କ ଲେଖାଟିକୁ ସମ୍ପୂର୍ଣ 
କରିପାରିବେ । ‘ଜୀବନିକା' କବିତାରେ ଏହି ନିବେଦନ କେତେ ହୃଦୟସ୍ପର୍ଶୀ, 
ତାହା ଲକ୍ଷ୍ଯ କରନ୍ତୁ — 
ମରଣ ତୁମେ କ୍ଷଣେ ମାତ୍ର 
ବସ ଗୋ ଦ୍ଵାରେ ଧରିଛ ସୂତ୍ର 
ଗୁଚ୍ଛି ଦେବି ମୋ ଅପୂର୍ଣ୍ଣ ଗ୍ରଚ୍ଛ 

ସୀତାଦେବୀଙ୍କ ଜୀବନୀ ସମ୍ପର୍କରେ ଆଲୋଚନା କରିବା ସମୟରେ ସୂଚନା 
ଦିଆଯାଇ କୁହାଯାଇଛି ଯେ, ତାଙ୍କ ପ୍ରେରଣାର ମୂଳ ଉତ୍ସ ଥଲେ.- ସ୍ବାମୀ ବାଞ୍ଚାନିଧବ 
ବାବୁ । ସେ ଥଲେ ତାଙ୍କ ସୃଷ୍ଟିର ପ୍ରଥମ ଶ୍ରୋତା ଓ ସମାଲୋଚକ । ବାହାର 
ସମାଲୋଚନା ଓ ବ୍ୟକ୍ତିଗତ କାରଣ ପାଇଁ ଯେତେବେଳେ ତାଙ୍କ ଲେଖା ଧୂମେଇ 
ପଡ଼ୁଥିଲା, ସେତେବେଳେ ବାଞ୍ଚାନିଧୂ ବାବୁଙ୍କ ଉତ୍ସାହ ତାଙ୍କୁ ଅଧ୍ୟକ ସକ୍ରିୟ କରୁଥଲା, 
ମନୋବଳ ବୃଦ୍ଧି କରୁଥଲା ପୁଣି ନୂତନ ସୃଷ୍ଟି ପାଇଁ ପ୍ରବୃତ୍ତ କରିବାରେ । ଜଣେ 
ଅସୂର୍ଯ୍ୟଂପଶ୍ୟା ନାରୀକୁ ଜଗତ ଆଗରେ ପରିଚିତ କରିବାରେ ବାଞ୍ଚାନିଧବ ବାବୁ ଯେଉଁ 
ପ୍ରଚେଷ୍ଟା ଜାରି ରଖୁଥିଲେ, ବାସ୍ତବରେ ତାହା ଅବିସ୍ଵରଣୀୟ । ବାଞ୍ଚାନିଧୂବବାବୁ ଓ 
ସୀତାଦେବୀଙ୍କର ଜନ୍ମ ହୋଇଥଲା ଜଣେ ଅନ୍ୟ ଜଣକ ପାଇଁ । ଏପରି ଅନାବିଳ 
ପ୍ରେମ କ୍ୃଚିତ୍‌ ପରିଲକ୍ଷିତ ହୋଇଥାଏ ଜଗତରେ | ଯେତେବେଳେ ସେହି ପ୍ରେରଣାର 
ଉତ୍ସ ବାଞ୍ଚାନିଧ୍ବ ବାବୁ ରୋଗଗ୍ରସ୍ତ ହୋଇ ପଡ଼ିଲେ, ସୀତାଦେବୀଙ୍କ ଆଗରେ ସମଗ୍ର 
ଜଗତ ଅନ୍ଧକାର ପରିପୂର୍ଣ୍ଣ ହୋଇ ଉଠିଲା | ଜୀବନ ନଦୀ ହୋଇ ପଡ଼ିଲା ଶୁଷ୍ଠ । 
ସ୍ଵାମୀଙ୍କ ସେବାରେ ନିଜକୁ ସମ୍ପୂର୍ଣ ଉତ୍ସର୍ଗ କରିଥିଲେ ସୀତାଦେବୀ । କେତେ ରାତି 
ଅନିଦ୍ରାରେ କଟିଯାଇଛି ରୋଗଗ୍ରସ୍ତ ସ୍ଵାମୀଙ୍କ ଶେଯ ନିକଟରେ । ଗୋଟିଏ ପାର୍ଶ୍ବରେ 
ଯମରାଜ, ଅପର ପକ୍ଷରେ ସୀତାଦେବୀ । ଦୀର୍ଘ ପାଞ୍ଚ ବର୍ଷ ମୃତ୍ୟୁ ଓ ଜୀବନ 
ମଧ୍ଯରେ ସଂଗ୍ରାମ ପରେ, ପରିଶେଷରେ ଜୀବନର ହିଁ ପରାଜୟ ଘଟିଲା । ବାଞ୍ଚାନିଧୂ 
ବାବୁ ସବୁଦିନ ପାଇଁ ବିଦାୟ ନେଇଗଲେ ସୀତାଦେବୀଙ୍କ ନିକଟରୁ । ୧୯୮୦ 
ମସିହାରେ ବାଞ୍ଚାନିଧ୍ବ ବାବୁଙ୍କ ମହାପ୍ରୟାଣ ପରେ ସୀତାଦେବୀ ଯେଉଁ ଦୁଃଖ ଓ 
ଆଘାତ ପାଇଥଲେ, ଗୋଟିଏ କବିତାରେ ତାହା ପ୍ରକାଶ କରି ଲେଖୁଛନ୍ତି — 


ଅନ୍ଧକାର ଅର୍ଵରାତ୍ର ନଥିଲେ କେ ପଥେ 

ଏକାକୀ ବାହାରି ଘରୁ ଗଲ କେଉଁ ରଥେ ! 
ଦୀର୍ଘ ପାଞ୍ଚ ବର୍ଷ କାଳ ଥିଲ ମୂକ ହୋଇ 

କହି ନାହଁ କଥା ପଦେ ମୁଖକୁ ଅନାଇ ! 
କେତେ ଯେ ରୋଗ ବୈରାଗ୍ୟ ଦେଖ ପ୍ରତିକ୍ଷଣେ 
ବସି ରହୁଥିଲି ପାର୍ଚ୍ତେ ଏକାନ୍ତ ମଉନେ । 

ପରାଶ ବର୍ଷର ତୁମେ ମୋର ପ୍ରିୟ ସାଥ୍‌ 

ତୂମ ବିନା ଆଜି କେହ୍ନେ କଟାଇବି ରାତି । 

ସୀତାଦେବୀ ଜୀବନକୁ ଦେଖୁଥିଲେ ବାସ୍ତବ ଦୃଷ୍ଟିକୋଣରୁ । ସୁଖ ଦୁଃଖ, 
ହସ କାନ୍ଦକୁ ଜୀବନର ଗୋଟିଏ ଗୋଟିଏ ସୋପାନ ଭାବରେ ଗ୍ରହଣ 
କରିନେଇଥିଲେ | ସେଥୁପାଇଁ ଦୁଃଖରେ ସେ ଭାଙ୍ଗି ପଡ଼ୁନଥଲେ କିମ୍ବା ଆନନ୍ଦରେ 
ଆମ୍ବହରା ହେଉ ନଥିଲେ । ପ୍ରତୀକ୍ଷା? କବିତାରେ କବିଙ୍କର ଜୀବନ ପ୍ରତି ରହିଥିବା 
ଏହି ବାସ୍ତବବାଦୀ ଦୃଷ୍ଟିଭଙ୍ଗୀ ପ୍ରତିଫଳିତ — 
କୁସୁମ ଶୟନ ନୁହେଁ ତ ଜୀବନ 
ହଂସରେ । କଣ୍ଟକମୟ 
ବୁଝିଛୁତ ସବୁ ମୋ ମନର କଥା 
ସହି ତ ହୋଇଅଛି ଯେତେ ବ୍ୟଥା 
କହିବୁ ପ୍ରିୟକୁ ସବୁକଥା 
ଧୀର ଚିତ୍ତେ । 
ସୀତାଦେବୀ ଜୀବନର ସବୁ ଦିଗକୁ ସମାନ ଭାବରେ ଗ୍ରହଣ କରିଛନ୍ତି । 
ଧୈର୍ଯ୍ୟ ଓ ସହନଶୀଳ ଗୁଣରେ ଜଗତର ସବୁକିଛିକୁ ବିଗ୍ତର କରି ଜୀବନ ସମ୍ପର୍କରେ 
ବିସ୍ତୃତ ପରିଚୟଟି ସୃଷ୍ଟି କରିଛନ୍ତି । ସୀତାଦେବୀଙ୍କ ଜୀବନପ୍ରତି ଏହି ଉଦାର ଦୃଷଚିଭଙ୍ଗୀ 
ଅନ୍ୟମାନଙ୍କୁ ପ୍ରେରିତ କରିଛି । ତେଣୁ ତାଙ୍କର ବ୍ୟକ୍ତିଗତ ଚିନ୍ତାମୂଳକ କବିତାରେ 
ହାସ୍ୟ ଓ କାରୁଣ୍ୟର ମିଶ୍ରିତ ରୂପଟିଏ ପରିଲକ୍ଷିତ ହୋଇଥାଏ । 


ପୂକ୍ୟପୂକାମୂଳକ କବିତା 


ଭାରତୀୟ ସାମାଜିକ ଓ ସାଂସ୍କୃତିକ ପରମ୍ପରାରେ ପୂଜ୍ୟପୂଜାର ଏକ ବଳିଷ୍ଠ 
ପରମ୍ପରା ରହି ଆସିଅଛି । ବୟସ୍କ, ଜ୍ଞାନୀ ଓ ଗୁଣୀମାନଙ୍କୁ ସମ୍ମାନ ପ୍ରଦର୍ଶନ କରିବା, 
ବରିଷ୍ଠ ବ୍ୟକ୍ତିମାନଙ୍କୁ ଭକ୍ତି ଅର୍ପଣ କରିବା ଏହି ପରମ୍ପରାର ବିଶିଷ୍ଟ ବିଭବ । ଏଥୁପାଇଁ 
ଭାରତୀୟ ପରଂପରାରେ ବହୁ ସାହିତ୍ୟ ସୃଷ୍ି କରାଯାଇଛି । ବୈଦିକ ଯୁଗରୁ ପୁରାଣ 
ଯୁଗ ପର୍ଯ୍ୟନ୍ତ ଏହି ପରଂପରାରେ ଯେପରି କୌଣସି ବ୍ୟତିକ୍ରମ ସୃଷ୍ଟି ନ ହୁଏ, 
ସେଥୁପାଇଁ ବିଭିନ୍ନ କଳା ବା ସୃଷ୍ଟି ମାଧମରେ ସତର୍କ କରାଇ ଦିଆଯାଇଛି । ଓଡ଼ିଆ 
ସାହିତ୍ୟରେ ସାରଳା ଦାସଙ୍କ ଠାରୁ ଆରମ୍ଭ କରି ଫକୀରମୋହନଙ୍କ ପର୍ଯ୍ୟନ୍ତ ବହୁ 
ସ୍ରଷ୍ଟା ସେମାନଙ୍କ ସୃଷ୍ଟିରେ ବିଶିଷ୍ଟ ବ୍ୟକ୍ତି ମାନଙ୍କୁ ଶ୍ରଦ୍ଧାର ସହିତ ସ୍ମରଣ କରିଛନ୍ତି । 
ଫକୀରମୋହନଙ୍କ ଉତ୍କଳ ଭ୍ରମଣଂରେ ବିଶିଷ୍ଟ ସାହିତ୍ୟ ସ୍ରଷ୍ଟାଙ୍କ ଠାରୁ ଆରମ୍ଭ କରି 
ଗୁଣ୍ରିବାଲୀଙ୍କ ପର୍ଯ୍ୟନ୍ତ ଯାହାର ବିଶିଷ୍ଟତା ଯେଉଁ କ୍ଷେତ୍ରରେ ରହିଛି, ସେମାନଙ୍କୁ ଉପଯୁକ୍ତ 

ସମ୍ମାନ ପ୍ରଦର୍ଶନ କରାଯାଇଛି । ସୀତାଦେବୀ ଦୀର୍ଘଦିନ ଧରି ଆମ ସାମାଜିକ 
ପରମ୍ପରାରେ ପ୍ରଚଳିତ ଏହି ପରମ୍ପରାକୁ ଶ୍ରଦ୍ଧାର ସହିତ ସ୍ମରଣ କରିଛନ୍ତି ! ସୀତାଦେବୀ 
ଥିଲେ ଗୁଣଗ୍ରାହୀ । ଯାହା ନିକଟରେ ବିଶେଷ ବା ସ୍ଵତନ୍ତ୍ର କିଛି ଗୁଣ ଥିବାର ଲକ୍ଷ୍ୟ 
କରିଛନ୍ତି, ସେହି ବ୍ୟନ୍ତିତ୍ଵମାନଙ୍କ ସଂପର୍କରେ ଉଲ୍ଲେଖ କରିଛନ୍ତି ତାଙ୍କ କବିତାରେ । 
ବାଲ୍ୟ ବୟସରୁ ସୀତାଦେବୀଙ୍କର ଯେଉଁ ବ୍ୟକ୍ତିମାନଙ୍କ ପ୍ରତି ଶ୍ରଦ୍ଧା ଓ 
ସମ୍ମାନ ରହିଥଲା, ପରିଣତ ବୟସରେ ମଧ୍ଯ ସେମାନଙ୍କ ପ୍ରତି ତାଙ୍କର ସେହି ଶ୍ରଦ୍ଧା ଓ 
ସମ୍ମାନ ଅତୁଟ ରହିଥିଲା । ସେହିପରି ଜଣେ ବ୍ଯକ୍ତି ହେଉଛନ୍ତି ଗୋଦାବରୀଶ 
ମିଶ୍ର । ପିଲାଦିନେ ସେ ତାଙ୍କର ପୁରୁଷୋତ୍ତମ ଦେଦ ନାଟକ ପଢ଼ିଥିଲେ | ନିଜ ଘର 
ଭିତରେ (ଡ଼ଇଂ ରୁମ୍‌ରେ) ଦିନେ ମଧ୍ଯ ତାଙ୍କୁ ଦେଖବାର ସୌଭାଗ୍ୟ ମିଳିଥିଲା । 
ପରେ ସେ ତାଙ୍କର ବହୁ ରଚନା ପାଠ କରି ଅଭିଭୂତ ହୋଇଛନ୍ତି | ତାଙ୍କର ଦାରିଦ୍ର୍ୟ 
ଓ ଦେଶ ପାଇଁ ଉତ୍ସର୍ଗୀକୃତ ଜୀବନ ସଂପର୍କରେ ଜାଣି ଗୋଦାବରୀଶଙ୍କୁ ଖୁବ୍‌ ଶ୍ରଦ୍ଧା ଓ 
ଭକ୍ତ କରିଛନ୍ତି । ଶେଷ ବୟସରେ ସେ କବିତା ରଚନା କରିବା ସମୟରେ ପଶ୍ତିତ 
ଗୋଦାବରୀଶଙ୍କୁ ପ୍ରଥମେ ସ୍କରଣ କରିଛନ୍ତି — 
ଶିବ ସମ ବିଷ ଅଂଶ କଣ୍ଡେ ତବ ଧରି 
ଅମ୍ପତର ପାତ୍ର ପ୍ରେମେ ଦେଇଛ ବିତରି 
ଭାରତୀୟ ବାଙ୍ମୟରେ ବ୍ୟାସଦେବ ଜଣେ ପ୍ରାତଃ ସ୍ଲରଣୀୟ ବ୍ୟକ୍ତିତ୍ଵ । 
ତାଙ୍କ ଦ୍ଵାରା ରଚିତ ମହାଭାରତ, ଗୀତା ତଥା ଅନ୍ୟାନ୍ୟ ପୂରାଣ ଦୀର୍ଘଦିନ ଧରି 
ଭାରତୀୟ ଜନତାଙ୍କୁ ଉଦବୁଦ୍ଧ କରି ଆସିଛି । ଅଜ୍ଞାନ ଅନ୍ଧକାରରେ ପଥ ହୂଡ଼ିଥବା 
ବହୁ ଜନତାଙ୍କୁ ତାଙ୍କର ସୃଷ୍ଟି ସମୂହ ଉଚିତ୍‌ ପଥ ନିର୍ଦ୍ଦେଶ କରିଛି । ତାଙ୍କର ବ୍ୟକ୍ତିତ୍ବ 
ଓ ଉଚ୍ଚାଙ୍ଗ ସୃଷ୍ଠି ଅତୁଳନୀୟ | ସେହି ବ୍ୟାସ ଦେବଙ୍କ ପ୍ରତି ସୀତାଦେବୀ ନିଜର ଭକ୍ତି 
ଅର୍ଘ୍ୟ ଅର୍ପଣ କରି ଲେଖୁଛନ୍ତି — 
ତୁମେ ଗୀତା ଗୀତ କରିଛ ରଚନ 
ପବିତ୍ର କରେ ଯେ ସେ ସୁଧା ବଚନ 
ସବୁ ଦ୍ଵେଷ ରୋଷ ହୁଏ ମୋ ମୋଚନ 
ଆଖୁ ବୁଚ୍ଚି ସୁୁତି ରଚଇ ତୁମର 
ଏକାନ୍ତ ଚିତ୍ତରେ ପ୍ରଭୁ । 
ପିଲାଦିନେ ସୀତାଦେବୀ ମୋହନ ଗୋସ୍ଵାମୀଙ୍କ ନାଟକ ଦେଖୁ ତାଙ୍କ ବ୍ୟକ୍ତିତ୍ବ 
ପ୍ରତି ଆକର୍ଷିତ ହୋଇଥଲେ । ବାଲ୍ୟବୟସରେ ମୋହନ ଗୋସ୍ବାମୀଙ୍କ ନାଟକ 

ତାଙ୍କ ଜୀବନ ଉପରେ ଯେଉଁ ପ୍ରଭାବ ପକାଇଥିଲା, ପରବର୍ୀ କାଳରେ ଜଣେ 
ନାଟ୍ୟକାର ହେବା କ୍ଷେତ୍ରରେ ତାର ଗୁରୁତ୍ଵପୂର୍ଵ ଅବଦାନ ରହିଛି । ସେହିପରି ଜଣେ 
ବିଶିଷ୍ଟ ବ୍ୟକ୍ତିଙ୍କୁ ସ୍ମରଣ କରି ସୀତାଦେବୀ ଲେଖଛନ୍ତି — 

ତୁମେ ଜାଣି ନାହଁ, ତୁମର ହୃଦୟ ସୁଧା 

ଗୋପନେ ମେଣ୍ଟାଇ ଥଲା ମୋ ପ୍ରାଣର କ୍ଷୁଧା 

ସୀତାଦେବୀଙ୍କ ଲେଖୁକା ଜୀବନ ଉପରେ ଯଦି ବିଶେଷ ଭାବରେ କାହାର 

ଅଧ୍ବକ ପ୍ରଭାବ ରହିଥାଏ, ସେ ହେଉଛନ୍ତି ବିଶ୍ଵକବି ରବୀନ୍ଦ୍ରନାଥ ଠାକୁର । ସେ 
ତାଙ୍କର ଗୀତାଞ୍ଜଳିକୁ ଦେବତା ଜ୍ଞାନ କରି ପୂଜା କରୁଥିଲେ | ସେହି ଗୀତିକା ଗୁଛ 
ଥିଲା ତାଙ୍କ ଜୀବନର ସୁଖ ଦୁଃଖର ସାଥୀ | ସୀତାଦେବୀ ପାଟନାରେ ନିଜ କନ୍ଯା 
କମଳା ଗୃହରେ ବାସ କରୁଥିଲେ । ଗୃହର ଅନ୍ତଃପୁରରେ ସେମାନଙ୍କ ଫଟୋ ସହିତ 
କବିଗୁରୁ ରବୀନ୍ଦ୍ରନାଥଙ୍କ ଫଟୋ ଚିତ୍ର ମଧ୍ୟ ଶୋଭା ପାଉଥଲା । ସୀତାଦେବୀଙ୍କ 
ଆଲମାରି ମଧ୍ଯରେ ରବୀନ୍ଦ୍ରନାଥଙ୍କ ରଚନାବଳୀ ସଂରକ୍ଷିତ ରହିଥିଲା । ସେ ତାଙ୍କ 
ରଚନାବଳୀକୁ ଯେପରି ଭଲ ପାଉଥଲେ, ସେହିପରି ରବାନ୍ଦ୍ରନାଥଙ୍କୁ ଗଭୀର ଭକ୍ତି 
କରୁଥିଲେ । ରବୀନ୍ଦ୍ରଙ୍କ ସୃଷ୍ଟି ସମୂହ ଥଲା ସୀତାଦେବୀଙ୍କ ପଥ ପ୍ରଦର୍ଶକ । ସେ 
ଅନ୍ଧାରରେ ଝୁଣ୍ଟି ପଡ଼ିବା ସମୟରେ ରବାନ୍ଦ୍ରଙ୍କ ରଚନାବଳୀ ଆଲୋକବର୍ରିକାଟିଏ 
ହୋଇ ପଥ ନିର୍ଦ୍ଦେଶ କରୁଥିଲା | ରବାନ୍ଦ୍ରନାଥଙ୍କ ସେ ଦେବତା ପରି ପୂଢା ଆରାଧନା 
କରୁଥିଲେ । ତେଣୁ ଅନେକତ୍ର ସେ ତାଙ୍କୁ ସ୍ମରଣ କରି ନିଜର ଭକ୍ତି ନିବେଦନ 
କରିଛନ୍ତି 

ଦ୍ରଷ୍ଟା ତୁମେ, ତୁମେ ସ୍ରଷ୍ଟା, ହେ ବ୍ରହ୍ମ ବିହାରୀ 

ଆମ୍ବାର ପୂଜକ ତୁମେ ପରମ ପୂଜାରୀ । 

ଧନ୍ୟ ମୁଁ ହୋଇଛି ଲଭି ତବ ଜ୍ଞାନ ଧନ 

ସେ ରଣ ମୁଁ ମୁକ୍ତ ହେବି ସ୍ମରି ତବ ନାମ 

ତବ ପଦ ଧ୍ଵନି ତଳେ ଅର୍ପିଲି ପ୍ରଣତି 

ପ୍ରାଣ ପୁରୁ ନିଃଶେଷି ମୋ ସକଳ ଭକତି (ସୃଵରଣେ) 

ସୀତାଦେବୀ ତାଙ୍କ ଜୀବନରେ ବହୁଗୁଣୀ ବ୍ୟକ୍ତଙ୍କର ସାନ୍ଧିଧ ଲାଭ 

କରିଥିଲେ | ସବୁଜ କବି ବୈକୁଣ୍ଠ ନାଥଙ୍କ ସହିତ କବିଙ୍କର ପରିଚୟ ଜୀବନର 
ଅପରାହୃରେ ଘଟିଥିଲେ ହେଁ ପୂର୍ବରୁ ତାଙ୍କର ପତ୍ର ସୀତାଦେବୀଙ୍କୁ ଗଭୀର ଭାବରେ 
ଉଦବୁଦ୍ଧ କରିଥଲା । ଚିଠି ମାଧ୍ୟମରେ ସେ ଅନୁଭବ କରିଥଲେ ବୈକୁଣ୍ଠନାଥଙ୍କ 

କବି ବ୍ୟକ୍ତିତ୍ଵ ଓ ପ୍ରଶସ୍ତ ହୃଦୟବତ୍ତାକୁ । ତେଣୁ ' ଅଭ୍ୟର୍ଥନା” କବିତାରେ ତାଙ୍କ ପ୍ରତି 
ସମ୍ମାନ ପ୍ରଦର୍ଶନ କରି କବି ଲେଖୁଛନ୍ତି — 

ସ୍ବେହର ସୁଧାରେ ଭରା ତୁମର ଏ ଚିଠି 

ବ୍ୟାପକ କରିଛି ଆଜି ମୋର ଅନ୍ତର୍ଦ୍ଧଷ୍ଠି । 

ତୁମର ଉତ୍ତରାୟଣ କାବ୍ୟ ଗାଥା ପଢ଼ି 

ନାରୀ ହୃଦୟର ଧାରା ନେତୁ ଗଲା ଝରି । 

ପତିତାକୁ ଦେଇଅଛ ପରମ ଗୌରବ 

ପ୍ରସରୁଛି ପ୍ରାଣ ପୁରେ ସେ ସୃଷ୍ଟି ସୌରଭ । 

ସୀତାଦେବୀଙ୍କର ଅନ୍ୟ ଯେଉଁ ଦୁଇଜଣ ବ୍ୟକ୍ତି ବିଶେଷଙ୍କ ପ୍ରତି ଅଧକ 

ସମ୍ମାନ ରହିଥିଲା, ସେମାନେ ହେଲେ ଜାତିର ଜନକ ମହାମ୍ପାଗାନ୍ଧୀ ଓ ଉତ୍କଳମଣି 
ଗୋପବନ୍ଧୁ । ଭାରତୀୟ ସ୍ଵାଧୀନତା ସଂଗ୍ରାମକୁ ସଂଗଠିତ କରି ମହାମ୍ମା ଗାନ୍ଧୀ 
ଭାରତୀୟମାନଙ୍କୁ ସ୍ଵାଧୀନତାର ସ୍ବାଦ ଚଖାଇଥଲେ । ତାଙ୍କର ଅହିଂସା ଆନ୍ଦୋଳନ 
ସମଗ୍ର ବିଶ୍ଵରେ ଥଲା ଏକ ବିରଳ ଆନ୍ଦୋଳନ ! ଭାରତର ସମାଜ, ରାଜନୀତି ଓ 
ଅର୍ଥନୀତି ପାଇଁ ତାଙ୍କର ଅବଦାନ ଅବିସ୍ମରଣୀୟ | “ମହାମ୍ା ସ୍ମରଣେ” କବିତାରେ 
ତାଙ୍କ ପ୍ରତି ସମ୍ମାନ ପ୍ରଦର୍ଶନ କରି ଲେଖୁଛନ୍ତି ! 

ସ୍ଵୟଂ ସତ୍ୟଶିବ ତୁମେ ହେ ମହତ ଚେତା 

ଆସିଥୁଲ୍‌ ମର୍ର୍ୟେ, ଶିରେ ଧରି ଶୁଭଚିନ୍ତା 

ଅତିଥ ବସଳ ତୁମେ ହେ ମଙ୍ଗଳମୟ 

ଦୀନ, ହୀନେ ଦେଇଅଛ ଅଭୟ ଆଶ୍ରୟ 

ଅନ୍ଧାରେ ଆବଦ୍ଧା ନାରୀ ଥୁଲା ମୁଗ୍ଧ ମୂକ 

ଦେଖାଇଲ ତୁମେ ତାକୁ ଜ୍ଞାନର ଆଲୋକ । 

ଅଛବ ହୋଇ ମନୁଷ୍ୟ ଥଲେ ଯେତେ ରହି 

ଶୁଦ୍ଧ ପୂତ କଲ ତାଙ୍କୁ ସ୍ହ ପ୍ରେମ ଦେଇ । 

ଉତ୍କଳମଣି ଗୋପବନ୍ଧୁ ଯେପରି ଥଲେ ଜଣେ ସଚ୍ଚା ଦେଶ ସେବକ, ସେହିପରି 

ଥିଲେ ଜଣେ ଉଚ୍ଚମାନର ସ୍ରଷ୍ଟା । ଓଡ଼ିଶାକୁ ସ୍ଵତନ୍ତ୍ର ମର୍ଯ୍ୟାଦା ପ୍ରଦାନ କ୍ଷେତ୍ରରେ 
ତାଙ୍କର ଭୂମିକା ଅତ୍ୟନ୍ତ ଗୁରୁତ୍ଵପୂର୍ଣ । ବନ୍ୟା, ଦୁର୍ଭିକ୍ଷ ଦ୍ଵାରା ପୀଡ଼ିତ ବିପନ୍ନ ଜନତାଙ୍କ 
ପାଇଁ ସେ ଥଲେ ଜଣେ ଦେବଦୂତ ସଦୃଶ । ସେହି ଗୋପବନ୍ଧୁଙ୍କୁ ସ୍ମରଣ କରି 
ସୀତାଦେବୀ ଲେଖୁଛନ୍ତି 

ଲେଖନୀ ମୋ ଥରିଯାଏ ରୂପ ତବ ସ୍ମରି 

ବାରଣ ନ ମାନି ଆଶଷ୍ର ପଡ଼େ ସ୍ଵତଃ ଝରି 

ତୁମରି ଭାଷାରେ ଆଜି କରିଛି ରଚନା 

ଯହି ଥାଅ ଘେନ ମୋର ଭକତି ଅର୍ଚ୍ଚନା । 

ଏତଦ୍‌ ବ୍ୟତୀତ କମନଳାକାନ୍ତଙ୍କ କଥା ପ୍ରତିଭା ପ୍ରତି ସୀତାଦେବୀଙ୍କର ଗଭୀର 
ସମ୍ମାନ ରହିଥଲା | ତାଙ୍କ ଗଛଗୁଡ଼ିକ ପାଠକରି ସେ ଅପାର ଆନନ୍ଦ ଲାଭ କରିଥିଲେ । 
* କଥାକାର କମଳାକାନ୍ତ” କବିତାରେ ସୀତାଦେବୀ ତାଙ୍କୁ ସମ୍ମାନ ପ୍ରଦର୍ଶନ କରିଛନ୍ତି । 
ବାଗ୍ଧୀ ଗୌରୀ କୂମାର ବୟସରେ ସୀତାଦେବୀଙ୍କଠାରୁ କନିଷ୍ ହୋଇଥିଲେ ହେଁ 
ତାଙ୍କର ଜ୍ଞାନ ଚମଜ୍ରାର ଅଭିଭାଷଣ, ରାମାୟଣ - ମହାଭାରତ - ଉପେନ୍ଦ୍ରଙ୍କ 
କାବ୍ୟାବଳୀର ସୁନ୍ଦର ବ୍ୟାଖ୍ୟା ଓ ଗାୟନ ଶୈଳୀ ଦ୍ଵାରା ତାଙ୍କ ପ୍ରତି ଆକର୍ଷିତ ହୋଇଥୂଲେ 
କବି । ବୟସରେ ଛୋଟ ହେଲେ ହେଁ ଗୁଣୀର ଗୁଣକୁ ଆଦର କରିବା ସୀତାଦେବୀଙ୍କ 
ଚରିତ୍ରର ସ୍ବାଭାବିକ ଗୁଣ ଥବାରୁ “ ବାଗୀ ପ୍ରବର ଗୌରୀ କୂମାର” କବିତାରେ ତାଙ୍କୁ 
ପ୍ରଶଂସା କରିଛନ୍ତି । ସେହିପରି ବାଳକ ବନ୍ଧୁ ଦୁଃଖୀଶ୍ଯାମଙ୍କ କଣ୍ଠରେ ଉପେନ୍ଦ୍ରଙ୍କ 
ରଚନା ଶୁଣି ମୁଗ୍ଧ ହୋଇଛନ୍ତି । ବାଳକ ବନ୍ଧୁ ଦୂଃଖୀଶ୍ଯୟାମ କବିତାରେ ତାର 
ବାଣାଜିଣା କଣ୍ଠ ସ୍ଵରକୁ ଶତକଣ୍ଠରେ ପ୍ରଶଂସା କରିଛନ୍ତି ! କବି ଗୋକୁଳାନନ୍ଦ ଶତପଥୀ 
କବିତାରେ ଗୋକୁଳାନନ୍ଦଙ୍କ କଣ୍ଠରେ ଗୀତା, ଭାଗବତର ମଧୁର ଗାୟନ ତାଙ୍କୁ 
କିପରି ଚକିତ କରିଥଲା ସେ ସମ୍ପର୍କରେ ସୂଚନା ଦେଇଛନ୍ତି । 
ସଂସ୍କାରକ ଶ୍ରୀବସ ପଣ୍ଡା ଏକ କୁଳିନ ବ୍ରାହ୍ମଣ ପରିବାରରେ ଜନ୍ମ ହୋଇଥୁଲେ 

ହେଁ ରୂଢ଼ିବାଦୀ ଚିନ୍ତାଧାରା ଠାରୁ ଥିଲେ ଅନେକ ଦୂରରେ | ନାରୀ ଶିକ୍ଷା, ବିଧବା 
ବିବାହ ସପକ୍ଷରେ ସେ ସବୁବେଳେ ସ୍ଵର ଉତ୍ତୋଳନ କରୁଥିଲେ । ସମାଜ ସଂସ୍କାର 
ନିମିତ୍ତ ପ୍ରୟାସୀ ଥିବାରୁ ତାଙ୍କୁ ଅନେକଥର ସମାଲୋଚନାର ଶରବ୍ଯ ହେବାକୁ 
ପଡ଼ିଥିଲା । ତାଙ୍କର ଏହି ସଂସ୍କାରକାମୀ ବ୍ୟକ୍ତିତ୍ଵ ଦ୍ଵାରୀ ସୀତାଦେବୀ ବହୁଭାବରେ 
ପ୍ରଭାବିତ ହୋଇଥୂଲେ । ସଂସ୍କାରକ ଶ୍ରୀବସ୍ଥ ପଣ୍ଡା କବିତାରେ ସୀତାଦେବୀ ନିଜ 
ପିତୃବ୍ୟଙ୍କ ପ୍ରତି ଶ୍ରଦ୍ଧାଞ୍ଜଳି ଅର୍ପଣ କରି ଲେଖୁଛନ୍ତି — 

ସେ ଦିବ୍ୟ ବଚନ ଆଜି ସତ୍ୟରୂପ ଧରି 

ବାଜେ ସର୍ବ ଅଙ୍ଗେ ମମ, ଉଠେ ମୁଁ ଶିହରି 

ଜନନୀ ଜାତିର ନେତ୍ରେ ଦେବା ପାଇଁ ଜ୍ୟୋତି 

ରଚୁଥଲ କବି ତୁମେ ଜ୍ଞାନାଲୋକ ବର୍ରି । 

ସୀତାଦେବୀ କେବଳ ସାରସ୍ଵତ ସ୍ରଷ୍ଟାମାନଙ୍କୁ ନୂହନ୍ତିଃ ସାମାଜିକ, ରାଜନୀତିକ, 
ସାଂସ୍କୃତିକ, ଆର୍ଥନୀତିକ କ୍ଷେତ୍ରରେ ଯେଉଁମାନଙ୍କର ବିଶେଷ ଅବଦାନ ରହିଛି ସେମାନଙ୍କୁ 
ସେ ମୁକ୍ତ କଣ୍ଠରେ ପ୍ରଶଂସା କରିଛନ୍ତି, ସରଣ କରିଛି ଓ ସମ୍ମାନ ପ୍ରଦର୍ଶନ କରିଛନ୍ତି | 
ଭଞ୍ଜ ସତି, ଆଚାର୍ଯ୍ୟ ଶଙ୍କର, ହେ ଉପେନ୍ଦ୍ର ଭଞ୍ଜ, କବି କୃଷ୍ଣ ଦ୍ବୈପାୟନ, ସ୍ଵପ୍ନସମ 
ଲାଗୁଅଛି ଶାସ୍ତ୍ରୀଙ୍କ ବିୟୋଗ, ବାପୁ ସ୍ଵରଣେ, ଧନ୍ୟ କାମରାଜ ଆଦି କବିତାରେ ମଧ୍ଯ 
ସେମାନଙ୍କ ପ୍ରତି ଗଭୀର ସମ୍ମାନ ଓ ଶ୍ରଦ୍ଧାଞ୍ଜଳି ଅର୍ପଣ କରାଯାଇଛି | ଛୋଟ ହେଉ 
ବା ବଡ଼ ହେଉ - ଯାହା ନିକଟରେ ସେ ଗୁଣ ଦେଖନଛନ୍ତି, ତାଙ୍କୁ ପ୍ରଶଂସା କରିଛନ୍ତି । 
ବୟସରେ ଛୋଟ ହୋଇଥଲେ ଉତ୍ସାହ ଦେଇଛନ୍ତି, ପ୍ରେରଣା ଦେଇଛନ୍ତି । ଜଣେ 
ପ୍ରତିଭା ଚିହ୍ନରା ଗ୍ରାହକ ରୂପେ ସୀତାଦେବୀ ଯେଉଁମାନଙ୍କର ଗୁଣକୀର୍ଭନ କରିଛନ୍ତି 
ସାମଗ୍ରିକ ଭାବରେ ଭାରତ ଓ ନିର୍ଦ୍ଦିଷ୍ଟ ଭାବରେ ଓଡ଼ିଶାର ସାମାଜିକ, ସାଂସ୍କୃତିକ 
କ୍ଷେତ୍ରରେ ସେମାନଙ୍କର ରହିଛି ବିରାଟ ଯୋଗଦାନ । ସେମାନଙ୍କୁ ଦିବାଲୋକକୁ 
ଆଣି ସୀତାଦେବୀ ଯେ ଏକ ଜାତୀୟ କର୍ଉବ୍ୟ ସମ୍ପାଦନ କରିଛନ୍ତି, ଏଥୁରେ ତିଳେ 
ମାତ୍ର ସନ୍ଦେହ ନାହିଁ । 


ଅନ୍ୟାନ୍ୟ 


ସୀତାଦେବୀଙ୍କ କବିତା ସଂସାର ବୈଚିତ୍ର୍ୟମୟ ! ତାଙ୍କର ଘଟଣାବହୁଳ 
ଜାବନ ମଧ୍ଯରେ ସେ ଯେଉଁ ଅନୁଭୂତି ଲାଭ କରିଥଲେ ତାହାକୁ ଅବଲମ୍ବନ କରି ସେ 
ରଚନା କରିଛନ୍ତି ରାଗି ରାଗି କବିତା । କବିତାର ଆଙ୍ଗକ ଓ ଆମ୍ନିକ ଦୃଷ୍ଟିକୋଣରୁ 
ବିଗ୍ବର କଲେ ସୀତାଦେବୀାଙ୍କ ଗୀତି କବିତାର ବିଷୟବସ୍ତୁ ଓ ଉପସ୍ଥାପନ ଶୈଳୀକୁ 
ନେଇ ଏହାକୁ ଅନେକ ଉପବିଭାଗରେ ବିଭକ୍ତ କରାଯାଇପାରେ । ମାତ୍ର ତାଙ୍କର 
ଅଧୁକାଂଶ କବିତାରେ ସମାଜ ଓ ସମାଜ ମଣିଷ ହିଁ ହୋଇଛନ୍ତି ମୁଖ୍ୟ ଅବଲମ୍ବନ । 
ନିଜେ ଜଣେ ଗୁଣୀ ଓ ସମାଜ ସଚେତନ ବ୍ୟକ୍ତି ହୋଇଥିବାରୁ ଗୁଣବାନ ବ୍ୟକ୍ତିକୁ 
ଆଦର କରିବା ସଙ୍ଗେ ସଙ୍ଗେ ସମାଜର ବିକାଶରେ ଯେଉଁ ଯେଉଁ ବିଭବର ଆବଶ୍ୟକତା 
ମନେ କରିଛନ୍ତି, ତାହାକୁ ସେ ରୂପାୟିତ କରିଛନ୍ତି ତାଙ୍କ କବିତା ମାନଙ୍କରେ | ଏହି 
କାରଣରୁ ତାଙ୍କ କବିତାରେ ଯେପରି ବିଭୁବୋଧ, ଜାତୀୟତାବୋଧ, ପ୍ରତିଭାପୂଜା, 
ବ୍ୟକ୍ତି ନିଷ୍ଠତା ତଥା ଶିଶୁ ଚରିତ୍ର ଗଠନ ପାଇଁ ବିଭିନ୍ନ ଉପାଦାନ ରହିଛି, ସେହିପରି 
ରହିଛି ଦାର୍ଶନିକତା, ପ୍ରକୃତିପ୍ରୀତି । ସେ ମଧ୍ଯ ଶୋକ ଗୀତିକା ରଚନା କରିଛନ୍ତି | 
ମଣିଷର ସ୍ବାର୍ଥପର ମନୋବୃତ୍ତିକୁ ବ୍ୟଙ୍ଗ କରିଛନ୍ତି, ସ୍ବାଧୀନତା ପୂର୍ବବର୍ଭୀ ଓ ପରବର୍ଭୀ 

ଭାରତର ଚିତ୍ର ଦେଇ ଆମକୁ ଦେଶ ସେବା ପାଇଁ ଅନୁପ୍ରାଣିତ କରିଛନ୍ତି । ତାଙ୍କର 
ନିଃସଙ୍ଗତା, ଅସହାୟତା ବେଳେ ବେଳେ କବିତାରେ ଯେ ପ୍ରକାଶ ପାଇ ନାହିଁ, ତାହା 
ନୁହେଁ; ମାତ୍ର ତାହା ତାଙ୍କ କବିତାର ଗୁରୁତ୍ଵପୂର୍ଶ ବିଭାବ ରୂପେ ସ୍ବୀକୃତ ହୋଇ ନ 
ପାରେ । କର୍ମମୟ ଜୀବନରେ ଅନେକ କ୍ଷେତ୍ରରେ ସେ ବ୍ୟଙ୍ଗ ବିଦ୍ରପର ଶରବ୍ୟ 
ହୋଇଛନ୍ତି, କିନୁ ତାହାକୁ ସେ ଗରଳ ପରି ପାନ କରି କେବଳ ଅମୃତ ହି ପରିବେଷଣ 
କରିଛନ୍ତି । ତାଙ୍କ କବିତାର ସେହି ଅମୂତଧାରା ଏବେବି ଓଡ଼ିଆ ଜନ ଜୀବନକୁ ବହୁ 
ଭାବରେ ଅନୁପ୍ରାଣିତ କରୁଛି । ଏହି ଦୃଷ୍ଟିରୁ ସୀତାଦେବୀଙ୍କ ବିଶେଷତ୍ଵ ପ୍ରମାଣିତ । 


ଉପସଂହାର 


କୁହାଯାଏ କଳା କାଳରେ ଜନ୍ଧିଥାଏ ! ମାତ୍ର ଯେଉଁ କଳା କାଳରେ ଜନ୍ଦିବି 
କାଳାତୀତ ହେବାର ଆସ୍ପର୍ବା ରଖେ, ତାହା ହିଁ ଶ୍ରେଷ୍ଠ କଳା । ପ୍ରତିଭା ବିଧବ ପ୍ରଦ 
ହୋଇପାରେ । ଏ କ୍ଷେତ୍ରରେ ଆହରଣ ଓ ସାଧନାର ଭୂମିକାକୁ ମଧ୍ଯ ଅସ୍ଵୀକାର 
କରାଯାଇ ନପାରେ । ସାତାଦେବୀଙ୍କ ପ୍ରତିଭା ସହଜା ଓ ଆହାର୍ଯ୍ୟାର ଅପୂର୍ବ 
ସମନ୍ଟୟ । ପ୍ରତିକୂଳ ପରିବେଶରେ ବଢ଼ିଥିବାରୁ ସେ ଆନୁଷ୍ଠାନିକ ଶିକ୍ଷାଲାଭରୁ ଥଲେ 
ବଞ୍ଚତା । ଅଧ୍ୟୟନ ପାଇଁ ଆଗ୍ରହ ଥଲେ ହେଁ ପିତାଙ୍କର ରୂଢ଼ିବାଦୀ ଚିନ୍ତାଧାରା ଯୋଗୁଁ 
ସେ ସୁଯୋଗ ପାଇ ପାରିନଥୁଲେ । କିନ୍ତୁ ସେହି କୈଶୋର ଜୀବନରେ ଯେଉଁ ସବୁ 
ପୁସ୍ତକ ପାଉଥଲେ, ତାହାକୁ ଆଗ୍ରହର ସହିତ ଅଧ୍ୟୟନ କରୁଥିଲେ | ବିବାହ ପରେ 
ସ୍ବାମୀଙ୍କ ଗୃହରେ ତାଙ୍କ ପ୍ରତିଭା ବିକାଶର ଅପୂର୍ବ ସୁଯୋଗ ମିଳିଲା । ଗୁଣଗ୍ରାହୀ 
ସ୍ବାମୀ ବାଞ୍ଚାନିଧୂ ବାବୁଙ୍କ ପ୍ରେରଣା ଓ ଉତ୍ସାହ ଦ୍ଵାରା ଅନୁପ୍ରାଣିତ ହୋଇ ସେ ସାରସ୍ବତ 
ସାଧନା ଦିଗରେ ଅଗ୍ରସର ହୋଇଥଲେ । ଏହି ସାଧନାର ପ୍ରଥମ ପ୍ରତିଶ୍ରୁତି ଥଲା 
କବିତା । ପରବର୍ଭୀ ସମୟରେ ସାହିତ୍ୟର ବିଭିନ୍ନ ବିଭାଗରେ ଲେଖନୀ ଗ୍ଳନା 
କରିଥଲେ ହେ, ଜୀବନର ଅପରାହ୍ଣରେ କବିତା ସାଧନାରେ ହି ତାଙ୍କର ଘଟିଥୁଲା 
ମହାପ୍ରୟାଣ । 

ଜୀବନର ଅନୁଭବକୁ ପ୍ରକାଶ କରିବା ପାଇଁ କବିତା ବୋଧହୁଏ ସବୁଠାରୁ 
ଉପଯୁକ୍ତ ମାଧ୍ୟମ । ବ୍ୟକ୍ତି ସୀତାଦେବୀଙ୍କୁ ଯେପରି ତାଙ୍କ କବିତାରେ ଧରିହୁଏ, ଚିହ୍ନି 
ହୁଏ; ଅନ୍ୟ କୌଣସି ରଚନାରେ ତାଙ୍କୁ ସେପରି ଅବିକଳ ପାଇ ହୁଏ ନାହିଁ । ତାଙ୍କ 
ହୃଦୟର ସବୁ ଅନୁଭବ ଝରିଯାଇଛି କବିତାରେ । ତାଙ୍କର ସାମାଜିକ ଚେତନା, 
ସାଂସ୍କୃତିକ ବିଗ୍ାରଧାରା, ରାଜନୀତିକ ବାଧ୍ଯ ବାଧକତାର ପ୍ରକାଶ ଭୂମି ହୋଇଛି 

କବିତା । ସେ ଥଲେ କର୍ମବାଦୀ ପୁଣି ଭାଗ୍ୟବାଦୀ । ତାଙ୍କର କର୍ମ ଉପରେ 
ଯେପର ଅଖଣ୍ଡ ବିଶ୍ଵାସ ରହିଥିଲା, ସେହିପରି ଇଶ୍ଵରଙ୍କ ପ୍ରତି ରହିଥିଲା ଅଗାଧ ପ୍ରତ୍ୟୟ । 
ଏହି ପ୍ରତ୍ୟୟର ବହୁ ନିଦର୍ଶନ ଆମେ ସୀତାଦେବୀଙ୍କ ଆଧ୍ଯାମ୍ପିକ ଭାବନା ସମ୍ବଳିତ 
କବିତା ଗୁଡ଼ିକରେ ପାଇ ପାରିବା । ପାଟନାରେ ନିଜର ନାତି (କମଳାଙ୍କ ପୁତ୍ର) 
ଦାୟିତ୍ବ ଗ୍ରହଣ କରିବା ସମୟରେ ଶିଶୁମାନଙ୍କ ଉଦେଶ୍ୟରେ ବହୁ ଶିଶୁ କବିତା ରଚନା 
କରିଥିଲେ । ନାତି ପାଳନର ଦାୟିତ୍ଵ ଅନୁଭବ ଶିଶୁ କବିତା ରଚନାରେ ତାଙ୍କୁ 
ସହାୟତା କରିଥଲା । ଶିଶୁର ମନୋରଞ୍ଜନ ସହିତ ଆଦର୍ଶ ଓ ନୈତିକ ଶିକ୍ଷା ସଙ୍ଗେ 
ସେମାନଙ୍କର ବୌଦ୍ଧିକ ବିକାଶ ପାଇଁ ଏହି କବିତା ଗୁଡ଼ିକରେ ଅପୂର୍ବ ଉପାଦାନ ଭରି 
ରହିଛି । ପ୍ରତିଭା ପୂଜା ମୂଳକ କବିତାରେ ଦେଶ, ଜାତି ଓ ସାହିତ୍ୟ ପାଇଁ ଯେଉଁ 
ବରେଣ୍ୟ ସାଧକଙ୍କର ଭୂମିକା ରହିହି ସେମାନଙ୍କୁ ସେ ସ୍ମରଣ କରିଛନ୍ତି, ନିଜର ଶ୍ରଦ୍ଧା 
ଓ ଭକ୍ତିର ଆର୍ଘ୍ଯ ଅର୍ପଣ କରିଛନ୍ତି । ଜାତୀୟତାର ଏକ ପ୍ରସାରିତ ରୂପ ଦେଖୁବାକୁ 
ମିଳେ ତାଙ୍କର ଜାତୀୟ ଚେତନା ମୂଳକ କବିତାରେ | କାରଣ ତାଙ୍କର ଜାତୀୟତା 
କୌଣସି ନିର୍ଦ୍ଦିଷ୍ଟ ଚିନ୍ତାଧାରା ବା ଭୂମିଖଣ୍ଡ ମଧ୍ୟରେ ଆବଦ୍ଧ ନଥଲା । ଏହା ଥୁଲା 
ସର୍ବଭାରତୀୟ ପୁଣି କେତେକ କ୍ଷେତ୍ରରେ ବିଶ୍ବସ୍ତରୀୟ । ତେଣୁ ସୀତାଦେବୀଙ୍କ 
ବିଚିତ୍ର କାବ୍ୟଭୂମି ବିଭିନ୍ନ ଚେତନା ଓ ଅନୁଭବର ଅନନ୍ୟ ମଧୁଶାଳା । ପାଠକଟିଏ 
ଦୂରରୁ ରହି ଏହାର ସ୍ଵାଦ ଅନୁଭବ କରିବା ସମ୍ଭବ ନୁହେଁ । ଏହାକୁ ଅନୁଭବ 
କରିବାକୁ ହେଲେ ସେଥୁରେ ନିମଜିତ ହେବାକୁ ପଡ଼ିବ, ନିଜର ଅନୁଭବକୁ ପ୍ରସାରିତ 
କରିବାକୁ ହେବ । କବିତାର ଆଟ୍ଗିକ କ୍ଷେତ୍ରରେ ସାମାନ୍ୟ କିଛି ତୁଟି ବିଚ୍ଯୁତି 
ପରିଲକ୍ଷିତ ହେଉଥୁଲେ ହେଁ ତାହା ବିଶେଷ ଗୁରୁତ୍ଵପୂର୍ଣ ମନେହୁଏ ନାହିଁ । କିନ୍ତୁ 
ସୀତାଦେବୀଙ୍କ କବିତାର ଆମ୍ମିକ ବିଭବ ଯେପରି ରମଣୀୟ ସେହିପରି ଶୁଭ୍ର ସୁନ୍ଦର | 

ପଞ୍ଚମ ପରିଚ୍େଦ 


ଓୀପନ୍ୟାସିକା ସୀତାବଦେବୀ 


ସୀତାଦେବୀଙ୍କ ସାରସ୍ବତ ପ୍ରେରଣାର ପ୍ରଧାନ ଉତ୍ସ ଥିଲେ ଗାଳିକ ଅନନ୍ତ 
ପ୍ରସାଦ ପଣ୍ଡା । ତାଙ୍କର ପ୍ରେରଣା ଓ ଉତ୍ସାହ ସୀତାଦେବୀଙ୍କୁ ଜଣେ ଗାଳିକାରେ 
ପରିଣତ କରିଥଲା । ମାତ୍ର ଅନନ୍ତ ପ୍ରସାଦ ପଣ୍ଡା ଅନ୍ୟତ୍ର ବଦଳି ହୋଇଯିବାରୁ 
ସୀତାଦେବୀ ହତୋତ୍ସାହ ହୋଇ ପଡ଼ିଥିଲେ । ମଝିରେ କିଛିଦିନ ପାଇଁ ତାଙ୍କର 
ସାରସ୍ବତ ସାଧନା ବ୍ୟାହତ ହୋଇଥଲା । ମାତ୍ର ପତି ବାଞ୍ଚାନିଧ୍ବବାବୁଙ୍କ ପ୍ରେରଣା ଓ 
ଉତ୍ସାହ ଯୋଗୁଁ ସେ ପୁଣି ଲେଖନୀ ଗ୍ଳନା କରିବାକୁ ଆଗେଇ ଆସିଥୂଲେ । ଏଥର 
କ୍ଷୁଦଗଳ୍ପ ନୁହେଁ, ନାଟକ ହିଁ ଥଲା ତାଙ୍କ ସାରସ୍ଵତ ସାଧନାର ସ୍ଵର୍ଣପ୍ରସୂ ଫଳ । ସେ 
ପ୍ରାୟ ୩/୪ ବର୍ଷ ଧରି ନାଟକ ରଚନା, ମଞ୍ଚ ପ୍ରସ୍ତୁତି, ମଞ୍ଚ ପରିଗାଳନା, ନିଜ 
ନାଟ୍ୟଦଳ ସହିତ ବିଭିନ୍ନ ସ୍ଥାନକୁ ଭ୍ରମଣ କରିବା କାର୍ଯ୍ୟରେ ନିଜକୁ ବ୍ୟାପୃତ ରଖୁଥିଲେ । 
ଏହି ସମୟରେ ସେ ଉଭୟ ନିନ୍ଦା ଓ ପ୍ରଶଂସାର ଅଧୂକାରୀ ହୋଇଥଲେ ହେଁ, ଦୃଢ଼ 
ମନୋବଳ ଏବଂ ବାଞ୍ଚାନିଧବାବୁଙ୍କ ଉତ୍ସାହ ଯେଗୁଁ ତାଙ୍କର କାର୍ଯ୍ୟଧାରା ବ୍ୟାହତ 
ହୋଇନଥୂଲା । ସୀତାଦେବୀଙ୍କ ସାରସ୍ଵତ ଗାଡ଼ି ଠିକ୍‌ ଭାବରେ ଗଲିଥିବା ସମୟରେ 
ହଠାତ୍‌ ବିଭିନ୍ନ ବାଧାବିଘ୍ଵର ସମ୍ମୁଖୀନ ହୋଇ ଚଳତ୍‌ ଶକ୍ତିହୀନ ହୋଇପଡ଼ିଲା । ତାଙ୍କ 
ସ୍ଵପ୍ନ ଓ ଆଶାର ରଙ୍ଗମଞ୍ଚ ବିଲୟ ଭଜିଲା । ନାଟ୍ୟ ଅଭିନେତାଗଣ ଅନ୍ୟତ୍ର ଗାଲିଗଲେ । 
ନିଜ ଆଖରେ ନିଜେ ଗଢ଼ିଥିବା ଅନୁଷ୍ଠାନର ଏପରି ବିପର୍ଯ୍ୟୟ ସୀତାଦେବୀଙ୍କୁ ମ୍ରିୟମାଣ 
କରିଦେଲା । ଏହି କାରଣରୁ ସେ କିଛିଦିନ ପାଇଁ ସାରସ୍ବତ ସାଧନାରୁ ନିଜକୁ ଦୂରେଇ 
ରଖୁଲେ । ପ୍ରତିଭାଧାରୀ ବ୍ୟକ୍ତି ନୀରବରେ ବସିଯିବା ବିଧ ନିର୍ଦ୍ଦେଶ ନୁହେଁ । ସ୍ବାମୀଙ୍କର 
ଉତ୍ସାହ ପାଇ ପୁଣି ସେ ଚଳଚଞ୍ଚଳ ହୋଇଉଠିଲେ । ଏଥର ଗଛ୍ପ କିମ୍ବା ନାଟକ 
ନୁହେଁ, ସାହିତ୍ୟର ଅନ୍ୟତମ ବଳିଷ୍ଠ ଓ ଲୋକପ୍ରିୟ ବିଭାଗ ଉପନ୍ୟାସ ରଚନା 
କରିବାକୁ ସେ ହେଲେ ଦୃଢ଼ ସଂକଳ୍ପ | 

ଗଳ୍ପ ଓ ନାଟକ ଅପେକ୍ଷା ଉପନ୍ୟାସ ଅଧକ ଆୟାସ ସାପେକ୍ଷ । ବ୍ୟାପକ 
ଅନୁଭବ ତଥା ଜୀବନ ଓ ଜଗତ ପ୍ରତି ନିବିଡ଼ ଅନ୍ତରଙ୍ଗତା ନଥିଲେ ଉପନ୍ୟାସ ରଚନା 
ସମ୍ଭବ ନୁହେଁ । ସୀତାଦେବୀ ପ୍ରତିକୂଳ ପରିବେଶ ସହିତ ସଂଗ୍ରାମ କରି କରି ଜୀବନ 
ଓ ଜଗତ ସମ୍ପର୍କରେ ବହୁ ଅନୁଭୂତି ଲାଭ କରିଥଲେ | ନିଜର ନାଟ୍ୟ ଦଳ ଧରି 
ବିଭିନ୍ନ ସ୍ଥାନ ପରିଭ୍ରମଣ କରିବା ସମୟରେ ବିଭିନ୍ନ ଚରିତ୍ରମାନଙ୍କର ନିବିଡ଼ ସଂସ୍ପର୍ଶରେ 
ଆସିଥିଲେ । ନିନ୍ଦା ସମାଲୋଚନାର କ୍ଷତ ସହିଥଲେ .| ଜୀବନକୁ ସାମ୍ନା କରିବାର 
ନୈତିକ ଶକ୍ତି ହାସଲ କରିଥଲେ । ଗଳ୍ପ ଓ ନାଟକର କଥାବସ୍ତୁ, ଚରିତ୍ର, ପରିବେଶ 
ସୀମିତ ପରିବେଶ ମଧ୍ଯରେ ଗତିମୁଖର ହୋଇଥବା ସମୟରେ ଉପନ୍ୟାସର କଥାବସ୍ତୁ, 
ଚରିତ୍ର ଓ ପରିବେଶ ଏକ ବିରାଟ ପଟ୍ଟଭୂମିକୁ ଅପେକ୍ଷା ରଖୁଥାଏ । ସେହି କାରଣରୁ 
ଉପନ୍ୟାସ ରଚୟିତାଙ୍କର ଅନୁଭୂତିର ବ୍ୟାପକତା ରହିବା ଆବଶ୍ୟକ । ସୀତାଦେବୀ 
ବିବାହ ପୂର୍ବରୁ ଏକ ସୀମିତ ପରିଧ ମଧ୍ୟରେ ସଂକୂଚିତ ହୋଇ ରହିଥଲେ ହେଁ, ବିବାହ 
ପରେ ତାଙ୍କ ଦୃଷ୍ଚିଭଙ୍ଗୀରେ ଆସିଛି ପରିବର୍ଭନ । ସଂକୀର୍ଣ୍ଣ ସାମାଜିକ ଗଶ୍ଚି ମଧ୍ଯରୁ 
ମୁକ୍ତି ପାଇ ସେ ବିଚରଣ କରିଛନ୍ତି ଏକ ପରିବ୍ୟାପ୍ତ ଜଗତରେ । ବିଭିନ୍ନ ଲୋକମାନଙ୍କ 
ସମ୍ପର୍କରେ ଆସିବା ଯୋଗୁଁ ଚରିତ୍ରାନୁଷଗୀଳନ ପାଇଁ ସୁଯୋଗ ପାଇଛନ୍ତି । ଏହି 
କାରଣରୁ ଉପନ୍ୟାସ ରଚନା କରିବା ପାଇଁ ସେ ସାହସ ସଞ୍ଚୟ କରି ପାରିଛନ୍ତି | 

ପ୍ରଥମେ ଉପନ୍ୟାସ ରଚନା କରିବା ସମୟରେ ସେ କୌଣସି ନୂତନ କଥାବସ୍ତୁ 
ଯୋଗାଡ଼ କରିପାରି ନାହାନ୍ତି ! ଅତୀତରେ ରଚନା କରିଥିବା ନାଟକର ବିଷୟବସ୍ତୁକୁ 
ଉପଜାବ୍ୟ କରି ଉପନ୍ୟାସ ଜଗତରେ ପ୍ରବେଶ କରିଛନ୍ତି | ବୋଧହୁଏ ତାଙ୍କ ନାଟକର 
କଥାବସ୍ତୁକୁ ଜନସାଧାରଙ୍କ ଦ୍ଵାରା ଗ୍ରହଣୀୟ ହୋଇପାରିଥବାରୁ ସେ ଏଥରେ ଉତ୍ସାହିତ 
ହୋଇ ସାମାନ୍ୟ ପରିବର୍ଭନ ସହ ତାକୁ ପୂର୍ଣ୍ଠା]ଙ୍ଗ ଉପନ୍ୟାସରେ ରୂପାୟିତ କରିଛନ୍ତି । 
ମାତ୍ର ପ୍ରଥମ ଉପନ୍ୟାସର ବିଷୟବସ୍ତୁରେ ନୂତନତା ନଥିବାରୁ ଓ ଏଥରେ ନିଜ 
ପାରିବାରିକ ଜୀବନର ଚିତ୍ରକୁ ଉପନ୍ୟାସ ରୂପ ଦେଇଥିବାରୁ ସେ ସମାଲୋଚିତ 
ହୋଇଛନ୍ତି । ତାଙ୍କର ପ୍ରଥମ ଉପନ୍ୟାସ ' ପୋଷ୍ୟପୁତ୍ର ' ୧୯ ୪୮ ମସିହାରେ ପ୍ରକାଶ 
ପାଏ । ଅତୀତରେ ଏହି ନାମରେ ନାଟକଟିଏ ରଚନା କରି ସେ ମଞ୍ଚସ୍ଥ କରିଥିଲେ । 
ଉପନ୍ୟାସଟି ପ୍ରକାଶ ପାଇବା ପରେ ଯେ କୌଣସି କାରଣରୁ ହେଉନା କାହିଁକି 
ସୀତାଦେବୀ ଦୀର୍ଘଦିନ ଧରି ନୀରବ ହୋଇ ଯାଇଛନ୍ତି | ପ୍ରଥମ ଉପନ୍ୟାସର ପ୍ରାୟ 

କୋଡ଼ିଏ ବର୍ଷ ପରେ ପ୍ରକାଶିତ ହୁଏ ତାଙ୍କର ଦ୍ଵିତୀୟ ଉପନ୍ୟାସ ' ଅଗ୍ରଢ' ୧୯୬୭ 
ମସିହାରେ । ଏହି ସମୟ ମଧ୍ଯରେ କିଛି କବିତା ଓ ନାଟକ ରଚନା କରିଥଲେ ହେଁ 
ଉପନ୍ୟାସ ରଚନା କରି ପାରିନାହାନ୍ତି । ବୋଧହୁଏ ଦ୍ଵିତୀୟ ଉପନ୍ଯାସ ପାଇଁ ଏହା 
ତାଙ୍କର ମାନସିକ ପ୍ରସ୍ତୁତି । ଏହାପରେ ଅନ୍ୟାନ୍ୟ ଉପନ୍ଯାସ ମଧ୍ଯରେ ବିଶେଷ 
ବ୍ୟବଧାନ ପରିଲକ୍ଷିତ ହୁଏ ନାହିଁ । 

୧୯ ୪୮ରୁ ୧୯ ୭୪ ସମୟ ସୀମା ମଧ୍ୟରେ ସେ ରଚନା କରିଛନ୍ତି ଦୂଇଟି 
ଅନୁବାଦ ଉପନ୍ୟାସ ଓ ତିନୋଟି ମୌଳିକ ଉପନ୍ୟାସ । ଇତିମଧ୍ୟରେ ସେ ଦଳୀୟ 
ରାଜନୀତିରେ ପ୍ରବେଶ କରି ଦୂଇଥର ଜିଲ୍ଲା ବୋର୍ଡ଼ର ସଭ୍ଯା ଭାବରେ ନିର୍ବାଚିତ 
ହୋଇଛନ୍ତି । କଂଗ୍ରେସ ଦଳ ପାଇଁ ପ୍ରଚାର କାର୍ଯ୍ୟ କରିଛନ୍ତି, ସ୍ବାମୀଙ୍କ ସହିତ ମିଶି 
ସମାଜ ସେବା କରିବା ମାଧ୍ୟମରେ ବିଭିନ୍ନ ନେତା ଓ ବହୁ ଲୋକଙ୍କ ସଂସ୍ପର୍ଶରେ ଆସି 
ବିଚିତ୍ର ଅନୁଭୂତି ଲାଭ କରିଛନ୍ତି । ଯେତେବେଳେ ସମୟ ପାଇଛନ୍ତି ବହୁ ବଙ୍ଗଳା 
(ବିଶେଷ କରି ରବାନ୍ଦ୍ର ନାଥଙ୍କ୍‌) ଓ ଓଡ଼ିଆ ଉପନ୍ୟାସ ପାଠ କରିଛନ୍ତି । ମାନସିକ 
ସ୍ତରରେ ପ୍ରସଥୁତ ହେବା ପରେ ସେ ପୁଣି ଉପନ୍ୟାସ ରଚନାରେ ମନୋନିବେଶ 
କରିଛନ୍ତି । 
ସୀତାବଦେବୀଙ୍କ ଉପନ୍ଯାସ 


ସୀତାଦେବୀ ସର୍ବମୋଟ ପାଞ୍ଚଖଣ୍ତି ଉପନ୍ୟାସ ରଚନା କରିଛନ୍ତି । ତାଙ୍କର 
ଘରେ ବାହାରେ ( ୧୯ ୬୮) ଓ ଶେଷର କବିତା ( ୧୯୭୪) ଯଥାକ୍ରମେ ରବୀନ୍ଦ୍ର 
ନାଥଙ୍କ ଘରେ ବାହିରେ ( ୧୯ ୧୬) ଓ ଶେଷେର କବିତା ( ୧୯ ୨୯) ଉପନ୍ୟାସ 
ଦ୍ଵୟର ଅନୁବାଦ । ଅବଶିଷ୍ଟ ତିନୋଟି ଉପନ୍ୟାସ ଯଥା - ପୋଷ୍ୟପୁତ୍ର ( ୧୯୪୮), 
ଅଗ୍ରଜ ( ୧୯ ୬୭), ପ୍ରତ୍ୟାବର୍ରନ ( ୧୯୬୯) ତାଙ୍କ ମୌଳିକ ଚିନ୍ତାପ୍ରସୂତ ଉପନ୍ୟାସ । 
ତାଙ୍କର ପ୍ରତ୍ୟେକଟି ଉପନ୍ୟାସ ସାମାଜିକ ବିଷୟବସ୍ତୁକୁ ନେଇ ରଚିତ । ଯଦିଓ 
 ଅଗ୍ରଜ” ଉପନ୍ୟାସରେ ସମସାମୟିକ ରାଜନୀତିକ ଚିନ୍ତାଧାରା ବେଶ୍‌ ସ୍ପଷ୍ଟ । 

ସୀତାଦେବୀ ଉପନ୍ୟାସ ରଚନା କରିବା ସମୟକୁ ଓଡ଼ିଆ ଉପନ୍ୟାସରେ 
ଆଙ୍ଗିକ ଓ ଆମ୍ବିକ ଦିଗରୁ ବହୁ ପରୀକ୍ଷା-ନିରୀକ୍ଷା ହୋଇ ସାରିଛି । ବହୁ ସାରସ୍ଵତ 
ସାଧକ ଉପନ୍ୟାସ କ୍ଷେତ୍ରରେ ଲେଖନୀ ଚାଳନା କରି ଏହି ବିଭାଗଟିକୁ ଗୁଣାମୂକ ଓ 

ପରିମାଣାମ୍ବକ ଦିଗରୁ ସମ୍ପଦ୍ଧ କରି ସାରିଛନ୍ତି । ଫକୀରମୋହନ ଓଡ଼ିଆ ଉପନ୍ୟାସକୁ 
ଯେଉଁ ନୂତନ ଦିଗନ୍ତ ପ୍ରଦାନ କରିଥିଲେ, ପରବର୍ରୀ କାଳରେ ଚିନ୍ତାମଣି ମହାନ୍ତି, 
ନନ୍ଦକିଶୋର ବଳ, ତାରିଣୀଚରଣ ରଥ, ଗୋଦାବରୀଶ ମିଶ୍ର, ଲକ୍ଷ୍ମୀକାନ୍ତ ମହାପାତ୍ର, 
ବଟକୃଷ୍ଣ ପ୍ରହରାଜ, ଦୟାନିଧ୍‌ବ ମିଶ୍ର, ଅଶ୍ଵିନୀ କୁମାର ଘୋଷ, ରାମଚନ୍ଦ୍ର ଆଗର୍ଯ୍ଯ, 
ଗୋଦାବରୀଶ ମହାପାତ୍ର, ରାଧାଚରଣ ପଣ୍ଡା, ହରେକୃଷ୍ଣ ମହତାବ, ବୈଷ୍ଣବ ଚରଣ 
ଦାସ, ଗୋବିନ୍ଦ ଚନ୍ଦ୍ର ତ୍ରିପାଠୀ, ଉପେନ୍ଦ୍ର ପ୍ରସାଦ ମହାତ୍ତି, କୂନ୍ତଳା କୁମାରୀ ସାବତ, 
କାଳିନ୍ଦୀ ଚରଣ ପାଣିଗ୍ରାହୀ, ରାମ ପ୍ରସାଦ ସିଂହ ଆଦି ଞପନ୍ୟାସିକଗଣ ତାହାକୁ 
ବିଭିନ୍ନ ରଙ୍ଗରେ ରଞ୍ଜିତ କରିଥିଲେ । ସୀତାଦେବୀଙ୍କ ସମୟରେ କାହୁଚରଣ ମହାନ୍ତି, 
ସଚ୍ଚିଦାନନ୍ଦ ରାଉତରାୟ, ସୁରେନ୍ଦ୍ର ମହାନ୍ତି, ଶାନୁନୁ କୂମାର ଆଗାରଯ୍ୟ, ଅନନ୍ତ ପ୍ରସାଦ 
ପଣ୍ଡା, କମଳାକାନ୍ତ ଦାସ, ବସନ୍ତ କୂମାରୀ ପଟ୍ଟନାୟକ, ଚକ୍ରଧର ମହାପାତ୍ର, ମହାପାତ୍ର 
ନୀଳମଣି ସାହୁ ଇତ୍ଯାଦି ଓଡ଼ିଆ ଉପନ୍ୟାସରେ ପରୀକ୍ଷା ନିରୀକ୍ଷା ଆରମ୍ଭ 
କରିଦେଇଥଲେ । ସୀତାଦେବୀ ତାଙ୍କର ପୂର୍ବବର୍ରୀ ଓ ସମସାମୟିକ ଓପନ୍ୟାସିକମାନଙ୍କ 
ଦ୍ଵାରା ପ୍ରଭାବିତ ହେବା ସ୍ଵାଭାବିକ । ତେବେ ସୀତାଦେବାଙ୍କର ବିଶେଷତ୍ଵ ହେଉଛି 
ଉପନ୍ୟାସରେ କୌଣସି ଅଜବ ବିଷୟ ବସ୍ତୁର ଅବତାରଣା ବା ପରୀକ୍ଷା ନିରୀକ୍ଷାର 
ଚେଷ୍ଟା ନ କରି ସାଧାରଣ ପାଠକମାନଙ୍କ ପାଇଁ ସରଳ ସାମାଜିକ ବିଷୟବସ୍ତୁ ଉପରେ 
ଗୁରୁତ୍ଵ ଦେଇଛନ୍ତି । 


ସୀତାବେବୀଙ୍କ ଉପନ୍ୟାସର ବିଷୟ ବିନ୍ଯାସ 


ସୀତାଦେବୀଙ୍କ ଉପନ୍ୟାସଗୁଡ଼ିକ ମୁଖ୍ୟତଃ ସାମାଜିକ ବିଷୟବସ୍ତୁକୁ ନେଇ 
ରଚିତ । ତାଙ୍କ ଦ୍ଵାରା ରଚିତ ତିନୋଟି ମୌଳିକ ଉପନ୍ଯାସ ଅନୁଭୂତି ପ୍ରସୂତ, 
ଦୈନନ୍ଦିନ ଘଟଣା ଦ୍ଵାରା ସମପଦ୍ଧ । ତାଙ୍କର ପ୍ରଥମ ଉପନ୍ୟାସ “ ପୋଷ୍ୟପୁତ୍ର? ୧୯ ୪୮ 
ମସିହାରେ ରଚିତ । ପୂର୍ବରୁ ସୂଚନା ଦିଆଯାଇଛି ଯେ, ପୂର୍ବରୁ ରଚିତ ଓ ମଞ୍ଚସ୍ଥ 
ହୋଇଥ୍୍‌ବା ଗୋଟିଏ ନାଟକର ବିଷୟବସ୍ତୁ ଅବଲମ୍ବନରେ ଏହା ରଚିତ । “ ସୂଚନା! 
ପର୍ଯ୍ୟାୟରେ ନିଢେ ଲେଖୁକା ସ୍ବୀକାର କରିଛନ୍ତି ¬ “ ପୋଷ୍ୟପୁତ୍ରର ବିଷୟବସ୍ତୁ ମୁଁ 
ପ୍ରଥମେ ଜନ ସମାଜ ସମକ୍ଷରେ ନାଟକାକାରରେ ଥୋଇଥୁଲି । ନାଟକଟିର ବହୁବାର 
ଅଭିନୟ ପରେ ମୋର ନିଜର ତଥା ଅନ୍ୟମାନଙ୍କର ଅନୁକୂଳ ମତ ଦୃଷ୍ଟିରୁ ଓ କଥା 


ସାରସ୍ଵତ ସାଧ୍ବକା ସୀତାଦେବୀ ଖାଡ଼ର୍ଗା ... ୯୬ 


Digitized by srujanika@gmail.com 


ସାହିତ୍ୟ ପାଇଁ ବିଷୟଟିର ଉପଯୋଗିତା ଉପଲବ୍ଧ କରି, ଏହାକୁ ଉପନ୍ୟାସ ରୂପରେ 
ସାହିତ୍ୟକମାନଙ୍କ ଆଗରେ ଉପସ୍ଥାପିତ କରିବାକୁ ଉତ୍ସାହିତ ହୋଇଅଛି !” ଉପନ୍ୟାସର 
ବିଷୟବସ୍ତୁ ସମ୍ପର୍କରେ ସୂଚନା ଦେଇ କହିଛନ୍ତି ¬ ପୋଷ୍ୟପୁତ୍ର ପ୍ରେମର କାହାଣୀ 
ନୁହେଁ । ଏହା ଜଣେ କବି ବା କଳନାପ୍ରବଣ ବ୍ୟଭ୍ତିର ବାସ୍ତବ ଜଗତରେ ନାନା 
ବାଧାବିଘ୍ନ ଭିତରେ ବ୍ୟକ୍ତିତ୍ଵ ବିକାଶ କରିବାର ଅକ୍ଲାନ୍ତ ଚେଷ୍ଟାର ଚିତ୍ର । ମୋର 
ବିଶ୍ଵାସ, ଅନେକ ଲୋକଙ୍କର ଜୀବନର ଉନ୍ନତି ପଥର ପ୍ରତିବନ୍ଧକ ସବୁ ଗୋପାଳଙ୍କ 
ଦୁଃଖ ସହିତ ସାଧାରଣ ଭାବରେ ଜଡ଼ିତ ହୋଇଥୁ୍‌ବାରୁ ପୋଷ୍ୟପୁତ୍ର ସାହିତ୍ଯ 
ପ୍ରେମୀମାନଙ୍କୁ ଆନନ୍ଦ ଦବ ଓ ସେମାନଙ୍କର ସହାନୁଭୂତି ଲାଭ କରିବ । (ସୀତାଦେବୀ 
ଗ୍ରଚ୍ଛାବଳୀ - ୧ମ ଖଣ୍ଡ - ସୂଚନା, କଟକ ଷୂଡେଣ୍ଟ ଷ୍ଟୋର, ୧୯୭୮) । ଏହି 
ଉପନ୍ୟାସ ସମ୍ପର୍କରେ ମତାମତ ଦେଇ ପ୍ରତିଷ୍ଠିତ କଥାକାର ଶ୍ରୀ ଅନନ୍ତ ପ୍ରସାଦ ପଣ୍ଡା 
କହିଛନ୍ତି - ସୁଲେଖୁକା ଶ୍ରୀମତୀ ସୀତାଦେବୀା ଖାଡ଼ଙ୍ଗାଙ୍କର ପୋଷ୍ୟପୁତ୍ରର ନାଟକାବସ୍ଥାର 
ପାଣ୍ଡୁଲିପିଟି ପଢ଼ିବାର ସୁଯୋଗ ପାଇଥୁଲି ! ସୁତରାଂ ତା'ର କଳେବର ବର୍ଭମାନ 
ପରିବର୍ଭିତ ଆକାର ଧାରଣ କରିଥଲେ ସୁଦ୍ଧା ତା'ର ଆମ୍ବା ନିଶ୍ଚୟ ଅବିକୃତ ଅଛି 
ବୋଲି ମୋର ମନେହୁଏ । ଲେଖାଟିରେ ଆଧୁନିକ ଯୁଗ ସୁଲଭ ଦୈହିକ ପ୍ରେମ 
ପ୍ରୀତିର ନଗ୍ନଚିତ୍ର ନାହିଁ, ଅଛି ବର୍ଭମାନ ସମାଜର ଏକ ବାସ୍ତବିକ ନିଖୁଣ ଛବି । 
ଲେଖୁକା ଦେଖାଇ ଦେଇଛନ୍ତି ଯେ, ଆମ ଦେଶରେ ବର୍ଭମାନ ସମାଜର ଗୋଟିଏ 
ପାଖ ଆଲୋକ ପ୍ରାପ୍ତ ହେବା ସଙ୍ଗେ ସଟ୍ଗେ ଅପର ପାଖଟି ଏକବାରେ ଗାଢ଼ 
ଅନ୍ଧକାରାଛନ୍ ଥିବା ହେତୁ କିପରି ଆଦର୍ଶର ଭୀଷଣ ସଂଘର୍ଷ ଘଟୁଛି - ଫଳରେ ଏକ 
ଦିଗର ଶିକ୍ଷା, କୃଷି ଓ ସଂସ୍କାର ପ୍ରଚେଷ୍ଟା ଅପର ଦିଗର କୁସଂସ୍କାରାଛନ୍ନ କଠିନ ନୀରସ 
ଶିଳା ପ୍ରାଚୀରରେ ପଦେ ପଦେ ବାଧାପ୍ରାପ୍ତ ହୋଇ ବ୍ୟର୍ଥତାର ହାହାକାରରେ ମିଳାଇ 
ଯାଇଛି । ସେଇ ହାହାକାରର ମର୍ମର ଲେଖୁକାଙ୍କର ସହାନୁଭୂତି ପ୍ରବଣ ପ୍ରାଣରେ 
ଜଣାଇଛି ଏକ କରୁଣ ପ୍ରତିଧ୍ଵନି । ମୋର ଦୃଢ଼ ବିଶ୍ଵାସ ସେଇ କରୁଣ ପ୍ରତିଧ୍ଵନି 
ଅଧୁନାତନ ସମାଜର ପାଠକ ପାଠିକାମାନଙ୍କର ପ୍ରାଣରେ ନିଶ୍ଚୟ ଏକ ସମବେଦନାର 
ସ୍ପର୍ଶ ଜଣାଇ ପାରିବ । 

ଏହି ଉପନ୍ୟାସରେ ଆମ ସମାଜର ଦୂଇଟି ଦିଗ ନିର୍ଦେଶିତ । ଗୋଟିଏ 
ପାର୍ଶ୍ଵରେ ସ୍ବେହ, ପ୍ରେମ ଓ ଶ୍ରଦ୍ଧାର ବିମଳ ଫଲ୍‌ଗୁ, ଅପର ପାର୍ଶ୍ବରେ ସ୍ବାର୍ଥ ଅହଂ, 

ଅନ୍ଧବିଶ୍ଵାସ ଓ କୁସଂସ୍କାରର ବ୍ୟାଧୂ । ଏହି ଦୁଇ ପରସ୍ପର ବିରୋଧୀ ଦିଗ ମଧ୍ଯରେ 
ପଥଭ୍ରଷ୍ଟ ମଣିଷ ନିଜର ସାମାଜିକ ଦାୟିତ୍ଵକୁ ବିସ୍ଵତ ହୋଇ କେବଳ ମାନସିକ 
ପୀଡ଼ନରେ ସନ୍ତୁଳିତ ହୁଏ ନାହିଁ; ବରଂ ତା'ର ଚୈତନ୍ୟୋଦୟ ବେଳକୁ ତାର 
ଅବଶିଷ୍ଟ କିଛି ନଥାଏ । 

ପୋଷ୍ୟପୁତ୍ରର ମୁଖ୍ୟ ଚରିତ୍ର ଗୋପାଳ ଦାସ ଜଣେ ସରଳ, ଶିକ୍ଷିତ, 
ସଂସ୍କାରବାଦୀ, ସାହିତ୍ୟରେ ରୁଚି ରଖୁଥିବା ଆଦର୍ଶ ବ୍ୟକ୍ତିତ୍ଵ । ବିଧବା ବିବାହ, 
ଅସ୍ପୃଶ୍ୟତା ନିବାରଣ, ନିରକ୍ଷରତା ଦୂରୀକରଣ, ବାଲ୍ୟ ବିଧବା ଆଦିର ବିରୋଧ 
କରୁଥିବାରୁ ସେ ଉଭୟ ନିନ୍ଦା ପ୍ରଶଂସାର ଅଧ୍ୂକାରୀ | ପନ୍ନୀ ଚିନ୍ତାଦେବୀ ଅଶିକ୍ଷିତା | 
ଗୋପାଳବାବୁ ଶତଚେଷ୍ଠା କରି ମଧ୍ଯ ତାଙ୍କୁ ଶିକ୍ଷିତା କରିପାରିନାହାନ୍ତି ବରଂ 
ସ୍ବେଛାଚାରିଣୀ ଭାବେ ପ୍ରତିକ୍ଷେତ୍ରରେ ସ୍ବାମୀଙ୍କର ସମସ୍ତ ସୁଉଦ୍ୟମ ଓ ସୁକର୍ମର ବିରୋଧ 
କରିଛନ୍ତି । ଗୋପାଳବାବୁ ସାବତ ଭାଇକୁ ପୁତ୍ରବତ୍‌ ସ୍ପେହ କରୁଥିଲେ ହେଁ ଚିନ୍ତାଦେବୀ 
ତାକୁ ପାଠ ପଢ଼ାଇବାର ସୁଯୋଗ ନଦେଇ ଅଶିକ୍ଷିତ କରିବା ସହିତ ଭିନେ କରାଇ 
ଦେଇଛନ୍ତି । ଗୋପାଳବାବୁଙ୍କ ଅନିଛା ସନ୍ତ୍ରେ ଝିଅ ଅନସୂୟାର ପୁତ୍ର କୋକକୁ 
ପୋଷ୍ୟପୁତ୍ର କରିଛନ୍ତି । ଅବସର ପରେ ଗୋପାଳବାବୁ ପନ୍ନୀଙ୍କର ସୈରାଗ୍ାରର 
ଶିକାର ହୋଇ ଗ୍ରାମର ଉନ୍ନତି କାର୍ଯ୍ୟ ତଥା ସଂସ୍କାର କାର୍ଯ୍ୟ କରିପାରିନାହାନ୍ତି 
ଆର୍ଥିକ ଦୁର୍ଗତିର ଶିକାର ହୋଇ ପତ୍ର ପତ୍ରିକାକୁ ଚାନ୍ଦା ଦେବା, ପତ୍ରପତ୍ରିକା କିଣିବା, 
ଆଶ୍ରମ ଖୋଲିବା ଆଦି କାର୍ଯ୍ୟ ଆଶାନୁରୂପ କରିପାରିନାହାନ୍ତି | ଏକମାତ୍ର ସୁଖ ଦୁଃଖ 
ଓ ତାଙ୍କ ସାହିତ୍ୟର ଅନୁରାଗୀ କାରିକକୁ ଶିରିଆ ମା” ପ୍ରରୋଚନାରେ ଚିନ୍ତାମଣି ଘରୁ 
ବାହାର କରି ଦେଇଛନ୍ତି । ଗୋପାଳବାବୁଙ୍କ ଜୀବନ ନିଃସଙ୍ଗତା ଓ ଅସହାୟତାରେ 
ହାହାକାର କରିଛି । 

କୋକର ଅନିଛା ସର୍ତ ଚିନ୍ତାମଣି ପିଲାକନିଆଟି ସହିତ ତା'ର ବିବାହ 
ଦେଇଛନ୍ତି | କୂସଙ୍ଗରେ ପଡ଼ି ଏବଂ ନିଜ ଆଇର ଅତ୍ୟଧୂକ ସ୍ବେହ ମମତା ପାଇ 
ତା'ର ଅଧୋପତନ ଘଟିଛି । ବିଳାସବ୍ୟସନରେ ଜୀବନ ଅତିବାହିତ କରିଛି । 
ଚିନ୍ତାମଣି ନିଜ କନ୍ୟାର ଜିଦ୍‌ ଯୋଗୁଁ ନାତି ନାମରେ ସମସ୍ତ ସମ୍ପି କରାଇ ଦେଇଛନ୍ତି । 
ଆଇକୁ ମଟର ବ୍ୟବସାୟ କରିବ କହି ଟଙ୍କା ପଇସା ନେଇ ସାଙ୍ଗମାନଙ୍କ ସହିତ 
କୁହ୍ମପୁରରେ ମଉଜ ମଜଲିସ୍‌ କରିଛି । ସହରୀ ଗଣିକା ସୁପ୍ରସନ୍ଧା ପାଲରେ ପଡ଼ି ଅର୍ଥ 


ସାରସ୍ବତ ସାଧୂକା ସୀତାଦେବୀ ଖାଡ଼ଟା ... ୯୮ 

ବରବାଦ୍‌ କରିବାରୁ ଶଙ୍କରନ୍‌ କଂପାନୀ ଗାଡ଼ି ନେଇଯାଇଛି । ସୂୁପ୍ରସନ୍ଧାଙୁ ହାର 
ଗଢ଼େଇ ଦେବା ପାଇଁ ଚୋର ଭୟ ଦେଖାଇ ବୋହୂ ପିଲାର ସୁନାଗହଣା ସିନ୍ଦୁକରେ 
ରଖ୍ଛି । କୋକର ରିଷ୍ଟ ଖଣ୍ଡନ ପାଇ ଆଇ ଶୀତଳେଇ ଠାକୁରାଣୀଙ୍କ ନିକଟକୁ ଯିବା 
ଅବସରରେ ଦୂତୀ ହାତରେ ସମସ୍ତ ଗହଣା ପଠାଇ ଦେଇଛି । ପରେ ବ୍ରହ୍ମପୁରକୁ 
ଯାଇ ଦେଖେ ବନ୍ଧୂ ବିଶ୍ଵାସଘାତକତା କରି ସମସ୍ତ ଗହଣା ନେଇ କଲିକତା ଚାଲିଯାଇଛି ! 
ପରେ ପରେ ଆଇର ସମସ୍ତ ଟଙ୍କା ନେଇ କୋକ ବ୍ରହ୍ମପୁରକୁ ପଳାଇ ଯାଇଛି । 
ଦୂଶ୍ଚିନ୍ତାରେ ଗୋପାଳବାବୁ ଅସୁସ୍ଥ ହୋଇ ପଡ଼ିଥିଲେ ହେଁ ପନ୍ନୀ ଚିନ୍ତାମଣିଙ୍କର ତାଙ୍କ 
ପ୍ରତି ନିଘା ନାହିଁ । ବରଂ ପ୍ରତି କଥାରେ ଅପମାନ ଦେବା, ରୋଗାକ୍ରାନ୍ତ ଶରୀର ପାଇଁ 
ଖାଦ୍ୟ ନ ଦେବା ଦୈନନ୍ଦିନ ରୁଟିନ୍‌ରେ ପରିଣତ ହୋଇଛି, କୋକ ସିନ୍ଦୁକରୁ ସମସ୍ତ 
ଅର୍ଥ ନେଇ ଯାଇଥ୍‌ବା ଜାଣିବା ପରେ ଚିନ୍ତାମଣି ସ୍ତମ୍ଭୀଭୂତ ହୋଇ ପଡ଼ିଛନ୍ତି । ଏହି 
ସମୟରେ ଗ୍କର ବିଶୁ ଗୋପାଳବାବୁଙ୍କ ମୃତ୍ୟୁ ସମ୍ବାଦ ଦେଇଛି । କୋକର 
ବିଶ୍ଵାସଘାତକତା ଓ ପତିଙ୍କର ମୃତ୍ଯୁ ତାଙ୍କ ଆଖରୁ ଅନ୍ଧପୁଟୁଳି ଖୋଲି ଦେଇଛି । 
ସ୍ବାମୀ ବିରହରେ ଖୁବ୍‌ କାନ୍ଦିଛନ୍ତି । ଲୋକ ଲଜ଼ାକୁ ଡରି ପୁଣି କୋକକୁ ବାଟକୁ 
ଆଣିବାକୁ ଚେଷ୍ଟା କରିଛନ୍ତି । ପଥ ହୁଡ଼ିଥବା କୋକ ଆଇକୁ ବେଖାତିର କରିବା 
ସଙ୍ଗେ ସଙ୍ଗେ ଜମିବାଡ଼ି ବନ୍ଧା ପକାଇ ଟଙ୍କା ଆଣି ଖର୍ଚ୍ଚ କରିଛି ¦ ବୋହୂକୁ ତା” ମା' 
ଘରେ ଛାଡ଼ିଦେଇ ସୁଲେଇ ନାମରେ ବେଶ୍ୟାଟିକୁ ଆଣି ଘରେ ରଖୁଛି । ଟଙ୍କା ଶୁଝି 
ନପାରିବାରୁ ଜମିବାଡ଼ି ନିଲାମ ହୋଇଯାଇଛି । ଘର ବନ୍ଧକ ଟଙ୍କା ସୁଲେଇ ନେଇ 
ରାତିପାହାନ୍ତାରୁ ଉଭାନ୍‌ ହୋଇଯାଇଛି । କୋକ ଆଇ୍ତ ଉପରେ ମଧ୍ଯ ହାତ ଉଠାଇବାକୁ 
ପଛାଇ ନାହିଁ । ଯେଉଁ ସାବତ ଦିଅରକୁ ହତାଦର କରୁଥଲା, ଘୃଣା କରୁଥିଲା, ଭିନେ 
କରି ଦେଇଥୁଲା, ତା'ର ଅସହାୟ ଅବସ୍ଥାରେ ସେହି ଦିଅର ଅନନ୍ତ ତାକୁ ଆଶ୍ରୟ 
ଦେଇଛି । 

ସୀତାଦେବୀଙ୍କ ଦ୍ଵିତୀୟ ମୌଳିକ ଉପନ୍ୟାସ “ ଅଗ୍ରଜ” ( ୧୯୬୭) ପ୍ରଥମ 
ଉପନ୍ୟାସ ରଚନାର କୋଡ଼ିଏ ବର୍ଷ ପରେ ରଚିତ । ସମସାମୟିକ ରାଜନୀତିକ 
ଚିନ୍ତାଧାରା ଓ ରାଜନେତା ଚରିତ୍ରମାନଙ୍କର କାର୍ଯ୍ୟକଳାପ ସମ୍ପର୍କରେ ଏଥୁରେ ରୂପାୟିତ 
କରାଯିବା ସଙ୍ଗେ ସଙ୍ଗେ ସ୍ଵାଧୀନତୋତ୍ତର ଭାରତୀୟ ରାଜନୀତିର ନୈତିକ ଅବନକ୍ଷୟକୁ 
ପ୍ରଦର୍ଶିତ କରାଯାଇଛି । ଏହି ଉପନ୍ୟାସ ସମ୍ପର୍କରେ ସୂଚନା ଦେଇ ଞିପନ୍ୟାସିକା 


ସାରସ୍ଵତ ସାଧୂକା ସୀତାଦେବୀ ଖାଢଡ଼ଙ୍ଗ। ... ୯୯ 

ଅବତରଣିକାରେ ଲେଖୁଛନ୍ତି ¬ “ଭାରତ ସ୍ବାଧୀନ ହେବାପରେ ଆସେତୁହିମାଚଳ 
ରାଜନୈତିକ କ୍ଷେତ୍ରରେ ଯେଉଁ ବିଶ୍ଙ୍ଖଳା ଦେଖା ଦେଇଛି, ତା'ର ଅସ୍ତଷ୍ଟ ଛାପ 
 ଅଗ୍ରକ ' ଉପରେ ପଡ଼ିଥିଲେ ହେଁ ଆଖ୍ୟାୟିକାର ସବୁଗୁଡ଼ିକ ଚିରତ୍ର ନିଜ ମନର । 
ଏ ଗୁଡ଼ିକୁ ଆପଣା ଅନ୍ତଃକରଣର ଭାବ ଏବଂ ଭାଷା ଦେଇ ତିଆରି କରାଯାଇଛି । 
ଉପନ୍ୟାସର ଚରିତ୍ରଗତ ରୂପ, ଗୁଣ ସହିତ ସମାଜ ଭିତରେ ଏପରି କି ନିଜ ପରିବାର 
ଭିତରେ ସଂସାରଯାତ୍ରା ନିର୍ବାହ କରୁଥିବା ଜୀବନ୍ତ ମନୁଷ୍ୟ ସହିତ ସାମଞ୍ଜସ୍ୟ ରହିବା 
ସ୍ଵାଭାବିକ । ‘ଅଗ୍ରଜ” ଉପରେ ସେଇପରି ବାସ୍ତବ ଜଗତର କିଛି ପ୍ରଭାବ 
ପଡ଼ିଥଆାଇପାରେ । ” ଏହି ସ୍ବୀକାରୋକ୍ରିରୁ ଜପନ୍ୟାସିକା ସୀତାଦେବୀଙ୍କ ରାଜନୀତିକ 
ସଚେତନତା ବାରି ହୋଇପଡ଼େ । ସୀତାଦେବୀ ସ୍ବୟଂ ଜିଲ୍ଲାବୋର୍ଡ଼ର ଦୁଇ ଦୁଇଥର 
ସଦସ୍ୟା ରୂପେ ନିର୍ବାଚିତା ହୋଇଛନ୍ତି । ବିଭିନ୍ନ ସ୍ଥାନ ଓ ଗାଁ ଗାଁ ବୁଲି କଂଗ୍ରେସ ପାଇଁ 
ପ୍ରଗ୍ର କରିଛନ୍ତି । ରାଜନୀତି ସହିତ ଓତପ୍ରୋତ ଜଡ଼ିତ ଥବାରୁ ତାଙ୍କ ମଧ୍ଯରେ 
ରାଜନୀତିକ ଚେତନା ସ୍ଵତଃ ଜାଗ୍ରତ ହୋଇଛି । 

ସ୍ବାଧୀନତା ପାଇଁ ଏ ଦେଶର ଜନସାଧାରଣ ଓ ନେତା ଯେଉଁ କୃଚୁ ସାଧନା 
କରିଥିଲେ, ସ୍ବାଧୀନତା ପ୍ରାପ୍ତି ପରେ ସେହି ଉଦ୍ଦୀପନା ଓ ସ୍ଵାର୍ଥହୀନତା ହଠାତ୍‌ 
କେଉଁଆଡ଼େ ଉଭାଇଗଲା । ସବୁଆଡ଼େ ବିଶୁଙ୍ଳା, ସ୍ବାର୍ଥପରତା ଛାଇ ହୋଇଯିବାକୁ 
ଲାଗିଲା | ପରାଧୀନତାର ଶୃଙ୍ଖଳ ଛିନ୍ନ ହେଲା; ମାତ୍ର ବିଶୃଙ୍ଖଳା ବଢ଼ିଗାଲିଲା । 
କେହି କାହା କଥା ଶୁଣିବାକୁ ପ୍ରସ୍ତୁତ ନଥିଲେ | ସ୍ଵାଧୀନତା ନାମରେ ସ୍ବେଚ୍ଛାଗାରିତା 
ବଢ଼ି ବଢ଼ି ଗାଲିଲା । ଭାରତୀୟ ମୂଲ୍ୟବୋଧ, ନୈତିକ ଆଦର୍ଶ ବିପନ୍ନ ହୋଇପଡ଼ିଲା । 
ଦଳୀୟ ଶୂଙ୍ଗଳା ଓ ଆଦର୍ଶ ତାସ୍‌ ଘର ପରି ଭୁଷୁଡ଼ି ପଡ଼ିଲା | ରାଜନୀତିକ କ୍ଷମତାଲାଭ 
କରି ନିଜର ସ୍ଵାର୍ଥ ପାଇଁ ସମସ୍ତ ଦଳୀୟ ଆଦର୍ଶ ଜଳାଞ୍ଜଳି ଦେଇ ବ୍ୟକ୍ତି ପ୍ରତିଦ୍‌ନ୍ଦିତା 
କରିବାକୁ ଲାଗିଲା । ଦଳଂ-ମଧ୍ଯରେ ରହି ଆସିଥୁବା ସୌହାର୍ଦଦ୍ୟ ଓ ବନ୍ଧନ ଶିଥିଳ ହୋଇ 
ପଡ଼ିଲା । ପୂର୍ବରୁ ଜନସେବା, ଦେଶସେବା ଥିଲା ନେତାମାନଙ୍କର ଆଦର୍ଶ । 
ସ୍ଵାଧୀନତାର ପରେ ନିଜ ସେବା ହୋଇଉଠିଲା ମୁଖ୍ୟ । ଯେଉଁମାନେ ସ୍ଵାଧୀନତାର 
ବିରୋଧୀ ଥଲେ, ସେମାନେ ମଧ୍ଯ ଭେକ ବଦଳାଇ ରାଜନୀତିକ ନେତା ପାଲଟିଗଲେ । 
ସାତପୁରୁଷ ପାଇଁ ସମ୍ପଭି ଠୁଳ କରିବାକୁ ଲାଗିଲେ । ମାଦକ ଦ୍ରବ୍ୟ ସେବନକୁ 
ଗାନ୍ଧିଜୀ ସମ୍ପୂର୍ଣ ବିରୋଧ କରୁଥିଲେ, ମଣିଷର ନୈତିକ ମୂଲ୍ୟବୋଧ ଉପରେ ଗୁରୁତ୍ଵ 

ଦେଉଥୁଲେ । ସ୍ଵାଧୀନତା ପରେ ରାଜନୀତିକ ନେତାଗଣ ସୁରା ଓ ସାକୀ ମଧ୍ୟରେ 
ଜୀବନର ସାର୍ଥକତା ଖୋଜିଲେ । ସ୍ଵାଧୀନତା ସଂଗ୍ରାମର ଆଦର୍ଶ ନ୍ଯସ୍ତ ସ୍ବାର୍ଥ ପାଇଁ 
ଭୂଲୁଣ୍ଠିତ ହୋଇପଡ଼ିଲା । ସରକାର ବା ସମୂହ ଖଜଣାଖାନାକୁ କିଛି ମୁଷ୍ଟିମେୟ ବ୍ୟକ୍ତି 
ନିଜର ବ୍ୟକ୍ତିଗତ ସମ୍ପଭି ପରି ବ୍ୟବହାର କରିବାକୁ ଲାଗିଲେ । ସାଧାରଣ ଜନତା 
ସ୍ଵପ୍ନ ଭଙ୍ଗ ଭିତରେ ଜଡ଼ସଡ଼ ହୋଇପଡ଼ିଲେ । ଭାରତୀୟ ସ୍ଵାଧୀନତା ସଂଗ୍ରାମର 
ମୂଲ୍ୟବୋଧ ସମ୍ପୂର୍ଣ ପରିବର୍ଭିତ ହୋଇଗଲା ସ୍ଵାଧୀନତୋତ୍ତର ଭାରତରେ । ଭାରତୀୟ 
ରାଜନୀତିର ଏହି ବାସ୍ତବ ଚିତ୍ରଟି ପ୍ରତିଫଳିତ ହୋଇଛି ସୀତାଦେବୀଙ୍କ ‘ଅଗ୍ରଜ” 
ଉପନ୍ୟାସରେ । 

ଉପନ୍ୟାସର ଦୁଇ ମୁଖ୍ୟ ଚରିତ୍ର ପ୍ରାଣନାଥ ଓ ଗଣନାଥ ଦୁଇଭାଇ | ଉଭୟ 
ସ୍ବାଧୀନତା ସଂଗ୍ରାମୀ । ସ୍ଵାଧୀନତା ପରେ ମହାମ୍ବା ଗାନ୍ଧୀଙ୍କ ଆଦର୍ଶକୁ ବଳି 
ଦିଆଯାଇଥିବାରୁ ପ୍ରାଣନାଥ ପ୍ରତିବାଦ ସ୍ଵରୂପ ବ୍ୟବସ୍ଥା ସଭାର ସଭ୍ୟପଦ ତ୍ୟାଗକରି 
ନିଜ ଗ୍ରାମରେ ସାରସ୍ବତ ସାଧନାରେ ନିମଗ୍ନ ରହିଛନ୍ତି । ଦେଶର ରାଜନୀତିକ ଦୋଷ 
ତୁଟି ଓ ଆଦର୍ଶହୀନତାକୁ କଠୋର ଭାବରେ ସମାଲୋଚନା କରିଛନ୍ତି । ଲବଣ 
ସତ୍ୟାଗ୍ରହ ସମୟରେ ତାଙ୍କ ନିକଟରେ ସହବନ୍ଦୀ ରହିଥ୍‌ବା ଅଜୟଙ୍କ ସାନଭଉଣୀ 
ଅମଳାକୁ ପରବର୍ରୀ ସମୟରେ ବିବାହ କରି ସରଳ ଜୀବନଯାପନ କରିଛନ୍ତି । 

ସାନଭାଇ ଗଣନାଥ ଡେରାଡ଼ୁନ ସୈନିକ ସ୍କୁଲରୁ ଉତ୍ତୀର୍ଣ୍ଣ ହେବା ପରେ 
ନେତାଜୀ ସୁଭାଷ ବୋଷଙ୍କ ଜାତୀୟ ଚିନ୍ତାଧାରା ଦ୍ଵାରା ଅନୁପ୍ରାଣିତ ହୋଇ ତାଙ୍କ 
ଜାତୀୟ ବାହିନୀରେ ଯୋଗ ଦିଅନ୍ତି ଓ ପରେ ପରେ କଂଗ୍ରେସରେ ସାମିଲ୍‌ ହୁଅନ୍ତି । 
ସ୍ବାଧୀନତା ପରବର୍ଭୀ ସମୟରେ ଓଡ଼ିଶା ବ୍ୟବସ୍କା ସଭାର ସଦସ୍ୟ ଏବଂ ମନ୍ତ୍ରୀ ହୁଅନ୍ତି । 
ମନ୍ତ୍ରୀ ହେବା ପରେ ନିଜର ଆଦର୍ଶ ଭୁଲି ବ୍ୟକ୍ତିଗତ ସ୍ବାର୍ଥ ଉପରେ ଗୁରୁତ୍ଵ ଦିଅନ୍ତି । 
ନେପାଳ ଭ୍ରମଣରେ ଯାଇଥିବା ସମୟରେ ବୌଦ୍ଧ ପୁରୋହିତ ଆନନ୍ଦ ରୂପକ କନିଷ୍ଠ 
କନ୍ୟା ଶୈଳେନ୍ଦ୍ର ନନ୍ଦିନୀ ଓ ତାଙ୍କ ମାଆକୁ ଭୁଲାଇ ଓଡ଼ିଶା ନେଇ ଆସନ୍ତି । କିଛିଦିନ 
ପରେ ସେ ଗଣନାଥଙ୍କର ହତାଦର ପାଆନ୍ତି । ଭଗ୍ଧୀ ରେଖାଦେବୀ ଓ ଭଗ୍ନୀ ପତି 
ଯଦୁନାଥଙ୍କ ପ୍ରରୋଚନାରେ ମୋଟା ଅଙ୍କର ଯୌତୁକ ସହିଚ ଗଣନାଥଙ୍କ ଅନ୍ୟତ୍ର 
ବିବାହ ବ୍ୟବସ୍ଥା ହୋଇଛି । ବିଦ୍ୟାଧର ଗଣନାଥଙ୍କ ବ୍ୟକ୍ତିଗତ ସଚିବ ଏବଂ ସୁଭାଷୀ 
ତାଙ୍କ ପନ୍ୀ । ପୂର୍ବରୁ ସୁଭାଷୀଙ୍କ ପିତା ଥଲେ ବ୍ରିଟିଶ ସରକାରଙ୍କ ସପକ୍ଷବାଦୀ । 

ସ୍ବାଧୀନତା ପରେ ସେ ନିଜର ସ୍ବର ବଦଳାଇ କଂଗ୍ରେସର କାର୍ପିଟଦାର ସାଜିଛନ୍ତି 
କେବଳ ବ୍ୟନ୍ତିଗତ ସ୍ଵାର୍ଥ ଉଦ୍ଦେଶ୍ୟରେ । ଏହି ଚରିତ୍ରମାନଙ୍କର ଚାରିତ୍ରିକ ଦୁର୍ବଳତାକୁ 
ସୀତାଦେବୀ ଉକ୍ତ ଉପନ୍ୟାସରେ ଚମଳ୍ାର ଚିତ୍ରଣ କରିଛନ୍ତି । ସୁଭାଷୀ ମନ୍ତ୍ରୀ 
ଗଣନାଥଙ୍କ ବାସଭବନର ପରିଚାଳିକା ଭାବରେ ଅତିଥୁମାନଙ୍କର ଖାଦ୍ୟପେୟର ବ୍ୟବସ୍ଥା 
କରି ଅର୍ଥ ଆଦାୟର ସୁବନ୍ଦୋବସ୍ତ କରିଛି । କାଗଜ କଲମରେ କାର୍ଯ୍ୟ ହେବାର 
ଦେଖାଇ ପ୍ରଚୁର ଅର୍ଥ ରୋଜଗାର କରିଛି । ମାତ୍ର ଏହି କାର୍ଯ୍ୟରେ ତା” ଚରିତ୍ରର 
ପବିତ୍ରତା ନଷ୍ଷ ହେବାରୁ ସ୍ବାମୀ ବିଦ୍ୟାଧର ଏବଂ ମନ୍ତ୍ରୀ ଗଣନାଥଙ୍କର ବିଶ୍ଵାସ ହରାଇ 
ଆମ୍‌ହତ୍ୟା କରିଛି | ବିଦ୍ୟାଧର ପାଗଳ ହୋଇଯାଇଛି । ଗଣନାଥ ନିଜର ମନୂୃଷ୍ୟତ୍ୃ 
ହରାଇ ପନ୍ନୀ ଓ ଶାଶୁଙ୍କୁ ମାନସିକ ନିର୍ଯ୍ୟାତନା ଦେଇ ଘରୁ ଗଲିଯିବାକୁ ନିର୍ଦ୍ଦେଶ 
ଦେଇଛନ୍ତି । ଶୈଳ ମା ପାଗଳିନୀ ହୋଇ ମୃତ୍ୟୁବରଣ କରିଛି । ଗଣନାଥ ଟୁର୍‌ରେ 
ଯାଇଥୂବା ସମୟରେ ଅନ୍ତଃସତ୍୍ା ଶୈଳ ରାମ ମାଳୀ ପାଖରେ ଆଶ୍ରୟ ନେଇଛି । 
ସୁଭାଷୀର ମୃତ୍ୟୁ ପାଇଁ ଗଣନାଥ ଦାୟୀ ବୋଲି ଅପପ୍ରଚାର କରି ବିଦ୍ୟାଧର ଅନେକ 
ଟଙ୍କା ନେଇଛି । ଭଗ୍ଧୀପତି ଯଦୂନାଥ ମଧ୍ଯ ସୁଯୋଗର ସତ୍‌ ବ୍ୟବହାର କରି ଗଣନାଥଙ୍କ 
ଆଲମାରିରୁ ଅନେକ ଟଙ୍କା ନେଇଯିବାକୁ ସମର୍ଥ ହୋଇଛି । ଗଣନାଥ 
ବିଶ୍ନାସଘାତକତାର ଶିକାର ହୋଇ ମାନସିକ ପୀଡ଼ାରେ ଜର୍ଜରିତ ହୋଇପଡ଼ିଛନ୍ତି । 
ଗୈଳ ପ୍ରାଣନାଥଙ୍କ ଘରେ ଆଶ୍ରୟ ନେଇଥିବା ସମୟରେ ଏକ ପୁତ୍ର ସନ୍ତାନର ଜନନୀ 
ହୋଇଛନ୍ତି । ମାତ୍ର ସେ ବିଦେଶିନୀ ହୋଇଥିବାରୁ ବଡ଼ ଯାଆର ହତାଦରର ଶିକାର 
ହୋଇଛନ୍ତି । 

ଥରେ ଗଣନାଥ ଓ ବିଦ୍ୟାଧର ମଧ୍ଯରେ ଯୁକ୍ତିତର୍କ ହେଉ ହେଉ ମାରଧର 
ହେବା ପର୍ଯ୍ୟନ୍ତ ଗାଲିଯିବା ସମୟରେ ପ୍ରାଣନାଥ ସେଠାରେ ପହଞ୍ଚ ଯାଇଛନ୍ତି | ତାଙ୍କ 
ଅନୁରୋଧରେ ବିଦ୍ୟାଧର ସେଠାରୁ ଗଲିଯିବା ପରେ ଗଣନାଥ ଭାଇଙ୍କର ଦୁଇଆଣ୍ୁ 
ମଧ୍ଯରେ ମୁଣ୍ଡ ରଖୁ କାନ୍ଦି ଉଠିଛନ୍ତି । ସାନଭାଇ ନିଜକର୍ମ ପାଇଁ ଅନୁତପ୍ତ ହୋଇଥବା 
ଜାଣି ପ୍ରାଣନାଥ ପଙ୍କିଳ ରାଜନୀତିରୁ ତାକୁ ମୁକ୍ତ କରି ନୀତି ଶିକ୍ଷା ଦେବା ଉଦ୍ଦେଶ୍ୟରେ 
ନିଜ ଗ୍ରାମକୁ ଫେରାଇ ନେଇଛନ୍ତି । ପ୍ରାଣନାଥ ଅମନାଙ୍କ ଦୃଷ୍ଟିଭଙ୍ଗୀର ପରିବର୍ଭନ 
ସକାଶେ ତୀର୍ଥ ସ୍ଥାନ ପର୍ଯ୍ୟଟନରେ ବାହାରି ଯାଇଛନ୍ତି । ଅମଳା ଓ ପ୍ରାଣନାଥ ଯିବା 
ପୂର୍ବରୁ ଶୈଳୀକୁ ଆଶୀର୍ବାଦ କରିଛନ୍ତି । ଗଣନାଥ ନିଜର ତୁଟି ପାଇଁ ଶୈଳ ପାଖରେ 

ଦୁଃଖ ପ୍ରକାଶ କରିଛନ୍ତି । ଏକ ମଧୁର ମିଳନ ପର୍ଯ୍ୟାୟରେ ଉପନ୍ୟାସଟିର ପରିସମାପ୍ତି 
ଘଟିଛି । ସହରୀ ସଭ୍ୟତାର ଆକର୍ଷଣ ତ୍ୟାଗ କରି ଉପନ୍ୟାସର ନାରାୟଣ, କନକ, 
ନାରାୟଣ ମା’, ବିଶୁପତି ଆଚାର୍ଯ୍ୟଙ୍କ ପନ୍ନୀ ଅପର୍ଣ୍ଣା ଦେବୀ ଓ ନିଜେ ଆରଗର୍ଯ୍ୟ ଗ୍ରାମର 
ଶାନ୍ତ ପରିବେଶକୁ ଫେରିଆସି ଉନ୍ନତିମୂଳକ କାର୍ଯ୍ୟ ଆରମ୍ଭ କରିଛନ୍ତି । ସହରର 
କୂଟିଳ ପରିବେଶରେ ନୁହେଁ ଗ୍ରାମର ସରଳ ଜୀବନଯାପନରେ ଶାନ୍ତି ରହିଛି ବୋଲି 
ଉପନ୍ୟାସରେ ପ୍ରମାଣିତ ହୋଇଛି । ପୁଣି ବହୁ କଷ୍ଠ ଲବ୍‌ଧ ସ୍ଵାଧୀନତାର ସୁରକ୍ଷା 
କିପରି କରାଯାଇ ପାରିବ, ସେ ସମ୍ପର୍କରେ ସୀତାଦେବୀ ଦେଶର ନାଗରିକମାନଙ୍କୁ 
ସତ୍‌ ଉପଦେଶ ଦେଇ ସଚେତନ କରାଇ ଦେଇଛନ୍ତି । 

 ଅଗ୍ରଜ” ଉପନ୍ୟାସର ସଫଳତା ସୀତାଦେବୀଙ୍କୁ ଆନନ୍ଦ ଦେଇଛି । ମାତ୍ର 
ଏହି ସମୟରେ ରବାନ୍ଦ୍ରନାଥଙ୍କ ଉପନ୍ୟାସ ତାଙ୍କୁ ଗଭୀର ଭାବରେ ପ୍ରଭାବିତ କରିଛି । 
ତେଣୁ ୧୯୬୮ ମସିହାରେ ସେ ରବାନ୍ଦ୍ରନାଥଙ୍କ ‘ଘର ବାହିରେ” ଉପନ୍ଯାସଟିକୁ 
ଓଡ଼ିଆରେ ଅନୁବାଦ କରିଛନ୍ତି । ଏହାପରେ ତାଙ୍କର ଶେଷ ମୌଳିକ ଉପନ୍ୟାସ 
' ପ୍ରତ୍ୟାବର୍ରନ” ରଚିତ ହୁଏ ୧୯୬୯ ମସିହାରେ । ଯେଉଁମାନେ ସୀତାଦେବାଙ୍କ 
* ମୋର ଜୀବନ ସୃତି' ପାଠ କରିଥିବେ, ସେମାନେ ଠିକ୍‌ ଅନୁମାନ କରିନେବେ ଯେ, 
ଉପନ୍ୟାସଟି ଆଦୌ କାଳ୍ନନିକ ନୁହେଁ । ବରଂ ତାଙ୍କ ଜୀବନର ବାସ୍ତବ ସତ୍ୟଗୁଡ଼ିକ 
କଳାମବକ ରୂପ ପାଇଛି ଏହି ଉପନ୍ଯାସଟିରେ । ଅନ୍ଯ ଭାବରେ କହିଲେ ଏହା 
ହେଉଛି ସାତାଦେବୀଙ୍କ ଜୀବନ ଚରିତମୂଳକ ଉପନ୍ୟାସ । ତାଙ୍କର ନିଜସ୍ଵ ଅନୁଭବ, 
ଜୀବନରେ ଘଟିଯାଇଥିବା ବିଭିନ୍ନ ଘଟଣାବଳୀକୁ ବିଭିନ୍ନ ଚରିତ୍ର ମାଧ୍ଯମରେ ଉପସ୍ଥାପନା 
କରାଯାଇଛି । ଏହି କାରଣରୁ ଉପନ୍ୟାସଟି ସର୍ବଦା ବାସ୍ତବତାକୁ ଅପେକ୍ଷା ରଖେ । 

' ପ୍ରତ୍ୟାବର୍ରନ' ଉପନ୍ୟାସର ବିଷୟବସ୍ତୁ ହେଉଛି ଏହିପରି - ଅତୀତର 
ସ୍ୃତିରୁ ଉପନ୍ୟାସର କଥାରମ୍ଭ ଗଣେଶ ଚତୁର୍ଥୀ ପରି ଏକ ସାର୍ତିକ ଦିବସରୁ । ସ୍ଵର୍ଣ 
ଉପନ୍ୟାସର ମୁଖ୍ୟ ଚରିତ୍ର । ତା'ର ଜୀବନ କାହାଣୀ ହି ଉପନ୍ୟାସର ବିଷୟ ବସ୍ତୁ । 
ସ୍ବାମୀ ପରମାନନ୍ଦ ଯିଏ ସ୍ଵର୍ଣ୍ଣଙ୍କୁ ବୁଝିବାରେ କେବେ ଅବହେଳା କରିନାହାନ୍ତି । 
ବାସ୍ତବ ଜୀବନରେ ଠିକ୍‌ ସୀତାଦେବୀ ଓ ବାଞ୍ଚାନିଧ୍ୂଙ୍କ ପରି | ସ୍ଵର୍ଣ୍ଙଙ୍କର ଏକମାତ୍ର 
ପୁତ୍ର ସଂସ୍କୃତ ଟୋଲରେ ଶିକ୍ଷକତା କରୁଥିବା ଶୁକ ଉଚ୍ଚଶିକ୍ଷା ଲାଭ ଉଦ୍ଦେଶ୍ଯରେ 
ବାରଣାସୀ ଯାତ୍ରା କରିଛି । ପୁତ୍ର ବିଛ୍ଛେଦରେ ସ୍ଵର୍ଣ୍ଣ ମାର୍କଣ୍ଡ ଦାସଙ୍କ ପରି କବିତା 

ଲେଖନ୍ତି । ସେ ଦିନ ସୀତାଦେବୀ ମଧ୍ଯ କନ୍ୟା କମଳାକୁ କଟକରେ ଅଧ୍ୟୟନ ସକାଶେ 
ଛାଡ଼ି ଆସିବା ପରେ କନ୍ଯା ବିଚ୍ଛେଦରେ କେଶବ କୋଇଲି ଅନୁସରଣରେ ବର୍ଷଣ 
ମୁଖର ରାତିରେ ରଚନା କରିଥଲେ “ବିରହ କୋଇଲି! । ସ୍ଵର୍ଣ୍ଣ ନିଜ ପୁଅ ପାଖକୁ 
ଯେଉଁ ଚିଠି ଲେଖଥଲେ ସେଥିରେ ମଧ୍ଯ ରହିଥିଲା ବର୍ଷା ବର୍ଣ୍ଣନା । ମାଆଙ୍କ ପ୍ରତିଭା 
ଦେଖୁ ପୁତ୍ର କେବଳ ଚମକୃତ ହୋଇ ନାହିଁ; ବରଂ ତାହା ଜାରି ରଖୁବାକୁ ଅନୁରୋଧ 
କରିଛି । 

ସ୍ଵର୍ଣଙ୍କ ପ୍ରତିଭା ଝୁୁରଣର ମୂଳଉତ୍ସ ହେଉଛନ୍ତି ତାଙ୍କ ଶ୍ଵଶୁର ସ୍ବର୍ଗତଃ ମାଧବ 
ମିଶ୍ର । ସ୍ଵର୍ଣଙ୍କ ଅତୀତ ଜୀବନ ଥୁଲା ଦୁଃଖର ପାହାଡ଼ଟିଏ । ବାପା ମା” ଛେଉଣ୍ଡ ସ୍ଵର୍ଣ 
ମାଇଁଙ୍କ ଅନୂଦାର ବ୍ୟବହାରରେ ଅତିଷ୍ଠ ହୋଇପଡ଼ିଥିଲେ । ବିଧବା ଆଇ ତାଙ୍କୁ 
ନେଇ ପୁରୀ ଗଲି ଯାଇଥବା ବେଳେ ମୁମୂର୍ଷୁ ଅବସ୍ଥାରେ ସାକ୍ଷାତ ହୁଏ ତାଙ୍କର 
ସମ୍ପର୍କୀୟ ଭାଇ ମାଧବ ମିଶ୍ରଙ୍କ ସହିତ । ଅରୁନ୍ଧତୀଙ୍କ ନିକଟରୁ ସ୍ଵର୍ଣଙ୍କ ବିଷୟରେ 
ସବୁକିଛି ଜାଣିବା ପରେ ସେ ତାକୁ ପୁତ୍ରବଧୂ ରୂପେ ଗ୍ରହଣ କରିବାର କେବଳ 
ପ୍ରତିଶ୍ରତି ଦେଇନାହାନ୍ତି; ପୁତ୍ର ପରମାନନ୍ଦ ସହିତ ବିବାହ କାର୍ଯ୍ୟ ସଂପାଦନ କରିଛନ୍ତି । 
ମାଧବ ମିଶ୍ରଙ୍କ ପନ୍ନୀ ବିମଳା ଅଧକ ଯୌତୁକ ସହିତ ବୋହୂ ଆଣିବାର ସ୍ଵପ୍ନ ଦେଖୁଥିବାରୁ 
ସେ ସ୍ଵର୍ଣ୍ଣକୁ ଗ୍ରହଣ କରିପାରିନାହାନ୍ତି । ମାତ୍ର ସ୍ବଵର୍ଣର ଶାନ୍ତ ସରଳ ସ୍ଵଭାବ ଓ ସେବା 
ପରାୟଣ ଗୁଣ ଯୋଗୁଁ ତାଙ୍କୁ ଆଦରି ନେଇଛନ୍ତି । 

ସବର୍ଣ୍ଣଙ୍କ ଜୀବନର ଦ୍ଵିତୀୟ ପର୍ଯ୍ୟାୟ ଆରମ୍ଭ ହୁଏ ଶ୍ଵଶୁର ଘରେ । ଥରେ 
ଶ୍ଵଶୁର ତାଙ୍କୁ ମହାଭାରତ ପଢ଼ିବାକୁ କୂହନ୍ତେ ସବର୍ଣ୍ଣଙ୍କ ଚକ୍ଷୁ ଲୋତକାର୍ଦ୍ଧ ହୋଇପଡ଼ିଲା । 
ଶ୍ଵଶୁର ନିଜର ଭୁଲ୍‌ ବୁଝିପାରି ତାକୁ ପାଠ ପଢ଼ାଇଲେ ଓ ସେ ମାତ୍ର ସାତଦିନ ମଧ୍ଯରେ 
ଅକ୍ଷର ଶିକ୍ଷା ସହିତ ଗୋପୀଭାଷା, କେଶବ କୋଇଲି, ଗୁଣସାଗର ଇତ୍ଯାଦି 
ପଢ଼ିପାରିଲେ | ଏହା ସହିତ ସଂସ୍କୃତ, ବଙ୍ଗଳା ଓ ଓଡ଼ିଆ ଭାଷାର କିଛି ପୁସ୍ତକ 
ପଢ଼ିବାକୁ ସମର୍ଥା ହେଲେ । ସୀତାଦେବୀ ଆନୁଷ୍ଠାନିକ ଶିକ୍ଷାଲାଭରୁ ବଞ୍ଚତା 
ହୋଇଥିବାରୁ ତାଙ୍କ ମାଂଙ୍କ ମାଧ୍ୟମରେ ଅକ୍ଷର ଶିକ୍ଷା କରିବା ସହିତ ଗୋପୀଭାଷା, 
ଗୁଣସାଗର ଆଦି ପଢ଼ିଥିବା ବିଷୟ ତାଙ୍କ ଆମ୍ଜୀବନୀରୁ ଜଣାଯାଏ | ଏହି କାରଣରୁ 
' ପ୍ରତ୍ୟାବର୍ଭନ” ଉପନ୍ୟାସର ଉତ୍ପର୍ଗପତ୍ରରେ ସେ ତାଙ୍କ ମା'ଙ୍କ ଉଦ୍ଦେଶ୍ୟରେ ଲେଖୁଛନ୍ତି 
— “ମାଂ ମୋର, ତୋର ପରମ ପବିତ୍ର ହସ୍ତରେ ମତେ ଯେଉଁ କେତୋଟି ଅକ୍ଷର 

ଶିଖାଇ ଦେଇଥଲୁ ସେହିତକ ଆଜି ସୁବର୍ଶ ଛବିରେ ଏହି ଉପନ୍ୟାସଟିରେ ସମୁଜ୍ବଳ । 
ତୁ ଦେଇଥିବା ଶକ୍ତି ଓ ସାହସର ପରିଣାମ ହେଉଛି ଏହି ଉପନ୍ୟାସ । ମୋ 
ଜୀବନର ସବୁ କଥା ଏଥରେ ନିହିତ । ତୋ”ଠୁ ଯାହା ପାଇଥଅଲି ତାହା ତୋ 
ହାତରେ ଅର୍ପଣ କରି ଦେଉଛି ।” କେବଳ ସେତିକି ନୁହେଁ ସୀତାଦେବୀଙ୍କ ଶ୍ଵଶୁର 
ଘରର ଅନୁକୂଳ ପରିବେଶ ତାଙ୍କ ସାହିତ୍ୟ ସାଧନା ପାଇଁ ବହୁ ପରିମାଣରେ ଦାୟୀ | 
ନିଜ ଆମ୍ମଜୀବନୀରେ ସେ ଏକଥା ସ୍ବୀକାର କରି ଲେଖୁଛନ୍ତି — “ ଶାଶୁଙ୍କ ଘରକୁ ଯାଇ 
ସବୁ ଦୁଃଖ ବିଷାଦ ଭୁଲିଗଲି । × × ସେ ଘରେ ଶିକ୍ଷା ସଂସ୍କୃତିମୂଳକ ଚିନ୍ତାଧାରା 
କଳ କଳ ଧ୍ଵନି କରି ବହିଯାଉଥଲା ପରି ମୋର ମନେହୁଏ ।” ତେଣୁ ସୀତାଦେବୀ 
ନିଜ ଢୀବନର ଅନୁଭୂତିକୁ ସ୍ଵର୍ଣ ମାଧ୍ଯମରେ ପ୍ରକାଶ କରିଥିବାର ଭୂରି ଭୂରି ଦୃଷ୍ଟାନ୍ତ 
ମିଳିଥାଏ । ସ୍ବର୍ଣ୍ଣର ଶ୍ବଶୁର ଏକାଧାରରେ ଥଲେ ତାଙ୍କର ଗୁରୁ, ପରମ ହିତୈଷୀ, 
ସାରସ୍ଵତ ସାଧନାର ମୂଳଉତ୍ସ । ସୀତାଦେବୀଙ୍କ ଆବଶ୍ଯକତାକୁ ମେଣ୍ଟାଇବାକୁ, 
ତାଙ୍କର ସାଧନାକୁ ଅଧ୍ୟକ ଚଳଚଞ୍ଚଳ ଓ ଗତିମୁଖର କରାଇବାକୁ ଯେପରି ସ୍ଵାମୀ 
ବାଞ୍ଚାନିଧୂ ତପ୍ଵର ଥଲେ, ଅନୁରୂପ ଭାବରେ ସ୍ଵର୍ଣଙ୍କ ସର୍ଜନଶୀଳ କାର୍ଯ୍ୟକୁ ତ୍ବରାନ୍ବିତ 
କରିବା ପାଇଁ ସ୍ବାମୀ ପରମାନନ୍ଦ ବାଦ୍ୟକାର ଓ ସୁରମାଷ୍ଟ୍ରଙ୍କୁ ଡାକି ଆଣିଥିଲେ । 
ସେମାନଙ୍କ ସହଯୋଗରେ ତାଙ୍କ ନାଟକଗୁଡ଼ିକର ଦୋଷ ତୁଟି ଆଲୋଚନା ହୋଇ 
ସଂଶୋଧନ ହେଲା । ସ୍ଵର୍ଣ୍ଙ୍କ ଲିଖୃତ ନାଟକର ସଙ୍ଗୀତଟିଏ ସୁରମାଷ୍ଟଙ୍କ କଣ୍ଠରେ 
ଏପରି ସୁନ୍ଦର ଶୁଭିଲା, ଯେଉଁଥିରେ ସେ ଆମ୍ବହରା ହୋଇପଡ଼ିଲେ । ସୁରମାଷ୍ଟ୍େ 
ଅନ୍ୟ କେତୋଟି କଳାକାର ଆଣି ସ୍ଵର୍ଣ ଦେବୀଙ୍କ ନାଟକ ମଞ୍ଚସ୍ଥ କରାଇବାକୁ ଉଦ୍ୟମ 
କଲେ । ଏଥୁପାଇଁ ତାଙ୍କ ଘର ଅଗଣାରେ ରିହର୍ସାଲ ହେଲା । ଗାକର ବିଶୁ ସେମାନଙ୍କର 
ଖାଇବା ପିଇବା ବୁଝାବୁଝି କରିବାକୁ ଲାଗିଲା । ଏହାପରେ ତିଆରି ହେଲା ରଙ୍ଗମଞ୍ଚ | 
ସ୍ବର୍ଣ୍ଣ ୩୦ ୦ ଟଙ୍କା ଦେଇ ସିନ୍‌ସିନେରୀ ଓ ଅନ୍ୟାନ୍ୟ ଆବଶ୍ୟକୀୟ ଉପକରଣ ପ୍ରସ୍ତୁତ 
କଲେ । ଏଥପାଇଁ ସ୍ଵର୍୍ଣଙ୍କୁ କମ୍‌ ନିନ୍ଦା ସହ୍ଯ କରିବାକୁ ପଡ଼ି ନାହିଁ । ଯେଉଁ ସ୍ବର୍ଣ 
ପଲାସପୁର ଗାଁରେ ଦିନେ ହେଲେ ବାଟ ଗଲିନାହିଁ, ସେ ନାଟକ ଲେଖୁ ମଞ୍ଚସ୍ଥ 
କରାଇବା କମ୍‌ ଆଶ୍ଚର୍ଯ୍ୟର କଥା ନୁହେଁ । ସୀତାଦେବୀଙ୍କ ଆମ୍ବଜୀବନୀ ପାଠକଲେ, 
ପ୍ରତ୍ୟାବର୍ରନ ଉପନ୍ୟାସର ବହୁ ଘଟଣା ସହିତ ତାଙ୍କର ନିବିଡ଼ ସମ୍ପ ରହିଛି । 
ସୀତାଦେବୀ ଯେଉଁ ନାଟକଗୁଡ଼ିକ ରଚନା କରୁଥିଲେ, ତାହାକୁ ସେ ନିଜ ଘରେ 

ରିହର୍ସାଲ କରାଉଥଲେ, ନିଜେ ନିର୍ଦ୍ଦେଶନା ଦେଉଥଲେ । ଅଭିନେତାମାନଙ୍କର 
ଖାଇବା ପିଇବା ବ୍ୟବସ୍ଥା ନିଜ ଘରେ କରୁଥିଲେ । ସେମାନଙ୍କୁ ପାରିଶ୍ରମିକ 
ଦେଉଥିଲେ । ଚିତ୍ରଗିଳୀମାନଙ୍କୁ ଘରେ ରଖ ସ୍ତ୍ରିନ୍‌ ସିନେରୀମାନ ତିଆରି କରାଉଥଲେ । 
ସୋରଡ଼ାରେ ନାଟକ ମଞ୍ଚସ୍ଥ କରାଇବା ବେଳର ଅନୁଭୂତି ପ୍ରକାଶ କରି ସୀତାଦେବୀ 
ତାଙ୍କ ଆମ୍ମଜୀବନୀରେ ଲେଖୁଛନ୍ତି ¬ “ ମୁଁ ସେଇ ସୋରଡ଼ା ନିକଟବର୍ରୀ ଗୋପାଳପୁର 
ଶାସନର ବୋହୂ । ଯେଉଁ ବୋହୂର ଗତିପଥର ଛାୟାଟି ମଧ୍ଯ କେହି ଦେଖୁନଥଲେ, 
ସେଠି ରୋଷେଇ ଘରଠାରୁ ଶୋଇବା ଘର ପର୍ଯ୍ୟନ୍ତ ମୋର ଚଳ ପ୍ରଚଳ । ନାଟକ 
ଲେଖ, ଦଳେ ଅଭିନେତାଙ୍କୁ ଧରି ନିର୍ଦ୍ଦେଶନା ଦେବା ସେମାନଙ୍କ ଦୃଷ୍ଟିରେ ଅଭୁତ 
କାର୍ଯ୍ୟ ।” 

' ପ୍ରତ୍ୟାବର୍ଭନ”? ଉପନ୍ୟାସରେ ଷ୍ଷେଜ ରିହର୍ସାଲ ଦିନ ତାପସ ବେଶରେ 
ବିଦ୍ୟାଧର ଏବଂ ଭୁବନେଶ୍ବର ¬ ସ୍ଵର୍ଣ ଓ ପରମାନନ୍ଦଙ୍କ ଗଳାରେ ଫୁଲହାର ଲମ୍ବାଇ 
ଦେଇ ଯେଉଁ ସ୍ବାଗତ ଗୀତିକା ଗାଇଥଲେ, ସେ ସ୍ବର ଶୁଣି ସେ ବିସ୍ମୟ ବିହ୍ୃଳିତ 
ହୋଇପଡ଼ିଥଲେ । ନାଟକ ଘରେ ଗ୍ୟାସ୍‌ ଲାଇଟ ଓ ବାଦ୍ଯ ବାଜୁଥବା ଦେଖୁ 
ଅନେକ ଲୋକ ଉପସ୍ଥିତ ହୋଇଥିଲେ । ବାଦ୍ୟଯକାରଙ୍କ ଅନୁରୋଧରେ ଭୟାତୁରା 
ସ୍ଵର୍ଣ ନିର୍ଭୟରେ ସୁନ୍ଦର ଭାଷଣଟିଏ ଦେଇଥିଲେ ଦର୍ଶକଙ୍କ ଉଦ୍ଦେଶ୍ୟରେ । ସୀତାଦେବୀ 
ଭଞ୍ଜନଗର ( ରସୁଲକୋଣ୍ଡା)ରେ ନାଟକ ମଞ୍ଚସ୍ଥ କରାଉଥିବା ସମୟରେ ସେଠାକାର 
ଭଦ୍ରବ୍ୟକ୍ତମାନେ ସଭାକରି ତାଙ୍କୁ ଏକ ସୁନ୍ଦର ଅଭିନନ୍ଦନ ପତ୍ର ଦେଇଥିଲେ । ଏହି 
ଅଭିନନ୍ଦନର ଉତ୍ତର ସୀତାଦେବୀ ବେଶ୍‌ ସୁନ୍ଦର ଭାବରେ ଦେଇଥିଲେ । ତେଣୁ 
ପ୍ରତ୍ୟାବର୍ରନର ନାୟିକା ସ୍ଵର୍ଣ୍ଣ ସୀତାଦେବୀଙ୍କର ପ୍ରତିଛାୟା ବ୍ୟତୀତ ଅନ୍ୟକିଛି ନୁହେଁ । 
ସୀତାଦେବୀ ନାଟକ ରଚନା କରି ମଞ୍ଚସ୍ଥ କରାଉଥବାରୁ କେତେଜଣ ଅସହିଷ୍ଣୁ ଲୋକ 
ତାଙ୍କୁ ଯେପରି ସମାଲୋଚନା କରୁଥିଲେ, ପ୍ରତ୍ୟାବର୍ଭନ ଉପନ୍ୟାସରେ ସ୍ବର୍ଣ୍ଣଙ୍କୁ ମଧ୍ଯ 
ମଦନ ମହାପାତ୍ରଙ୍କ ପରି ବ୍ୟକ୍ତି ସମାଲୋଚନା କରି କହିଥିଲେ - “ ବର୍ଷକୁ ଗୋଟିଏ 
ଜନ୍ମ କରିଥିଲେ ୨ ୦ଟା ପିଲାର ମା” ହୋଇ ବସିଥାନ୍ତା, ହାଣ୍ତିଶାଳରୁ ବାହାରି କେତେ 
କଥା କହୁଛି । ” ( ସୀତାଦେବୀ ଗ୍ରନ୍ଛାବଳୀ - ପୃ. ୩୯୭) । ଲୋକନାଥ ଗୋସ୍ଵାମୀ 
ମଧ୍ଯ ବ୍ୟଙ୍ଗ କରି କହିଥୂଲେ, “ଆମେ ଏଆଡ଼େ ମରୁଚୁ; ହାତ ଖରଚକୁ ପଇସାଟିଏ 
ମିଳିବାକୁ ନାହିଁ । ଆଙ୍କେ ନାଟକ କରୁଛନ୍ତି । କଅଣ ଗୁଡ଼େ ଭଟର ଭଟର ହେଇ 

କହି ଯାଉଚି । କିଏ ବୁଝି ପାରୁଚ ? କଥାର ଆଦ୍ୟ ନାହିଁ ନା ପ୍ରାନ୍ତ ନାହିଁ । ପିଲା 
ପାଞ୍ଚଟା ଧରି ଘର କରିବା ମାଇକିନା ମଣିଷୁଟେ, ଆସିଟି ନାଟକ କଥା କହି, 
ନାଟକ ? ” (ଗ୍ରଚ୍ଛାବଳୀ - ପୃ. ୩୯୮) ଏପରି ପ୍ରତିକୂଳ ସମାଲୋଚନାରେ ମଧ୍ଯ 
ନାଟକ ମଞ୍ଚସ୍ଥ ହେଲା ।! ନିଷ୍ପର୍ରି ନାଟକ ଅଭିନୟ ପରେ । ଗୁଣୀଲୋକମାନେ ପ୍ରଶଂସା 
କଲେ । ସେତେବେଳକୁ ସ୍ଵର୍ଣ୍ଙ୍କ ହାତରେ ପଇସା ନାହିଁ । ଅନେକ ଧାର ଉଧାର 
ହୋଇଗଲାଣି । ବାଜି ପାତ୍ରର ଧାର ଦିଆଯାଇନଥବାରୁ ସେ ଆଉ କୌଣସି ଧାର 
ଦେବାକୁ ରାଜି ନୂହନ୍ତି । ସ୍ବର୍ଣ୍ଣ ଏହା ମଧ୍ୟରେ ୮/୧୦ ଖଣ୍ଡ ନାଟକ ଲେଖୁ ସାରି 
ପ୍ରତ୍ୟାବର୍ଭନ ଲେଖୁଛନ୍ତି । ନିଜ ଘର ଗାର୍ତ ବିକ୍ରି ସରିଛି । ଘରର ମୁଗ ବିରି 
ସରିଯାଇଛି । ଶେଷରେ ଶାଶୁଙ୍କର ସତି ଧାନୁଆଁ ଆଉ ପତ୍ରିମାଳି ଏବଂ ଶୃଶୁରଙ୍କ ମୁଦି 
ବିକ୍ରି କରିଦେଲେ । ବାଜି ପାତ୍ରକୁ ଘରର କଂସା ପିତଳ ଏବଂ ବଡ଼ ବଡ଼ ଦୂଇଟି 
ସିନ୍ଦୁକ ବିକ୍ରି କରିଦେଇ କରଜ ଶୁଝିଲେ । ନିଷ୍ଠରି ନାଟକ ମଞ୍ଚସ୍ଥ ହେବା ବେଳେ ମଧ୍ଯ 
ତାଙ୍କୁ କିଛି ବ୍ୟକ୍ତିଙ୍କ ବ୍ୟଙ୍ଗର ଶରବ୍ୟ ହେବାକୁ ପଡ଼ିଲା; ମାତ୍ର ତରୁଣ ଦଳ ପ୍ରଶଂସା 
କଲେ । ଏହାପରେ ଅଭିନୀତ ହେବ ନଳ ଦମୟନ୍ତୀ ନାଟକ । ନିଜର ନୋଳି, 
ମୁଦି ଓ ଆଉ ଗୋଟିଏ ଗାତ ବିକ୍ରୟ ହୋଇଗଲା | ବାଦ୍ୟକାରକୁ ସେହି ଟଙ୍କା ସ୍ଵର୍୍ 
ଦେବାବେଳେ ବାଦ୍ୟକାର ଓ ସୁରମାଷ୍ଟ୍େ ତାଙ୍କର ଆର୍ଥିକ ଦୂରାବସ୍ଥା ସମ୍ପର୍କରେ 
ଜାଣିଥିଲେ । ତେଣୁ ସେମାନେ ସ୍ପିର କରିଛନ୍ତି ନଳ ଦମୟନ୍ତୀ ପରେ ସ୍ଵର୍ଣ୍ଣଙ୍କୁ ବୁଝାଇ 
ଗାଲିଯିବେ । ସୀତାଦେବୀ ଏହି ନାଟକ ମଞ୍ଚସ୍ଥ କରିବା ସମୟରେ ଆର୍ଥିକ ଦୂରାବସ୍ଥାର 
ଶିକାର ହୋଇଥଲେ । ଏହା ତାଙ୍କର କଳାକାରମାନେ ଜାଣିଥିଲେ । ମାତ୍ର 
ଅନ୍ୟମାନେ ଭାବୁଥିଲେ ସୀତାଦେବୀ ଏଥରୁ ପ୍ରଚୂର ଅର୍ଥ ଲାଭ କରୁଛନ୍ତି ବୋଲି । 
ସୀତାଦେବୀ ଏ ସମ୍ପର୍କରେ ଲେଖୁଛନ୍ତି ¬ “ ମୋର ନାଟକ ସହିତ ଯେଉଁମାନେ ସମ୍ପୃକ୍ତ 
ଥିଲେ, ସେମାନେ ସେଥିରେ ଅଭାବ ଅସୁବିଧା କଥା ବୂଝି ପାରୁଥିଲେ; କିନୁ ବାହାରର 
କେତେକ ବ୍ୟକ୍ତି ନାଟକରୁ ମୁଁ ପଇସା ସଂଗ୍ରହ କରୁଥବି ବୋଲି ଆଲୋଚନା କରୁଥଲେ; 
କିନ୍ତୁ ସେ କଥା ଆଡ଼କୁ ମୁଁ ଆଦୌ କାନ ଦେଉନଥଲି !” (ପୃ.-୫୮, ସୀତାଦେବୀ 
ଗ୍ରଚ୍ଛାବଳୀ) 

ନାଟକ ଦେଖୁବାକୁ ଆସୁଥିବା ସ୍ବଵଚଚଳ ପରିବାର ଲୋକେ ମଧ୍ଯ ଟିକଟ ନକାଟି 
ନାଟକ ଦେଖୁବାକୁ ଆସନ୍ତି ଅଥଚ ସେମାନଙ୍କୁ ଏ ସମ୍ପର୍କରେ ପଟଗ୍ଟରିଲେ ସେମାନେ 

କଯୁବ୍ଧ ହୁଅନି, ପାଟିଗୋଳ କରଚ୍ତିଃ ନାଟକ ନ ଦେଖ ବ୍ୟଙ୍ଗକରି ଗାଲି ଯାଆନ୍ତି । 
ନଳ ଦମୟନ୍ତୀ ନାଟକ ଅଭିନୟ ସମୟରେ ସ୍ଵର୍ଣ୍ଣ ଏହିପରି ପ୍ରତିକୂଳ ପରିବେଶର 
ଶିକାର ହୋଇ ମାନସିକ ସନ୍ଧୁଳନ ରକ୍ଷା କରି ନପାରି ପଡ଼ିଯାଇଛନ୍ତି । ତାଙ୍କର 
ଭୀଷଣ ଅସୁସ୍ଥ ଖବର ସମସ୍ତଙ୍କୁ ବ୍ୟସ୍ତ ବିବ୍ରତ କରିଛି । ସ୍ବାମୀ ପରମାନନ୍ଦ ତାଙ୍କ 
ଚିନ୍ତାରେ ଖାଦ୍ୟ ଛାଡ଼ି ଦେଇଛନ୍ତି । ସୁରମାଷ୍ଟ୍ର ଓ ବାଦ୍ୟକାର କାନ୍ଦି କାନ୍ଦି ଚେଙ୍ଗୁନ୍‌ 
ଗାଲି ଯାଇଛନ୍ତି । ନାଟକର ଜିନିଷପତ୍ର ବିକ୍ରି କରି ପରମାନନ୍ଦ ସମସ୍ତ ଧାର ଉଧାର 
ଶୁଝି ଦେଇଛନ୍ତି । ସ୍ଵର୍ଣ୍ଙ୍କର ସନ୍ଧିପାତ ବଢ଼ି ଚାଲିଛି । ମାତାଙ୍କ ଅସୁସ୍ଥତା ଖବର ପାଇ 
ଶୁକ ଘରକୁ ଆସିଛନ୍ତି । ସ୍ଵର୍ଣ୍ଣଙ୍କର ଜୀବନ ପ୍ରଦୀପ ଲିଭିଯାଇଛି । ପରମାନନ୍ଦ ପନ୍ନୀଙ୍କ 
ବିଚ୍ଛେଦ ସହିନପାରି ମୃତ୍ୟୁବରଣ କରିଛନ୍ତି । ଏକ କରୁଣାନ୍ତକ ପରିବେଶରେ 
ଉପନ୍ୟାସର ପରିସମାପ୍ତି ଘଟିଛି । ସୀତାଦେବୀଙ୍କ ଜୀବନର ବହୁ ଘଟଣା ଏହି 
ଉପନ୍ୟାସରେ ରୂପ ପାଇଛି । 


ସୀତା ଦେବୀଙ୍କ ଅନୁଦିତ ଉପନ୍ୟାସ 


ସୀତାଦେବୀଙ୍କର ରବାନ୍ଦନାଥଙ୍କ ସାହିତ୍ୟ ପ୍ରତି ଗଭୀର ଶ୍ରଦ୍ଧା, ସମ୍ମାନ 
ରହିଥିଲା । ସୀତାଦେବୀଙ୍କ ଜୀବନକୁ ଏହା ଗଭୀର ଭାବରେ ପ୍ରଭାବିତ କରିଥଲା । 
୧୯୬୧ ମସିହାରେ ରବାନ୍ଦ୍ରନାଥଙ୍କ ଜନ୍ମ ଶତବାର୍ଷିକୀ ଭାରତ ଓ ଭାରତ ବାହାରେ 
ଆଡ଼ମ୍ବର ସହିତ ପାଳନ କରାଯିବା ଅବକାଶରେ ତାଙ୍କ ସୃଷ୍ଟିକୁ ବିଭିନ୍ନ ଭାଷାରେ 
ଅନୁବାଦ କରିବା ପାଇଁ ଭାରତ ସରକାର ଓ ବଙ୍ଗ ସରକାର ବହୁ ପରିମାଣରେ ଆର୍ଥିକ 
ସହାୟତା ପ୍ରଦାନ କରୁଥିଲେ । ତେଣୁ ସେଥୁପାଇଁ ରବାନ୍ଦ୍ରଙ୍କ ସୃଷ୍ଟି ବିଭିନ୍ନ ଭାଷାରେ 
ଅନୁଦିତ ହେଲା | ମାତ୍ର ସୀତାଦେବୀ ସ୍ଵତଃପ୍ରବୂତ୍ତ ଭାବରେ ସେହି ଦାୟିତ୍ଵଟି ଗ୍ରହଣ 
କରିଥଲେ | ଏହା ଛଡ଼ା ଅନୁବାଦର ଏକ ସ୍ଵତନ୍ତ୍ର ଭୂମିକା ରହିଛି । ଏହା ଆଞ୍ଚଳିକ 
ସଂହତି ରକ୍ଷାକରେ, ବିଭିନ୍ନ ଭାଷାଭାଷୀଙ୍କ ମଧ୍ୟରେ ଭାବର ଆଦାନ ପ୍ରଦାନରେ 
ସହାୟତା କରେ । ବିଭିନ୍ନ ସଂସ୍କୃତି ଓ ସମାଜ ମଧ୍ଯରେ ରହିଥ୍‌ବା ଭିନ୍ନତା ଓ ଏକତାକୁ 
ଗୋଟିଏ ଜାତୀୟ ଡୋରିରେ ବାନ୍ଧି ରଖୁଥାଏ । ପରସ୍ତରର ସଭ୍ୟତା ଓ ସଂସ୍କୃତି 
ମଧ୍ଯରେ ଗୋଟିଏ ଜାତୀୟ ଭାବନାର ସୂତ୍ରପାତ କରେ । ଭିନ୍ନ ଭାଷାଭାଷୀଙ୍କୁ 
ଚିହ୍ନିବାରେ, ବୁଝିବାରେ ପଥ ପ୍ରଶସ୍ତ କରିଥାଏ । ସୀତାଦେବୀ ଏହି ଅନୁବାଦର 

ମହତ୍ତ ବୂଝିଥିଲେ । ପୁଣି ରବୀନ୍ଦ୍ରନାଥଙ୍କ ପ୍ରତି ଗଭୀର ସମ୍ମାନ ଥିବାରୁ ସେ ରବୀନ୍ଦ୍ରନାଥଙ୍କ 
ଦୁଇଟି ଉପନ୍ଯାସ ‘ଘର ବାହିରେ” ଓ “ଶେଷେର କବିତା” ଉପନ୍ୟଯାସ ଦ୍ୃୟକୁ 
ଅନୁବାଦ କରିବା ନିମିତ୍ତ ସିଦ୍ଧାନ୍ତ ନେଇଥିଲେ । 

“ ଘରେ ବାହିଁରେ” ଉପନ୍ୟାସଟି ସୀତାଦେବୀଙ୍କୁ ସବୁବେଳେ ଗୋଟିଏ ନୂଆ 
ଅନୁଭୂତି ଓ ଆସ୍ବାଦନ ଦେଇଥାଏ ବୋଲି ଞପନ୍ୟାସିକ ନିଜେ ଏହାର ମୁଖବନ୍ଧରେ 
ସ୍ଵୀକାର କରିଛନ୍ତି । ରବୀନ୍ଦ୍ରନାଥଙ୍କ ସୃଷ୍ଟିର ପାରମ୍ପରିକ ଦିଗକୁ ବଦଳାଇ “ଘର 
ବାହିରେ” ଏକ ନୂତନ ଆଟଙ୍ଗିକର ସୂଚନା ଦେଇଥୁଲା । ରବାନ୍ଦ୍ରନାଥଙ୍କ ପ୍ରତିଟି 
ଉପନ୍ୟାସରେ ଗୋଟିଏ ଗୋଟିଏ ସମସ୍ୟା ରହିଥାଏ । ଏଥରେ ମଧ୍ଯ ଦାମ୍ପତ୍ୟ ଜୀବନର 
ଏକ ପ୍ରମୁଖ ସମସ୍ୟାକୁ ଦେଖାଇ ଦିଆଯାଇଛି । ପରୋକ୍ଷରେ ନାୟକ ନିଖୁଳେଶ 
ମଧ୍ଯରେ ରବାନ୍ଦ୍ରନାଥଙ୍କ ସତ୍ତା ଓ ଉପସ୍ଥିତିକୁ ଲକ୍ଷ୍ଯ କରିହୁଏ ।! ନାୟକର ଜୀବନ 
ଦର୍ଶନ ପ୍ରକୃତରେ ଓପନ୍ୟାସିକଙ୍କର ଜୀବନ ଦର୍ଶନ । ଭାରତୀୟ ସମାଜ ପରିପ୍ରେକ୍ଷୀରେ 
ପତି ପନ୍ନୀର ସମ୍ପର୍କକୁ ଦେଖାଇ ଦିଆଯିବା ସହିତ ନାରୀଟିକୁ ବାହ୍ୟଜଗତ ସହ ସମ୍ପର୍କ 
ସ୍ଥାପନ କରି ତା'ର ପ୍ରଣୟର ପରୀକ୍ଷା ପାଇଁ ସୁଯୋଗ ଦିଆଯାଇଛି । ନିଖ୍ଖଳେଶର 
ଉଦାର ଓ ସହନଶୀଳ ମନୋବୃରି, ସନ୍ଦୀପର ସ୍ଵାର୍ଥ ପ୍ରଣୋଦିତ ସମାଜ ବିରୋଧୀ 
ଚିନ୍ତାଧାରା ଏବଂ ବିମଳାଙ୍କ ମୋହାନ୍ଧ ଦୃଷ୍ଟିକୁ ଚମଳ୍ପାର ଭାବରେ ପ୍ରକାଶ କରି 
ଚରିତ୍ରମାନଙ୍କର ସୁନ୍ଦର ମନୋବିଶ୍ଲେଷଣ କରିପାରିଛନ୍ତି ତପନ୍ୟାସିକ ରବୀନ୍ଦ୍ରନାଥ | 
ସୀତାଦେବୀ ଏହି ଉପନ୍ୟାସ ମଧ୍ଯରେ ନିଜ ଜୀବନର ପ୍ରତିଛବି ଲକ୍ଷ୍ଯକରି ଏପରି 
ଉଦ୍‌ବୂଦ୍ଧ ହୋଇଛନ୍ତି ଯେ, ତାର ଅନୁବାଦ କରିବାର ପ୍ରବଣତାକୁ ରୋକି ପାରିନାହାନ୍ତି | 

* ଶେଷେର କବିତା” ( ୧୯ ୨୯) ରବାନ୍ଦ୍ରନାଥଙ୍କ ଅନ୍ୟତମ ଚମକ୍ରାର ପ୍ରଣୟ 
ପ୍ରଧାନ ଉପନ୍ୟାସ । ଉପରୋକ୍ତ ଉପନ୍ୟାସ ପରି ଏଥରେ ମଧ୍ଯ ଅମିତ୍‌, ଲାବଣ୍ୟ ଓ 
କେଟି - ଏହି ତିନୋଟି ଚରିତ୍ର ଉପରେ ଗୁରୁତ୍ଵ ପ୍ରଦାନ କରାଯାଇଛି । ଏହି 
ଉପନ୍ୟାସରେ ରବୀନ୍ଦ୍ରନାଥ ପ୍ରେମର ଚିରନ୍ତନ ରହସ୍ୟଟିକୁ ଉଦ୍‌ଘାଟନ କରିବାକୁ 
ଚେଷ୍ଟା କରିଛନ୍ତି । ଚରିତ୍ରମାନଙ୍କ ମାନସିକ ବିଶ୍ଲେଷଣରେ ଓପନ୍ୟାସିକଙ୍କର ସିବ୍ବହସ୍ତତା 
ପ୍ରତିପାଦିତ | ଲାବଣ୍ୟ ଓ ଅମିତ୍ର ପ୍ରେମ ମଧ୍ଯରେ ଏକ ଶାଶ୍ବତ, ଅପାର୍ଥିବ ପ୍ରେମର 
ମହର୍ତ୍‌ ପ୍ରକାଶିତ ! ସମାଜ ଉପରେ ଏପରି ପ୍ରେମର ଗଭୀର ପ୍ରଭାବ ରହିଥିବାର 
ଏବଂ ସେପରି ପ୍ରେମର ଆବଶ୍ୟକତାକୁ ଅନୁଭବ କରି ସୀତାଦେବୀ ଏହି ଉପନ୍ୟାସଟିକୁ 

ଅନୁବାଦ କରିଛନ୍ତି । ସୀତାଦେବୀ ଓ ବାଞ୍ଚାନିଧ୍ବବାବୁଙ୍କ ମଧ୍ୟରେ ରହିଥ୍‌ବା ପ୍ରେମ 
ଏହି ସ୍ତରର । ସମସ୍ତ ପ୍ରତିକୂଳ ପ୍ରଭାବ ଏବଂ ବିରୋଧ୍ୂତା ମଧ୍ୟରେ ସେମାନେ 
କେବେ ପରସରଠାରୁ ବିଛିନ୍ନ ହୋଇ ନାହାନ୍ତି କିମ୍ବା ସାମାନ୍ୟ ମାତ୍ର ସନ୍ଦେହର ବିଷ 
ସେମାନଙ୍କ ଜୀବନକୁ କେବେ ଆକ୍ରାନ୍ତ କରି ନାହିଁ । ଜୀବନର ଶେଷ ପର୍ଯ୍ଯନ୍ତ 
ସେମାନେ ଥୁଲେ ସତେ ଯେପରି ଗୋଟିଏ ବୀଜର ଦୂଇଟି ପତ୍ର । ଏହି ଦୃଷ୍ଟିରୁ 
ରବୀନ୍ଦ୍ରନାଥଙ୍କ ଅନେକ ଉପନ୍ୟାସ ମଧ୍ୟରୁ ‘ଘରେ ବାହିରେ” ଏବଂ ‘ ଶେଷେର 
କବିତା” ଉପନ୍ୟାସ ଦ୍ବୟ ପ୍ରତି ଅଧକ ଆକୃଷ୍ଣ ହୋଇ ତା'ର ଅନୁବାଦ ପାଇଁ ଆଗ୍ରହ 
ପ୍ରକାଶ କରିଛନ୍ତି । 

ଆଗରୁ ସୂଚନା ଦିଆଯାଇଛି ଯେ, ସୀତାଦେବୀ କୌଣସି ପ୍ରଲୋଭନ ବା 
ଆର୍ଥିକ ଲାଭ ଉଦେଶ୍ୟରେ ରବାନ୍ଦ୍ରନାଥଙ୍କ ସୃଷ୍ଟିର ଅନୁବାଦ କରିନାହାନ୍ତି । ତାଙ୍କ 
ପ୍ରତି ରହିଥିବା ଗଭୀର ଶ୍ରଦ୍ଧା ଓ ସମ୍ମାନ ଯୋଗୁଁ ସେ ଏହାର ଅନୁବାଦ ପାଇଁ ଆଗ୍ରହୀ 
ହୋଇଛନ୍ତି । କବିଗୁରୁ ରବାନ୍ଦ୍ରଙ୍କୁ ସେ ୍ଶ୍ଵରଙ୍କ ପରି ଭକ୍ତି ପ୍ରଦର୍ଶନ କରୁଥିଲେ । 
ତାଙ୍କର ପ୍ରତିଟି ସୃଷ୍ଟି ସୀତାଦେବୀଙ୍କ ଜୀବନକୁ ବହୁ ଭାବରେ ପ୍ରଭାବିତ କରିଥଲା | 
ଏହି କାରଣରୁ ନିଜର ଫଟୋଚିତ୍ରର ଗୋଟିଏ ପାର୍ଶ୍ବରେ ବାଞ୍ଚାନିଧଵବାବୁ ଓ ଅପରପାର୍ଶ୍ବିରେ 
ରବୀନ୍ଦ୍ରନାଥ ଶୋଭା ପାଉଥିଲେ । ଏକଥା ଅବଶ୍ୟ ସତ୍ୟ ଯେ, ସୀତାଦେବୀ ତାଙ୍କ 
ଅନୁବାଦରେ ବିଶେଷ କିଛି ଚମକ୍କାରିତା ଦେଖାଇପାରି ନାହାନ୍ତି । ଅନେକତ୍ର ଏହି 
ଅନୁବାଦ ମୂଳ ଉପନ୍ୟାସର ଭାବକୁ ଅକ୍ଷତ ରଖୁ ପାରିନାହିଁ । କେତେକ କ୍ଷେତ୍ରରେ 
ଅନୁବାଦ ସମ୍ପୂର୍ଣ ଆକ୍ଷରିକ ହୋଇଥିବାରୁ ପାଠକକୁ ଆକର୍ଷଣ କରିପାରେ ନାହିଁ । 
ରବୀନ୍ଦ୍ରନାଥଙ୍କ ଶବ୍ଦ ଚାତୁର୍ଯ୍ୟୟ ଲାଳିତ୍ୟ ଓ ଭାବକୁ ସୀତାଦେବୀ ଅକ୍ଷୁଣ୍ଠ ରଖୁପାରି 
ନାହାନ୍ତି । ଅବଶ୍ଯ ସୀତାଦେବୀ ନିଜର ଅସମର୍ଥତା ପ୍ରକାଶ କରି ତାଙ୍କ ଉଦାର 
ମନୋବୃତ୍ତିର ପରିଚୟ ଦେଇଛନ୍ତି । ଏହା ସତ୍ତ୍ଵେ ଏହି ଅନୁବାଦ ଉପନ୍ୟାସ ଦୃୟର 
ଗୁରୁତ୍ଵ ନିଶ୍ଚିତ ଭାବରେ ସ୍ଵାକାର୍ଯ୍ୟ । 


ସୀତାଦେବୀଙ୍କ ଉପନ୍ଯାସର କଳାମକ ଦିଗ 


ସୀତାଦେବୀ କୌଣସି ବାଧ୍ଯବାଧକତାରେ ସୃଜନଶୀଳ କର୍ମରେ ହାତ 
ଦେଇନଥୁଲେ । ଏହା ଥୁଲା ତାଙ୍କ ହୃଦୟର ପ୍ରେରଣା | ଅବଶ୍ୟ ଏ କ୍ଷେତ୍ରରେ ସ୍ଵାମୀ 


ସାରସ୍ବତ ସାଧୂକା ସୀତାଦେବୀ ଖାଡ଼ଙ୍ଗା ... ୧୧୦ 


Digitized by srujanika@gmail.com 


ବାଞ୍ଚାନିଧ୍ବବାବୃଙ୍କର ବଡ଼ ସହଯୋଗ ରହିଛି । ମାତ୍ର ସୀତାଦେବୀଙ୍କ ପ୍ରତିଭା ଥଲା 
ଦୈବୀ ପ୍ରଦତ୍ତ । ନଚେତ୍‌ ଯେଉଁ ନାରୀଟିଏ ଆନୁଷ୍ଠାନିକ ଶିକ୍ଷା ପାଇବାର କୌଣସି 
ସୁଯୋଗ ପାଇନାହାନ୍ତି, ନିଜ ଅଧ୍ୟବସାୟରେ କବିତା, ନାଟକ, ଗଛ, ଉପନ୍ୟାସ ଆଦି 
ରଚନା କରିବା ଆଦୌ ସମ୍ଭବ ନୁହେଁ । ଏହି କାରଣରୁ ତାଙ୍କ ଚରିତ୍ରରେ ଅବାସ୍ତବତା 
କିମ୍ବା ଭାଷା ଶୈଳୀରେ କୃତ୍ରିମତା ଲକ୍ଷ୍ୟ କରାଯାଇ ନଥାଏ । ଏଠାରେ ସୀତାଦେବୀଙ୍କ 
ଉପନ୍ୟାସର କେତୋଟି ଦିଗ ସମ୍ପର୍କରେ ଆଲୋଚନା କରାଯାଇପାରେ — 


ଭାଷା ଓ ଶୈଳୀ 


ଭାବ ପ୍ରକାଶର ମୁଖ୍ୟ ମାଧ୍ୟମ ହେଉଛି ଭାଷା ଏବଂ ଶୈଳୀ ହେଉଛି ସ୍ରଷ୍ଟା 
ବ୍ୟକ୍ତିତ୍ଵର ଏକ ଗୁରୁତ୍ଵ ପୂର୍ଣ ଦିଗ । ତାଙ୍କ ଉପନ୍ୟାସରେ ବେଳେ ବେଳେ ଆଞ୍ଚଳିକ 
ଭାଷାର ପ୍ରୟୋଗ ହୋଇଥିଲେ ହେଁ କୌଣସି କ୍ଷେତ୍ରରେ ତାହା ଉପନ୍ୟାସର କ୍ଷତି 
ଘଟାଇ ନାହିଁ । ଚରିତ୍ର ଉପଯୋଗୀ ଭାଷା ବ୍ୟବହାର କରି ସୀତାଦେବୀ ଭାଷାଗତ 
କୃତ୍ରିମତା ପରିହାର କରିଛନ୍ତି । ଗାଉଁଲୀ ନାରୀମାନଙ୍କ ମୁଖର ଭାଷାକୁ ସେ ଏଥରେ 
ଚମକ୍ରାର ଭାବରେ ପ୍ରକାଶ କରି ପାରିଛନ୍ତି । କେତେକ କ୍ଷେତ୍ରରେ ଦକ୍ଷିଣ ଓଡ଼ିଶାର 
ଲୋକକଥତ ଭାଷା ଚଚିତ୍ରମାନଙ୍କୁ ଜୀବନ୍ତ କରିପାରିଛି । 

ଯେ କୌଣସି ଉପନ୍ୟାସରେ ସ୍ରଷ୍ଟାର ଭାବ ହିଁ ଗୁରୁତ୍ଵପୂର୍ଣ । ସେ ତାଙ୍କର 
ଭାବକୁ ପ୍ରକାଶ କରିବା ପାଇଁ ସୃଷ୍ଟି କରିଥାନ୍ତି ଚରିତ୍ର ଓ ଚରିତ୍ରାନୁଯାୟୀ ଭାଷାର 
ବ୍ୟବହାର କରିଥାନ୍ତି ଯେଉଁ ଭାଷା ମଧ୍ଯରେ ସ୍ରଷ୍ଟା ପରୋକ୍ଷରେ ଆମ୍ବପ୍ରକାଶ 
କରିଯାଇଥାଏ । ସୀତାଦେବୀ ଜାଣନ୍ତି କଠିନ ବା ତତ୍ସମ ଶବ୍ଦାବଳୀ ସାମାଜିକ 
ଉପନ୍ୟାସର ଭାବକୁ ସ୍ଵଚଛନ୍ଦରେ ପ୍ରକାଶ କରିବାରେ ଅସମର୍ଥ । ବିଭିନ୍ନ ସ୍ଥାନରେ 
ଛଟା, ଢଗଢ଼ମାଳି ଓ ପ୍ରବାଦ ପ୍ରବଚନର ବ୍ୟବହାର ଉପନ୍ୟାସଗୁଡ଼ିକର ସୌଜକୂମାର୍ଯ୍ୟ 
ବୃଵ୍ଧିରେ ସହାୟତା କରିପାରିଛି । ଗାଉଁଲୀ ନାରୀ ମୁଖର ଭାଷାକୁ କେତେ ସୁନ୍ଦର 
ଭାବରେ ସୀତାଦେବୀ ପ୍ରକାଶ କରିବାରେ ସମର୍ଥା, ତା'ର ଗୋଟିଏ ଉଦାହରଣ 
ଏଠାରେ ଦିଆଯାଇପାରେ । “ ପୋଷ୍ୟପୁତ୍ର' ଉପନ୍ଯାସରେ ଚିନ୍ତାମଣି ନିଜ ଝିଅ 
ଅନୁର ପୁଅ କୋକକୁ ଦତ୍ତପୁତ୍ର ଭାବରେ ଗ୍ରହଣ କରିଛନ୍ତି । ଅନୁ ଚାହୁଁଥିଲା ପିତା 
ମାତାଙ୍କର ସମସ୍ତ ସମ୍ପତ୍ତି ନିଜ ପୁଅ ନାମରେ ଯେତେ ଶୀଘ୍ର କରିଦେବେ, ସେତେ 


ସାରସ୍ଵତ ସାଧୂବକା ସୀତାଦେବୀ ଖାଡ଼ରଙ। ... ୧୧୧ 


Digitized by srujanika@gmail.com 


ମଙ୍ଗଳ । ତେଣୁ ସେ ଅଭିମାନରେ ପୁଅ ନାମରେ ଏ ପର୍ଯ୍ୟନ୍ତ ସମ୍ପଭଭ୍ତି କରାଯାଇ 
ନଥବାରୁ ନିଜ ମା'କୁ କହନ୍ତି ¬ “ କିସ ହବ ! ନାଇଁ ମୋ ପିଲାକୁ ଆଣିଲୁ ଯଦି ତା 
ନୀରେ ଲେଖ ଦୋଉନୂ ? ନଦାରେ ସିଦ୍ଧ ମା' କହୁଥିଲା, ସୁନାପଦରେ ଥବା ଘର 
ଖଣ୍ିକ ତା” ଜୋଇଁ କିଣିଲା ହଜାରେ ପୀଶକୁ | ଭୂଇଁ ଖଣ୍ଡିକ ଜବାବ ହୋଇଯାଇଛି | 
ବାପା ତ ତାଙ୍କର ସେଆଡ଼ୁ ସେଆଡ଼ୁ ସବୁ ଖରଚ କରି ଦୋଉଚନ୍ତି, ମୋ ନାଁରେ 
ଅଛିଲୋ ଝିଅ, ମୋ ନାଁରେ ଅଛି ଲୋ ଝିଅ ବୋଲି ତୋର ତୁ କହି ହୋଉଥା | 
ତମେ ତ ସବୁ ସାରିଦେବ, ମୋ ପିଲାକୁ କାହିଁକି ଆଣିଥଲୁ ?” (ପୃ. ୧୨୬, 
ସୀତାଦେବୀ ଗ୍ରନ୍ଛାବଳୀ) 

ସୀତାଦେବୀ ଯେଉଁଠାରେ ହାସ୍ୟରସ ସୃଷ୍ଟି କରିବାକୁ ଚାହିଁଛନ୍ତି ସେଠାରେ 
ହାସ୍ୟ ଅନୁକୂଳ ଚମକ୍ରାର ଶବ୍ଦ ବିନ୍ୟାସ କରିବାରେ ତ୍ରୁଟି କରିନାହାନ୍ତି । କୋକର 
ବିଡ଼ିଖଆ ଘଟଣାକୁ ନେଇ ଚମଜ୍ରାର ହାସ୍ଯରସ ସୃଷ୍ଟି ହୋଇଛି । “ କୋକ ଆଉ 
ଗୋଟିଏ ବିଡ଼ି ଧରେଇ ଧୂଆଁ ଛାଡ଼ି କହିଲା, “ ବୋଉ ଆସିଚିତ ମୁଁ କ'ଣ କରିବି ? ” 
ଚିନ୍ତାଦେବୀ ଆସ୍ତେ ଆସ୍ତେ ଭିତରକୁ ଯାଇ କହିଲେ, “ ହଇରେ କୋକ, ଏ ଧୂଆଁଗୁଡ଼ାକ 
କେଣେ ଏତେ ଖାଉଛୁରେ ? ” ଚିନ୍ତାଙ୍କ ବିନୟମିଶା କଥା ଶୁଣି ଦୂତୀକ୍ୃଷ୍ଣ ମୁରବୀ 
ଦିହ ଶୁଖେଇ ଦେବ । ସିଗ୍ରେଟ ନୋଲି ଗୋଟେ ଜିନିଷ ମିଳୁଚି । ବାସ୍‌ ଆଉ 
ଜାଣିଲ କି ? ସେ ସିଗ୍ରେଟ ଖାଇଲେ ପାଠ ଯିମିତି ହବ, ବଳ ସିମିତି ହବ | ଖାଲି 
ହାଉଁ ହାଉଁ ଭୋକ ହବତ ।” ରାଜୀବ କହିଲା, “ ଜାଣିଲ ଆଇ ! ମୁଁ ତ ବିଡ଼ି 
ଶଳାଗୁଡ଼ାକୁ କେବେ ଛୁଜନାଇଁ ! କୋକ କହୁଛି ମୋ ଆଇ ପଇସା ଦବନି ।” 
ଚିନ୍ତାଦେବୀ ହସି ପକେଇ କହିଲେ, “ ହଇରେ ଓଲା ! କୋଉ ଦିନ ତତେ ପଇସା 
ଦେଇ ନଥଲି ?” (ପୂ. ୧୧୯, ସୀତାଦେବୀ ଗ୍ରନ୍ଛାବନୀ) 

“ ଅଗ୍ରଜ' ଉପନ୍ୟାସରେ ଗଣନାଥ ନିକଟରୁ ଜଣେ ଜଣେ ନିଜର ସ୍ଵାର୍ଥ 
ହାସଲ କରି ଗାଲିଯାଇଛନ୍ତି । ପନ ଶୈଳକୁ ସେ ଦୂରେଇ ଦେଇଛନ୍ତି | ଗଣନାଥ 
ଟୁର୍‌ରେ ଫେରି ଦେଖନ୍ତି ଘର ଶୂନ୍ୟ । କେହି ନାହାନ୍ତି । ଟଙ୍କା ପଇସା ଘରୁ 
ଅପହରଣ ହୋଇଯାଇଛି । ଗଣନାଥ ମାନସିକ ଦୃନ୍ଦ୍କୁ ରୂପଦେବାକୁ ଯାଇ ଞପନ୍ୟାସିକା 
ଯେଉଁ ଭାଷା ପ୍ରୟୋଗ କରିଛନ୍ତି, ସେଥିରେ ଦାର୍ଶନିକତା ସହିତ ମଣିଷର ମନସ୍ତତ୍ତବର 

ଚମନ୍ମାର ପରିପ୍ରକାଶ ଘଟିଛି । ଉଦାହରଣଟିଏ ଦେଖନ୍ତୁ — “ ସ୍ମଷ୍ଟିରେ ପ୍ରତ୍ୟେକ 
କଥାଟି ନିୟମାନୁବର୍ଭୀ ହୋଇ ଗଲିଆସିଛି । ସଂସାରରେ ସୃଷ୍ଟି ମଧ୍ୟ ସେଇ ନିୟମ 
ବଳୟରେ ଆବଦ୍ଧ । ମନୁଷ୍ୟ କିଛି ନ ଢାଣି ନିଜ ଜୀବନରେ ଅନିୟମ ସୃଷ୍ଟି କଲେ, 
ସୀମା ଲଙ୍ଘନ କରି ସେ ନିୟମ ବଳୟ ଭିତରୁ ବିହର୍ଗତ ହୋଇ ଗଲିଲେ, ସେଠୁ ତାକୁ 
ଆଉ ଗୋଟିଏ ବିସ୍ତୃତ କ୍ଷେତୂର ସୀମା ପ୍ରସ୍ତୁତ କରିବାକୁ ପଡ଼େ । 
× × ଗଣନାଥ ଜୀବନଯାତ୍ରା ପଥର ସୀମା ଲଙ୍ଘନ କରି ସମ୍ମୁଖର ଲୌହ ପ୍ରାଚୀର 
ଆଡ଼କୁ ଦୃଷ୍ଟି ନ ଦେଇ ଦାରୁଣ ଆଘାତ ପାଇଛନ୍ତି । ବର୍ଭମାନ ତାଙ୍କର ଭାବିବା 
ସମୟ ଆସିଛି । ପ୍ରକୃତି ତାଙ୍କୁ ବାଧ କରି ଭାବିତ କରାଉଛି । ତୀବ୍ର ଅଭାବବୋଧ 
ଯେତେବେଳେ ମନୂଷ୍ୟ ମନରେ ଜାଗ୍ରତ ହୁଏ, ସେତେବେଳେ ସେ ଭାବନା କରେ । ” 
(ପୃ. ୨୮୬-୮୭, ସୀତାଦେବୀ ଗ୍ରନ୍ଛାବଳୀ) ଗଣନାଥଙ୍କ ଅଗ୍ରଜ ପ୍ରାଣନାଥ ଥଲେ 
ଗାନ୍ଧିବାଦୀ । ଗାନ୍ଧିବାଦର ଆଦର୍ଶରେ କେବଳ ନିଜକୂ ଗଢ଼ି ନଥଲେ, ସେହି 
ଆଦର୍ଶକୁ ଜୀବନସାରା ପାଳନ କରିବାକୁ ଶପଥ ନେଇଥିଲେ | ସ୍ଵାଧୀନତା ପରବର୍ତୀ 
ସମୟରେ ଗାନ୍ଧିଜୀଙ୍କ ଆଦର୍ଶର ଅବକ୍ଷୟ ଦେଖୁ ସେ ବ୍ୟଥା ପାଇଛନ୍ତି । ଗାନ୍ଧିଜୀଙ୍କର 
ଆଦର୍ଶ ଓ ସାଂପ୍ରତିକ ସମାଜର ଅବକ୍ଷୟ ତାଙ୍କ ଚିନ୍ତାଧାରାରେ କିପରି ରୂପ ପାଇଛି, 
ତା'ର ଏକ ଉଦାହରଣ ଏଠାରେ ଦିଆଯାଇପାରେ - ପ୍ରାଣନାଥଙ୍କ ବକ୍ଷଭେଦ କରି 
ବହିଗଲା ଗୋଟାଏ ଦୀର୍ଘଶ୍ବାସ । ସେ ସ୍ଵବଗତୋକ୍ତି କଲାପରି କହିଲେ, ମହାମ୍ବାଳୀ 
ତପସ୍ୟା କରି, ତ୍ୟାଗ ବ୍ରତ ପାଳି ଭାରତ ସ୍ଵାଧୀନ କରିଥିଲେ । ଭାରତର ସ୍ଵାଧୀନତା 
ସମର ନାଟକ ଆରମ୍ଭ ହୋଇଥଲା ତପସ୍ବୀଙ୍କ ଅହିଂସା ମନ୍ତ୍ର ପଠନରେ, ସେ ନାଟକର 
ପଞ୍ଚମ ଅଙ୍କ ଶେଷ ହେବ ଧନ ଦାନବର ମନ୍ଦିରୋନ୍ସତ୍ତ ନୃତ୍ୟରେ । (ପୃ. ୨୨୭, 
ସୀତାଦେବୀ ଗ୍ରନ୍ଧାବଳୀ) ଏ ପ୍ରତ୍ଯାବର୍ଭନ” ଉପନ୍ଯାସରେ ଦାର୍ଶନିକ ଭାବ ବ୍ୟକ୍ତ 
ବେଳେ ସେହି ଭାବର ଉପଯୁକ୍ତ ଶବ୍ଦ ବ୍ୟବହାର କରି ସୀତାଦେବୀ କିପରି ତାହାକୁ 
ଶକ୍ତିଶାଳୀ କରିପାରିଛନ୍ତି ତାର ସୂଚନା ଏଠାରେ ଦିଆଯାଇପାରେ ¬ ସ୍ଵର୍ଣ୍ଣକୁ ଶୁକ 
ବୁଝାଇ ଲେଖୁଛି “ ଆମେ କେହିତ ମୂର୍ଭିପୂଜାର ବିରୋଧୀ ନୋହୁଁ । କେଉଁ ଅନନ୍ତ 
କାଳରୁ ଏହି ପୂଜାର ବିଭୂତି ଅବଶ୍ଯ ପରିଲକ୍ଷିତ । ଏହାରି ମାଧ୍ଯମରେ ମନୁଷ୍ଯ 
ବିରାଟ ପରବଂବ୍ରହ୍ମଙ୍କର ବାସ୍ତବ ସତ୍ତାଟିକୁ ହୃଦୟ ମନ୍ଦିରରେ ସ୍ଥାପନ କରିବାର ସୁଯୋଗ 
ପାଏ । କ୍ରମେ ସେଇ ସାକାର ଭାବନାର ବଳିଷ୍ଠ ସତ୍ତା ତା” ଅନ୍ତରରେ ନିରାକାର 

ନିରଞ୍ଜନଙ୍କର ମହନୀୟ ସତ୍ତାକୃ, ଅକୀଟ ¬ ବ୍ରହ୍ମ ବିଶ୍ଵବ୍ୟାପୀ ହିରଣ୍ମୟ ବିଭୁଙ୍କର 
ବାସ୍ତବ ଉପଇବ୍‌ଧକୁ ପରିବେଷଣ କରିବାରେ ସକ୍ଷମ ହୁଏ | “ରୋଗରୁ ହିଁ ଯୋଗ 
ସାଧନାର ଆକାଂକ୍ଷା, ସଗୁଣରୁ ହିଁ ନିର୍ଗୁଣ ଭାବନାର ଜାଗ୍ରତ ହୁଏ | ଅତଏବ ଆମେ 
ସମସ୍ତେ, ଅର୍ଥାତ୍‌ ଚିନ୍ତାଶୀଳ ବ୍ୟକ୍ତି ମାତ୍ରେ ହିଁ ମୂର୍ି ପୂଜାର ମର୍ମ ଅନୁଭବ ଏବଂ 
ସମର୍ଥନ କରୁ ।” 

ଏତଦ୍‌ ବ୍ୟତୀତ ବିଭିନ୍ନ ଢଗ-ଢଡମାଳୀ, ପ୍ରବାଦ-ପ୍ରବଚନ ଓ ଲୋକଭାଷାର 
ପ୍ରୟୋଗ ଦ୍ଵାରା ସୀତାଦେବୀଙ୍କ ଉପନ୍ୟାସର ମହର୍ତ ବୃଦ୍ଧି ପାଇଛି । ଏହାଦ୍ଵାରା 
ଭାବର ସୃଚ୍ଛନ୍ଦ ପରିପ୍ରକାଶ ସହିତ ପ୍ରସଙ୍ଗର ଗୁରୁତ୍ଵ ବୃଦି ପାଇଛି । ଯଥା - “ଭାତ 
ଫିର୍ଗିଲେ କାଉର ଅଭାବ ହେବ ନାହିଁ, ଘୋଟଣା ଭାତ, ଆପଣା କୋଡ଼ିଆ, ହାତରେ 
ନଥାଏ ଧନ ପୁଅ ବାହାଘର ମନ, ନେଇ ଆଣିଲେ ଚୋରୀ ବିଦ୍ୟା ଭଲ, ମାଗି 
ଆଣିବା ତିଅଣ ସୋଡ଼କାଏ, ବିନାଶ କାଳେ ବିପରୀତ ବୂଦ୍ି; ପୁଣି ଭାଗବତ ବାଣୀ 
~- ସକଳ ତୀର୍ଥ ତୋ ଚରଣେ ବଦ୍ରିକା ଯିବି କି କାରଣେ, ଏ ମନ ଭାବୁ ଥାଇ ଯାହା 
କାନେ ପ୍ରାପତ ହୁଏ ତାହା, ବିଶ୍ଵାସ ବିନା କଥା ଯେତେ ଫଳ ନ ଫଳେ କଦାଚିତେ । ” 
ଉପରୋକ୍ତ ଉଦାହରଣମାନଙ୍କରୁ ସୀତାଦେବୀଙ୍କ ଭାଷା ବ୍ୟବହାର କୌଶଳ ପ୍ରମାଣିତ 
ହୋଇଥାଏ । ଲୋକ କଥତ ଭାଷା ସହିତ ମାନକ ଭାଷାର ସୁନ୍ଦର ପ୍ରୟୋଗ ତାଙ୍କ 
ଉପନ୍ୟାସଗୁଡ଼ିକର ମହର୍ତ୍‌ ବୃଦ୍ଧିରେ ସହାୟକ ହୋଇପାରିଛି । 

ସୀତାଦେବୀଙ୍କ ଉପନ୍ୟାସର ରଚନାଶୈଳୀ ସ୍ଵାଭାବିକ ଓ ପ୍ରାକୃତିକ । ସେ 
ନିଜର ସାଧନା ଦ୍ଵାରା ଏପରି ରଚନା ଶୈଳୀର ଅଧ୍ବକାରିଣୀ ହୋଇ ପାରିଥଲେ । 
ସୀତାଦେବୀ ସର୍ବଦା ତାଙ୍କ ଉପନ୍ୟାସରେ ବର୍ଣ୍ଣନାମୂକ ଶୈଳୀକୁ ଗ୍ରହଣ କରିଛନ୍ତି । 
ଏହାର ଉଦ୍ଦେଶ୍ୟ ହେଉଛି ବର୍ଣ୍ଣନା ମାଧ୍ଯମରେ ପାଠକକୁ ଉପନ୍ୟାସ ବର୍ଣ୍ଣତ ଘଟଣା 
ସହିତ ସମ୍ପୂର୍ଣ ଭାବରେ ପରିଚିତ କରାଇବା | ତାଙ୍କ ବର୍ଣ୍ଣନାରେ ସର୍ବଦା ସ୍ବାଭାବିକତା 
ପରିଲକ୍ଷିତ ହୋଇଥାଏ । ଫକୀରମୋହନ ଯେପରି ଗୀଁ ପୋଖରୀର ଗାଧୁଆ ତୁଠକୁ 
ଗାଁର ପାର୍ଲିଆମେଣ୍ଟ ବୋଲି କହିଛନ୍ତି ଏବଂ ଗ୍ରାମର ସବୁ ଖବର ସ୍ତ୍ରୀମାନଙ୍କଠାରୁ 
ମିଳିଥାଏ ବୋଲି ବାସ୍ତବ ବ୍ୟ୍ଗୋକ୍ରି କରିଥାନ୍ତି, ସୀତାଦେବୀ ଅନୁରୂପ ଗାଧୁଆ ତୁଠରୁ 
ନାରୀମାନଙ୍କ ମାଧ୍ୟମରେ ଗ୍ରାମର ଖବର କିପରି ପ୍ରଗ୍ରରିତ ହୋଇଥାଏ, ତାର ଉଦାହରଣ 
ଦେଇ ଏହାର ବାସ୍ତବତା ସମ୍ବନ୍ଧରେ ଆଲୋକପାତ କରିଛନ୍ତି | ଗୋଟିଏ ଉଦାହରଣ 

ଦେଲେ ଏହା ସ୍ପଷ୍ଟ ହୋଇପାରିବ । “ ପୋଷ୍ୟପୁତ୍ର? ଉପନ୍ୟାସରେ ନାରୀମାନଙ୍କର 
ଗାଧୁଆ ତୁଠରେ ଗଲିଛି ଆଲୋଚନା —” ଗାଧୁଆ ତୋଠରେ, ତୁଳସୀ ମାଂ 
ଘଷାଘଷି ହେଉ ହେଉ ରାଧୁ ବୋଉକୁ କହିଲା, ହଇ ହେ ବଉଳ, ବଉଳ, ଦାସିଆଣୀର 
ନାତି ମୋଟର ବେପାର କରୁଥଲା ।! ମଦ ଖାଇ କୋଠେ କାହାକୁ ରଖୁ, ନାନା 
ଅନୀତି କରି ସବୁ ଟଙ୍କା ଉଡ଼େଇ ବୁଡ଼େଇ ଦେଇ, ପଳେଇ ଆସିଲା ବୋଲି ନିତେଇ 
ମା” କାଲି କହୁଥିଲା ଯେ, ସତ କି ମିଛ କେଜାଣି ? ନିମବୋଉ ସେ ପାଖରେ ଦାନ୍ତ 
ଘଷୁଥିଲା । ସେ ଚଞ୍ଚଳ ଜିଭଟାକୁ ଛେଲି ପକେଇ, ରାଧାବୋଉ ଜବାବ ଦେବା 
ଆଗରୁ କହିଲା, କେଜାଣି ତା ନନା କହୁଥିଲେ ! ବୂଢ଼ାଟାକୁ ଯୋଉ ହୀନକରି ଘରେ 
ରଖିଚି । ନାତିଟା ନୀରେ ସବୁ ଲେଖ ଦେଲାଣି । ରାଧୟବୋଉ ଟିକିଏ ନିରୀହ । 
ସେ ପଣତ ବୁଲେଇ ଆଣି ଖୋଲାପିଠି ଘଷୁ ଘଷୁ କହିଲା, ନାହି ଲୋ ମା, କାହା 
ଘରେ କିଏ କାହା ପୁଅ ପତି ପାଖରେ କିମିତି ବେଭାର କରୁଚି | ଆମର ସେ କଥା 
ଉପରେ ଦୋହରେଇ ଦେବାକୁ କି ଦରକାର ଅଛି ।” (ପୃ. ୧୩୯, ସୀତାଦେବୀ 


ଗ୍ରନ୍ଛାବଳୀ) 


“ ଅଗ୍ର” ଉପନ୍ୟାସରେ ପ୍ରାଣନାଥ ସ୍ଵାଧୀନତା ପରବର୍ରୀ ଭାରତର କୁଟିଳ 
ଓ ଅନୈତିକ ରାଜନୀତିରୁ ନିଜକୁ ଦୂରେଇ ଆଣି ଗ୍ରାମରେ ସାହିତ୍ୟ ସାଧନାରେ 
ବ୍ୟସ୍ତ । ଚୈତ୍ର ସନ୍ଧ୍ୟାର ଦୃଶ୍ଯଟି ତାଙ୍କ ମନରେ ଭାବାନ୍ତର ସୃଷ୍ଟି କରିଛି । ଏହି 
ବର୍୍ଣନାଟି ଦେବା ସମୟରେ ସୀତାଦେବୀ କିପରି କବିତ୍ୃପୂର୍ଣ ବର୍ଶନା ଶୈଳୀକୁ ଗ୍ରହଣ 
କରିଛନ୍ତି, ଦେଖନ୍ତୁ ¬ “ ଚୈତ୍ର ଶୁକ୍ଳ ଦଶମୀର ଚନ୍ଦ୍ର ମାଆ କୋଳର ଶିଶୁପୁତ୍ର ପରି 
କଳହାସ୍ୟ କରି କରି ଉପରକୁ ଉଠିଆସୁଛି । ଚୈତ୍ର ସନ୍ଧ୍ୟାର ବ୍ୟାକୁଳ ପବନ ବହି 
ଆସୁଛି ଦୂର ପ୍ରାନ୍ତରୁ । ପ୍ରାଣନାଥଙ୍କ ମନେହେଲା ଧରା ବକ୍ଷରୁ ଧ୍ଵନିତ ହୋଇଉଠୁଛି 
ସେଇ ସୂଷ୍ି ଆଦ୍ୟର ସଙ୍ଗୀତ, ଯେଉଁ ସ୍ବରରେ ଶତ ଶତ କବି ମୁଗ୍ଧ ହୋଇ କାନଡ଼େରି 
ଶୁଣି ଶୁଣି ପୁଣି ଶୁଣାଇ ଆସିଛନ୍ତି ଜଗତବାସୀଙ୍କୁ | ବାଛ୍ଧୀକିଙ୍କ ବ୍ୟାକୁଳ ଉଚ୍ତି ବାରବାର 
କରି ନିତ୍ଯ ନବୀନ ସ୍ଵରରେ ଗାଇଯାଉଛି ଏହି ମାଟିର ମନୁଷ୍ଯ । ପ୍ରାଣନାଥ 
ଭାବିଲେ, ଏଇତ ମୁହୁର୍ଭକ ଆଗରେ ଶୁଣିଲା ପରି ଲାଗୁଛି, ଭକ୍ତକବି ଜଗନ୍ନାଥ ଦାସ 
ବୃନ୍ଦାବନର ପ୍ରାକୃତିକ ସୌନ୍ଦର୍ଯ୍ୟ ଦେଖୁ ପ୍ରେମ ପ୍ରବଣ ହୋଇଉଠିଥ୍‌ଲେ ।” 
(ପୃ. ୧୮୬, ସୀତଦେବା ଗ୍ରନ୍ଛାବଳୀ) 

ସୀତାଦେବୀଙ୍କ ରଚନା ଶୈଳୀର ଅନ୍ୟତମ ବିଶେଷତ୍ଵ ହେଉଛି ସଙ୍ଗୀତର 
ବହୁଳ ବ୍ୟବହାର | ଉପନ୍ୟାସକୁ ଆକର୍ଷଣୀୟ ଓ କବିତ୍ୃପୂର୍ଣ କରିବା ପାଇଁ ପ୍ରାସଙ୍ଗିକ 
ଭାବରେ ସେ ଅନେକ ସଙ୍ଗୀତ ରଚନା କରିଯାଇଛନ୍ତି । ନିଜେ ଜଣେ କବି ଥବାରୁ 
ସଙ୍ଗୀତର ପ୍ରଲୋଭନରୁ ନିଜକୁ ଦୂରେଇ ନେଇପାରି ନାହାନ୍ତି । “ ଅଗ୍ରଜ”ରେ ୩ଟି 
କବିତା ଓ ` ପ୍ରତ୍ୟାବର୍ଗନ”ରେ ପ୍ରାୟ ଛୋଟ ବଡ଼ ୨୧ଟି କବିତା ସ୍ଥାନ ପାଇଛି । 
ଉପନ୍ୟାସର କଥାବସ୍ତୁ ସହିତ ଏହି କବିତାଗୁଡ଼ିକର ନିଟୂଢ଼ ସମ୍ବନ୍ଧ ବିଦ୍ୟମାନ । 
ସୀତାଦେବୀ ତାଙ୍କ ଉପନ୍ୟାସକୁ ନାଟକୀୟତା ପ୍ରଦାନ କରିବାକୁ ଯାଇ ବହୁ ସଂଳାପର 
ବ୍ୟବହାର କରିଛନ୍ତି । ଏଣୁ ସଂଳାପ ଧର୍ମିତାକୁ ସୀତାଦେବୀଙ୍କ ରଚନା ଶୈଳୀର 
ଅନ୍ୟତମ ବିଶେଷତ୍ଵ ରୂପେ ଗ୍ରହଣ କରାଯାଇପାରେ । ନାଟକ ରଚନା ପ୍ରତି 
ବୋଧହୁଏ ଅତ୍ୟଧ୍ଵକ ମୋହ ଯୋଗୁଁ ଏପରି ସଂଳାପ ବାହୁଲ୍ୟ ତାଙ୍କ ଉପନ୍ୟାସରେ 
ପରିଲକ୍ଷିତ ହୋଇଥାଏ ।! ଅବଶ୍ଯ ପାଠକର ଉଜୁଣ୍ଡା ସୃଷ୍ଠି କରିବା କ୍ଷେତ୍ରରେ ଏହାର 
ଅବଦାନକୁ ଅସ୍ଵୀକାର କରାଯାଇ ନପାରେ । 
ଚ୍ରିତ୍ରିକ ବିଶେଷନତ୍ସ 

ଯେ କୌଣସି ଉପନ୍ୟାସର ଚରିତ୍ର ଏକ ବିଶେଷ ବିଭବ । ଏହି ଚରିତ୍ରମାନଙ୍କ 
ମାଧ୍ୟମରେ ଉପନ୍ୟାସର କଥାବସ୍ତୁ ଗତିଶୀଳ ହୋଇଥାଏ । ଏଣୁ ଚରିତ୍ରମାନଙ୍କର 
ଉପଯୁକ୍ତ ଚାରିତ୍ରିକ ବିକାଶ ହୋଇ ନପାରିଲେ ଉପନ୍ଯାଟିଏ ସଫଳ ହେବା ସମ୍ଭବ 
ନୁହେଁ । ସୀତାଦେବୀଙ୍କ ଉପନ୍ଯାସରେ ବହୁ ଚରିତ୍ରମାନଙ୍କର ଅବତାରଣା 
କରାଯାଇଛି । ଉଭୟ ଗତିଶୀଳ ଓ ସ୍ପିତିଶୀଳ ଚରିତ୍ରମାନଙ୍କର ଚିତ୍ରଶାଳା ହୋଇଛି 
ତାଙ୍କର ଉପନ୍ୟାସ ଗୁଡ଼ିଳ । ଅଧ୍ବକାଂଶ ଚରିତ୍ର ସହିତ ସୀତାଦେବୀଙ୍କର ବାସ୍ତବ 
ଜୀବନରେ ପରିଚୟ ରହିଛି । ତାଙ୍କ ଗାରିପାଖରେ ଯେଉଁ ବିଚିତ୍ର ଚରିତ୍ରମାନେ 
ଘୂରି ବୁଲିଥାନି, ସେହିମାନଙ୍କୁ ସେ ସ୍ଥାନ ଦେଇଛନ୍ତି ତାଙ୍କ କଥା ସାହିତ୍ୟରେ । ଏଣୁ 
କୌଣସି ଚରିତ୍ର ଅବାସ୍ତବ ବା କାଳନିକ ଜଣା ପଡ଼ିନଥାନ୍ତି । ଏହି ଚରିତ୍ରମାନଙ୍କ 
ମଧ୍ଯରେ ଅଛନ୍ତି ସାଧୁ, ଦେବପ୍ରତିମ, ଖଳ, ଗୃହିଣୀ, ବାରାଙ୍ଗନା, ପତିବ୍ରତା, ସଧବା, 
ବିଧବା, ଆଦର୍ଶବାନ, ଦେଶସେବୀ, କଳାକାର, ରାଜନୀତିକ ବ୍ୟକ୍ତିବିଶେଷ, ଦଲାଲ, 
ବ୍ୟବସାୟୀ, ଏମିତି ଅନେକ କିଛି । ସୀତାଦେବୀ ଉଭୟ ମୁଖ୍ୟ ଓ ଗୌଣ - 

କୌଣସି ଚରିତ୍ରକୁ ଅବହେଳା କରି ନାହାନ୍ତି । ଯଥାସାଧ ଚେଷ୍ଟା କରିଛନ୍ତି ସେମାନଙ୍କ 
ଚାରିତ୍ରିକ ମହତ୍ତ୍ ପ୍ରକାଶ ପାଇଁ । କୌଣସି ଚରିତ୍ର କୃତ୍ରିମ ଜଣା ପଡ଼ନ୍ତି ନାହିଁ । 
ଆମର ଦୈନନ୍ଦିନ ଜୀବନରେ ଆମେ ଏହି ଚରିତ୍ରମାନଙ୍କୁ ବାରମ୍ବାର ଭେଟ, ସେମାନଙ୍କ 
ସହିତ ଆଳାପ କରୁ । 

ସବୁଠାରୁ ବଡ଼ ବିଶେଷତ୍ଵ ହେଉଛି ସାଧୁ ଓ ଖଳ ଚରିତ୍ର ନିର୍ବିଶେଷରେ 
ସୀତାଦେବୀଙ୍କର ପ୍ରତ୍ୟେକ ଚରିତ୍ର ପ୍ରତି ସମ୍ବେଦନା ରହିଛି । ନଚେତ୍‌ ଏହି 
ଚରିତ୍ରଗୁଡ଼ିକ ଏପରି ବାସ୍ତବ ଓ ସଜୀବ ମନେହୋଇ ନଥାନ୍ତେ । ପୁଣି ଅଧୁକାଂଶ 
ଚରିତ୍ର ମଧ୍ୟରେ ସୀତାଦେବୀଙ୍କର ବହୁ ସମ୍ପର୍କୀୟ ଓ କେତେକରେ ତାଙ୍କ ନିଜର 
ଆବିର୍ଭାବ ଘଟିଥିବାର ଦେଖୁବାକୁ ମିଳେ । ପ୍ରତ୍ୟାବର୍ଉନ ଉପନ୍ୟାସର ଅଧୁକାଂଶ 
ଚରିତ୍ରକୁ ପାଠକ ଦେଖବାକୁ ପାଇଥାଏ ତାଙ୍କ ଆମ୍ବଜୀବନୀରେ । ପ୍ରତ୍ଯାବର୍ଭନର 
ମୁଖ୍ୟ ଚରିତ୍ର ସ୍ଵର୍ ସୀତାଦେବୀଙ୍କ ବ୍ୟତୀତ ଅନ୍ୟ କେହି ହୋଇ ନପାରନ୍ତି । ସେହିପରି 
ସ୍ଵର୍ଣ୍ଙ୍କ ସ୍ବାମୀ ପରମାନନ୍ଦ, ବାଞ୍ଚାନିଧବଙ୍କର ଅବିକଳ ପ୍ରତିମୂର୍ରି, ସୃର୍ଶଙ୍କ ଆଇ ଅରୁନ୍ଧତୀ, 
ସୀତାଦେବୀଙ୍କ ପିଉସୀଙ୍କର ଅବିକଳ ରୂପ । ସ୍ର୍ଣ୍ଣଙ୍କ ଜୀବନରେ ତାଙ୍କ ଆଇଙ୍କର 
ଭୂମିକା ଯାହା, ସୀତାଦେବୀଙ୍କ କ୍ଷେତ୍ରରେ ତାଙ୍କ ପିଉସୀଙ୍କର ଭୂମିକା ଠିକ୍‌ ସେଇଆ । 
ଏହି ଉପନ୍ୟାସର ଯେଉଁ ଚରିତ୍ରଗଣ ସ୍ଵର୍ଣଙ୍କର ନାଟ୍ୟ ପ୍ରତିଭାକୁ ବ୍ୟଙ୍ଗୋଲ୍ତି କରିଛନ୍ତି, 
ସେହି ଚରିତ୍ରଗୁଡ଼ିକ ହେଉଛନ୍ତି ବାସ୍ତବ ଜୀବନରେ ସାତାଦେବୀଙ୍କୁ ସମାଲୋଚନା 
କରିଥବା ତାଙ୍କ ଆଖ ପାଖର ଚରିତ୍ର । ତାଙ୍କ ଆମ୍ମକୀବନୀରେ ଏହି ଚରିତ୍ରମାନଙ୍କ 
ସମ୍ପର୍କରେ ରହିଛି ରୋଚକ ବର୍ଣ୍ଣନା । 

“ ପୋଷ୍ୟପୁତ୍ର'ର ବୀର ବାରିକ ଗୌଣ ଚରିତ୍ର ହୋଇଥୁଲେ ହେଁ ଉପନ୍ୟାସର 
ଗତି ପରିବର୍ଭନରେ ଏହାର ଭୂମିକା କମ୍‌ ଗୁରୁତ୍ଵପୂର୍ଣ ନୁହେଁ । ଦତ୍ତପୁତ୍ର କରିଥବା 
କୋକର ଅମାନୁଷିକ ଆକ୍ରମଣରୁ ସେ ହିଁ ଚିନ୍ତାଦେବୀକୁ ରକ୍ଷା କରିଛି । ଅନୁ 
ତାଙ୍କର କନ୍ଯା ହେଲେ ହେଁ ସ୍ବାର୍ଥପର । ପିତାମାତାଙ୍କ ପ୍ରତି ସାମାନ୍ୟ ଅନୁରାଗ 
ନାହିଁ । ଗୋପାଳ ବାବୁ ସଚଚରିତ୍ର, ଆଦର୍ଶବାଦୀ ବ୍ଯକ୍ତିତ୍ ସର୍ଚ୍ଚନଶୀଳ ପ୍ରତିଭାର 
ଅଧ୍ବକାରୀ ଏବଂ ସାହାଯ୍ୟ ପ୍ରିୟ । କୋକ ଚରିତ୍ର ମଧ୍ୟରେ ଆମ ସମାଜର ଯେ 
କୌଣସି ଫାଡ଼ା, ଚରିତ୍ରହୀନକୁ ଲକ୍ଷ୍ଯ କରାଯାଇପାରେ ! ତା”ର ବନ୍ଧୁମାନେ ମଧ୍ଯ 
ସେହି ପର୍ଯ୍ୟାୟର ଚରିତ୍ର । ପୋଷ୍ଯପୁତ୍ରର କାର୍ରିକ, ପ୍ରତ୍ୟାବର୍ରନର ବିଶୁ ଗାକର 

ହେଲେ ହେଁ ମହତ୍ତର ଗୁଣର ଅଧୂକାରୀ | ନିଜ ମାଲିକମାନଙ୍କ ପାଇଁ ଏମାନେ ଯେ 
କୌଣସି କାର୍ଯ୍ୟ କରିପାରନ୍ତି, ସେମାନଙ୍କ ସୁଖ ଓ ଆନନ୍ଦ ପାଇଁ ସର୍ବଦା ଧାନଶୀଳ । 
ଅଗ୍ରଜ ଉପନ୍ୟାସର ପ୍ରାଣନାଥ ଜଣେ ଆଦର୍ଶ ଗାନ୍ଧିବାଦୀ ଚରିତ୍ର । ଅନ୍ୟର ସେବା 
ପାଇଁ ଉତ୍ସର୍ଗୀକୃତ । ସ୍ଵାଧୀନତା ଆନ୍ଦୋଳନରେ ପ୍ରତ୍ଯକ୍ଷ ଭାବରେ ଭାଗନେଇ 
କାରାଗାର ବରଣ କରିଛନ୍ତି । ରାଜନୀତିରେ କଳୁଷତା ଅନୁଭବ କରି ନିଜକୁ 
ସେଥିରୁ ଦୂରେଇ ନେଇଛନ୍ତି | ମାତ୍ର ତାଙ୍କର ଅନୁଜ ଗଣନାଥ ପଥଭ୍ରଷ୍ଟ ହୋଇଛି | 
ଦେଶସେବା ପରିବର୍ରେ ଆମ୍ମସେବା ପାଇଁ ଲାଳାୟିତ ହୋଇଛି । ଚରିତ୍ରଗତ ଦୂର୍ବଳତା 
ଅନେକ । ଗୋବର୍ବନ ସ୍ବାର୍ଥପର ବ୍ୟବସାୟୀ । ବିଦ୍ୟାଧର, ଗୋବର୍ଵନ, ଯଦୁନାଥ 
ଆଦି ସ୍ବାର୍ଥପର, ଧନପିପାସୁ ଚରିତ୍ର । ନିଜ ସ୍ଵାର୍ଥ ପାଇଁ ଏମାନେ ଅନେକ କିଛି 
କରିପାରନ୍ତି । 

ନାରୀ ଚରିତ୍ର ଭାବରେ ସ୍ଵର୍ଣ ଅରୁନ୍ଧତୀ, ଅପର୍ଣ୍ଣା ଆଦି ଆଦର୍ଶ ଓ ଶ୍ରଦ୍ଧାଶୀଳ 
ଚରିତ୍ର । ମାତ୍ର ତାରିଣୀ, କୁସୁମ ମା”, କନକ, ସୁଭାଷୀ, ଅନସୂୟା, ଚିନ୍ତାଦେବୀ 
ଆଦି ଚରିତ୍ରଗଣ ବିପରୀତ ଧର୍ମୀ । ସମାଜର ଗୋଟିଏ ଗୋଟିଏ କଳଙ୍କ | ନିଜର 
ବ୍ୟକ୍ତିଗତ ସ୍ଵାର୍ଥ ବ୍ୟତୀତ ଅନ୍ୟ କିଛି ଦେଖୁପାରନ୍ତି ନାହିଁ । ଅବଶ୍ୟ ଏମାନଙ୍କ ମଧ୍ଯରୁ 
ଅନେକ ଶେଷ ବେଳକୁ ନିଜର ଭୁଲ୍‌ ବୁଝିପାରି ଅନୂତପ୍ତା ହୋଇଛନ୍ତି । 

ସୀତାଦେବୀ ବିଭିନ୍ନ ରୂପ, ଭେକ ଓ ଗୁଣର ଚରିତ୍ରମାନଙ୍କୁ ସମାବେଶ 
କରାଇଛନ୍ତି । ଗୌଣ ଚଚିତ୍ରମାନଙ୍କୁ ମଧ୍ଯ ସେମାନଙ୍କର ବିଶେଷତ୍ବ ପ୍ରତିପାଦନ 
ନିମିତ୍ତ ସୁଯୋଗ ଦିଆଯାଇଛି । ପାଠକମାନଙ୍କ ସହିତ ସେମାନେ ଚମଳ୍କାର ଯୋଗସୂତ୍ର 
ରକ୍ଷା କରିଥାନ୍ତି । ବାସ୍ତବ ଢୀବନ ଓ ବାସ୍ତବ ମଣିଷ ସହିତ ପରିଚୟ କରାଇ 
ଦେବାର ସୁଯୋଗ ସୂଷ୍ଝି କରନ୍ତି । ସୀତାଦେବୀଙ୍କ ଉପନ୍ୟାସରେ ପୂରୁଷ ଚରିତ୍ରମାନଙ୍କ 
ଅପେକ୍ଷା ନାରୀ ଚରିତ୍ରମାନଙ୍କର ଭୂମିକା ଅଧକ ଗୁରୁତ୍ଵପୂର୍ଣ ବୋଲି ମନେ ହୋଇଥାଏ । 
ସେ ଯାହା ହେଉନା କାହିଁକି ସୀତାଦେବୀ ତାଙ୍କ ଉପନ୍ୟାସର ଚରିତ୍ରମାନଙ୍କ ଗରିତ୍ରିକ 
ବିକାଶ ପ୍ରତି ବିଶେଷ ଧ୍ୟାନଦେଇ ସେମାନଙ୍କୁ ଜୀବନ୍ତ କରିପାରିଛନ୍ତି । ସେହି 
କାରଣରୁ ତାଙ୍କ ଚରିତ୍ରଗୁଡ଼ିକ ପାଠକମାନଙ୍କ ସହିତ ପ୍ରତ୍ୟକ୍ଷ ସମ୍ପର୍କ ସ୍ଥାପନରେ 
ସମର୍ଥ ହୋଇଛନ୍ତି । 

ସାମାଜିକତାର ସ୍ବରୂପ 


ସୀତାଦେବୀ ଥଲେ ଜଣେ ସମାଜ ସଚେତନ ଶିଛୀ । ସାମାଜିକ ସ୍ରୋତ 
ସହିତ ସେ ନିଜକୁ ଏକାକାର କରାଇ ଦେଇଥଲେ । ସମସାମୟିକ ସମାଜର ଅନ୍ଧ 
ବିଗ୍ଟର, ବିରାରବୋଧ, ରାଜନୀତିକ ଘଟଣାବଳୀ, ଲୋକ ବିଶ୍ଵାସ ଆଦିକୁ ପରୋକ୍ଷରେ 
ଚମଜ୍କାର ଭାବେ ପ୍ରଦର୍ଶନ କରିଛନ୍ତି ତାଙ୍କ ସୃଷ୍ଧି ସମୂହରେ । ତାଙ୍କର ବ୍ୟାପକ 
ଅନୁଭୂତି, ବିଭିନ୍ନ କ୍ଷେତ୍ରରେ ସମାଜ ଜୀବନ ସହିତ ନିବିଡ଼ ସମ୍ପୃକ୍ତି ତାଙ୍କୁ ଜଣେ 
ସମାଜ ସଚେତନ ଶିଛୀରେ ପରିଣତ କରିଛି । କବିତା, ଗଛ ଓ ନାଟକ ଅପେକ୍ଷା 
ଉପନ୍ୟାସର ବିସ୍ୃତି ଅଧ୍ୟକ । ସେହି କାରଣରୁ ସୀତାଦେବୀ ସମାଜ ସମ୍ପର୍କୀୟ ତାଙ୍କର 
ଦୃଷ୍ଚିଭଙ୍ଗୀକୁ ଉପନ୍ୟାସରେ ପ୍ରତିଫଳିତ କରିବାକୁ ପ୍ରଚେଷ୍ଟା କରିଛନ୍ତି । 

ସୀତାଦେବୀ ତାଙ୍କ ବାଲ୍ୟ ବୟସରୁ ସମାଜରେ ନାରୀର ସ୍ପିତି ସମ୍ପର୍କରେ 
ଅବହିତ ଥଲେ । ନିଜ ଘରେ ପିଉସୀଙ୍କର ଅସହାୟତା ଲକ୍ଷ୍ୟ କରି ଅନେକ 
ସମୟରେ ବ୍ୟଥତ ହୋଇପଡୁଥଲେ । ତାଙ୍କ ପିତା ଜଣେ ବିଶିଷ୍ଟ ବ୍ଯକ୍ତି ଓ ଶିକ୍ଷା 
କ୍ଷେତ୍ରରେ ଉଲ୍ଲେଖନୀୟ କାର୍ଯ୍ୟ କରିଥିଲେ ହେଁ, ନିଜର କନ୍ୟାର ଅଧ୍ୟୟନ ପ୍ରତି 
ଆଦୌ ଦୃଷ୍ଟି ଦେଇନଥୂଲେ । ପିଉସୀମାନେ ବାଲ୍ଯବିବାହ କରି ବିଧବା ହେବା 
ପରେ ହନ୍ତସନ୍ତ ଜୀବନଯାପନ କରୁଥଲେ । ଘରେ କିମ୍ବା ସମାଜରେ ଏହି 
ବିଧବାମାନଙ୍କ ପ୍ରତି କେହି ସମ୍ବେଦନଶୀଳ ନଥିଲେ । ଅଥଚ ସେତେବେଳେ 
ସର୍ବଭାରତୀୟ ସ୍ତରରେ ବିଧବା ବିବାହ ପ୍ରତି ସମ୍ଭଦନଶୀଳତା ଓ ବାଲ୍ୟବିବାହ ବିରୋଧୀ 
ଚିନ୍ତାଧାରା ପ୍ରବଳ ହୋଇଉଠିଥଲା । ରାଜା ରାମମୋହନ ରାୟ ଓ ଭତଶ୍ଵରଟନ୍ଦ୍ର 
ବିଦ୍ୟାସାଗର ଥଲେ ଏହି ଚିନ୍ତାଧାରାର ପଥ ପ୍ରଦର୍ଶକ । ସୀତାଦେବୀଙ୍କ ପିତୃବ୍ଯ 
ଶ୍ରୀବସ୍ଥ ପଣ୍ଡା ମଧ୍ଯ ଥଲେ ସଂସ୍କାରବାଦୀ |! ସେ ନାରୀ ଶିକ୍ଷା, ବିଧବା ବିବାହ ଆଦିକୁ 
ଯେପରି ସମର୍ଥନ କରୁଥିଲେ, ବିଧବା ବିବାହକୁ ସେହିପରି ବିରୋଧ କରୁଥିଲେ । 
ଏଥୁପାଇଁ ତାଙ୍କୁ ଅନେକ ସମୟରେ ସାମାଜିକ କଟକଣାର ସମ୍ମୁଖୀନ ହେବାକୁ 
ପଡୁଥିଲା । ସୀତାଦେବୀ ପିତୃବ୍ଯୟ ଶ୍ରୀବସ୍ଥ ପଣ୍ଡାଙ୍କ ଏହି ପ୍ରଗତିବାଦୀ ଚିନ୍ତାଧାରାକୁ 
ସମ୍ପୂର୍ଣ ସମର୍ଥନ କରୁଥିଲେ ! ସୀତାଦେବୀ ତାଙ୍କ ଉପନ୍ୟାସରେ ବିଧବାମାନଙ୍କର 
କରୁଣ ଜୀବନ ଚିତ୍ର ପ୍ରଦର୍ଶନ କରିବା ସହିତ ବିଧବା ବିବାହ ପାଇଁ ଅନୁକୂଳ ପରିବେଶ 
ସୃଷ୍ଟି କରିଛନ୍ତି । ଅବଶ୍ଯ ଏ କ୍ଷେତ୍ରରେ ସମାଜର କିଛି ରୂଢ଼ିବାଦୀ ବ୍ୟକ୍ତିଙ୍କର ପ୍ରବଳ 

ବିରୋଧର ସମ୍ମୁଖୀନ ହୋଇଛନ୍ତି । ପୋଷ୍ୟପୁତ୍ର ଉପନ୍ଯାସରେ ଗୋପାଳବାବୁ 
ହେଉଛନ୍ତି ଏହିପରି ଏକ ସଂସ୍କାରବାଦୀ ଚରିତ୍ର । ବିଧବା ବିବାହ ପ୍ରତି ତାଙ୍କ 
ହୃଦୟରେ ସମ୍ବେଦନା ଭରପୂର ହୋଇରହିଥଲା । ଶିରିଆ ମା” ନିଜର ନଅ ବର୍ଷର 
ଝିଅ ଶିରିଆକୁ ଷାଠିଏ ବର୍ଷର ବୁଢ଼ା ସପନ ଶତପଥୀଙ୍କ ସହିତ ଅର୍ଥଲୋଭରେ ବିବାହ 
ଦେଇଥୁଲା । ଶିରିଆ ଯୌବନରେ ପାଦ ଦେବାବେଳକୁ ଶତପଥୀ ତିନି ଦିନ ବାତ 
ଜ୍‌ଵରରେ ପଡ଼ି ପ୍ରାଣ ହରାଇଲେ । ପଚିଶ ବର୍ଷର ଯୌବନକୁ ନେଇ ପ୍ରତି ମୁହୂର୍ରରେ 
ତିଳ ତିଳ ହତ୍ୟା ହୋଇ ଗଲିଛି ଶିରିଆ । ତା! ପ୍ରତି କାର୍ରିକ ସମ୍ଭେଦନପୂର୍ଣ 
ଦୃଷ୍ଟିଭଙ୍ଗୀ ଓ ସହାୟତାର ହାତ ବଢ଼ାଇ ନିଜର ଗକିରୀ ହରାଇଛି । ଗୋପାଳବାବୁ 
କାରିକକୁ ସାହସପୁର ପଠାଇଛନ୍ତି ବାଲ୍ୟବିବାହ ବିରୋଧରେ ଏକ ସଭାଟିଏ କରିବା 
ପାଇଁ ଏବଂ ଏ ସମ୍ପର୍କରେ ଦୀନବନ୍ଧୁଙ୍କୁ ଖବର ଦେବା ପାଇଁ । ବାଲ୍ଯବିବାହ 
ବିରୋଧରେ ଲୋକମାନଙ୍କ ମଧ୍ଯରେ କି ପ୍ରତିକ୍ରିୟା ସୃଷ୍ଠି ହୋଇଛି ସେ ସମ୍ପର୍କରେ 
କାର୍ରିକ ତା'ର ଅନୁଭୂତିକୁ ଗୋପାଳବାବୁଙ୍କ ନିକଟରେ ପ୍ରକାଶ କରି କହିଛି ¬ 
“ ଆପଣ ମୋତେ ପଠାଇଲେ ସାହସପୁର, ଦୀନବନ୍ଧୁକୁ ସଭା କରିବା ଖବର ଦେଇ 
ଆସିବାକୁ । ମୁଁ ଯିମିତି ଯାଇ ପହଞ୍ଚଛି, ପଳାଇ ଆସିଲା ପାକୁଆ ପାଟିଆ ସାରଥ୍‌ 
ମିଶ୍ର । × × ପଇତା ପୋଛି ପୋଛି କୁଣ୍ଡଳ ଦୋହଲାଇ କହିଗଲା ଅନର୍ଗଳ 
କଥା । ବୁଢ଼ା କହିଲା ସଭା କରିବ, କିଏ ସେ କି ସଭା କରିବରେ ? କଂଣନା 
ବାଲ୍ୟବିବାହ ନିରୋଧ କରିବାକୁ କରିବ ସଭା । ନିଜ ବେଳକୁ ଏ ବୁବଧିଟା କୁଆଡ଼େ 
ଯାଇଥଲା ହୋ ? ରାଜ୍ୟ ଯାକରେ ଧେଶ୍ଡରା ଦେଇ କହୁଛନ୍ତି ବାଲ୍ୟବିବାହ ବିରୋଧ । 
ନିଜର ଝିଅକୁ ତ ବିବାହ କରାଇଥୂଲେ, ଏବେ ପନ୍ଦର ବର୍ଷର ନାତି ପାଇଁ କନ୍ୟା 
ପ୍ରସ୍ତାବ ଆଣି ସାରିଲେଣି; ପିତେଇ ପାତ୍ର ଘରୁ । ଆଉ କ'ଣ ନା ପ୍ରଗ୍ାର କରିବେ 
ବିଧବା ବିବାହ - ପାଞ୍ଚ ପିଲାର ମା” ପାଚଲା ବାଳରେ ସୁନ୍ଦୁର ପିନ୍ଧି ବୋହୁ ହୋଇ 
ଚୁ ମାରିବେ ।” (ପୃ. ୧୧୬-୧୭, ସୀତାଦେବୀ ଗ୍ରନ୍ଧାବଳୀ) ତେଣୁ ବାଲ୍ଯ 
ବିବାହ ଓ ବିଧବା ବିବାହ ସମ୍ପର୍କରେ ତତ୍କାଳୀନ ସମାଜର ରହିଥିବା ଦୃଷ୍ଟିଭଙ୍ଗୀ 
ଏଥୁରୁ ସ୍ପଷ୍ଟ | 

 ପ୍ରତ୍ୟାବର୍ରନ? ଉପନ୍ୟାସରେ ବିଧବା କନ୍ୟାଟି ପ୍ରତି ପରିବାର କିପରି 
ନିଷ୍ପହ, ତାର ସୁନ୍ଦର ଉଦାହରଣଟିଏ ମିଳେ ଶତପଥ୍‌ ପରିବାରର ଜୀବନଚର୍ଯ୍ୟାରୁ । 

ଘରେ କୋଡ଼ିଏ ବାଇଶି ବର୍ଷର ବିଧବା ଝିଅଟିଏ ଥିଲେ ହେଁ ଘରେ କାହାରି ମନରେ 
ସାମାନ୍ୟ ମାତ୍ର ଚିନ୍ତା ବା ଅବଶୋଷ ନାହିଁ । ତାରିଣୀ ବୋଉ ସକାଳୁ ସ୍କାନ କରି 
ପଖାଳ ଗ୍ରାସେ ଚଢ଼ାଇ ଆରାମରେ ଶୋଇପଡ଼େ । ସ୍ଵାମୀ ସ୍ତ୍ରୀଙ୍କ ମଧ୍ୟରେ ( ଶତପଥ୍‌ 
ଓ ତାରିଣୀ ବୋଉ) ପ୍ରତିଦିନ ଘରେ ଝଗଡ଼ା ହୁଏ । ଘରେ ଅଶାନ୍ତି ଲାଗି ରହିଥାଏ । 
ବିଚରା ବିଧବା ଝିଅଟିଏ ସନ୍ତୁଳିତ ହୋଇ ଅସହାୟ ଅବସ୍ଥାରେ ଜୀବନ ଅତିବାହିତ 
କରିଗାଲିଥାଏ । ତା” ପାଇଁ ନା ଥାଏ ପରିବାରର ସମ୍ଭେଦନା ନା ସମାଜର । 

ଶିକ୍ଷାର ଅଭାବ, କୁସଂସ୍କାର ଯୋଗୁଁ ତତ୍କାଳୀନ ସାମାଜିକ ବ୍ୟବସ୍ଥା କିପରି 
ବିପର୍ଯ୍ୟସ୍ତ ହୋଇ ପଡ଼ିଥିଲା, ତା'ର ବହୁ ଉଦାହରଣ ସୀତାଦେବୀ ତାଙ୍କ ଉପନ୍ୟାସ 
ମାନଙ୍କରେ ପ୍ରଦତ୍ତ କରିଛନ୍ତି । ଗୋପାଳବାବୁ ସମାଜ ସଂସ୍କାର ଉଦ୍ଦେଶ୍ୟରେ 
ବିଧବା ବିବାହକୁ ସମର୍ଥନ କରୁଥିଲେ । ସେଥପାରଇଁ ବିଧବା କୌତୁକୀକୂ ନରିଆ 
ପଣ୍ଡା ସହିତ ବିବାହ କରାଇ ଦେଇଥିଲେ । ମତ୍ର ଏହି ସଂସ୍କାରର ପରିଣାମ ଥଲା 
ସୁଦୂରପ୍ରସାରୀ । ନରିଆକୁ ସମାଜ ବାସନ୍ଦ କଲା । କୌତୁକୀର ବାପା ପଦିଆ 
ଦାସ ଝିଅକୂ ଘରେ ପୂରାଇ କେଲା ନାହିଁ । ନରିଆ ବାସନ୍ଦ ହେବା ପରେ ଘର ଛାଡ଼ି 
କଲିକତା ପଳାଇଗଲା ¦ ଗାଁକୁ ଆଉ ନ ଫେରିବାକୁ ଖବର ପଠାଇଲା । ଘରେ 
ଦୁଇବର୍ଷର ଛୁଆଟିଏ ମରି ପଡ଼ିଥିଲେ ବି ବାସନ୍ଦ ଯୋଗୁଁ ତା' ଘର କେହି ମାଡ଼ିଲେ 
ନାହିଁ । ଶେଷରେ ବଡ଼ ଅସହାୟ ଅବସ୍ଥାରେ କୌତୁକୀର ପ୍ରାଣ ମଧ୍ଯ ଉଡ଼ିଗଲା । 
ଗାଁରେ କୌଣସି ଲୋକ ଅଜାତି ମଢ଼କୁ ଛୁରଇଁବେ ନାହିଁ ବୋଲି ପଣ କରିଥିଲେ । 
ଏଥରରୁ ତକ୍ରାଳୀନ ସମାଜରେ କିପରି ଅନ୍ଧବିଶ୍ଵାସ ଓ କୁସଂସ୍କାର ପରିପୂର୍ଣ୍ଣ ହୋଇ 
ରହିଥୁଲା, ତା'ର ପ୍ରମାଣ ମିଳିଥାଏ । ଗୋପାଳବାବୁ ବାଲ୍ଯବିବାହ ବିରୋଧରେ 
ସ୍ଵର ଉତ୍ତୋଳନ କରୁଥଲେ ହେଁ, ତାଙ୍କ ପନ୍ନୀକୁ ସେ ଶତଚେଷ୍ଟା କରି ମଧ୍ଯ ବୁଝାଇ 
ପାରିନାହାନ୍ତି । କୋକକୁ ୧୫ ବର୍ଷ ପୂରଣ ହେଉ ହେଉ ତାକୁ ଗୋଟିଏ ବାଲ୍ୟକନ୍ୟା 
ସହିଚ ଚିନ୍ତାଦେବୀ ବିବାହ କରାଇ ଦେଇଛନ୍ତି । 

“ଅଗ୍ର” ଉପନ୍ୟାସରେ ତଳ୍କାଳୀନ ସମାଜର ସାମାଜିକ ଚିତ୍ର ଅପେକ୍ଷା 
ସମସାମୟିକ ଭାରତ ଓ ଓଡ଼ିଶାର ରାଜନୀତିକ ଚିତ୍ର ଅଧକ ପୁଷ୍ଠଳ ! ସ୍ଵାଧୀନତା 
ସଂଗ୍ରାମୀ ଓ ମହାମ୍ବା ଗାନ୍ଧୀଙ୍କ କୃଚ୍ଛ ସାଧନା ସ୍ଵାଧୀନତୋର୍ତର ଭାରତ ବର୍ଷରେ କିପରି 
ବିଡ଼ମ୍ବିତ ହୋଇ ଗଲିଛି, ରାଜନୀତିକ ନେତାଗଣ ଦେଶ ଓ ଦଶର ସେବା ପରିବର୍ରେ 

କିପରି ଆମ୍ମସ୍ଵାର୍ଥରେ ମଜି ଆଦର୍ଶ ଓ ମୂଲ୍ୟବୋଧକୁ ଜଳାଞ୍ଜଳି ଦେଇ ଗଲିଛନ୍ତି, 
ତାର ବାସ୍ତବ ଚିତ୍ରଟି ଏଥିରେ ଉପଲବ୍ଧ । ମହାମ୍ପାଗାନ୍ଧୀ ଦେଶବାସୀଙ୍କୁ ଶିଖାଇଥଲେ 
ତ୍ୟାଗର ମନ୍ତ୍ର । ଏଶ୍ଵର୍ଯ୍ୟ ଓ ଭୋଗବିଳାସଠାରୁ ନେତାମାନଙ୍କୁ ଦୂରରେ ରହିବାକୁ 
ପରାମର୍ଶ ଦେଉଥିଲେ । ସ୍ଵାଧୀନତା ପରେ ଏହି ନେତାଗଣ ଗାନ୍ଧିଜୀଙ୍କ ଉପଦେଶ 
ଓ ଆଦର୍ଶକୁ ଭୁଲିଗଲେ । ପ୍ରାଣନାଥଙ୍କ ପରି କିଛି ନେତା, ଯେଉଁମାନେ ତଥାପି 
ଗାନ୍ଧିଜୀଙ୍କ ଆଦର୍ଶକୁ ଜୀବନର ଧ୍େେୟ ଭାବରେ ଗ୍ରହଣ କରି ନେଇଥୂଲେ ସେମାନେ 
ପଙ୍କିଳ ରାଜନୀତିରୁ ଯଥା ସମ୍ଭବ ଦୂରେଇ ରହିବାକୁ ଶ୍ରେୟସ୍କର ମନେକଲେ । 
ଯେଉଁମାନେ ସ୍ଵାଧୀନତା ସଂଗ୍ରାମକୁ ସମର୍ଥନ ନ କରି ଇଂରେଜ ଶାସନର ଜୟଗାନ 
କରୁଥିଲେ, ସେମାନେ ସ୍ବାଧୀନତା ପରେ ଭେକ ବଦଳାଇ ଦେଶସେବକ ବୋଲାଇଲେ, 
କ୍ଷମତାର ଅଳିନ୍ଦ ମଧ୍ୟରେ ରହି ବିଳାସ ଓ ପ୍ରାଚୂର୍ଯ୍ୟକୁ ଜୀବନର ପ୍ରକୃତ ଲକ୍ଷ୍ୟ ଭାବରେ 
ଗ୍ରହଣ କଲେ । ଗଣନାଥଙ୍କ ପରି ବ୍ୟକ୍ତି ସୁଭାଷ ବୋଷ୍ଙ୍କ ଆଦର୍ଶ ଭୁଲିଗଲେ । 
ସ୍ଵାଧୀନତା ସଂଗ୍ରାମର ଉଦ୍ଦେଶ୍ଯକୁ ସ୍ଵପ୍ନ ପରି ବିସ୍ଵତ ହୋଇ ବିଳାସ, ଦୁର୍ନୀତି ଓ 
ଉପଭୋଗ ମଧ୍ଯରେ ବାନ୍ଧି ହୋଇପଡ଼ିଲେ । ସ୍ଵାଧୀନତା ପରବର୍ରଭୀ ଭାରତବର୍ଷର 
ବାସ୍ତବ ଅନୁଭୂତି ଅଗ୍ରଜ ଉପନ୍ୟାସରେ ପ୍ରତିଫଳିତ । 

ପ୍ରତ୍ୟାବରନ ଉପନ୍ଯାସଟି ମୁଖ୍ଯତଃ ସୀତାଦେବୀଙ୍କ ଅନୁଭୂତି ଉପରେ 
ଆଧାରିତ ହୋଇଥିବାରୁ ଏଥରେ ତାଙ୍କ ଜୀବନ ଚିତ୍ର ହିଁ ମୁଖ୍ୟ ଭୂମିକା ଗ୍ରହଣ 
କରିଛି । ସମାଜରେ ନାରୀମାନଙ୍କ ପ୍ରତି ଯେଉଁ ଦୃଷ୍ଟିଭଙ୍ଗୀ ରହିଥିଲା, ତାହା ସେ 
ମର୍ମେ ମର୍ମେ ଉପଲବ୍ଧ କରିଥିଲେ ଓ ପରବର୍ଭୀ ସମୟରେ ସେହି ଅନୁଭବର 
କଳାମ୍ବକ ପରିପ୍ରକାଶ ଅଧକ ଗୁରୁତ୍ଵଲାଭ କରିଥିବାର ପରିଲକ୍ଷିତ ହୋଇଥାଏ । 


ଉପସଂହାର 


ସୀତାଦେବୀଙ୍କ ଉପନ୍ୟାସ ପରିମାଣାମୂବକ ଦୃଷ୍ଟିକୋଣରୁ ଅଧୁକ ନୁହେଁ । 
ତିନୋଟି ମୌଳିକ ଉପନ୍ୟାସ ଓ ଦୁଇଟି ଅନୂଦିତ ଉପନ୍ୟାସ ମଧ୍ଯରେ ସୀମିତ ତାଙ୍କର 
ଉପନ୍ୟାସ ଜଗତ । ମାତ୍ର ତାଙ୍କର ପ୍ରତିଟି ମୌଳିକ ଉପନ୍ୟାସରେ ନିଜ ଜୀବନର 
ବାସ୍ତବ ଅନୁଭୂତି ଚମନ଼୍ାର ଢଙ୍ଗରେ ପରିବେଷିତ ହୋଇଛି । ସୀତାଦେବୀ ତାଙ୍କର 
କର୍ମମୁଖର ଜୀବନରେ ବିଭିନ୍ନ କ୍ଷେତ୍ରରେ ଜଡ଼ିତ ହୋଇପଡ଼ିଥିଲେ । ସମାଜସେବାଠାରୁ 

ଆରମ୍ଭ କରି ରାଜନୀତି ପର୍ଯ୍ୟନ୍ତ ପ୍ରତ୍ୟେକ କ୍ଷେତ୍ରରେ ସେ ସଫଳତାର ସ୍ବାଦ ଆସ୍ବାଦନ 
କରିଥିଲେ ନିଜର ଦୂଢ଼ ମନୋବଳ ଯୋଗୁଁ । ଅନେକ ସମୟରେ ସେ ଯେ ସାମାଜିକ 
ବ୍ୟଙ୍ଗ ବିଦୂପର ଶିକାର ନ ହୋଇଛନ୍ତି, ତାହା ନୁହେଁ । ମାତ୍ର ତାଙ୍କ କର୍ମମୁଖର 
ଜଢୀବନରେ ସେ ତାହାକୁ ଗୁରୁତ୍ଵ ଦେଇନାହାନ୍ତି । ପୁରୁଷ ପ୍ରଧାନ ସମାଜରେ ନାରୀର 
ଅବହେଳିତ ଜୀବନକୁ ସେ ଯେପରି ପ୍ରତ୍ୟକ୍ଷ କରିଥିଲେ, ନିଜର ସମାଜ ଓ ପରିବେଶକୁ 
ଯେପରି ଚିହ୍ନିଥଲେ, ତାହାକୁ ସେ ରୂପାୟିତ କରିଛନ୍ତି ତାଙ୍କର ତିନୋଟି ମୌଳିକ 
ଉପନ୍ୟାସ ମଧ୍ଯରେ । ଏହି ଦୃଷ୍ଟିରୁ ତାଙ୍କର ଉପନ୍ୟାସଗୁଡ଼ିକ କଳ୍ପନାର ପରିଧବ ତ୍ୟାଗ 
କରି ବାସ୍ତବତାର ଅଙ୍ଗନରେ ପରିଭ୍ରମଣ କରିଛି । ସବୁ କ୍ଷେତ୍ରରେ କେବଳ ଜୀବନର 
କଥା ହିଁ କହିଛି, ଯେଉଁ ଜୀବନକୁ ମଣିଷ ବାରମ୍ବାର ସାମ୍ନା କରିଥାଏ ବାସ୍ତବ 
ଦୂନିଆଁରେ । 


ସାରସ୍ଵତ ସାଧୂକା ସୀତାଦେବୀ ଖାଡ଼ରଇା ... ୧୨୩ 


Digitized by srujanika@gmail.com 


ଷଷ୍ଠ ପରିଚଢେଦ 


ସୀତାଦେବୀଙ୍କ ଅନ୍ୟାନ୍ୟ କୃତି ଓ କୃତିତ୍ସ 


ସୀତାଦେବୀ କବିତା, ଗଛ, ନାଟକ ଓ ଉପନ୍ୟାସ ରଚନାରେ ଯେପରି 
କୃତିତ୍ଵ ଅର୍ଜନ କରିଥିଲେ, ସେହିପରି ଆମବଜୀବନୀ, ଏକାଙ୍କିକା, ପ୍ରବନ୍ଧ ଆଦି ରଚନାରେ 
ମଧ୍ଯ ସଫଳତା ଅର୍ଜନ କରିଥିଲେ ! ଏତଦ୍‌ବ୍ୟତୀତ ତାଙ୍କର ଅଭିଭାଷଣ ଓ ବିଭିନ୍ନ 
ସମୟରେ ଲେଖୁଥବା ପତ୍ରଗୁଡ଼ିକର ଗୁଣାମବକ ମାନ ମଧ୍ଯ ଉଚ୍ଚକୋଟିର | ତାଙ୍କର 
ସାମଗ୍ରିକ କୃତିଗୁଡ଼ିକର ଆଲୋଚନା ସମୟରେ ଉପରୋକ୍ତ ବିଭାବଗୁଡ଼ିକ ସମ୍ପର୍କରେ 
ସୂଚନା ନ ଦେଲେ ସୀତାଦେବୀଙ୍କ ସୃଷ୍ଟି ବିଗାର ଅପୂର୍ଣ୍ାଙ୍ ରହିଯିବାର ଆଶଙ୍କା 
ଦେଖାଯାଏ । ତେଣୁ ଏହି ପରିଚେଦରେ ସେହି ଅନାଲୋଚିତ ବିଭାଗଗୁଡ଼ିକ ସମ୍ପକିରେ 
ସାମାନ୍ୟ ଆଲୋକପାତ କରାଗଲା । 


ଆମ୍ରଜୀବନୀ 


ସୀତାଦେବୀ ଜୀବନର ଅପରାହ୍ଣରେ ନିଜର ଆମଜୀବନୀ ରଚନା କରିବାକୁ 
ମନସ୍ଥ କରିଥିଲେ । ଆମ୍ବଜୀବନୀଟି ରଚନା ପରେ ତା'ର ନାମକରଣ କରିଥଲେ 
“ମୋ ଜୀବନ ସତି” । ସୀତାଦେବୀ ସଂକୁଚିତ ମନେ କରିଛନ୍ତି ପ୍ରଥମେ ଆମ୍ବଜୀବନୀ 
ଲେଖୁବାକୁ । ସେ ନିଜକୁ ସବୁବେଳେ ଜଣେ ଅଜିଞ୍ଚନ ବ୍ୟକ୍ତ ମନେ କରିଛନ୍ତି । 
ତେଣୁ ସନ୍ଦେହ କରିଛନ୍ତି ତାଙ୍କ ଆମ୍ମଜୀବନୀ କାହା କାର୍ଯ୍ୟରେ କ'ଣ ଆସିବ ! ଏହା 
ସତ୍ତ୍ବେ ତାଙ୍କ ଆମ୍ମକୀବନୀ କିଛି ଲୋକଙ୍କର କାର୍ଯ୍ୟରେ ଆସିପାରିବ ବୋଲି ତାଙ୍କର 
ଧାରଣା ହୋଇଛି । 

ବିଶିଷ୍ଠ ବ୍ୟକ୍ତିଙ୍କ ଆମ୍ମଜୀବନୀ ଜାତିର ଅମୂଲ୍ୟ ସମ୍ଚଦ । ଏହା ସମସାମୟିକ 
ଓ ପୂର୍ବ ବଂଶଧରମାନଙ୍କୁ ପ୍ରେରଣା ଯୋଗାଇଥାଏ । ସମାଜ ପାଇଁ ଆଦର୍ଶଟିଏ 
ପ୍ରତିଷ୍ଠା କରିଥାଏ । କିନ୍ତୁ ଆମ୍ମଜୀବନୀକାର ଛଳନାର ଆଶ୍ରୟ ନ ନେଇ ସଟୋଟ 
ଭାବରେ ଅତ୍ୟନ୍ତ ବିଶ୍ଵସ୍ତତାର ସହିତ ନିଜକୁ ପ୍ରକାଶ କରିବା ଉଚିତ । ପ୍ରତାରଣା 

ପୂର୍ଣ ମିଥ୍ୟା ଆମ୍ମଳଜୀବନୀ ଜାତିର କେବଳ କ୍ଷତି କରି ନଥାଏ, ଜାତୀୟ ଜୀବନକୁ ମଧ୍ଯ 
ପ୍ରତାରିତ କରିଥାଏ । ଅବଶ୍ଯ ବହୁ ବିଦ୍ଵାନ ଆମ୍ମଜୀବନୀରେ ପ୍ରଦତ୍ତ ତଥ୍ୟ ଉପରେ 
ବିଶ୍ଵାସ କରି ନଥାନ୍ତି । କାରଣ ପ୍ରତ୍ଯେକ ବ୍ୟକ୍ତି ସର୍ବଦା ନିଜକୁ ଅନ୍ଯମାନଙ୍କ 
ନିକଟରେ ଉଚ୍ଚ ଦେଖାଇ ହେବାକୁ ଚାହିଁଥାଏ । ଏହା ମଣିଷର ଏକ ସ୍ଵାଭାବିକ 
ଦୁର୍ବଳତା । ଏହା ସତ୍ତ୍ବେ କିଛି ବ୍ଯକ୍ତି ଅଛନ୍ତି ଯେଉଁମାନେ ନିଜକୁ ବା ଜାତିକୁ 
ପ୍ରତାରିତ କରିବାକୁ ଚାହିଁ ନଥାନ୍ତି । ତେଣୁ ସେମାନେ ନିଜ ଢୀବନକୁ, ବାସ୍ତବ 
ଅନୁଭୂତିକୁ ଖୋଲି ଦେଇଥାନ୍ତି ସମାଜ ଆଗରେ । ସେମାନଙ୍କର ଆଦର୍ଶ, ନୈତିକ 
ମୂଲ୍ୟବୋଧ, ଜୀବନ ପ୍ରତି ଦୃଷ୍ଟିଭଙ୍ଗୀ କର୍ମମୟ ଜୀବନ ପ୍ରେରଣା ଦେଇଥାଏ 
ଅନ୍ୟମାନଙ୍କୁ । ସୀତାଦେବୀଙ୍କ ବ୍ୟକ୍ତିଗତ ଜୀବନ, ସାମାଜିକ ଜୀବନ, ରାଜନୀତିକ 
ଜୀବନ, ସର୍ବୋପରି ସାହିତ୍ୟିକ ବିଚାରଧାରା ବହୁ ବ୍ୟକ୍ତିଙ୍କୁ ଅନୁପ୍ରେରିତ କରିଛି ନିଜ 
ଜୀବନ ଗଠନ କରିବାରେ । 

ଓଡ଼ିଆ ସାହିତ୍ୟରେ ଫକୀରମୋହନ ଆମ୍ବଜୀବନୀ ରଚନା କରିବାର ଯେଉଁ 
ପରମ୍ପରା ସୃଷ୍ଟି କରିଥିଲେ, ପରବର୍ଭୀ ସମୟରେ ବହୁ କୃତବିଦ୍ୟ ବିଶିଷ୍ଠ ବ୍ୟକ୍ତି ଏହି 
ପରମ୍ପରାକୁ ସମୃଦ୍ଧ ଓ ପରିପୁଷ୍ଠ କରି ଯାଇଛନ୍ତି | ମାତ୍ର ଅଧ୍ୟକାଂଶ ଆମ୍ମଜୀବନୀର 
ଲେଖକ ହେଉଛନ୍ତି ପୁରୁଷ | ନାରୀମାନଙ୍କ ଦ୍ଵାରା ଓଡ଼ିଆରେ ଖୁବ୍‌ କମ୍‌ ଆମବଜଚୀବନୀ 
ଲେଖା ଯାଇଛି । ବୋଧହୁଏ ଏ କ୍ଷେତ୍ରରେ ପ୍ରଥମ ଉଦ୍ୟମ କରିଛନ୍ତି ସୀତାଦେବୀ 
ଖାଡ଼ଙ୍ଗା । ଏଥୁପାଇଁ ଓଡ଼ିଆ ଆମ୍ମଳୀବନୀ ଇତିହାସରେ ନିଶ୍ଚୟ ସ୍ମରଣୀୟ ରହିବେ । 

ଜଣେ ଉଚ୍ଚମାନର ସଚେତନ ଆମ୍ବଜୀବନୀକାରଙ୍କ ଆମବଜୀବନୀରୁ ଜାତି ଓ 
ଦେଶର ପରିବର୍ଭିତ ଇତିହାସ ସୁଲଭ୍ୟ ହୋଇଥାଏ । ମଣିଷ ତା'ର ଘଟଣା ବହୁଳ 
ଜୀବନରୁ ଯେଉଁ ଘଟଣାଗୁଡ଼ିକୁ ଅଧକ ଗୁରୁତ୍ବପୂର୍ଣ ମନେ କରିଥାଏ, ତାହାକୁ ସେ 
ତା'ର ଆମ୍ବଜୀବନୀରେ ସ୍ଥାନ ଦେଇଥାଏ । ତେଣୁ ଜଣେ ସଚେତନ ସ୍ତଷ୍ଟାର 
ଆମ୍ୂବଜୀବନୀରୁ ସମସାମୟିକ ସମାଜର ଏକ ପୁଷ୍ମଳ ଚିତ୍ର ଉପଲବ୍‌ଧ ହୋଇଥାଏ । 
ଅନେକ ସାମାଜିକ, ରାଜନୀତିକ, ସାଂସ୍କୃତିକ, ଆର୍ଥନୀତିକ ଘଟଣାବଳୀର ପରିଚୟ 
ଏଥିରୁ ମିଳିଥାଏ । ନିରପେକ୍ଷ ଦୃଷ୍ଟିଭଙ୍ଗୀ ଆମମଜୀବନୀର ମହତ୍ତ୍ ବୃବି କରିଥାଏ । 
ସେହି ଆମ୍ବଜୀବନୀ ବ୍ୟକ୍ତିର ହୋଇ ମଧ୍ଯ ହୋଇଥାଏ ଜାତିର ସମ୍ପତ୍ତି । ଏହି ଦୃଷ୍ଟିରୁ 
ବିଚାର କଲେ ସୀତାଦେବୀଙ୍କ ଆମ୍ମଜୀବନୀ “ ମୋ ଜୀବନ ସତି” ଆମ ସାହିତ୍ୟର 
ଏକ ମୂଲ୍ୟବାନ ସମ୍ପତ୍ତି, ଉଚ୍ଚମାନର ଶିକ୍ଷାପ୍ରଦ ଗ୍ରନ୍ଧ । 

ଏଠାରେ ଅନ୍ୟ ଏକ କଥା ସ୍ଟରଣ କରାଇ ଦିଆଯାଇପାରେ । 
ଆମ୍ବଜୀବନୀକାର ଜୀବନର ଶେଷ ମୁହୂର୍ଗରେ ଆମ୍ବଜୀବନୀ ରଚନା କରୁଥିବାରୁ, ସେ 
ଅନେକତ୍ର ନିର୍ଭର କରିଥାଏ ତାର ସ୍ଵୃତି ଉପରେ । ତେଣୁ ଅତୀତର ବହୁ ଘଟଣା 
ତା”ର ସୃତିପଟରୁ ଲିଭିଯାଇଥ୍‌ବା ଅସମ୍ଭବ ନୁହେଁ । ତା” ସୃତିପଟରୁ ସେ ଯେତିକି 
ସାଉଁଟି ଆଣିପାରେ, ତାହାକୁ ଅବଲନ୍ବନ କରି ସେ ଲେଖୁଥାଏ ତା'ର ଜୀବନ ବୃତ୍ତ | 
ତେଣୁ ଅନେକ ଗୁରୁତ୍ବପୂର୍ଣ ଘଟଣା ଏଥୁରୁ ବାଦ୍‌ ପଡ଼ିଯିବା ଅସମ୍ଭବ ନୁହେଁ । ପୁଣି 
ଆମ୍ବଜୀବନୀକାର ତା”ର ମୃତ୍ୟୁ ପର୍ଯ୍ୟନ୍ତ ସମସ୍ତ ଘଟଣା ଏଥରେ ଲିପିବଦ୍ଧ କରିପାରି 
ନଥାଏ । ତା” ଜୀବନର କିଛି ଅଂଶ ତଥାପି ବାକି ରହିଯାଇଥାଏ ଲେଖ୍ବା ପାଇଁ । 
ଏହି ଦୃଷ୍ଟିରୁ କୌଣସି ଆମବଜୀବନୀ ସ୍ଵୟଂସମ୍ପୂର୍ଣ୍ଣ ନୁହେଁ କିମ୍ଭା ହେବା ମଧ୍ଯ ସମ୍ଭବ 
ନୁହେଁ । 

ସୀତାଦେବୀଙ୍କ ଆମ୍ମଜୀବନୀ ରଚନା ଆରମ୍ଭ ହୋଇଛି ଦୀର୍ଘ ଦେଢ଼ମାସ 
ଧରି ପୀଡ଼ିତ ହୋଇଥବା ପକ୍ଷାଘାତ ରୋଗରୁ ମୁକ୍ତିପରେ । ଏହି ଦେଢ଼ମାସ 
ମଧ୍ଯରେ ତାଙ୍କ ସୃତିପଟରେ ଅତୀତ ଜୀବନ ପାଇଛି ଓ ରୋଗରୁ ମୁକ୍ତି ପରେ ସେ 
ତାଙ୍କ ଜୀବନ ଇତିହାସର କିଛି ଅଧ୍ୟାୟ ଲିପିବଦ୍ଧ କରିବାକୁ ଚେଷ୍ଟା କରିଛନ୍ତି । 
ତାଙ୍କର ଜନ୍ମ ବାଲ୍ୟ ଜୀବନଠାରୁ ଆରମ୍ଭ କରି ରୋଗଗ୍ରସ୍ତ ହେବା ପର୍ଯ୍ୟନ୍ତ ବହୁ 
ଘଟଣା ଏଥରେ ଲିପିବଦ୍ଧ ହୋଇଛି । ସୀତାଦେବୀ ନିଜେ ନିଜକୁ ହିଁ ତିଆରି 
କରିଥିଲେ, ଯାହାକୁ କୂହନ୍ତି “ସେଲଫ୍‌ ମେଡ଼' । ଅବଶ୍ଯ ଏ କ୍ଷେତ୍ରରେ ସ୍ବାମୀ 
ବାଞ୍ଚାନିଧୂବାବୁଙ୍କର ଭୂମିକାକୁ ଅସ୍ଵୀକାର କରାଯାଇନପାରେ । ଗୋଟିଏ ଶିକ୍ଷିତ, 
କୂଳିନ ପରିବାରରେ ଜନ୍ମ ହୋଇଥୁଲେ ହେଁ, ଶିକ୍ଷା ଲାଭରୁ ଥିଲେ ବଞ୍ଚତା । ଏହାଠାରୁ 
ବଡ଼ ବିଡ଼ମ୍ବନାର ଘଟଣା କ'ଣ ହୋଇପାରେ ? ବାଲ୍ୟ ବୟସରୁ ପ୍ରତିକୂଳ ପରିବେଶ 
ମଧ୍ଯରେ ଜୀବନ ଅତିବାହିତ କରିବାକୁ ପଡ଼ିଥଲା । ସେ ଏପରି ଏକ ପରିବାରରେ 
ଜନ୍ମ ହୋଇଥଲେ ଯେଉଁଠାରେ କନ୍ୟା ସନ୍ତାନମାନଙ୍କର ଆଦୌ ସ୍ଵାଧୀନତା ନଥୁଲା । 
କେବଳ ତାଙ୍କ ପରିବାରରେ ନୁହେଁ, ସମଗ୍ର ଓଡ଼ିଶାରେ ଏହା ହିଁ ଥୁଲା କନ୍ୟା 
ସନ୍ତାନମାନଙ୍କର ସ୍ପିତି । ତାଙ୍କ ଆମ୍ବଜୀବନୀରେ ସମାଜରେ ନାରାର ସ୍ପିତି, ସେମାନଙ୍କ 
ବିଡ଼ନ୍ଭିତ ଜୀବନର ଅଶ୍ରୁଳ କାହାଣୀ ବେଶ୍‌ ସମ୍ବେଦନଶୀଳତାର ସହିତ ବର୍ଣ୍ଣନା 
କରାଯାଇଛି । 

ସ୍ଵାମୀ ବାଞ୍ଚାନିଧବବାବୁଙ୍କ ପ୍ରେରଣା ଓ ଉତ୍ସାହ ଥଲା ସୀତାଦେବୀଙ୍କ ସାରସ୍ଵତ 
ସାଧନାର ପ୍ରଧାନ ପାଥେୟ । ତାଙ୍କର ପ୍ରତି କଥା ଓ କାର୍ଯ୍ୟରେ ସ୍ବାମୀଙ୍କର ଅଯାଚିତ 
ସହାୟତା ଜୀବନର ଶେଷ ପର୍ଯ୍ୟନ୍ତ ବଳବତ୍ତର ରହିଥିଲା । ମାତ୍ର ସ୍ବାମୀ ଅସୁସ୍ଥ 
ହୋଇପଡ଼ି ପାଞ୍ଚ ବର୍ଷ ପର୍ଯ୍ୟନ୍ତ ମୁକ ହୋଇଯିବାରୁ ସୀତାଦେବୀଙ୍କ ସାରସ୍ଵତ ସାଧନା 
ସମ୍ପୂର୍ଣ ଧୂମେଇ ଯାଇଥଲା ଏବଂ ବାଞ୍ଚାନିଧ୍ବବାବୁଙ୍କର ମୃତ୍ୟୁ ପରେ ତାହା ସମ୍ପୂର୍ଣ 
ଭାବରେ ନୀରବ ହୋଇଗଲା ! ସୀତାଦେବୀଙ୍କ ମଧୁର ଦାମ୍ପତ୍ୟ ଜୀବନ, ପରସ୍ପର 
ମଧ୍ଯରେ ସହଯୋଗ ମନୋବୃରି ନିଶ୍ଚିତ ଭାବରେ ଅନ୍ୟମାନଙ୍କ ପାଇଁ ଅନୁକରଣୀୟ । 
“ମୋ ଜୀବନ ସୃତି' ଗ୍ରଚ୍ଛରେ ଏ ସମ୍ପର୍କରେ ବହୁ ରୋଚକ ବର୍ଣ୍ଣନା ପରିଲକ୍ଷିତ 
ହୋଇଥାଏ । 

ସୀତାଦେବୀ ନିଜ ଅନୁଭବରେ ନାରୀ ଜୀବନର ଯେଉଁ ଅନ୍ଧକାରକୁ 
ଭେଟିଥୁଲେ, ଶେଷ ପର୍ଯ୍ୟନ୍ତ ସେ ଅବିରତ ଚେଷ୍ଟା ଚଳାଇଥଲେ ନାରୀ ଜୀବନର 
ସମସ୍ୟା ସମାଧାନ ନିମିତ୍ତ । କୁସଂସ୍କାର, ଅନ୍ଧବିଶ୍ଵାସ ରୂପକ ବ୍ୟାଧ୍ବରେ ସାମାଜିକ 
ଜୀବନ ବିପର୍ଯ୍ୟସ୍ତ ହୋଇପଡ଼ିଥିବା ସମୟରେ ସେ ଆପ୍ରାଣ ଉଦ୍ୟମ କରିଥଲେ ଏହି 
ଅନ୍ଧପ୍ରଥା ବିରୋଧରେ ସଂଗ୍ରାମ କରିବା ପାଇଁ । ଓଡ଼ିଶାର ସାମାଜିକ ସାଂସ୍କୃତିକ ଓ 
ରାଜନୀତିକ ଜୀବନର ବହୁ ଘଟଣା ‘ମୋ ଜୀବନ ସୃତି”ରେ ବେଶ୍‌ ଅନ୍ତରଙ୍ଗତା 
ସହିତ ବର୍ଣ୍ଣିତ ହୋଇଛି । ଶ୍ବଶୁରଙ୍କ ଘରର ବ୍ୟାପକ ଦୃଷ୍ଟିଭଙ୍ଗୀ ଏବଂ ସମ୍ବେଦନଶୀଳ 
ମନୋବୃରି ତାଙ୍କ ଜୀବନ ପଥକୁ କିପରି କୁସୁମିତ କରିଥଲା, ତା'ର ସୁନ୍ଦର ବର୍ଣ୍ଣନା 
ଏଥୁରେ ଦେଖୁବାକୁ ମିଳିଥାଏ । 

ଓଡ଼ିଶାର ନାଟ୍ୟ ପରମ୍ପରା ଓ ସାହିତ୍ୟିକ ପରିବେଶ ବିଷୟରେ ବହୁ ସୂଚନା 
ଏଥ୍‌ରୁ ଉପଲବ୍ଧ ହୋଇଥାଏ । ସୀତାଦେବୀ ଯେପରି ନିଜ ପରିବାର ସଦସ୍ୟଙ୍କ 
ରରିତ୍ରିକ ଗୁଣ ସମ୍ପର୍କରେ ବାସ୍ତବ ବର୍ଣ୍ଣନା ଦେଇଛନ୍ତି, ସେଥରୁ ତାଙ୍କ ସାହସିକତାର 
ଭୂରି ଭୂରି ନିଦର୍ଶନ ମିଳିଥାଏ । ଏପରିକି ନିଜର ପାରିବାରିକ ଜୀବନ କାହାଣୀକୁ 
ବିନା ସଂକୋଚରେ ଖୋଲି ଦେଇଛନ୍ତି ଜଗତ ସମ୍ମୁଖରେ | ଆସିକାର ରଙ୍ଗମଞ୍ଚ ଓ 
ସାହିତ୍ୟ ପରିଷଦର ସ୍ଥାୟୀ ଗୃହ ନିମନ୍ତେ ଜଣେ ନାରୀ ହୋଇ ଯେଉଁ ସାହସିକତା, 
ଧୈର୍ଯ୍ୟ ଓ ଚତୁର ବୁଦଧିମତ୍ତାର ପରିଚୟ ଦେଇଛନ୍ତି, ତା'ର ତୁଳନା ନାହିଁ । 

ସ୍ବାଧୀନତା ପରବର୍ରୀ ଭାରତବର୍ଷରେ ରାଜନୀତିରେ ଯେଉଁ ମୂଲ୍ୟବୋଧର 
ସଙ୍କଟ ଓ ନୀତିହୀନତା ପରିଲକ୍ଷିତ ହୋଇଥଲା, ତା'ର ବାସ୍ତବ ପରିଚୟ ଦେଇଛନ୍ତି | 

ସେ ନିଜେ କଂଗ୍ରେସ ଦଳର ଥଲେ ଜଣେ ସକ୍ରିୟ ସଦସ୍ୟା । ଦୂଇ ଦୁଇଥର ଜିଲ୍ଲା 
ବୋର୍ଡର ସଦସ୍ୟା ରୂପେ ନିର୍ବାଚିତ ହୋଇଥଲେ ! ଗ୍ରାମ ଗ୍ରାମ ବୁଲି କଂଗ୍ରେସ ପାଇଁ 
ପ୍ରଗଵର କରୁଥିଲେ । ସବୁପ୍ରକାର ବ୍ୟଙ୍ଗ ଓ ବିଦୂପ ରୂପ ବିଷକୁ ଶିବଙ୍କ ପରି ପାନ 
କରିଥଲେ । ତାଙ୍କ ନିଜ ଜୀବନରେ ପିତୃବ୍ୟ ଶ୍ରୀବସ୍ତ ପଣ୍ଡାଙ୍କ ଆଦଶ ଦ୍ଵାରା 
ପ୍ରଭାବିତ ହୋଇ ସମାଜ ସଂସ୍କାର ନିମିତ୍ତ ପ୍ରୟାସୀ ହୋଇଥ୍‌ଲେ । ଗାନ୍ଧିଜୀଙ୍କ ପ୍ରତି 
ତାଙ୍କ ଅନ୍ତରରେ ଗଭୀର ସମ୍ମାନବୋଧ ରହିଥଲା । ତାଙ୍କ ଜୀବନରେ ଆଉ ଜଣଙ୍କର 
ପ୍ରଭାବ ବିଶେଷ ଭାବରେ ରହିଥିଲା । ସେ ହେଉଛନ୍ତି ବିଶ୍ଵକବି ରବୀନ୍ଦ୍ରନାଥ 
ଠାକୁର । ନିଜର ସାରସ୍ବତ ଜୀବନରେ ରବାନ୍ଦ୍ରନାଥ ହିଁ ଥଲେ ତାଙ୍କର ଆଦର୍ଶ । ଏ 
ବିଷୟରେ “ମୋ ଜୀବନ ସୃତି”ରେ ଚମଜ୍ରାର ବର୍ଣ୍ଣନା ରହିଛି । ସୀତାଦେବୀଙ୍କର 
ବ୍ୟାପକ ଅଧ୍ୟୟନ ରହିଥିଲା । ମୃତ୍ଯୁ ପର୍ଯ୍ୟନ୍ତ ଏହି ଅଧ୍ୟୟନ ପିପାସା ରହିଥିଲା 
ଅନାହତ । ବଙ୍ଗଳା, ହିନ୍ଦୀ ଆଦି ଭାଷାରେ ମଧ୍ଯ ସେ ନିପୁଣା ଥିଲେ । ତେଣୁ ତାଙ୍କ 
ଆମ୍ବମଜୀବନୀରେ ଅଧ୍ୟୟନ ସମ୍ପର୍କରେ ବିସ୍ତାରିତ ବର୍ଷ୍ଣନା ରହିଛି । 

ବିଭିନ୍ନ ଲୋକ ଚରିତ୍ର ସମ୍ପକିରେ ସେ ତାଙ୍କ ଉପନ୍ୟାସ ବା ଗଳ୍ପମାନଙ୍କରେ 
ଯେଉଁ ବିସ୍ତାରିତ ବର୍ଶ୍ନା ଦେଇଛନ୍ତି, ତାହା ସମ୍ପୂର୍ଣ ଭାବରେ ତାଙ୍କର ଅନୁଭୂତି ପ୍ରସୂତ । 
ସତ୍ୟ କହିବାକୁ ସେ ଆଦୌ ପଛଘୁଞ୍ଚା ଦେଇନାହାନ୍ତି । ଏପରିକି ପିତା ହରିହରଙ୍କ 
ସମ୍ପର୍କରେ କଟୁ ମନ୍ତବ୍ୟ ଦେବାକୁ ଆଦୌ କୁଣ୍ଡିତା ହୋଇନାହାନ୍ତି । ନିରପେକ୍ଷ 
ଆମପ୍ରକାଶ ସୀତାଦେବୀଙ୍କ ଆମ୍ମଜୀବନୀର ଅନ୍ୟତମ ବିଶେଷତ୍ବ । 

ମୋଟାମୋଟି ଭାବରେ କହିଲେ ସୀତାଦେବୀଙ୍କ ଆମ୍ବଚୀବନୀ ନିଶ୍ଚିତ 
ଭାବରେ ଏକ ଚମକ୍କାର ସୃଷ୍ଟି । ସମଗ୍ର ଓଡ଼ିଶା, ବିଶେଷ କରି ଦକ୍ଷିଣ ଓଡ଼ିଶାର 
ସମାଜ, ସଂସ୍କୃତି, ରାଜନୀତି, ଅର୍ଥନୀତି ସମ୍ବନ୍ଧରେ ବ୍ୟାପକ ସୂଚନା ଏଥୁରେ ରହିଛି । 
ଭାଷା ସରଳ, ଭାବ କୃତ୍ରିମତାହୀନ । ତେଣୁ ବିଭିନ୍ନ ଦୃଷ୍ଟିରୁ ବିଚାର କଲେ ଯେଉଁ 
ଅଛ କେତୋଟି ଆମ୍ବଜୀବନୀ ପ୍ରସିଦି ଲାଭ କରିଅଛି, ତନୃଧ୍ଯରୁ ସୀତାଦେବୀଙ୍କ ‘ମୋ 
ଜୀବନ ସୃତି” ଅନ୍ୟତମ । 


ଏକାଙ୍କକା 


ଏକ ପ୍ରତିକୂଳ ପରିବେଶ ମଧ୍ଯରେ ସୀତାଦେବୀ ଦୁଃଖର ସହିତ ନାଟକ 
ରଚନାରୁ ନିଜକୁ ଦୂରେଇ ନେଇଥିଲେ । ନାଟ୍ୟାନୁଷ୍ଠାନ ଭାଙ୍ଗିଗଲା । ଏହି ନାଟ୍ୟଦଳକୁ 

ବଞ୍ଚାଇବାକୁ ଯାଇ ସେ ହାତରୁ ଅନେକ ପଇସା ଖର୍ଚ୍ଚ କରିଥିଲେ । ତେଣୁ ନିଜ 
ଅନୁଷ୍ଠାନର ଅକାଳ ବିପର୍ଯ୍ୟୟ ତାଙ୍କୁ ବ୍ଯଥତ କରିଥଲା । ଏହି କାରଣରୁ ସେ 
କେତେଦିନ ନିରବତାକୂ ଆଶ୍ରୟ କରି ନେଇଥଲେ । ମାତ୍ର ଆଲୋକର ସଂପାଦକ 
ଶ୍ରୀ ନାରାୟଣ ସାମଲଙ୍କ ଅନୁରୋଧ କ୍ରମେ ସେ ଏକାଙ୍କିକା ରଚନା କରିବାକୁ ବାଧ 
ହୋଇଥିଲେ । ତାଙ୍କ ନାଟକର ସଫଳତା ଏବଂ ନାଟକର ବିଭିନ୍ନ ଅଙ୍ଗ ସମ୍ପର୍କରେ 
ସ୍ପଷ୍ଟଧାରଣା ଏକାଙ୍କିକା ରଚନାରେ ସହାୟତା କରିଥଲା । 

ସୀତାଦେବୀଙ୍କର ଗୋଟିଏ ମାତ୍ର ଏକାଙ୍କିକା ' ଏଇତ ସଂସାର” ସମ୍ପର୍କରେ 
ଆଲୋଚନା କରାଯାଇପାରେ ! ବବ୍ଯବଧାନ” ଏକାଙ୍କକାଟିର ଅନେକ ପ୍ୃଷ୍ଠା 
ହଜିଯାଇଥବାରୁ ଏ ସମ୍ପ କକରେ ମତାମତ ଦେବା ନିରାପଦ ନୁହେଁ । ସୀତାଦେବୀଙ୍କ 
ପ୍ରତ୍ୟେକ ସୃଷ୍ଟିରେ ତାଙ୍କ ଜୀବନାନୁଭୂତି ସମ୍ବଳିତ । “ ଏଇତ ସଂସାର! ଏକାଙ୍କିକା 
ସେଥିରୁ ବାଦ୍‌ ପଡ଼ିନାହିଁ । ସୀତାଦେବୀଙ୍କ ଏହି ଏକାଙ୍କିକା ସହିତ ତାଙ୍କ ଜୀବନର 
କେତେକ ଘଟଣା ଓତପ୍ରୋତ ଜଡ଼ିତ । ଅବଶ୍ଯ ଏକାଙ୍କିକାର ସୀମିତ କଳେବର 
ମଧ୍ଯରେ ଲେଖୁକାଙ୍କର ସାମଗ୍ରିକ ଜୀବନ ଚିତ୍ର ଅନୁସନ୍ଧାନ କରିବା ସମ୍ଭବ ନୁହେଁ, 
ଯେପରି ଘଟିଛି ତାଙ୍କ ଉପନ୍ୟାସମାନଙ୍କରେ । ନିଜର କନ୍ଯା କମଳା ଓ ପୁତ୍ର 
ମଧୁସୂଦନଙ୍କ ଜନ୍ମ ସମୟରେ ସୀତାଦେବୀ ପୀଡ଼ିତ ହୋଇପଡ଼ିଥିଲେ । ଏହି ସମୟରେ 
ସ୍ବାମୀ ବାଞ୍ଚାନିଧ୍ବଙ୍କ ସେବାଯନ୍‌ ଥଲା ଅତୁଳନୀୟ । ତାଙ୍କର ସେବାଯନ୍ନ ଦ୍ଵାରା 
ସୀତାଦେବୀ ସୁସ୍ଥ ହୋଇଉଠିଥଲେ । ତାଙ୍କ ପ୍ରତି ସ୍ବାମୀଙ୍କର ଏହି ଭଲ ପାଇବା ଓ 
ଶ୍ରଦ୍ଧାକୁ ଜୀବନର ଶେଷ ପର୍ଯ୍ୟନ୍ତ ଭୁଲି ପାରିନଥିଲେ । “ ଏଇତ ସଂସାର ' ଏକାଙ୍କିକାରେ 
ଅତୀତର ଏହି ସ୍ଵତିଟି ସତେ ଯେପରି ନୂଆ ଜୀବନ ଲାଭ କରିଛି । 

' ଏକାଙ୍କିକା'ର ମୁଖ୍ୟ ଚରିତ୍ର ଲାବଣ୍ୟ ଓ ମନୋହରବାବୁ ( ପରୋକ୍ଷରେ 
ସୀତାଦେବୀ ଓ ବାଞ୍ଚାନିଧଵବାବ) । ଅତୀତରେ ଲାବଣ୍ୟ ରୋଗାକ୍ରାନ୍ତ ହୋଇ ପଡ଼ିଥୁବା 
ସମୟରେ ମନୋହରବାବୁ ବିଭିନ୍ନ ବ୍ୟ୍ତିଙ୍କଠାରୁ ଧାର ଉଧାର କରି ପନ୍ନୀଙ୍କର ସେବା 
କରିଛନ୍ତି । ସେମାନଙ୍କର ଜୀବନ ଆରମ୍ଭ ହୋଇଥଲା ଏକ ସାଧାରଣ ସ୍ତରରୁ । 
ଦୁଃଖ କଷ୍ଟ ମଧ୍ୟ ଦେଇ ତାଙ୍କର ଜୀବନ ନୌକା ଭାସି ଚାଲିଥିଲା । ଆଜି ମନୋହରବାବୁ 
ଡେପୁଟି । ଆର୍ଥିକ ଅସୁବିଧା ନାହିଁ । ସ୍ବଚ୍ଛଳ ଜୀବନ ଅତିବାହିତ କରୁଛନ୍ତି । ସୁନ୍ଦର 
ଘର ମଧ୍ଯ କରିଛନ୍ତି । ସୀତାଦେବୀ ଏବଂ ବାଞ୍ଚାନିଧଵବାବୂଙ୍କ ଜୀବନ ଏହିପରି 

ଅଭାବ ଅସୁବିଧା ମଧ୍ୟରେ ଅତିବାହିତ ହୋଇଥଲା | ସେମାନେ ମଧ୍ଯ ନିଜର ସୀମିତ 
ଆୟ ମଧ୍ଯରେ ପରିବାର ପ୍ରତିପୋଷଣ କରୁଥିଲେ । ପରବର୍ଭୀ ସମୟରେ ଅବଶ୍ୟ 
ସେମାନେ ଅର୍ଥ ସମ୍ପଦର ପ୍ରାଚୂର୍ଯ୍ୟଚା ଲାଭ କରିଥିଲେ । ତେବେ ସେ ଯାହା 
ହେଉନା କାହିଁକି ଲାବଣ୍ୟ ଆରୋଗ୍ୟ ହେବା ପରେ ମନୋହରବାବୁ ଖୁସିରେ ତାଙ୍କର 
ଆମ୍ଘୀୟ ଓ ସାଥୀମାନଙ୍କୁ ନେଇ ଭୋଜିର ଆୟୋଜନ କରିଛନ୍ତି । ସୀଚାଦେବୀଙ୍କ 
ବ୍ୟକ୍ତିଗଚ ଜୀବନରେ ଯେପରି କିଛି ବ୍ୟକ୍ତି ତାଙ୍କୁ ସହ୍ୟ କରିପାରୁନଥଲେ, ଏକାଙ୍କକାର 
ମୁଖ୍ୟ ଚରିତ୍ର ଲାବଣ୍ୟ କ୍ଷେତ୍ରରେ ମଧ୍ଧ ଠିକ୍‌ ତାହା ହି ଘଟିଛି । ହାରା ଲାବଣ୍ୟଙ୍କର 
ବାନ୍ଧବୀ । ମାତ୍ର ଏପରି ଖର୍ଚ୍ଚ ବହୁଳ ଉତ୍ସବ ତାଙ୍କ ମନରେ ଇର୍ଷା ସୃଷ୍ଟି କରିଛି । 
ଅନେକ ସ୍ତ ପିଲା ଜନ୍ମ କରୁଛନ୍ତି, ରୋଗରେ ମଧ୍ଯ ପଡୁଛନ୍ତି ଓ ଆରୋଗ୍ୟ ହେଉଛନ୍ତି । 
ସେଥିପାଇଁ ଏପରି ଉତ୍ସବ ଆୟୋଜନ କରିବାର ଆବଷ୍ଯକତାକୁ ସେ ଅନୁଭବ 
କରିନାହାନ୍ତି । ପରୋକ୍ଷରେ ଲାବଣ୍ଯ ଓ ମନୋହରବାବୂଙ୍କ ଆନନ୍ଦମୟ ଦାମ୍ପତ୍ୟ 
ଜୀବନ ଓ ପରସ୍ପର ପ୍ରତି ଗଭୀର ଭଲପାଇବା ହାରାକୁ ଉ୍ତର୍ଷା ପରାୟଣ କରିଛି । 
ମଣିଷ ଚିରତ୍ରର ଏହି ଦିଗଟିକୁ ସୀତାଦେବୀ ସୁନ୍ଦର ଭାବରେ ରୂପ ଦେଇଛନ୍ତି ଚାଙ୍କ 
ଏକାଙ୍କକାରେ । 


ଘଟଣାଚକ୍ରରେ ସମୟ ବଦଳି ଯାଇଛି । ପନ୍ଦର ବର୍ଷ ପରେ ମନୋହରବାବୁ 
ରୋଗାକ୍ରାନ୍ତ ହୋଇ ଡାକ୍ତରଖାନାରେ ଚିକିସ୍ିତ ହୋଇଛନ୍ତି । ଭଗ୍ୂ ସ୍ଵାସ୍ଥ୍ୟ । ଉନ୍ନତିର 
ଲକ୍ଷଣ ଦେଖାଯାଉନାହି । ଦୀର୍ଘ ୬ ମାସ ଧରି ସେ ପୀଡ଼ିତ । (ବାସ୍ତବ ଜୀବନରେ 
ବାଞ୍ଚାନିଧବବାବୁ ରୋଗ ଶଯ୍ୟାରେ ଦୀର୍ଘଦିନ ହେବ ଶାୟିତ ହୋଇ ରହିଥିଲେ ଏବଂ 
ଶେଷରେ ପ୍ରାଣତ୍ୟାଗ କରିଥଲେ । ସେତେବେଳେ ସୀତାଦେବୀ ଛାଇପରି ତାଙ୍କ 
ନିକଟରେ ଜଗି ରହିଥିଲେ । ବାଞ୍ଚାନିଧ୍ବବାବୂଙ୍କର ରୋଗଶଯ୍ଯା ନିକଟରେ କେବଳ 
ଅଶ୍ରବର୍ଷଣ କରିବା ବ୍ୟତୀତ ଚାଙ୍କର ଅନ୍ୟ କୌଣସି ଚାରା ନଥୁଲା |) ସ୍ଵାସ୍ଥ୍ୟ ଦିନକୁ 
ଦିନ ଅଧକ ଖରାପ ହୋଇ ଗଲିଛି । ପାଖରେ ପ୍ରିୟତମା ପନ୍ନୀ ଲାବଣ୍ଯ । ନିଜର 
ମୂଚ୍ୟୁ ସନ୍ନିକଟ ଜାଣି ମନୋହରବାବୁ ରୋଗ ଶଯ୍ୟାରେ ପନ୍ନୀ ଲାବଣ୍ଯକୁ ଘର ଦ୍ଵାର, 
ପିଲାମାନଙ୍କ ସମ୍ପର୍କରେ ଅନେକ କଥା ବୁଝାଇ କହିଛନ୍ତି । ନିଜ କନ୍ଯା ଇନ୍ଦୁର 
ବିଭାଘର ନିମିତ୍ତ ଜୀବନବୀମା ଟଙ୍କା ଖର୍ଚ୍ଚ କରିବାର ପରାମର୍ଶ ଦେଇଛନ୍ତି | ନିଜର 
ଘର ବାଡ଼ି ତାଙ୍କ ନାମରେ ଉଇଲ କରି ଦେଇଥିବାର ସୂଚନା ଦେଇଛନ୍ତି ଏବଂ 

ଶେଷରେ ଧୈର୍ଯ୍ୟ ରଖବାକୁ ପରାମର୍ଶ ଦେଇ ଶେଷ ନିଃଶ୍ବାସ ତ୍ଯାଗ କରିଛନ୍ତି । 
ଗୋଟିଏ ସରଳ କାହାଣୀ ବା ଅନ୍ୟ ଭାବରେ କହିଲେ ପାରିବାରିକ କାହାଣୀଟିକୁ 
ନେଇ ' ଏଇତ ସଂସାର ଏକାଙ୍କିକାଟି ରଚିତ | ଏକାଙ୍କକାର ପରିଣତି କରୁଣାନ୍ତକ | 
ପାରିବାରିକ ଆଦର୍ଶ ଓ ସ୍ଵାମୀ ସ୍ତ୍ରୀର ଚିରନ୍ତନ ସମ୍ପର୍କ ଉପରେ ଗଢ଼ି ଉଠିଛି ଏହି 
ଏକାଙ୍କିକା । ଏହା ମଧ୍ୟରେ ଯେ କୌଣସି ଓଡ଼ିଆ ପରିବାରର ମଧୁର ସମ୍ପର୍କକୁ 
ଅନୁସନ୍ଧାନ କରାଯାଇପାରେ | ଶେଷ ସମୟରେ ସୀତାଦେବୀ ଆଉ ବେଶି ଏକାଙ୍କିକା 
ରଚନା କରିପାରିନାହାନ୍ତି । 


ପ୍ରବନ୍ଧ 


ସୀତାଦେବୀ ପ୍ରାବନ୍ଧିକା ନଥିଲେ | କିନ୍ତୁ ସମାଜ ଓ ସାହିତ୍ଯ ସହ ଏପରି 
ନିବିଡ଼ ଭାବରେ ଜଡ଼ିତ ହୋଇପଡ଼ିଥିଲେ ଯେ କୌଣସି ସାମାଜିକ ସମସ୍ୟାକୂ ସେ 
ମୁହଁ ଏଡ଼ାଇଦେଇ ଯାଇପାରୁନଥ୍‌ଲେ । ଯେ କୌଣସି ସମସ୍ଯା ଆସିଲେ ତା'ର 
କିପରି ନିରାକରଣ କରାଯାଇପାରିବ, ସେ ସମ୍ପକ୍କରେ ଗଭୀର ଭାବରେ ଚିନ୍ତାକରି 
ଉଚିତ୍‌ ପରାମର୍ଶ ଦେବାକୁ ଭୁଲୁ ନଥୂଲେ । ୧୯୪୩ ମସିହାରେ ଏହିପରି ଏକ 
ସମସ୍ୟାର ସମ୍ମୁଖୀନ ହୋଇଥିଲା ଭାରଚ | ଏହିବର୍ଷ ଏକ ପ୍ରଳୟଙ୍କର ଦୂର୍ଭିକ୍ଷ ବଙ୍ଗଳାରେ 
ଦେଖା ଦେଇଥିଲା । ଏହା ନିଶ୍ଚିତ ଭାବରେ ଥଲା ଗୋଟିଏ ଜାଚୀୟ ସମସ୍ୟା । 
ସୀତାଦେବୀ ' ଭିକ୍ଷୁକ ସମସ୍ୟା” ଶିରୋନାମାରେ ତା ୧ ୧/ ୧/୧୯ ୪ ୪ରେ ପ୍ରବନ୍ଧଟିଏ 
ପ୍ରକାଶ କରିଥିଲେ “ ନବୀନ”ରେ । ଦୂର୍ଭିକ୍ଷ ଯୋର୍ଗୁଁ ଅନେକ ଲୋକ କ୍ଷୁଧା ନିବାରଣ 
ପାଇଁ ଭିଖକୁ ବୃତଭି ରୂପେ ଅବଲମ୍ବନ କରି ନେଇଥିଲେ । ତେଣୁ ଦୁର୍ଭିକ୍ଷ ସମସ୍ୟା 
ଅପେକ୍ଷା ଭିକ୍ଷୁକ ସମସ୍ୟା ଅଧ୍ବକ ବଢ଼ି ଯାଇଥଲା |! ଏହି ସମସ୍ୟାର କିପରି ସମାଧାନ 
କରାଯାଇପାରିବ, ସେ ସମ୍ପର୍କରେ ସୁଚିନ୍ତିତ ପରାମର୍ଶଟିଏ ଏଥରେ ରହିଛି । 

ବଙ୍ଗଳାରେ ଦେଖା ଦେଇଥିବା ଦୁର୍ଭିକ୍ଷ ଦ୍ଵାରା ଓଡ଼ିଶା ମଧ୍ଯ ବହୁପରିମାଣରେ 
କ୍ଷଚି ଗ୍ରସ୍ତ ହୋଇଛି । ଏହାଦ୍ଵାରା ଖାଦ୍ଯ ସମସ୍ଯା ଏକ ବିରାଟ ସମସ୍ୟା ରୂପେ 
ଦେଖାଦେଇଛି | ଗଞ୍ଜାମ ଅଞ୍ଚଳର ବହୁ କ୍ଷୁଦ୍ର ଗାଷୀ, ନାମମାତ୍ର ଚାଷୀ ଏବଂ ମୂଲିଆ 
ଶ୍ରେଣୀର ଲୋକମାନେ କର୍ମ ନପାଇ ଭିକ୍ଷା ବୃତ୍ତିକୁ ଅବଲମ୍ବନ କରିଛନ୍ତି | ସରକାରଙ୍କ 
ଦ୍ଵାରା କେତେକ ସ୍ଥାନରେ ଅନୃଛତ୍ର ଖୋଲାଯାଇଛି । ମାତ୍ର ସୀଚାଦେବୀ ସମ୍ପୂର୍ଣ 

ଭାବରେ ସଚେତନ ଥଲେ ଯେ, ଏହାଦ୍ଵାରା କୌଣସି ନିର୍ଦ୍ଦିଷ୍ଟ ସମାଧାନ ହୋଇପାରିବ 
ନାହିଁ । ବରଂ କିଛି କର୍ମକ୍ଷମ ଲୋକେ ଅକର୍ମା ହୋଇପଡ଼ିବେ । ମାଗଣାରେ ଖାଦ୍ୟ 
ମିଳୁଥିବାରୁ ସେମାନଙ୍କର କର୍ମ ପ୍ରବୃତ୍ତି ମରି ମରି ଯିବ | ଭିକ୍ଷୁକମାନଙ୍କର ସଂଖ୍ଯା 
ବୃଦ୍ଧି ପାଇବ । ମାଗଣା ଖାଦ୍ଯ ପାଇଁ ଭୋକିଲା ଲୋକେ ଆକଣ୍ଠ ଭୋଜନ କରି 
ହଇଜା, କଲେରା ଆଦି ରୋଗରେ ଆକ୍ରାନ୍ତ ହୋଇପଡ଼ିବେ । ସେମାନଙ୍କର ନିଜ 
ଉପରୁ ବିଶ୍ଵାସ ତୂଟିଯିବ, ଅନ୍ୟ ଉପରେ ନିର୍ଭର କରି ଅବଶିଷ୍ଟ ଜୀବନ ଅତିବାହିତ 
କରିବାକୁ ଚେଷ୍ଟିତ ହେବେ । ତେଣୁ ଏହା ଯେ ଏକ ସମାଧାନ ନୁହେଁ, ସେ 
ସମ୍ପର୍କରେ ସମ୍ପୂର୍ଣ ଭାବରେ ସଚେତନ ଥଲେ । 

ସୀତାଦେବୀଙ୍କର କହିବାର କଥା ପ୍ରଥମେ ଦୂର୍ଭିକ୍ଷ ହେବାର କାରଣ ଅନୁସନ୍ଧାନ 
କରାଯିବା ଉଚିତ୍‌ । ଦୁର୍ଭିକ୍ଷର ଯେତେଗୋଟି କାରଣ ସମ୍ପର୍କରେ ସେ ଉଲ୍ଲେଖ 
କରିଛନ୍ତି ତନଵଧ୍ଯରୁ ମୁଖ୍ୟ ହେଉଛି ଅନାବୃଷ୍ଠ ବା ଜଳର ଅଭାବ, ଖାଦ୍ୟର ଅଭାବ ଏବଂ 
ଯୋଗାଯୋଗ ବ୍ୟବସ୍ଥାର ଅବନତି । ସୀତାଦେବୀଙ୍କ ମତରେ ପ୍ରଥମେ ଖାଦ୍ଯ 
କ୍ଷେତ୍ରରେ ଆମକୁ ସ୍ବାବଲମ୍ବନଶୀଳ ହେବାକୂ ପଡ଼ିବ । ତେଣୁ ପ୍ରଥମେ ଆମକୁ 
ଅଧକ ଖାଦ୍ଯଶସ୍ଯ ଉପ୍ପାଦନ କରିବାକୁ ପଡ଼ିବ । ଆମ ଦେଶର କୁଷକ ମୁଖ୍ଯତଃ 
କୃଷିକାର୍ଯ୍ୟ ନିମିତ୍ତ ବର୍ଷାଜଳ ଉପରେ ନିର୍ଭର କରନ୍ତି । ବର୍ଷା ସମୟରେ ଚାଷୀ ନିଜ 
ଚାଷ ଜମିରେ କିପରି ଜଳ ସଞ୍ଚୟ କରିବାକୁ ପଡ଼ିବ ସେ ସମ୍ପର୍କରେ ଜ୍ଞାନ ଲାଭ 
କରିବା ଆବଶ୍ୟକ, ଏଣୁ ବଷୀଦିନେ ବିଭିନ୍ନ ସ୍ଥାନରେ ଘାଇ କରି ବା ଭୂମି ଅଧ୍ୟକାରୀଙ୍କ 
ଜମି ଖୋଳାଇ ଜଳକୁ ସଞ୍ଚୟ କରି ରଖୁବାକୂ ପଡ଼ିବ । ବର୍ଷା ଅଭାବରେ ଏଥରୁ ଜଳ 
ନେଇ ଚାଷୀ ନିଜର କୃଷିକାର୍ଯ୍ୟ କରିପାରିବ ଏବଂ କିଛି ଲୋକ ମଧ୍ଯ ଏଥିଯୋଗୁଁ କାମ 
ପାଇପାରିବେ | ଯୋଗାଯୋଗ ବ୍ଯବସ୍ଥାର ଅବନତି ଯୋଗୁଁ ଅର୍ଥାତ୍‌ ରାସ୍ତାଘାଟର 
ଅଭାବ ତଥା ରାସ୍ତାମାନଙ୍କର ଖରାପ ଅବସ୍ଥା ଯୋଗୁଁ ପଲ୍ଲୀ ସହିତ ସହରର ଉଚିତ୍‌ 
ଯୋଗାଯୋଗ ରକ୍ଷା କରାଯାଇ ପାରୁନାହିଁ । ଯୋଗାଯୋଗର ସୁବିଧା ଥିଲେ କୃଷିଜାତ 
ପଦାର୍ଥର କ୍ରୟ ବିକ୍ରୟ ସହିତ ଚାଷୀମାନେ ଆଧୁନିକ କୃଷିପ୍ରଣାଳୀ ସମ୍ପର୍କରେ ଜ୍ଞାନ 
ଲାଭ କରିପାରିବେ | ଏହାଦ୍ଵାରା କର୍ମ ସଂସ୍ଥାନ ମଧ୍ୟ ଖୋଲିଯିବ । ଯୁଗାନୁଯାୟୀ 
କୃଷି ନୀତିରେ ପରିବର୍ଭନ ତଥା କର୍ମାଭିମୁଖୀ କାର୍ଯ୍ୟପ୍ରଣାଳୀ ମଣିଷର ଆବଶ୍ୟକତାକୁ 
ପୂରଣ କରିପାରିବା ସଙ୍ଗେ ସଙ୍ଗେ ଦାରିଦ୍ର୍ୟ ବିଲୋପରେ ସହାୟକ ହୋଇପାରିବ 

ବୋଲି ସୀତାଦେବୀ ବିଶ୍ଵାସ କରିଛନ୍ତି । ତେଣୁ ଏହି ପ୍ରବନ୍ଧଟିର ଯୁଗୋପଯୋଗିତା 
ସ୍ବୀକାର୍ଯ୍ୟ । 

ସୀତାଦେବୀଙ୍କ ' ଆଦିକବି” ଶୀର୍ଷକ କବିତା ସାପ୍ରାହିକୀ ନବୀନ ରେ ପ୍ରକାଶ 
ପାଇବା ପରେ ଶ୍ରୀ ଦୀନବନ୍ଧୁ ଦାଶ, ଏମ୍‌.ଏ. ରାଜନୀତିକ ଓ ବ୍ୟକ୍ତିଗତ ଘଟଣାକୁ 
କେନ୍ଦ୍ରକରି ଭର୍ଷାତୁର ହୋଇପଡ଼ିଥିଲେ । ତେଣୁ ସୀତାଦେବୀଙ୍କ କବିତାକୁ ଆକ୍ରୋଶମୂଳକ 
ଭାବରେ ସମାଲୋଚନା କରି ସେହି ଆଦିକବି ଶିରୋନାମାରେ ସମାଲୋଚନାଟିଏ 
ନଭେମ୍ବର ୨ ତାରିଖ ୧୯ ୪୮ ମସିହାରେ ପ୍ରକାଶ କରିଥଲେ | ଏହାର ପ୍ରତ୍ୟୁତ୍ତର 
ଦେବାକୁ ସୀତାଦେବୀ ସେହି ‘ ନବୀନ”ରେ ନଭେମ୍ବର ୧୬ ତାରିଖ ୧୯୪୮ 
ମସି ହାରେ ସମାଲୋଚନା ଶୀର୍ଷକରେ ପ୍ରବନ୍ଧଟିଏ ପ୍ରକାଶ କରି ଶ୍ରୀ ଦାଶଙ୍କ 
ସମାଲୋଚନାର ଉପଯୁକ୍ତ ଉତ୍ତର ଦେଇଥିଲେ । ମାତ୍ର ସୀତାଦେବୀଙ୍କ ଏହି ଘଟଣାଟି 
ବ୍ୟଥା ଦେଇଥିଲା | ଏହି ଦୂଇଟି ପ୍ରବନ୍ଧ ବ୍ୟତୀତ ସୀତାଦେବୀଙ୍କ ନାମରେ ବିଶେଷ 
କିଛି ପ୍ରବନ୍ଧ ଦେଖୁବାକୁ ମିଳେ ନାହିଁ । 
ଅଭିଭାଷଣ ଓ ପତ୍ରାବଳୀ 


ସୀତାଦେବୀ ତାଙ୍କ କାର୍ଯ୍ୟବହୁଳ ଜୀବନରେ ଅନେକ ସଭା ସମିତିରେ 
ଅଭିଭାଷଣ ପ୍ରଦାନ କରିବାକୁ ନିମନ୍ତ୍ରିତ ହୋଇଥାନ୍ତି । ଜଣେ ଅନୁଭୂତି ସଂପନ୍ନା 
ନାରୀ ହୋଇଥବାରୁ ବିଭିନ୍ନ ସାମାଜିକ କାର୍ଯ୍ୟାବଳୀ ଓ ସାହିତ୍ୟ ଅନୁଷ୍ଠାନମାନଙ୍କରେ 
ତାଙ୍କ ଅଭିଭାଷଣର ଗୁରୁତ୍‌ ସମସ୍ତେ ଅନୁଭବ କରିଥାନ୍ତି । ସେହିପରି ଏକ ବିଶିଷ୍ଟ 
ଅଭିଭାଷଣ ସେ ପ୍ରଦାନ କରିଥଲେ ୧୯୬୭ ମସିହାରେ ଗଞ୍ଜାମ ସାହିତ୍ଯ 
ସମ୍ମଭେଳନରେ । ବିଷୟ ଥିଲା ' ଲେଖୁକା ସମସ୍ୟା” । ଏହି ଅମୂଲ୍ୟ ଅଭିଭାଷଣଟିର 
ସାରାଂଶ ପରବର୍ଭୀ ସମୟରେ “ ଆଲୋକ” ମାସିକ ପତ୍ରିକାରେ ପ୍ରକାଶିତ ହୋଇଥଲା । 

ଭାଷଣଟି ଥୁଲା ଅଚ୍ୟନ୍ତ ଉଚ୍ଚକୋଟୀର । ଏହି ସମ୍ଭେଳନରେ ସୀତାଦେବୀଙ୍କୁ 
ମୁଖ୍ୟବକ୍ତା ରୂପେ ଭାଷଣ ପ୍ରଦାନ କରିବାକୁ ଅନୁରୋଧ କରାଯାଇଥିଲା ! ସମ୍େଳନ 
ଜାର୍ଯ୍ୟକର୍ଭାଙ୍କ ବ୍ୟବହାର ଓ ଆତିଥ୍ୟ ଦ୍ଵାରା ସେ ମୁଗ୍ଧ ହୋଇଥୁଲେ । ସୁଦୂର 
ପାଟନାରୁ ସେ ଆସିଥ୍‌ଲେ ଏଥରେ ଭାଗନେବା ପାଇଁ । ତାଙ୍କ ଅଭିଭାଷଣରେ 
କେବଳ ନାରୀ ନୁହେଁ ପୁରୁଷଙ୍କର ମଧ୍ଯ ସମସ୍ୟା ରହିଛି ବୋଲି କହିଥୂଲେ । ପ୍ରକୃତରେ 
ମହତ୍‌ କାର୍ଯ୍ୟରେ କେହି ବାଧା ଦେଇପାରନ୍ତି ନାହିଁ ବୋଲି ସେ ଯାହା କହିଥିଲେ ତାହା 

ବାସ୍ତବରେ ସତ୍ୟ । ପୁରୁଷ ପରିବାର ପ୍ରତିପୋଷଣ ଦାୟିତ୍ଵ ବହନ କରିଥବା 
ସମୟରେ, ନାରୀ ଗୃହକର୍ମରେ ବ୍ୟସ୍ତ ରହିଥାଏ । ସୃଷ୍ଟିକର୍ମରେ ବ୍ୟାପ୍ତ ରହିବାକୁ 
ସେ ପରିବାର ସଦସ୍ୟଙ୍କ ଠାରୁ ଉତ୍ସାହ ପାଇନଥାଏ । ଏହି ପାର୍ଥିବ ସହଜ ପନ୍ଛାଟି 
ଗ୍ରହଣ କରି ଅନେକ ସମୟରେ ସେ ସନୁଷ୍ଟ ରହିଥାଏ । ଗହ କର୍ମରେ ବ୍ୟସ୍ତ ରହି 
ସେ ମୂଲ୍ୟବାନ ସମୟକୁ ମଧ୍ଯ ଅପବ୍ୟୟ କରିଥାଏ | ତାଙ୍କ ମତରେ ନାରୀ ନିଃସ୍ବାର୍ଥପର 
ନୁହେଁ; ବରଂ ଏହା ପଛରେ ରହିଛି ତା'ର ଏକ ବଢ଼ ସ୍ଵାର୍ଥ । ନିଜ କର୍ମରେ ପତିକୁ 
ବଶୀଭୂତ କରି ଅନ୍ୟମାନଙ୍କଠାରୁ ତାଙ୍କୁ ଦୂରେଇ ନେଇ ନିଜର ସ୍ଵାର୍ଥ ସାଧନ କରିଥାଏ । 
ପରିବାର ପାଇଁ ଦେବତାଙ୍କୁ ଆରାଧନା କରୁଥିଲେ ହେଁ ଆତ୍ମାର ଆନନ୍ଦ ପାଇଁ ସେ 
କୌଣସି କାର୍ଯ୍ୟ କରିନଥାଏ । ତାଙ୍କ ମତରେ ନାରୀର ଆମ୍ବ ଅବମାନନା ପାଇଁ 
କେବଳ ନାରୀ ହିଁ ଦାୟୀ । ବସ୍ତୁବାଦ ଭିତରେ ବୁଡ଼ିରହି ଜୀବନର ଉନ୍ନତି ମାର୍ଗକୁ 
ସେ ନିଜେ ହିଁ ବନ୍ଦ କରିଦେଇଥାଏ । ନିଜର ଆମ୍ବଶକ୍ତିର ବିକାଶ ପାଇଁ କିଛି 
କରିବାର ଉତ୍ସାହ ତା'ର ନାହିଁ । ବିଭିନ୍ନ କ୍ଷେତ୍ରରେ ନାରୀର ଉନ୍ନତି ଘଟିଥିଲେ ହେଁ, 
ସାରସ୍ଵତ ସାଧନା କ୍ଷେତ୍ରରେ ଏବେ ବି ସେ ପଛରେ ପଡ଼ି ରହିଛି । ଯଦିଓ ସୃଷ୍ଟି 
କାର୍ଯ୍ୟରେ ବ୍ୟାପୂତ ହେବା କ୍ଷେତ୍ରରେ ନାରୀର ବହୁ ବାଧା ରହିଛି, ତନ୍ସଧ୍ଯରୁ ପ୍ରଥମବାଧା 
ହେଉଛି ନିଜର ଉଦ୍ୟମ ଓ ଉତ୍ସାହ ହୀନତା ! ନାରୀ ଚାହିଁଲେ ଏହି ବାଧାବିଘ୍ନକୁ ସେ 
ଅଚିରେ ଦୂରୀଭୂତ କରିପାରନ୍ତା । ନାରୀ ସମାଜ ପ୍ରତି ସୀତାଦେବୀଙ୍କର ଏହି 
ଉପଦେଶର ପ୍ରାସଙ୍ଗକତା ଓ ବାସ୍ତବତା ଏବେ ମଧ୍ୟ ଉପଲବ୍ଧ ହୋଇଥାଏ । 

ପତ୍ର ମାଧ୍ଯମରେ ସାହିତ୍ୟ ଚର୍ଚ୍ଚା ନୂଆ ନୁହେଁ । ରାଧାନାଥ, ଗଙ୍ଗାଧର, 
କାଳିନ୍ଦୀଚରଣ, ମାୟାଧର ମାନସିଂହ, ଚିଉରଞ୍ଜନ ଦାସ, କୁନ୍ତଳା କୁମାରୀ ସାବତ, 
ନନ୍ଦକିଶୋର, ଫକୀରମୋହନ, କାହୁଚରଣ ଆଦି ବିଶିଷ୍ଟ ସ୍ରଷ୍ଟାଗଣ ସେମାନଙ୍କର 
ହିତାକାଂକ୍ଷୀ, ଗୁଣଗ୍ରାହୀ ବ୍ଯକ୍ରମାନଙ୍କ ନିକଟକୁ ଯେଉଁ ପତ୍ର ଦେଇଛନ୍ତି, ସେଥୁରୁ 
ସେମାନଙ୍କର ଦୃଷ୍ଟିଭଙ୍ଗୀ ସହିତ ସାହିତ୍ୟ ପ୍ରତି ରହିଥିବା ଉଦାର ଦୃଷ୍ଟିକୋଣ ବେଶ୍‌ 
ସ୍ପଷ୍ଟ । ଏହି ପତ୍ର ମାଧ୍ୟମରେ ସାହିତ୍ୟ ଚର୍ଟ୍ଟା ସେମାନଙ୍କର ସାରସ୍ଵତ ସାଧନାକୁ ପୁଷ୍ଟ 
ଓ ବିକାଶ କରାଇଛି । ସୀତାଦେବୀ ବିଭିନ୍ନ ସମୟରେ ଯେଉଁ ପତ୍ରାବଳୀ ଦେଇଛନ୍ତି, 
ସେଥୁରୁ ତାଙ୍କ ସାହିତ୍ୟପ୍ରାଣତା ଓ ଜୀବନପ୍ରତି ଦୃଷ୍ଟିଭଙ୍ଗୀ ଅତ୍ଯନ୍ତ ଶାଣିତ । ଶ୍ରୀ 
ଦେବରାଜ ପାଠୀଙ୍କ ନିକଟରେ ସୀତାଦେବୀଙ୍କ ଅନେକ ପତ୍ର ରହିଥିଲା ଯାହାକୁ 

ଗବେଷିକା ସନ୍ଧ୍ୟାରାଣୀ ପଟ୍ଟନାୟକ ପାଠ କରି ତାଙ୍କ ସାରସ୍ବତ ଦୃଷ୍ଟିଭଙ୍ଗୀ ସମ୍ପକରେ 
ସୂଚନା ପ୍ରଦାନ କରିଛନ୍ତି । ଅଧ୍ଯାପକ ଶିବରାମ ପାତ୍ରଙ୍କ ନିକଟରେ ଥବା ପତ୍ର 
ଗୁଡ଼ିକରୁ ମଧ୍ଯ ସୀତାଦେବୀଙ୍କ ଉଚ୍ଚ ମାନସିକତା ତଥା ସାଧନା ସମ୍ପର୍କରେ ସୂଚନା 
ମିଳିଥାଏ । 

ଉପସଂହାର 


ସୀତାଦେବୀଙ୍କ ବହୁମୁଖୀ ପ୍ରତିଭାର ଚୂଳନା ନାହିଁ । ତାଙ୍କର ପ୍ରତ୍ୟେକଟି 
କାର୍ଯ୍ୟରେ ସାରସ୍ବତ ସାଧନାର ମୁଦାଙ୍କ ସ୍ତଷ୍ଟ । ପ୍ରବନ୍ଧ ଏକାଙ୍କିକା କ୍ଷେତ୍ରରେ ସେ 
ବିଶେଷ କିଛି ଚମକ୍ରାରିତା ପ୍ରଦର୍ଶନ କରି ପାରି ନଥଲେ ହେଁ ଯେଉଁ ଅଛ କେଚୋଟି 
ସୃଷ୍ଠି ଏ ସମ୍ପକରେ ଓଡ଼ିଆ ସାହିତ୍ୟକୁ ପ୍ରଦାନ କରିଯାଇଛନ୍ତି ତା'ର ଗୁଣାମକ ମାନ 
ନିଶ୍ଚିତ ଭାବରେ ଆଶ୍ଵାସନାପ୍ରଦ । ତାଙ୍କର ପତ୍ରାବଳୀ ଓ ବିଭିନ୍ନ ସମୟରେ ପ୍ରଦତ୍ତ 
କରିଥିବା ଅଭିଭାଷଣ ଗୁଡ଼ିକରୁ ସୀତାଦେବୀଙ୍କ ସାହି ଚ୍ୟପ୍ରାଣତା ବେଶ୍‌ ବାରି 
ହୋଇପଡ଼େ । ସେ ସାରସ୍ଵତ ସାଧନା ପାଇଁ ଏକାନ୍ତ ଭାବରେ ଥିଲେ ଉସ୍ପର୍ଗୀକୃତା । 
ଯେତେବେଳେ ଓଡ଼ିଆ ସାହିତ୍ୟରେ ନାରୀ ପ୍ରତିଭା ମାନଙ୍କର ବିଶେଷ ପରିଚିତି 
ନଥୁଲା, ସେତେବେଳେ ସୀତାଦେବୀଙ୍କ ଆବିର୍ଭାବ ନିଶ୍ଚିତ ଭାବରେ ଉତ୍ସାହପ୍ରଦ । 
ଓଡ଼ିଆ ସାହିତ୍ୟକୁ ଉଭୟ ଗୁଣାମ୍ବକ ଓ ପରିମାଣାମୂବକ ଦିଗରୁ ସେ ଯେପରି ସମ୍ପଦ୍ଧ 
କରି ଯାଇଛନ୍ତି, ତାର ପଟାନ୍ତର ନାହିଁ । 


ସାରସ୍ବତ ସାଧୂକା ସୀତାଦେବୀ ଖାଡ଼ଟା ... ୧୩୫ 

ଉପସଂହାର 


ଓଡ଼ିଆ ସାହିତ୍ୟରେ ବିଂଶ ଶତକର ଆଦ୍ଯଭାଗରେ ଯେଉଁ ମୁଷ୍ଟିମେୟ 
କେତେଜଣ ନାରୀ ପ୍ରତିଭା ସାରସ୍ଵତ ସାଧନା କ୍ଷେତ୍ରରେ ନିଜର ସ୍ପଷ୍ଟ ପଦଚିହୃନ ଛାଡ଼ି 
ଯାଇଛନ୍ତି, ସେମାନଙ୍କ ମଧ୍ୟରେ ସୀତାଦେବୀ ଖାଡ଼ଙ୍ଗା ଅନ୍ୟତମ । ଜଣେ ସାଧାରଣ 
ନାରୀ, ପୁଣି ପ୍ରତିକୂଳ ପରିବେଶରେ ଜୀବନଯାତ୍ରା ଆରମ୍ଭକରି ନିଜର ସାଧନା ଦ୍ଵାରା 
ଓଡ଼ିଆ ସାରସ୍ଵତ ଜଗତକୁ ଯାହା ଦାନ କରି ଯାଇଛନ୍ତି, ବାସ୍ତବରେ ତାହା ଅତୁଳନୀୟ | 
ଏକ ସମ୍ଭାନ୍ତତ ଉଚ୍ଚଶିକ୍ଷିତ ପରିବାରରେ ଜନ୍ମ ଗ୍ରହଣ କରିଥଲେ ହେଁ ଆନୁଷ୍ଠାନିକ 
ଶିକ୍ଷାଲାଭର କୌଣସି ସୁଯୋଗ ତାଙ୍କୁ ମିଳିନାହିଁ । ଶିକ୍ଷିତ ପିତାଙ୍କ ରଢ଼ିବାଦୀ 
ଚିନ୍ତାଧାରା ଓ ନାରୀ ସମାଜ ପ୍ରତି ସମାଜର ସଂକୀର୍ଣ୍ଣ ଦୃଷ୍ଟି ଭଙ୍ଗୀ ସୀତାଦେବୀଙ୍କ 
ଅଧ୍ୟୟନ କ୍ଷେତ୍ରରେ ଥୁଲା ପ୍ରଥମ ଅନ୍ତରାୟ । ମାଂଙ୍କ ଆଶୀର୍ବାଦରୁ ସେ ଯାହା ଘର 
ଭିତରେ ଶିକ୍ଷା କରିଥିଲେ, ପରବର୍ତୀ ସମୟରେ ତାହାକୁ ଆଧାର କରି ସେ ସୃଷ୍ଟି 
କରିଥଲେ କବିତା, ଗଛ, ଉପନ୍ୟାସ, ନାଟକ, ଏକାଙ୍କକା, ଆମଜୀବନୀ ଇତ୍ୟାଦି | 
ସୀତାଦେବୀଙ୍କ ସମଗ୍ର ଜୀବନକାଳକୁ ଦୁଇଭାଗରେ ବିଭକ୍ତ କରି ଆଲୋଚନା 
କରାଯାଇପାରେ । ପ୍ରଥମ ଭାଗଟି ହେଉଛି ତାଙ୍କର ଅବିବାହିତା ଜୀବନ ଓ ଦ୍ବିତୀୟ 
ଭାଗଟି ହେଉଛି ବିବାହିତ ଜୀବନ | ସେ ତାଙ୍କ ଅବିବାହିତ ଜୀବନରେ ସମାଜର 
ରଢ଼ିବାଦୀ ଚିନ୍ତାଧାରାର ଶିକାର ହୋଇଥଲେ । ଏହି କାରଣରୁ ପ୍ରତିଭା ଥଲେ ହେଁ 
ତାହା ବିକାଶ ହେବାର ସୁଯୋଗ ପାଇନଥିଲା । ଆମେ ବର୍ଉମାନ ଯେଉଁ ସୀତାଦେବୀଙ୍କୁ 
ଜାଣିଛୁ, ତାହା ହେଉଛି ପ୍ରକୃତରେ ବିବାହ ପରର ସୀତାଦେବୀ । ଗୁଣୀ ଚିହ୍ନେ 
ଗୁଣିଆ ନ୍ୟାୟରେ ସ୍ବାମା ବାଞ୍ଚାନିଧ୍ୂ ବାବୂ ସୀତାଦେବୀଙ୍କ ସୁପ୍ତ ପ୍ରତିଭାର ପରିଚୟ 
ପାଇବା ପରେ ତାର ବିକାଶ ପାଇଁ ଅନୁକୂଳ ପରିବେଶ ସୃଷ୍ଟି କରିଥିଲେ । ଏ 
କ୍ଷେତ୍ରରେ ତାଙ୍କୁ ସାହାଯ୍ୟ କରିଥଲେ ପ୍ରତିଷ୍ଠିତ କଥାକାର ଅନନ୍ତ ପ୍ରସାଦ ପଣ୍ଡା । 
ସୀତାଦେବୀଙ୍କ ଆଦ୍ୟ ସୃଷ୍ଟି ସମୂହକୁ ନବୀନ, ସହକାର ତଥା ଓଡ଼ିଶାର ବିଭିନ୍ନ ପତ୍ର 
ପତ୍ରିକାରେ ପ୍ରକାଶ କରିବାର ପ୍ରଥମ ଦାୟିତ୍ବ ସ୍ଵତଃପ୍ରବୃତ୍ତ ଭାବରେ ସେ ଗ୍ରହଣ 
କରିଥିଲେ | ବାଞ୍ଚାନିଧ୍ବବାବୁ ଏବଂ ଅନନ୍ତ ବାବୁଙ୍କ ଉତ୍ସାହ ଓ ପ୍ରେରଣା ଲାଭ କରି 
ସାରସ୍ଵତ ସାଧୂକା ସୀତାଦେବୀ ଖାଡ଼ଙ୍ଗା ... ୧୩୬ 

ସୀତାଦେବୀ ସାରସ୍ଵତ ସାଧନାରେ ମନୋନିବେଶ କରିଥଲେ । କାର୍ଯ୍ଯୋପଲକ୍ଷେ 
ଅନନ୍ତ ବାବୁଙ୍କ ସ୍ଥାନାନ୍ତର କିଛି ଦିନ ପାଇଁ ସୀତାଦେବୀଙ୍କ ସୃଷ୍ଟିରେ ବାଧା ସୃଷ୍ଟି 
କରିଥିଲା | ମାତ୍ର ସ୍ବାମୀଙ୍କର ପ୍ରେରଣା ଲାଭ କରି ନବ ଉଦ୍ଧାଦନାରେ ସୃଜନଶୀଳ 
କର୍ମରେ ପୁଣି ବ୍ଯାପୂତ ହୋଇଯାଇଥିଲେ । 

ସୀତାଦେବୀ କେବଳ ଜଣେ ଉଚ୍ଚମାନର ସାରସ୍ବତ ସାଧ୍ବକା ନଥଲେ; 
ଥିଲେ ମଧ୍ଯ ଉତ୍ତମ ସଂଗଠିକାଟିଏ । ସେ ଚାଙ୍କର ନାଟ୍ଯଦଳକୁ ନେଇ ଓଡ଼ିଶାର 
ବିଭିନ୍ନ ସ୍ଥାନରେ ଅଭିନୟ କରି ଅଶେଷ ଖ୍ୟାତି, ସମ୍ମାନ, ମାନପତୁ ଲାଭ କରିଥିଲେ | 
କିଛି ବିରୋଧୀଙ୍କ ସମାଲୋଚନା ସତ୍ତ୍ବେ ସୃଷ୍ଟି କାର୍ଯ୍ୟରେ ଆଦୌ ପଛଘୁଞ୍ଚା 
ଦେଇନଥିଲେ | ନାଟ୍ୟ ମଞ୍ଚ ନିର୍ମାଣ, ସାହିତ୍ୟ ଅନୁଷ୍ଠାନ ଗଠନ ଓ ଏଥୁପାଇଁ ବିଶିଷ୍ଟ 
ବ୍ୟକ୍ତି ତଥା ରାଜାମାନଙ୍କ ନିକଟରେ ପହଞ୍ଚ ଅର୍ଥ ସଂଗ୍ରହ ତାଙ୍କୁ ଜଣେ ବିଶିଷ୍ଟ 
ସଂଗଠିକା ଆସନ ପ୍ରଦାନ କରିଛି । ପାରିବାରିକ ଓ ସାହିତ୍ଯିକ ଜୀବନ ମଧ୍ୟରେ 
ସନୁଳନ ରକ୍ଷା କରି ନିଜର ଲକ୍ଷ୍ୟ ପଥରେ ଆଗେଇ ଯାଇଛନ୍ତି | ସମାଜର ବ୍ୟଙ୍ଗ, 
ବିଦୂପକୁ ଖାତିର କରିନାହାନ୍ତି । ପ୍ରତିଭାଧାରୀଙ୍କ ପ୍ରତି ଉପଯୁକ୍ତ ଶ୍ରଦ୍ଧା ଓ ସମ୍ମାନ 
ପ୍ରଦର୍ଶନ କରିଛନ୍ତି । ବୟସରେ ତାଙ୍କଠାରୁ ଛୋଟ ହେଲେ ହେଁ ଯାହା ନିକଟରେ 
ସେ ପ୍ରତିଭାର ସନ୍ଧାନ ପାଇଛନ୍ତି ତାକୁ ଅଯାଚିତ ଭାବରେ ସ୍ଟେହ, ଶ୍ରଦ୍ଧା ଏବଂ ସମ୍ମାନ 
ଯାଚି ଦେଇଛନ୍ତି । 

ସୀତାଦେବୀଙ୍କ ସାରସ୍ଵତ ଜଗତ ବହୁବର୍ଣ୍ଣା | ପ୍ରତିକ୍ଷେତ୍ରରେ ତାଙ୍କ ପ୍ରତିଭାର 
ଦିବ୍ୟସ୍ପର୍ଶ ସୃଷ୍ଟିକୁ କରିଛି ମହାନ୍‌ । ସେ ତାଙ୍କ ଜୀବନରେ ଯେଉଁ ବିପୁଳ ଅନୁଭୂଚି 
ଲାଭ କରିଥଲେ ତାକୁ ହିଁ ପୁଞ୍ଜି କରି ସାରସ୍ଵତ ସାଧନା କ୍ଷେତ୍ରରେ ପ୍ରବେଶ କରିଥୁଲେ | 
ତେଣୁ ତାଙ୍କ ସୃଷ୍ଟିରେ କାଳ୍ପନିକତା ଅପେକ୍ଷା ବାସ୍ତବତା ଅଧୂବକ । ପୁଣି ଚାଙ୍କର 
ଅଧ୍କାଂଶ ସୃଷ୍ଟି ନିଜର ଅନୁଭୂତି ଦ୍ଵାରା ରସାଣିତ ହୋଇଥିବାରୁ ଅନେକତ୍ର ସୀତାଦେବୀ 
ସ୍ପଷ୍ଟ ବାରି ହୋଇପଡ଼ନ୍ତି । ଗଛ, ଉପନ୍ୟାସ, କବିତା, ନାଟକାଦିରେ ସୀତାଦେବୀଙ୍କ 
ଜୀବନର ବହୁଭାଗ ଆପେ ଆପେ ପ୍ରକାଶ ଲାଭ କରିଯାଇଛି । ଜୀବନ ଓ ଜଗତ 
ପ୍ରତି ରହିଥିବା ନିବିଡ଼ ସମ୍ପର୍କବୋଧକୁ ସେ ତାଙ୍କ ସୃଷ୍ଟି ମାଧମରେ ପ୍ରକାଶ କରାଇ 
ପ୍ରିୟ ପାଠକମାନଙ୍କ ସମ୍ମୁଖରେ ବାସ୍ତବତାର ପୁଥବୀଟିଏ ଠିଆ କରାଇ ଦେଇଛନ୍ତି । 

ସୀତାଦେବୀଙ୍କ ଅଧ୍ଵକାଂଶ ସୃଷ୍ଟି ମାନବିକ ସମ୍ଭେ ଦନଶୀଳତାରେ ପରିପୂର୍ଣ୍ଣ । 
ତାଙ୍କ ସୃଷ୍ଟିର ଚରିତ୍ର ସମୁହ ଆମ ଚଚତୁର୍ଦଦିଗରେ ଆତଯାତ ହେଉଥିବା ଆପଣାର 

ମଣିଷ । ସେଥୁପାଇଁ ଘଟଣା ବା ଚରିତ୍ର ଖୋଜିବାକୁ ସେ ବେଶି ଦୂର ଯାଇନାହାନ୍ତି 
ସାମାଜିକ ସଂସ୍କାର, ଦଳିତ ମଣିଷ ପ୍ରତି ସହାନୁଭୂତି, ଶୁ୍ଧପୂତ ପ୍ରେମ, ସବୁ ମଣିଷଙ୍କ 
ପ୍ରତି ସମ୍ବେଦନଶୀଳ ମନୋବୃତ୍ତି ତାଙ୍କ ସୃଷ୍ଟିକୁ ମହୀୟାନ କରିପାରିଛି । ପିତୃବ୍ଯ 
ଶ୍ରୀବସ ପଶ୍ତାଙ୍କ ଆଦର୍ଶାନୁସରଣରେ ସମାଜରେ ପରିପୂରିତ ଅନ୍ଧବିଶ୍ଵାସ ଓ ସାମାଜିକ 
କୁସଂସ୍କାରକୁ ଦୂରୀଭୂଚ କରିବା ନିମିତ୍ତ ତାଙ୍କ ସୃଷ୍ଟି ସମୁହରେ ରହିଛି ଆଶାନ୍ଵିତ 
ଆହ୍ଵାନ । କୌଣସି କ୍ଷେତ୍ରରେ ସେ ଶୃଙ୍ଖଳାର ଲକ୍ଷ୍ମଣଗାର ଅତିକ୍ରମ କରିନାହାନ୍ତି । 
ବରଂ ସାମାଜିକ ନୀତିନିୟମ ମଧ୍ଯରେ ଥାଇ ସମାଜ ସଂସ୍କାର ନିମିତ୍ତ ପଦକ୍ଷେପ 
ଗ୍ରହଣ କରିଛନ୍ତି । ବିଶ୍ଵକବି ରବୀନ୍ଦ୍ରନାଥଙ୍କ ପ୍ରଭାବ ତାଙ୍କ ସୃଷ୍ଟିକୁ ଦେଇଛି ମହାନ୍‌ 
ଭାବାନୂୁଭୂତି । ଏହି କାରଣରୁ ରବୀନ୍ଦ୍ରଙ୍କ ସମସ୍ତ ରଚନାବଳୀ ପାଠ କରିବା ସଙ୍ଗେ 
ସଙ୍ଗେ ତାଙ୍କର ଦୂଇଟି ଉପନ୍ଯାସକୂ ମଧ୍ୟ ଅନୁବାଦ କରିଛନ୍ତି । ନିଜ ଚେଷ୍ଟାରେ 
ବିଭିନ୍ନ ଭାଷା ଅଧ୍ୟୟନ କରି ଦୃଷ୍ଟିଭଙ୍ଗୀଙ୍କୁ ପ୍ରସାରିତ କରିଛନ୍ତି । ସମୟ ସହିତ ପାଦ 
ମିଳାଇ ନିଜପାଇଁ ସ୍ଵତନ୍ତ୍ର ଆସନଟିଏ ସଂରକ୍ଷିତ କରିପାରିଛନ୍ତି । 

କେବଳ ସାହିତ୍ୟ ସାଧନା କ୍ଷେତ୍ରରେ ନୂହେଁ, ସମାଜସେବା କ୍ଷେତ୍ରରେ ମଧ୍ଯ 
ସୀତାଦେବୀଙ୍କ ଅବଦାନ ଅତୁଳନୀୟ । ମହାମ୍ମା ଗାନ୍ଧୀ ଓ ଗୋପବନ୍ଧୁଙ୍କ ଆଦର୍ଶରେ 
ଅନୁପ୍ରାଣିତ ହୋଇ ସେ ସମାଜସେବା କ୍ଷେତ୍ରରେ ପ୍ରବେଶ କରିଛନ୍ତି । ଦୂଇ ଦୂଇ ଥର 
ଜିଲ୍ଲା ବୋର୍ଡର ସଦସ୍ଯ ଭାବେ ନିର୍ବାଚିତ ହୋଇ ଅନେକ କିଛି କାର୍ଯ୍ୟ କରିଛନ୍ତି । 
ଗ୍ରାମ ଗ୍ରାମ ବୁଲି କଂଗ୍ରେସ ପାଇଁ ଭୋଟ ପ୍ରଚାର କରିଛନ୍ତି । ରାଜନୀତି ତାଙ୍କର 
ପେଷା ନଥୁଲା, ସମାଜ ସେବା ପାଇଁ ଥଲା ଏକ ମାଧ୍ୟମ । ମତ୍ର ସ୍ବାଧୀନତା 
ପରବର୍ଭୀ ସମୟରେ କଳୁଷିତ ରାଜନୀତି ତାଙ୍କ ଭୀଷଣ ଭାବରେ ବ୍ୟଥା ଦେଇଥିଲା | 
ଏଣୁ ରାଜନୀତି ପ୍ରତି ସେ ପରାଙ୍ମୁଖ ହୋଇ ପଡ଼ିଥିଲେ । ଏହା ସତ୍ତେ ଯେତିକି 
ଦିନ ସେ ରାଜନୀତିରେ ଥଲେ, ଦେଶ ସେବାକୁ ଜୀବନର ବ୍ରତ ଭାବରେ ଗ୍ରହଣ 
କରିନେଇଥିଲେ । 

ସୀତାଦେବୀଙ୍କ ଶେଷ ସମୟ ପାଟନାରେ କନ୍ଯା କମଳାଙ୍କ ନିକଟରେ 
ଅତିବାହିତ ହୋଇଥିଲେ ହେଁ ତାଙ୍କ ମନ ବନ୍ଧା ରହିଯାଇଥୁଲା ଓଡ଼ିଶାର ମାଟି, ପାଣି, 
ପବନ ଓ ମଣିଷଙ୍କ ନିକଟରେ । ତେଣୁ ସେ ଯେତେବେଳେ ସାମାନ୍ୟ ସୁଯୋଗ 
ପାଉଥିଲେ, ଧାଇଁ ଆସୁଥିଲେ ଓଡ଼ିଶା | ଶେଷ ପର୍ଯ୍ୟନ୍ତ ସେ ଥଲେ ଚଳଚଞ୍ଚଳ । 

ସ୍ବାମୀ ବାଞ୍ଚାନିଧୂ ବାବୁଙ୍କ ମହାପ୍ରୟାଣ ତାଙ୍କୁ ଗଭୀର ଆଘାତ ଦେଇଥୁଲା । ତାଙ୍କ 
ସାଧନାର ଉତ୍ସଙ୍କ ଅବର୍ଉମାନରେ ସୃଷ୍ଟିର ପ୍ରେରଣା ଯେପରି ଶୁଷ୍କ ହୋଇ ପଡ଼ିଥିଲା । 
ସାରସ୍ଵତ ସୃଷ୍ଟି କ୍ଷେତ୍ରରେ ସେ ଆଉ ମନୋନିବେଶ କରି ପାରିନଥୂଲେ । ଆଜି 
ସୀତାଦେବୀ ନାହାନ୍ତି, ମାତ୍ର ତାଙ୍କର ସାରସ୍ବତ ସୃଷ୍ଟି ତାଙ୍କୁ ଅମର କରି ରଖୁଛି ଓଡ଼ିଆ 
ସାହିତ୍ୟରେ । ଦୁଃଖର ବିଷୟ, ସୀତାଦେବୀଙ୍କର ଅନେକ ସୃଷ୍ଟି ଏ ପର୍ଯ୍ଯନ୍ତ 
ଅପ୍ରକାଶିତ । କୀଟଦ୍ରଷ୍ଟ ହୋଇ ଧୀରେ ଧୀରେ ପାଣ୍ଡୁଲିପି ଗୁଡ଼ିକ ନଷ୍ଟ ହୋଇଯାଉଛି । 
ହୁଏତ ଆଉ ଅଛ କେତେଦିନ ମଧ୍ଯରେ ସେଗୁଡ଼ିକ ସବୁଦିନ ପାଇଁ ହଜିଯିବ | ତେଣୁ 
ତାଙ୍କର ଅପ୍ରକାଶିତ ସୃଷ୍ଟି ସମୂହକୁ ସଂଗ୍ରହ କରି ବର୍ଭମାନ ପ୍ରକାଶ କରିବା ହେଉଛି 
ଆମର ଜାତୀୟ କର୍ରବ୍ଯ । ସୀତାଦେବୀଙ୍କ ସୃଷ୍ଟି ଜାତିର ସମ୍ପଭି । ଏ କ୍ଷେତ୍ରରେ 
ସରକାର, ବିଭିନ ଅନୁଷ୍ଠାନ ଓ ବ୍ୟକ୍ତି ବିଶେଷ ସକ୍ରିୟ ଭୂମିକା ଗ୍ରହଣ କରି ତାଙ୍କ ସୃଷ୍ଟି 
ସମୂହର ପ୍ରକାଶ କରିପାରିଲେ, ସୀତାଦେବୀଙ୍କ ପ୍ରତି ଏହି ଜାତିର ହେବ ଶ୍ରେଷ୍ଠ 
ସମ୍ମାନ । 

ଡକ୍ସର କୃଷ୍ଣଚନ୍ଦ୍ର ପ୍ରଧାନ ( ୧୯୫୯) ଙ୍କ ଜନ୍ମ କେନ୍ଦ୍ରାପଡ଼ା 
ଜିଲ୍ଲାର ପଟ୍ଟାମୁଣ୍ଡାର ଥାନା ଅନ୍ତର୍ଗତ କଖାରଣୀ ଗ୍ରାମରେ | 
ବିଗତ ଦୃଇ ଦଶନ୍ଧି ଧରି ଓଡ଼ିଆ ସମାଲୋଚନା 
ସାହିତ୍ୟରେ ସେ ଏକ ପରିଚିତ ସ୍ଵର । ସଶତିହାସିକ, 
ସଂରଚନାତମ୍ମକ ଓ ତୃଳନାତମ୍ମକ ସାହିତ୍ୟ ସମାଲୋଚନା 
କ୍ଷେତ୍ରରେ ତାଙ୍କର ମୌଳିକ ଦୃଷ୍ଠିଭଙ୍ଗୀ ବେଶ୍‌ ସ୍ଵଚ୍ଛ । 
ଲୋକ ସାହିତ୍ଯଠାରୁ ସାମ୍ପତିକ ସାହିତ୍ଯ ପର୍ଯ୍ଯନ୍ତ 
ପ୍ରତ୍ୟେକ କ୍ଷେତ୍ରରେ ରହିଛି ତାଙ୍କର ଗଭୀର ଅଭିନିବେଶ। 
ଏ ଯାବତ ଡକ୍ସର ପ୍ରଧାନଙ୍କର ବାଇଶି ଗୋଟି ପୁସ୍ତକ 
ପ୍ରକାଶିତ ହୋଇ ସୁଧୀ ପାଠକଙ୍କର ଦୃଷ୍ଟି ଆକର୍ଷଣ କରି 
ପାରିଛି । ସମ୍ପତି ସେ ବ୍ରହ୍ମପୁର ବିଶ୍ବବିଦ୍ୟାଳୟର ସ୍ଵାଚକୋ 
ଉତର ଓଡ଼ିଆ ବିଭାଗରେ ପ୍ରାଧ୍ୟାପକ ରୂପେ କାର୍ଯ୍ୟରତ । 

